

ЮНУС АЗИМОВ, ЧУМЪАНАЗАР ЭШОНҚУЛОВ

АДАБИЁТ

5

Китоби дарсй барои донишомӯзони синфҳои
5-уми мактабҳои таълими миёнаи умумӣ

*Вазорати таълими халқи Республикаи Ўзбекистон ба нашр
тавсия намудааст*



ТОШКАНД – «О'ЗБЕКИСТОН» – 2020

УДК: 821.512.133(075)+133(075)

ББК 83.3(0)

А 37

Муҳарриз:

доктори илмҳои филологӣ, профессор Ч. Ҳамроев

Муқарризон:

- С. Ҳӯҷақулов, А. Шерназаров – омӯзгорони кафедраи забон ва адабиёти тоҷики
Донишгоҳи давлати Самарқанд, н.и.ф;
- Д. Муқимова – омӯзгори кафедраи филологияи тоҷикӣ ва забонҳои шарқӣ
Донишгоҳи давлатии Тирмиз;
- М. Ходжаева – омӯзгори мактаби таълими миёнаи умумии рақами 19-уми
ноҳияи Пасдарғами вилояти Самарқанд;
- Ҳ. Ҳикматов – омӯзгори мактаби таълими миёнаи умумии рақами 47-уми ноҳияи
Чинози вилояти Тошканд.

Аз ҳисоби маблағҳои Бунёди мақсадноки китоби
республика чоп шудааст.

Аломатҳои шартӣ




- савол ва супоришҳо
- тестҳо
- зарбулмасалҳо
- луғатҳо

ISBN 978-9943-01-740-5

© Ю. Азимов, Ч. Эшонқулов, 2011, 2015, 2020
© ХЭТН «О'ЗБЕКИСТОН», 2011, 2015, 2020

ДАРСИ АВВАЛ – ДАРСИ ИСТИҚЛОЛ



БАЙРАҚИ ДАВЛАТИИ РЕСПУБЛИКАИ ЎЗБЕКИСТОН



ГЕРБИ ДАВЛАТИИ РЕСПУБЛИКАИ ЎЗБЕКИСТОН

ГИМНИ ДАВЛАТИИ РЕСПУБЛИКАИ ЎЗБЕКИСТОН

Шеъри А. ОРИПОВ
Оҳанги М. БУРҲОНОВ

Серқуёш ҳур ўлкам, элга баҳт, нажот,
Сен ўзинг дўстларга йўлдош, мөҳрибон!
Яшнагай то абад илму фан, ижод,
Шуҳратинг порласин токи бор жаҳон!

Нақарот

Олтин бу водийлар – жон Ўзбекистон,
Аждодлар мардона руҳи сенга ёр!
Улуғ ҳалқ қудрати жўш урган замон,
Оlamни маҳлиё айлаган диёр!

Бағри кенг ўзбекнинг ўчмас иймони,
Эркин, ёш авлодлар сенга зўр қанот!
Истиқпол машъали, тинчлик посбони,
Ҳақсевар, она юрт, мангубул обод!

Нақарот

Олтин бу водийлар – жон Ўзбекистон,
Аждодлар мардона руҳи сенга ёр!
Улуғ ҳалқ қудрати жўш урган замон,
Оlamни маҳлиё айлаган диёр!

Савол ва супоришҳо



- Дар бораи гимн маълумот диҳед.
- Байрақи давлатии Республикаи Ўзбекистон чӣ гуна аст?
- Герби давлатӣ чист? Дар бораи он маълумот диҳед.
- Гимнро аз ёд кунед.

НАЗАРИЯИ АДАБИЁТ

Асари бадей

Адабиёт чамъи калимаи арабии «адаб» буда, маъноҳои хулқи нек ва писандида, шарм, ҳаё, илм, дониш, ҳунар, тълимро дар бар мегирад. Адабиёт ба маънои томаш осори хаттии ҳалқҳо аст. Адабиёт навъҳои гуногун дорад: адабиёти сиёсӣ, адабиёти техникӣ, адабиёти ҳочагии қишлоқ, адабиёти бадей ва ғайра. Адабиёти бадей як навъи санъат буда, воқеиятро ба воситаи калимаҳо образнок инъикос мекунад. Адабиёти бадей дар заминайи эҷодиёти даҳонакии ҳалқ, дар замонҳои хеле қадим пайдо шудааст. Аввалҳо дар шакли даҳонӣ амал карда, сонӣ баъди пайдо шудани хат шакли хаттии он низ ба вучӯд омадааст. Намунаҳои қадимтарини адабиёти бадей «Авасто», «Калила ва Димна», «Синдбоднома» ва «Ҳазор афсона» мебошад.

Адабиёт орзу, ҳавас, шавқу завқ ва ҳиссиёти ботинии инсонро ба дараҷаи ниҳоят таъсирбахш ва зебо ифода карда метавонад. Аз ин рӯ, адабиёти бадей навъи сермаҳсул ва оммавигаштаи санъат ба ҳисоб меравад. Дар адабиёти бадей воситаи асосии инъикос сухан мебошад.

Се ҷинси асосии адабиёти бадей мавҷуд мебошад: эпикӣ (ҳамосавӣ), лирикӣ (финой) ва драма. Ҳамоса худи воқеиятро инъикос мекунад. Дар лирика таассуротҳои аз воқеият гирифтай инсон барҷаста ба тасвир гирифта мешавад. Драма ҳаётро дар ҳаракат ифода намуда, бе нутқи муаллиф акс мекунонад. Дар баробари ин ҷинсҳои адабӣ боз ба гурӯҳҳо низ тақсим мешаванд:

1. Ҳамоса – жанрҳои хурди ҳамоса (латифа, тамсил, баллада, ҳикоя, новелла), жанрҳои миёнаи ҳамоса (қисса (повест), достон), жанрҳои калони ҳамоса (роман, достони мӯҳташам (романи манзум), эпопея), гурӯҳи маҳсуси жанрҳои ҳамосавӣ (очерк, сафарнома, ёддошт);

2. *Лирикӣ* – ғазал, мухаммас, марсия, рубой, қасида, суруд ва ғайраҳо;

3. *Драма* – драма, комедия (мазҳака), трагедия (фочиа).

Асарҳои бадей ба назм ва наср ҷудо мешаванд. Назм калимаи арабӣ буда, маънояш ба ришта кашидан, оростан, ороиш додан мебошад. Онро қаломи мавзун, шеър ҳам меноманд. Эҷодкорони назмро нозим мегӯянд. Наср низ калимаи арабӣ буда, маънояш пошидан, рехтан, пароканда кардан мебошад. Асарҳои бевазну бекофия навишташударо низ наср меноманд. Эҷодкорони насрро нависанда (носир) мегӯянд.

Як қисми қалони адабиёти бадеиро адабиёти бачагона ташкил медиҳад. Ба ин гурӯҳ асарҳои бадей, илмии бадей, илмии фантастикӣ, ки маҳсус барои бачагон навишта шудаанд, дохил мешаванд. Одатан зери ин мағҳум асарҳои сершумори ҳалқӣ, осори пандомези адабиёти классикӣ, инчунин намунаҳои адабиёти ҷаҳониро мефаҳманд.

Адабиёти бачагонаи муосири тоҷик аз устод Садриддин Айнӣ оғоз мёёбад. Саҳми Мирсаид Миршакар, Абдусалом Деҳотӣ, Убайд Раҷаб, Гулҷеҳра Сулаймонова, Аминҷон Шуқӯҳӣ, Гаффор Мирзо, Алӣ Бобоҷон, Нӯъмон Розиқ, Болта Ортиқов, Маҳбуба Нематзода ва дигарҳо дар бунёд ва инкишофи адабиёти бачагонаи тоҷик хеле қалон мебошад.

Савол ва супоришҳо



1. Адабиёт чиро мөомӯзад?
2. Адабиёти бадей гуфта чиро мегӯянд?
3. Асарҳои бадей ба қадом қисмҳо ҷудо мешаванд?
4. Оиди навъҳои адабиёт маълумот диҳед.

Фасли 1. САВТУ САДОИ СУРУДУ ТАРОНА

СУРУД ВА ХЕЛҲОИ ОН

Сурудҳо як навъи эҷодиёти даҳонии ҳалқ буда, таърихи қадимӣ доранд. Манбаъҳои пайдоиши сурудҳо гуногунанд. Яке дар ҷараёни меҳнат, дигаре дар мавриди расму оин, сеюмӣ дар лаҳзаи ҳурӯчи эҳсосу ҳаяҷон ва ҳоказо эҷод ва тараннум карда мешавад. Сурудҳо ба таври якка ва якҷоя ҳонда шуда, дорои оҳанг мусиқӣ мебошанд. Асбобҳои мусиқии тоҷики: дутор, танбӯр, най, ғижжак, доира, рубоб, ҷанг ва ғайра дар иҷрои сурудҳо ҳамоҳанг мешаванд. Бештари сурудҳои ҳалқиро бо ҳамовозии дуторча ва ё доира мекунанд ва қариб ҳамеша онҳоро рақс ҳамроҳӣ мекунад. Сурудҳо шӯҳ ва ҳазину ғамангез мешаванд, оҳанг мусиқии онҳо ба ин ҳусусияти онҳо пурра тобеъ мегардад.

Дар сурудҳо мисраъ, байт ё банди гардон мешавад, ки онҳоро нақарот ҳам мегӯянд. Нақаротҳои маънидору бо суруд алоқаманд ва маъниӣ надоштаи бо матни суруд ҳамоҳанг низ дучор мешаванд.

Сурудҳо аз ҷиҳати шакл ва мазмун як ҳел нестанд. Аз ҷиҳати шакли шеърӣ, вазн ва қофиябанӣ ҳамчун рубой, дубайтӣ, мухаммас, қитъа ва ғайра қонунҳою қоидаҳои ба ҳуд хосе надоранд. Вале ҳар қадоме аз жанрҳои мазкур суруд шуда метавонанд. Бо вучуди он як қисми назми ҳалқӣ табиати суруданд, ки танҳо тараннум мешаванд. Масалан, бадеҳа, алла, сурудҳои маросими (наврӯзӣ, бойчечак, хирманқӯбӣ, тӯй, мотам ва ҳоказо).

Дар аксарияти сурудҳо ягон воқеаи муҳими зиндагӣ нақл мешавад ва муносибати шахс ба ин ҳодиса инъикос мегардад.

Ҳалқи мо дар бораи меҳнат, маросими тӯй, мотам, саргузашти шахсӣ, таърихи ҳалқу ватан, васфи табиат ва ғайраҳо сурудҳои бисёр эҷод кардааст. Ин сурудҳо оҳиста-оҳиста дар байни мардум васеъ паҳн гардидаанд ва онҳоро ҳама месаро-

янд. Ба ҳамин тариқ, сурудҳо ба моли ҳалқ табдил меёбанд. Сурудҳо аз дубайтиву рубой фарқ дошта, аз 4–10 то ба 30–40 мисраъ мерасанд. Сурудҳо мундарича, услугуб ва санъатҳои бадеии хос дошта, аз рўйи мавзўю мундаричаашон ба гурӯҳҳои зерин чудо мешаванд: сурудҳои маросимӣ, сурудҳои иҷтимоӣ ва сурудҳои таъриҳӣ. Ҳар як намуди ин сурудҳо хусусияти ба ҳуд хос доранд.

Савол ва супоришҳо



1. Суруд чист? Вай ба чанд гурӯҳ чудо мешавад?
2. Сурудҳои ҳалқиро чӣ гуна меҳонданд?
3. Сурудҳо аз ҷиҳати шакл ва мазмун чӣ ҳел мешаванд?
4. Дар маҳалли зисти шумо боз чӣ гуна сурудҳо мавҷуд аст?

НАВЪҲОИ СУРУДИ АЛЛА

Сурудҳои ҳалқӣ бо матни содда ва оҳанги шӯху дилнишини ҳуд ба дили бачагон тезроҳ меёбанд. Аз ин рӯ, дар байнини бачагони синну соли гуногун суруду таронаҳои ҳалқӣ бештар паҳн шудаанд. Бачагон ҳанӯз ба мактаб нарафта, як миқдор сурудҳоро аз калонсолон ёд мегиранд ва ҳангоми бозихои гуногун месароянду мазмуни матни онҳоро дар хотир нигоҳ меборанд. Нисбат ба жанр ва шаклҳои дигари асарҳои фолклорӣ суруду таронаҳо ба инсон дар овони қӯдакӣ бештар таъсир мерасонанд. Яке аз ин гуна сурудҳо алла аст. Алла сурудест, ки ҳангоми хобонидани қӯдак месароянд. Онро модарон вақти гаҳворачунбонӣ бадеҳатан эҷод мекунанд. Сурудҳои алларо қӯдак ҳанӯз дар гаҳвора нахустин бор аз калонсолон мешуванд. Дар суруди алла ҳиссиёти самимии калонсолон нисбат ба фарзанд, орзуҳои ширини онҳо инъикоси бадеии ҳудро ёфтааст. Алла шакли хосе дорад ва аксарияти ин навъ сурудҳо матни ягона надоранд. Вобаста ба давру замон, ҳаёти иҷтимоию сиёсӣ ва қайфияту рӯҳияи гӯянда матни аллаҳо тағиیر меёбад. Аз ин ҷиҳат аллаҳо буданд, ки дар онҳо ғаму андӯҳ, бехӯқуқиву бечорагии модарон ё ҳуд модару қӯдак аз

забони шахси калонсол, аксар модарон, сароида мешуданд. Алла аз қабили сурудҳои халқиест, ки ҳисси эстетикии қўдакро бедор намуда, ба дарки нафосати савту овозҳои форам ва оҳанги сухан ёрӣ мерасонад.

Аллаҳо чӣ аз ҷиҳати мавзӯъ ва чӣ аз ҷиҳати мазмуну мундариҷа гуногун буда, дар бораи масъалаҳои гуногуни ҳаёту зиндагӣ, дар мавзӯъҳои тарбиявӣ-ахлоқӣ, таъриҳӣ ва ҳатто ишқӣ гуфта шудаанд. Вобаста ба ин матни аллаҳо низ ягона нестанд, валие бештар мазмуни онҳо орзуву омоли модаронро дар бораи фарзанди арҷманд ва бевосита фикру мулоҳиза, орзуву умед, ғаму ғуссаи модар ва умуман зиндагии онҳоро дар бар гирифтаанд. Мазмуни сурудҳои алла низ ҳамчун намунаҳои дигари асарҳои халқӣ бо дигар шудани ҳаёту зиндагӣ, соҳти ҷамъият бетағийирот намондаанд.

Ба ҳамин тариқ, аллаҳое, ки матни онҳо дар фолклори асри XX дучор меояд, аз ҷиҳати мазмуну мундариҷа, ғоя аз сурудҳои пешина ба куллӣ фарқ доранд. Дар онҳо асосан орзуи модар дар бораи солиму бардам будани фарзанд, соҳиби илму дониш гаштани ў чойи асосиро гирифтааст.

НАМУНАҲО АЗ СУРУДҲОИ АЛЛА

Алла гӯям, ороми ҷонам, аллае,
 Алла гӯям, сарви равонам, аллае.
 Дар ҷӯяко об биёяд, аллае,
 Дар ҷашмакот хоб биёяд, аллае.
 Баҳоваддин ёрат шаванд, аллае,
 Пирҳо мададгорат шаванд, аллае.
 Забонакат бурро шавад, аллае,
 Ҷашмонат бино шавад, аллае.
 Ба дадаҷон ҳамроҳ шавӣ, аллае,
 Дармонам, дастам гирӣ, аллае.
 Алла гӯям, ороми ҷонам, аллае,
 Алла гӯям, сарви равонам, аллае.

* * *

Бачаи чон, аллаё,
 Нури чашмон, аллаё,
 Коҳонда чон, аллаё,
 Кардам калон, аллаё.
 Алла мегӯм, аллаё.

Туӣ додар, аллаё,
 Лахти ҷигар, аллаё,
 Хирвори зар, аллаё,
 Дурру гуҳар, аллаё.
 Алла мегӯм, аллаё.

Зудтар қалон шав, алла,
 Ҳамдами чон шав, алла,
 Зеби замон шав, алла,
 Соҳибқирон шав, алла.
 Алла мегӯм, аллаё.

Савол ва супоришҳо



1. Дар бораи сурудҳои алла маълумот дихед.
2. Оё модаратон ба шумо алла гуфтааст? Онро дар ёд доред?
3. Яке аз сурудҳои ба худатон маъқулшударо аз ёд кунед.

СУРУДҲОИ ТАЪРИХӢ

Аз давраҳои қадим ин ҷониб ҳалқ баҳри осоиштагӣ ва фаровонии ҳаёташ мубориза бурда меояд. Қувваҳое, ки осоиштагӣ ва озодии ҳалқро барбод карданӣ мешаванд, ба муқобилияти саҳт ва шадид дучор шудаанд. Ҳалқи меҳнаткаш зулму золимиро низ намепараастад. Вай бар зидди ҳама гуна зулм мубориза бурда омадааст. Ҳалқ дар ин муборизаҳои қаҳрамонона ба қувва ва ғалабаи ҳуд доимо боварӣ дошт. Шоирони ҳалқӣ дар бораи ин ҷониб ҳалқи қаҳрамонони он суруду таронаҳо офа-

ридаанд ва сароидаанд. Ҳамин гуна суруду таронаҳое, ки дар бораи воқеаҳои таърихӣ ва қаҳрамонони он эҷод гардидаанд, *сурудҳои таърихӣ номида мешаванд*. Дар ин гуна сурудҳо ҳам унсурҳои асарҳои ҳамосавӣ ва ҳам унсурҳои назми лирикӣ ба назар мерасанд. Боз як хусусияти хоси сурудҳои таърихӣ дар он аст, ки дар онҳо масъалаҳои иҷтимоӣ барҷастатар ифода мегарданд. Воқеаҳои таърихӣ хеле равшан ва шавқангез тасвир мешаванд.

Яке аз намунаҳои барҷастаи сурудҳои таърихии фолклори тоҷик «Шӯриши Восеъ» ба ҳисоб меравад. Суруди мазкур ягона суруди нисбатан муқаммали таърихӣ дар фолклори тоҷик мебошад. Суруд аз сад банди семисраъгию чормисраъғӣ (318 мисраъ) таркиб ёфтааст.

Суруди «Шӯриши Восеъ» дар бораи яке аз қалонтарин шӯришҳои дехқонон, ки соли 1885 дар Балҷувон ва Ҳовалинг бо сардории қаҳрамони ҳалқ – Восеъ бар зидди зулми амирӣ ба амал омадааст, гуфта шудааст. Шӯриши Восеъ аз қалонтарин шӯришҳои дехқонони тоҷик дар қӯҳистон ба шумор меравад. Вай решашои зулми ҳокимияти амириро ба ларза ва золимонро ба ваҳм оварда буд.

Дар суруди «Шӯриши Восеъ» қаҳрамони асосӣ Восеъ аст. Ҳалқи ҷафодида дар бораи қаҳрамониҳои фарзанди ҳуд бо як ҳиссиёти баланд месарояд. Таърифу тавсифи Восеъ аз он гувоҳӣ медиҳанд, ки ҳалқи зулмдида дар симои Восеъ ҳалоскори ҳудро мебинад ва нисбат ба ӯ муҳаббати бепоён дорад.

Шӯриши Восеъ ба мағлубият дучор мешавад ва ин воқеаи таърихии аламнок дар дили меҳнаткашони Балҷувон ва атрофи он таъсири ҷонгудозе мегузорад. Аз ин сабаб дар фолклори ин диёр сурude бо номи «Шӯриши Восеъ» эҷод гардид, ки ҳиссиёт ва ҳаяҷони ҳалқи мазлумро хеле равшан акс кунонидааст. Сурудҳо ва достонҳои дар бораи шӯриш ва қаҳрамони он эҷод шуда, то имрӯз аҳамияти таърихӣ ва тарбиявии ҳудро гум накардаанд ва минбаъд ҳам гум наҳоҳанд кард.

ШЎРИШИ ВОСЕЪ

Ай чавру зулми мирон
Гардида мулк вайрон,
Чазир гаштай фақирон.

Чӣ шӯрай ин дар майдон,
Ай, қир шудан¹ фақирон,
Дайро шуд хун чу тӯфон.

Чӣ туфонай имрӯзо!
Даргирифт кӯҳу санго,
Офтov наздики моҳо.

Имрӯз ачаб ҳангомай,
Модар зору гирёнай,
Фақиро сари сангонай.

Кӯҳҳо читу нолонай
Офтov гирифт, зулмонай,
Охири зулм вайронай.

Н а қ а р о т

Восеъ ғазост имрӯз
Чон мубталост имрӯз
Ғавғои рӯзи маҳшар
Дар фақирост имрӯз.

Восеъ сари сақовар,
Худуш марди ҷанговар,
Рангуш монанди хайбар.

Восеъ мега: «Ма мирум,
Мулло Назир вазирам,
Балҷавона мегирам».

«Мақсади мо на мирий,
Маломатум накунӣ,
Эй ҳалқ чува меҳовӣ?».

«Ҷамъ шавем, эй ёрон
Асир нашем ба мирон,
Зулме дидем бепоён».

Аспи сиёи қашқа,
Восеъ сувор мехамба,
Суни куҳо мегарда.

Восеъ гуфт: «Камон бигирем,
Дасти тавара биқапен,
Амлокдора бишапен»...

Восеъ хамбид Санги Мир²
Муқобили зулми мир,
Бояд намудан тадбир.

Восеъ рафт сӯйи Даштак³
Ба фақиро додаш қалтак,
Ҷамъ шудан пеши Талҳак⁴.

Лақаё рафтан Бориқдара⁵
Мекунан мира пора,
Мир тарсид, задуш наъра.

Восеъ хамбид Дараи Бориқ⁶
Рӯз равшан, шав торик
Мир тарсид аз ҳалоиқ.

Восеъ рафт сӯйи Норак
Қӯпрукаш кардай порак,
Манғито шудай оворак.

Восеъ сари сангонай,
Пойи аспуш лангонай,
Худуш марди майдонай.
Аз Ҳисор омад сарбоз
Шамшера кардан пардош,
Хатлона⁷ кардан тороч.

Гулъизор монда ҳайрон
Кўзачаш сари сангон,
Хун мегирия чу борон.

Восеа бурдан Балчувон,
Кашидан дар дори гарон,
Халқора кардан яксон.

Дарвоза чуви тутай
Саллаи Восеъ кавутай,
Куштануш рӯзи ҳутай.

Эй Акрами хунхўр!
Сари Восеъро бубур!
Бурида даррав бухур!

Дарвоза чуви бедай,
Саллаи Восеъ сафедай,
Дили онөш ноумедай.

Гулъузор монда ҳайрон,
Кўзачаш сари сангон,
Хун мегирия чу борон.

Отама бурдан Бухор,
Пўшондан чомаи гулдор.
Кашидануш суни дор,
Вой алами Гулъизор.

Маҳрум мондум ай падар,
Ибрат шава ба дигар.
Дод ай дасти ситамгар!
Вой алами Гулъизор.



Луғатҳо

- Чазир гашта** – ҷазир гаштан, яъне хонахароб шудан, қир шудан.
- Санги Мир** – дар ҷониби ҷанубии қалъаи Балчувон майдони васеи санглаҳ воқеъ буда, дар таги қалъа санги азиме будааст, ки он чоро чунин меномидаанд.
- Даштак** – номи мавзее дар Қалъаи Балчувон.
- Талҳак** – номи сой дар ҷониби Даштак.
- Борикдара** – номи дарае дар тарафи шарқии Балчувон. Борикдарааро Дараи Борик ҳам меномиданд.
- Хатлон** – номи қадими и вилояти Кўлоб.

Савол ва супоришҳо



- Сурудҳои таъриҳӣ чӣ гуна хусусият доранд?
- Суруди «Шўриши Восеъ» ба қадом муносибат эҷод шудааст?
- Бандҳои ба ҳудатон маъқулшудаи сурудро таҳлил кунед.
- Сурудро ифоданок хонед.

ЧИСТОН

Чистон ба гурӯҳи жанрҳои қадимтарини эчодиёти даҳонакии халқ дохил мешавад. Вай аз саволи «чист он?» ба вучуд омадааст. Он дар адабиёти классикӣ бо номи «луғз» вомехӯрад. Дар ҳаёти маънавии халқ, хусусан, бачагон чистонгӯй ва чистонёбӣ мавқеи калон дорад. Чистон монанди дигар жанрҳо – суруд, афсона, латифа, тезгӯяк ба одамон як олам завқи бадей мебахшад. Одатан одамон дар вақтҳои истироҳат бо чистонгӯиву чистонёбӣ машғул мешуданд. Бачагон низ дар мавриди мувофиқ чистонгӯй мекарданд. Яке чистон мегӯяд, дигарон ҷавобашро меёбанд. Касе, ки ҷавоби чистонро аз ҳама пеш меёбад, сазовори таҳсину оফаринҳо мегардад.

Агар чистон душвор бошад, шӯхикунон гӯяндаро саволборон мекунанд:

- Ҷондор аст ё бечон?
- Ҳалол аст ё ҳаром?
- Дар ҳамин атроф аст ё не?
- Ҳурд аст ё калон?
- Саҳт аст ё мулоим?
- Дар кучоҳо мешавад?

Баъди ба ин саволҳо ҷавоб гирифтан, бачагон қўшиш мекунанд, ки дар доираи он ҷавобҳо предмети пинҳоншударо фикр карда ёбанд. Агар бо вучуди ин бачагон ҷавоби чистонро наёбанд, он гоҳ гӯянда чизе талаб мекунад: шаҳр, деха, боғ, дараҳт ва монанди инҳо. Вале бачагон ба додани ин чизҳо ба осонӣ розӣ намешаванд, гӯё чизи бисёр зарур, қимат ва азизашонро аз даст медода бошанд. Аммо дар ин ҳолат маҷбур мешаванд, ки чизе ваъда кунанд ва баъд аз ин ба шунидани ҷавоби чистон ноил мешаванд.

Чистонҳо бо тарзҳои гуногун эҷод мешаванд. Дар як гурӯҳи чистонҳо танҳо вазифаи ашё зикр мегардад: «Гови зард ишқами гови сиёҳро мелесад» (алав ва дег), «Гуломи сиёҳаки мо, хонапояки мо» (қулф).

Чистонҳое низ ба назар мерасанд, ки дар онҳо садои ашё ба назар гирифта шудааст. Онҳо садои дар, милтиқ, табар, соат, садои по, даст, шамол, асбобҳои рӯзгору хочагӣ ва монанди инҳоро инъикос меқунанд. Масалан: «Осмон – ялаққӣ, замин – тараққӣ» (каланд).

Рӯзона бисёр такрор шудани садои дар ва шабона як бор садо дода, то саҳар хомӯш мондани он дар чистони зерин басо диққатангез тасвир шудааст ва такрори овозҳои якранг (ш, а, п, б) ба чистон оҳанги хос ва гӯшнавоз ато кардааст:

Рӯз – шап, шап,
Шаб – як шап. (Дар)

Баъзе чистонҳо дар асоси шумора сохта шудаанд, ки онҳоро чистонҳои «арифметикий» мегӯянд. Дар ин гуна чистонҳо ҳар як рақами номбаршуда аҳамияти маҳсус пайдо меқунад ва барои ёфтани ҷавоби чистонҳо ҳамчун асос хизмат меқунад. Масалан:

«Худаш якта, ҷашмаш садта».
(Элак)

* * *

«Дар як хонача шаст ходача».
(Гӯғирд)

* * *

Ачиоб як дарахт дидам дар ин боғ,
Ки як тан дораду дувоздаҳ шоҳ.
Ба ҳар як шоҳаш он сӣ барг дорад,
Сафед як рӯ, сияҳ рӯйи дигар дорад.

(Сол, моҳ, рӯзу шаб)

Чистонҳоро аз чиҳати мазмун ва шаклашон ба ду гурӯҳ – содда ва мураккаб тақсим меқунанд. Чистонҳои содда аз чанд калимаи саволомез иборат буда, бо як-ду сифати предмет сохта мешаванд: «Сандуқча – пури мөхча» (анор), «Тобистон бозор, зимистон мазор» (ток), «Аз саг паст, аз асп баланд» (зин), «Дар об меравад, тар намешавад» (соя). Дар ин гуна чистонҳо хусусиятҳои предмет ниҳоят кўтоҳ баён мегардад.

Дар чистонҳои мураккаб хусусиятҳои предмет ба воситай маҷоз, ташбех, истиора, тавсиф ва ғайра тасвир карда мешаванд. Чунончи:

Гуле дидам, ки он бехор бошад,
На дар дашту на дар бозор бошад.
На кас ўро харад, на кас фурӯшад,
Ҳамеша бар сараш бозор бошад.

(Илм)

Чистонҳо бо зиндагӣ, ҳаёти маънавию майшӣ ва таърихии ҳалқ робитаи узвӣ доштани фолклорро бори дигар событ меқунанд. Онҳо маҳсули зиракӣ, мушоҳидакорӣ ва фаросати ҳалқанд. Чистонҳо дар муайян намудани шабоҳату ҳамрангии чизҳо ва ҳодисаҳои олами беруна, дарёфтани хусусиятҳои хос ва фарқияти чизҳо зеҳни комилро ба кор андохтани мардумро нишон медиҳанд. Ҳар сифатеро, ки дар чистонҳои ҳалқӣ тасвир ё ишора мешавад, ба хубӣ тасаввур кардан мумкин аст, зоро дар он акси табиат, зиндагӣ, муҳити мушоҳидашаванда вучуд дорад. Осмон ва сайёраҳо, паррандаю ҳашарот, рас таниҳо, инсон ва узвҳои он, предметҳои рӯзгор, олами мөҳнат, техника ва бисёр чизҳои мансуби маориф, маданият, илм мавзӯи чистонҳо қарор мегиранд.

Намунаҳо аз чистонҳо

Гилеми калони ранга,
Дарунаш пури танга.

* * *

Мепарраду болаш нест,
Мегардаду поящ нест,
Чингиласар, мӯяш нест,
Ранг дораду бӯяш нест.

* * *

Даҳон дораду забон надорад,
Садто бизанӣ, фифон надорад.

* * *

Худаш як вачаб,
Ришаш даҳ вачаб.

Савол ва супоришҳо



1. Чистон чӣ гуна жанр аст?
2. Дар бораи анъанаҳои чистонгӯй нақл кунед.
3. Шумо низ бо дўстонатон чистонгӯй мекунед ё не?
4. Ҷавоби чистонҳои болоиро ёбед.

ЧИСТОН-АФСОНА ВА ЧИСТОН-МАСЪАЛА

Хелҳои чистон ниҳоят бисёр аст. Одамон барои шавқовар ва самаранок гузаштани вақташон чистонҳои гуногуншаклро эҷод мекунанд. Дар байни чистонҳо дар шакли афсона ва масъалаҳои математикий овариди шудани хелҳои он низ мушоҳида мешавад. Ин хел чистонҳо аз чистонҳои муқаррарӣ ҳаҷман калон мебошанд. Ҳониши ин гуна чистонҳо ба хонанда завқу шавқ мебахшад ва дар навбати худ аз онҳо фикрронии мантиқиро талаб мекунад. Хонанда чистон-афсонаро қироат

карда, дар баробари фаҳмидани мазмуни афсона ҷавоби чистонро низ бояд ёбад. Дар ёфтани ҷавоби чистон-масъалаҳо бошад, тафаккури математикий лозим аст.

Духтари подшоҳ

Чистон-афсона

Буд, набуд, як подшоҳ буд. Подшоҳ духтаре дошт, ки бо ақли расо ва ҳусни беназири худ машҳури олам гардида буд.

Як вақте аз се мамлакати бузург се шаҳзода ба духтар талабгор шуда омаданд. Духтар ҳар сеи онҳоро ҷеф зада гуфт:

– Ман касеро ба худ шарики зиндагӣ интихоб мекунам, ки пурқиматтарин чизи дунёро ёфта, ба ман тақдим кунад.

Шоҳзодагон ба ҷустуҷӯи чунин чиз баромада рафтанд. Яке аз онҳо кофта-кофта як аспи парранда ёфт, ки дар як нафас оламро тай менамуд, шоҳзодаи дуюм оинаи ҷаҳоннаморо ба даст овард. Шоҳзодаи сеюм себе ёфт, ки себи ҳаёт мегуфтанд ва ҳар кас онро ҳӯрад, гӯё умраш дароз мешуд.

Дар вақти бозгашт онҳо дар як шаҳр ба ҳам воҳӯрда, аз ҷизҳои ёфтагиашон хабардор шуданд. Баъд онҳо хостанд, ки аз аҳволи духтар хабар гиранд. Ба оинаи ҷаҳоннамо назар андохта диданд, ки духтар ба бемории марговар гирифтор аст. Ҳамон замон ҳар се ба аспи парранда савор шуда, ба ёрии духтар шитофтанд.

Асп дар як нафас онҳоро ба манзил расонид. Себро зуд ба духтар доданд. Духтар онро ҳӯрда, аз марг ҳалос шуд.

Вақте ки духтар сиҳат шуд, ҳар се шаҳзода даъвои домодӣ карданд. Шаҳзодаи якум мегуфт, ки агар аспи ман намешуд, маликаро начот додан мумкин набуд. Шаҳзодаи дуюм мегуфт, ки агар оинаи ҷаҳоннамо намешуд, бемории маликаро магар фахмида метавонистем? Шаҳзодаи сеюм мегуфт, ки агар себ намешуд, малика аз марг ҳалосӣ надошт.

Пас малика кадом шаҳзодаро ба худ шарики зиндагӣ интихоб кард?

Чистон-масъала

1

Ба як дехқон лозим омад, ки як гург, як гӯсфанд ва як банд алафро аз дарё гузаронад. Аммо заврақ хеле хурд буд ва якбора гузаронидани ҳар сеи он илоч надошт. Илова бар ин, агар дар ин ҳолат гургу гӯсфанду алафро якция ба заврақ бор мекард, дар вақти рондани заврақ гӯсфанд алафро ва гург гӯсфандро хўрда мемонд. Пас чӣ бояд кард? Дехқон фаҳмид, ки фақат як илоч ҳаст: онҳоро якта-якта аз дарё гузаронидан лозим. Вале чӣ хел?

Агар аввал гургро гузаронад, гӯсфанд алафро хўрда мемонад. Агар аввал алафро гузаронад, гург гӯсфандро хўрда мемонад, агар аввал гӯсфандро гузаронида, баъд алафро барад, вақти барои гург баргаштанаш гӯсфанд алафро мөхӯрад, агар гургро барад, вақти барои алаф бозгаштанаш, гург гӯсфандро мөхӯрад.

Дехқон бисёр фикр намуд ва охир тадбира ёфта, ҳар кадомми онҳоро якта-якта аз дарё гузаронид ва дар айни ҳол ҳеч талафоте ба амал наомад.

Дехқон чӣ тадбир кард?

2

Рӯзе аз як мӯйсафед пурсиданд:

- Бобоҷон, писаратон чандсола шудааст?
- Набераам чандрӯза, ки шуда бошад, писарам ҳамон қадар ҳафта зиндагӣ кардааст.
- Набераатон ба чанд расидааст?
- Ман чандсола, ки бошам, вай ҳам ҳамон қадар моҳ зиндагӣ кардааст.
- Шумо чандсола шудаед?
- Ману писару набераам, – ҳар се якция расо ба 100 даромадем. Ана акнун ҳисоб карда фаҳмед, ки синну соли ҳар якеи мо чӣ қадар аст?

3

Ду сол пеш аз ин ман аз додарчаам се баробар калон будам, ҳозир ман аз ў фақат ду баробар калон ҳастам. Ман ба чанд даромадам ва додарчаам чандсола аст?

4

Ду села кабұтар, як қисмашон дар лаби бом ва як қисмашон дар рўйи ҳавлӣ. Агар аз кабұтарҳои дар лаби бом нишастагӣ яктааш ба поён фурояд, миқдори ҳар ду села баробар мешавад. Агар аз поён ба боло як кабұтар барояд, миқдори болоихо ду баробар зиёд мешавад. Дар боло ва поён чандтогӣ кабұтар буд?

Савол ва супоришҳо



1. Чистон-афсона гуфта чӣ гуна чистонҳоро мегӯем? Шумо низ чистон- афсона медонед?
2. Хусусияти ба худ хоси чистон-масъалаҳо дар чист?
3. Ҷавоби чистон-афсона ва чистон-масъалаҳоро бо ёрии омӯзгор ёбед.



ТЕСТҲО

1.  -и давлатии Республикаи Ўзбекистон кай тасдиқ шудааст?

- А. 2-юми июли соли 1992
- Б. 18-уми ноябри соли 1991
- В. 18-уми сентябрини соли 1991
- Г. 18-уми ноябри соли 1992

2. Кадом рамзи давлатии Республикаи Ӯзбекистон 18-уми ноябри соли 1991 тасдиқ гардидааст?

- A.  Б.  В.  Г. 

3. Мурғи Ҳумо дар  чиро ифода мекунад?

- А. Бахту иқбол
В. Тинчию осоиштагӣ
- Б. Субҳу саодат
Г. Молу давлат

4. Муаллифи гимни давлатии Республикаи Ӯзбекистон кист?

- A.  Б.  В.  Г. 

5. Дар кадом банд ҷавоби чистон дуруст нишон дода шудааст?

«Худаш якта, ҷашмаш садта»

- A.  Б.  В.  Г. 

Фасли 2. ДАР ОЛАМИ АФСОНАҲО

АФСОНА – НАМУДИ ҚАДИМТАРИНИ ЭЧОДИ БАДЕЙ

Афсона аз қадимтарин жанрҳои эчодиёти даҳонии ҳалқ, яъне фолклор ба шумор меравад. Қисми зиёди афсонаҳо мазмунни фантастикӣ доранд, валие асоси ғоявии онҳоро ҳақиқати ҳаёт ташкил медиҳад. Дар афсонаҳо бештар орзу ва хаёлоти ширини меҳнаткашон акс ёфтааст.

Афсона дар ҳаёти бачагон аз замонҳои қадим нақши қалон гузошта омадааст. Гузаштагони хирадманд ва дурандеши мо мисли ҳамаи ҳалқҳои ҷаҳон манфиатҳои маънавии афсонаҳоро дар тарбияи фарзанд чукур дарк намуда, онҳоро дар як китоб гирд овардаанд ва «Ҳазор афсона» номидаанд. «Ҳазор афсона» яке аз қадимтарин китоби афсонаҳои ҳалқист. Баъдтар дар асоси ин қабил афсонаҳо «Ҳазору як шаб» барин маҷмӯаи ҷаҳоншумули нақлу афсонаҳо ба вучуд омад.

Падару модарон ва модаркалону бобоён дар ҳама замон ба воситай афсонаҳое, ки дар онҳо ҷонварон амал меқунанд, ба бачагон тарзи зиндагиро меомӯзонданд. Агар гунчишкаки танбал аз меҳнат нагурехта, дар вақташ барои худ хонаи мустаҳкаме месоҳт, дар зимистон ҳору зор ва нобуд намешуд («Гунчишкаки гапнодаро»). Афсонаҳо хурдтарақонро бо ҷараёни меҳнат шинос меқунанд. Пахтаро аввал ресмон меқунанд (одамони маҳсус ба ин кор машғул мешаванд), ресмонро пеши боғанд мебаранд, боғандагон аз он матоъ тайёр меқунанд, матоъро мебуранд, онро дўзанда медӯзад.

Дар афсонаҳои тоҷикӣ тасаввуроти қадимии мардум дар бораи муттасил зидди яқдигар амал кардани ду қувва, ки яке номи Ҳурмуз – худои некӣ ва дигар номи Аҳриман – худои бадиро ба худ гирифтааст, осори равшан дорад. Дар онҳо бадӣ дар симои ғурги ҳунхор, деви одамхӯр, подшоҳи золим, вазири бадҳоҳ, рӯбоҳи маккор, мори заҳрдор, фили бераҳм ва ғайра, некӣ дар симои писари камбағал, кали айёр, парӣ,

духтари донишманду часур, писаракони чаққону ҳушёр ва монанди онҳо мучассам мешавад.

Афсонаҳо ҳақиқати зиндагиро ба шуури бачагон мерасонанд. Қаҳрамонони афсонаҳои халқӣ аз паси чизҳои ба инсон зарур ба ҷойҳои дур сафар мекунанд, азоб мекашанд, қариб, ки нобуд мешаванд, vale ақибнишинӣ намекунанд.

Афсонаҳои халқӣ чунин фикрро ба диққати бачагон мерасонанд, ки барои аз одамони золим, беадолат ва беномус қасос гирифтан нотарс ва чаққону ҳушёр будан лозим аст.

Ҳар кас, ки меҳнат кунад, аз ҳама зӯртар аст, оне, ки меҳнат намекунад, ба ҳӯрдан ҳақ надорад. Ба чунин хулоса меоваранд «Аз ҳама кӣ зӯр?», «Мурғ, мурғобӣ ва муш» барин афсонаҳои халқӣ.

Мардум дар афсонаҳои худ ҳангоми тасвир кардани одамони зирақу пухтакор ба ҳоли соддалавҳон ҳандидаанд, нодонӣ ва кӯтоҳандеширо ҳаҷв кардаанд ва ба ин восита ба бачагон омӯхтаанд, ки зиндагӣ мураккаб ва пур аз задухӯрду мубориза, пур аз ҳодисаҳои ғайричашмдошт аст, вай фаҳму донишро тақозо мекунад. Агар бузичаҳои мағруру яқрав каме ақлу фаросат медоштанд, дар рӯии кӯпруки борик сар ба сар шуда, ба дарё афтода нобуд намешуданд («Ду бузича»).

Афсонаҳои халқӣ ба тарбияи завқи бадеии хурдтаракон хизмат кардаанд. Вале хизмати онҳо бо ин маҳдуд намешавад. Ба воситай афсонаҳо мардум ба фарзандони худ ахлоқи нек меомӯзанд, беҳтарин хислатҳои инсонӣ: меҳнатдӯстӣ, шучоат, накӯкорӣ, покдилӣ, садоқатро тарбия мекунанд. Афсонаи «Кайқак» нисбат ба атрофиён ҳисси дилсӯзӣ доштанро тарғиб менамояд. Кайқак аз беэҳтиётини худ ба даруни шири ҷӯшон афтода, нобуд мешавад. Канаяк рӯю мӯй канда, ба хотири дӯсти қаринаш мотам мегирад. Афсона бо суханони зерин хотима меёбад: «Ана ҳамин хел Канаяк дар ғами дӯсташ азодор шуду Алошақшақҷа парашро партофта, чанор баргашро рехта, Бузак шоҳҳояшро шикаста, оби равон лойолуд шуда, ба дарду алам шарик шуданд».

Ҳамин тавр, аксарияти афсонаҳо дар худ ақидаҳои панду ахлоқии ҳалқро мучассам намудаанд, ки баҳри тарбияи насли наврас хизмати беминнат меқунанд.

Савол ва супоришҳо



1. Дар бораи жанри афсона маълумот дихед.
2. Аҳамияти тарбиявии афсонаҳо дар чӣ зоҳир мешаванд?
3. Чаро ҳурдсолон афсонаро дӯст медоранд? Сабаби инро ҳудатон мустақилона шарҳ дихед.
4. Кадом афсонаҳоро медонед? Дар ин бора ба ҳамсинфонатон нақл карда дихед.

САВОБИ НИМТА НОН

Буд набуд, дар як дех марде буд. Аввали ҳар баҳор замоне, ки барф об мешуду оби замин мепарид, ҷуфт меронду замин шудгор мекарду дон мепошид. Тобистон гандум медаравиду хирман мекӯфту ҳосил мебардошт. Ҳамин хел рӯз мегузаронид он марди дехқон.

Боре нӯги сипораш дар мағзи замин ба як ҷизи саҳт барҳӯрду дармонд. Марди дехқон ин чӣ бошад гуфта, сипорро берун кашиду заминро кофту сандуқчае намоён шуд. «Эй кош, дар дарунаш ҷизи қиматбаҳо бошад», – гуфта сандуқчаро боло кашида, ба як сӯ гузошт. Дар бинии сандуқча қалид оvezон буд. Шитобон қулфро кушода, сарпӯши сандуқчаро бардошт. Бардошту шах шуда монд.

Дар даруни сандуқча қулча зада море хобида буд. То марди дехқон ба худ омад, ки мор сар бардошту боло шуду ба ў часпиду ба гарданаш печид. Дехқон тамоми овозашро сар дода, фарёд кард. Дар он саҳрои нопайдоканор қасе овозашро нашунавид.

Баъд аз дур ҷангӣ намоён шуду садои пойи аспон ба гӯш расид. Панҷ аскари савори аспи маст шамшерҳояшонро бозӣ доронда, пеш омаданду гӯё ноҳост дехқонро дида монда гуфтанд:

– Эй мард, ҷаро ин мор ба гарданат печидааст?

Деҳқон воқеаи шудагиро гуфта дод.

– Ҳозир мо туро халос мекунем! – гуфта аскарон деҳқонро печонда гирифтанд. Ҳар андоза, ки онҳо наздик мешуданд, мор гулӯи деҳқонро саҳттар мефишурд. Деҳқон фарёд зад:

– Ақиб равед, ки ин мор маро хафа карда мекушад.

Аскарон қадре ақиб рафта буданд, ки мор халта шуд, деҳқон нафаси сабук кашид.

Аскарон диданд, ки коре карда наметавонанд, ба деҳқони бечора хайрбод гуфтанду ба роҳи худ рафтанд. Деҳқон чӣ кор карданашро намедонист, ба ҷуз дод гуфтан илоҷи дигар надошт.

Муддате гузашту боз аз кучое сӣ нафар аскари савори аспони маст шамшерхояшонро бозӣ доронда, расида омаданду деҳқонро дида гуфтанд:

– Эй мард, ҷаро ин мори дароз ба гарданат пецидаааст?

Деҳқон воқеаи шудагиро гуфта дод.

Сӣ аскар:

– Ҳозир мо туро халос мекунем! – гуфта деҳқонро печонда гирифтанд. Ҳар андоза онҳо наздик мешуданд, мор гулӯи деҳқонро саҳттар мефишурд. Боз деҳқон бо садои баланд фарёд зад:

– Ақиб равед, ки ин мор маро хафа карда мекушад!

Аскарон қадре ақиб рафта буданд, ки мор халта шуд, деҳқон нафаси сабук кашид.

Ин сӣ аскар ҳам диданд, ки коре карда наметавонанд, ба деҳқони бечора хайрбод гуфта, ба роҳи худ рафтанд.

Деҳқон тарсону ҳайрону ҳаросон, чӣ кор карданашро на-дониста истода буд, ки писараке пайдо шуда, пешаш омада пурсид:

– Эй бобо, чӣ шуд, ҷаро ин мори калон ба гарданат пецидаааст?

Деҳқон воқеаи шудагиро гуфта дод.

– Дурӯғ нағӯ, бобо, – гуфт писарак, – ин мор ин қадар ка-лон, сандуқча ин қадар хурд.

Баъд писарак рост ба ҷашмони мор нигоҳ карда гуфт:

– Ҳең мумкин не, ки ту мори ин қадар калон, дар даруни ин сандуқча ғунчида бошй!

Мор гўё гапи ўро фаҳмида бошад, тоб хўрда, гардани марди дехқонро сар доду фишшас зада фаромад ва ба сандуқча даромада, кулча зад. Писарак сарпўши сандуқро таққӣ пўшиду қулфашро маҳкам карда, ба бобои дехқон гуфт:

– Ана чонатон халос шуд, бобо, сандуқчаро гўр кунеду дигар ҳең гоҳ берун накашед!

Дехқон ҳайрон шуда гуфт:

– Эй писар, аввал панҷ, сонӣ сӣ аскар шамшерҳои бараҳна дар даст ин ҷо омада, гирди маро печонда, ҳең кор карда натавонистанду ту аз кучо пайдо шудй, ки ҷони маро халос кардӣ?!

– Бобо, гӯш кунед! – гуфт писарак, – он панҷ аскари савори аспони масти шамшер дар даст савоби панҷ вақт намози ту, он сӣ савоби сӣ рӯзи рӯзаи ту буданд, ман савоби нимта ҳоне ҳастам, ки як замоне ту сари як ятимбачаро сила карда ба ў дода будй.

Писарак ин гапро гуфту аз пеши ҷашмони бобои дехқон ногадид шуд.

Бобои дехқон донист, шумо, азизон, ҳам бидонед, ки дар ин олам аз некию марҳамати одам ба қасони мӯҳтоҷу бенаво беҳтар савобе нест.

Савол ва супоришҳо



1. Афсонаро ифоданок ҳонед. Мазмұнашро нақл карда дихед.
2. Бобои дехқон аз саҳро чӣ ёфт?
3. Дехқон аз мор чӣ гуна халос шуд?
4. Аз афсона чӣ хулоса баровардед?

ЭРАЧИ ТИЛИСМШИКАН

(Шикасти тилисм)

Буд, набуд, як замоне дар Ҳатлонзамин Сафар ном марди ҳунарманде буд. Вай барои осиёбҳои мамлакат, барои сутуни деворҳои қасру қалъаҳо санг метарошид. Як замоне ба ватани

онҳо лашкари хунрезу бераҳми дев ҳучум овард. Санѓтарош ҳамроҳи ҳамватанони худ ба зидди ҷангӣ девҳо рафта, ҷанд вақт дар майдонҳои ҳарбу зарб корнамой карда, охир ба дасти девҳо асир афтод.

Солҳо мегузаштанд, вале аз ӯ дараке набуд.

Писари санѓтарош – Эраҷ, ки он вақт яксола буд, бепадар калон шуд. Эраҷ аз хурдӣ осори шуҷоат ва доноӣ аз худ зоҳир мекард, ҷолоқӣ ва ҳусни одоби ӯ ҳайратангез буд. Модараши ӯро ба мактаб монд. Эраҷ дар мактаб аз ҳама нағзтар меҳонд. Ҳаммактабиёнаш ӯро дӯст медоштанд. Ҳангоми дамгирӣ ва танаффусҳо гирди ӯ ғун шуда, сӯҳбат меоростанд.

Эраҷ калон шуд, як ҷавони тануманди ҷорпаҳлӯ шуд, қадаш баланд ва бозувонаш мустаҳкам.

Баҳор расид, Наврӯз омад. Мардум либоси идона пӯшида, дар идҷо – майдоне, ки дар канори деҳа воқеъ буд, ҷамъ шуданд. Бузкашӣ, ҷавгонбозӣ, гӯштингирӣ сар шуд. Навозандагон навоҳтанд, ҳофизон сароиданд, ширинкорон бозиданд.

Эраҷ ба майдони ҷавгон даромад, ҷанд бор аз болои асп гӯйро ба дарвозаи ҳариф зад. Гулғулаи таҳсину оғарини мардум ба ҳаво печид.

Тирандозӣ сар шуд. Ҷун нишон як ангуштари инро овехтанд. Бисёр ҷавонон тиру камон гирифта, ба нишон тир андоҳтанд. Танҳо тири ду нафар аз ангуштари ин гузашта рафт.

– Ин душвор нест! – гуфт Эраҷ. – Тирандоз, агар ҳунарманд бошад, се тирро ба ҳамдигар медӯзад.

– Ту, ки ин хел мегӯй, – гуфтанд мардум, – ҳунаратро нишон дех.

Эраҷ тиру камон гирифта, пойи чапашро ба замин тиргак карда, китфашро ақиб бурда, як тир ба дарахт зад, тири дуюмаш ба тани тири якум ва тири сеюмаш ба тани тири дуюм рафта даромад.

Боз ғулғулаи таҳсину оғарин ба осмон рафт.

Рӯзи дуюми ид Эраҷ ба аскарбозӣ таклиф кард. Ҷавононро ба ду гурӯҳ ҷудо карда, як гурӯҳро лашкари «душман», гурӯҳи

дигарро лашкари ватан эълон намуд. Эрач лашкари ватанро сарвар шуда, чунон кард, ки лашкари ватан «душман»-ро ба ғафлат монда ба онҳо зарба зад.

Аз ҳар тараф садои карнаю нақораю доира баланд шуд, гӯштингирӣ оғоз ёфт. Паҳлавонони дехаи Эрач бо паҳлавонҳои дехаҳои дигар гӯштӣ гирифтанд ва ҳама мағлуб шуданд.

Эрач ба майдон даромад.

Паҳлавони дехаи ҳамсоя дид, ки як навҷавони понздаҳшонздаҳсола ба ў талабгор шудааст, нописандона гуфт:

– Ту бачай, бо бачагон гӯштӣ гир!

Ин гап ба Эрач саҳт расид:

– Бачаам ё не, ба ин кордор мабош! Зўр бошӣ, ҳунаратро нишон дех! – гуфт Эрач ва дasti ҳарифашро гирифта чунон пеш кашид, ки аз ў ду-се қадам гузашта рафт. Паҳлавон ҷиддӣ будани ин гӯштинро ғаҳмида, ба Эрач даровехт. Эрач аз миёни ў гирифта, ба тарафи худ кашида бардошту аз болои сари худ гузаронида, ба замин гузошт.

Мардум ғирев бардоштанд, каф кӯфтанд. Садои карнаю сурнай нашъаи ғалабаро ифода кард.

Бегоҳӣ, вақте ки ид ба охир мерасад, бисёр касон, аз ҷумла солҳӯрдагон пеши Эрач омада, ўро муборакбод мекарданд.

– Падарат марди шучоъ буд, ту аз вай камӣ надорӣ, – гуфтанд онҳо ва дуо карданд, ки соҳибзафар бошад, ватанро ба душман надиҳад.

Эрач ин гапҳоро шунида, бори нахуст дар бораи падараш ҷиддӣ фикр кард.

«Ман то ин вақт дар бораи падарам дурустакак фикр на-карда будам, – аз дил гузаронид Эрач. – Падарам дар асорат асту ман беғаму бепарво гаштаам».

Ҳамин лаҳза гӯё ба гӯши ў садое расид: «Эрач! Ман дар қафасам, озодам кун!»

Ранги Эрач канд ва дар чөхрааш изтироб падид омад, ҷашмони калони ҷаззобаш лолагун шуданд. Фарқи фикру ҳаёл ба хонааш омад.

Модари дилогоҳаш сабаби парешонии аҳволи фарзандашро фаҳмид ва бо чашмони гирён ўро ба оғӯш кashiда, az ҷабинаш бўсиду гуфт:

– Азизам, ниҳоли бахтам! Чӣ шуд, ки дар ин рӯзи Наврӯз, ки ҳама хурсанду шоданд, ту афсурдаю ғамгиний?

– Модарчон! – гуфт Эрач. – Мардум падарамро ёд карданд ва садои ў ба гӯшам расид, ки мегуфт: «Ман дар қафасам, озодам кун!».

Модар маъюс шуд. Ў ба ҷуз тасалло додани фарзанд илочи дигар надошт:

– Падарат бо марҳамати Парвардигор озод шуда меояд. Баъд писаракам, – гуфт, – чӣ суд аз он ки мо ғам мөхӯрем?

Эрач оҳи сард аз дили пурдард кashiду гуфт:

– Магар вай худ метавонад озод шавад?! Аз рӯзе, ки ман худамро шинохтаам, ўро надидаам, дигар маро тоқат намондааст.

Модар гуфт:

– Падарат марди ҳунарманд, сангтароши номдор буд. Девҳо ин хел одамро намекушанд, аз ҳунараш истифода мекунанд. Мегӯянд, ки падаратро рӯз кор мефармоянду шаб ба қафас меандозанд.

Суханони модар байтеро ба хотири Эрач овард, ки дирӯз дар идҷо аз забони ҳофизон шунида буд:

Булбул зи ҳунармандӣ гирифтори қафас шуд,
Аз бехунарӣ бин, чӣ фароғат дорад зоғ.

Эрач дар бораи девҳо нақлҳо шунида буд. Мегуфтанд, ки девҳо махлуқҳои бадҳайбатанду бераҳм. Чашмонашон даҳони шаҳкоса барин калон-калон, гӯшҳояшон мисли гӯши гов, сӯроҳии биниашон мисли қубур ва даҳонашон монанди ғор аст. Одамизодро бад мебинанд, асир гирифта бо худ мебаранд. Дар кӯҳи азиме қалъае сохта будаанду ҳар замон аз қалъа берун рафта, ба бошишгоҳҳои одамон ҳучум мекунанд. Мекушанду ғорат мекунанду мебаранд.

Эрач тамоми шаб чангро бо девон хоб дид. Дар ин чанг худро гоҳ дар сахроҳои пур аз оташ ё дар пушти симурғ, гоҳ бо дев даст ба гиребон, гоҳ дар ғоре ва ё дар сари кӯҳи баланд медид ва гоҳ дастонашро қанот карда, дар ҳаво мепарид.

Пагоҳ бо ҳоли хаста аз хоб бедор шуд, ғами асирии падараш дар дилаш шиддат гирифта буд. Шамшерашро гирифта, ба миёнаш басту камонашро ба китфаш овехта, ба модараш гуфт:

– Хайр, модари азиз, ман рафтам.

Модараш чӣ гуфтанашро надониста, ҳайрон монд. Ҳамсоягон гумон карданд, ки Эрач мисли ҳарвақта ба шикор меравад.

– Хайр, саломат бозгард! Шикорат бобарор шавад. Мунтазирэм, бовар дорем, ки зуд бозмегардӣ, – гуфтанд онҳо.

Эрач хандид ва модарашро бӯсида, ба аспи худ савор шуду ба тарафи сахро ронд.

Чанд шабу рӯз кӯҳу сахро тай карда, ба лаби чашмае аз асп фаромада дам гирифт. Ўғарқи хаёл нишаста буд, ки ногоҳ дар доманаи кӯҳ пирамардеро дид.

Эрач хеста ба назди ў рафт. Пирамард ба Эрач эътибор надод, зери лаб дуое меҳонд. Эрач бодиқкат ба рӯйи ў ниғарист: хушсурат ва баландқомат буд. Эрач салом дод. Пирамард сар бардошта, ҷавоби салом доду пурсид:

– Аз кучо меой, кучо меравӣ?

– Ман сайёҳ ҳастам, сайругашт мекунам, – гуфт Эрач, – вале ман меҳостам донам, ки шумо барои чӣ дар ин ҷойҳо, ки пойи одамизод нарасидааст, танҳо гаштаед?

– Ман қасди чанг бо девонро дорам, – гуфт пирамард.

Эрач ин гапро шунида, аз ҷой часта хесту аз дил гузаронид, ки «ин аст раҳнамо ва мададгори ман!».

– Ман ҳам барои чанг бо девон ин ҷо омадаам, – гуфт Эрач.

– Аҷаб! – гуфт пирамард. – Ту медонӣ, зафар бар девон кори осон нест!

– Медонам! – гуфт Эрач.

Танҳо касе, ки тарсро намедонад, фикри ақибнишинй намекунад, аз баҳри ҷонаш мегузарад, қодир аст бо девон рӯ ба рӯ шавад.

Эрач сар ҷунбонда, изҳори қабули гуфтаҳои ўро кард. Пирамард баъд аз ин шамшери худро бароварда, ба Эрач доду гуфт:

– Писарам, ин шамшер мӯъчизаҳо дорад: аввалан, ба ҳар оҳане ё пӯлоде занӣ, бурида мегузарад, дуюм, заҳми онро ҳеч даво сиҳат карда наметавонад. Мана, ин дафтар ҳам азони ту, ҳар мушкиле пеш ояд, роҳи ҳалли он дар ин дафтар навишта шудааст.

Эрач дафтарро қушода дид. Он иборат аз чанд варақи сафед буду ҳалос. Ҳайрон шуд, аммо чизе нагуфт.

– Он чӣ ба ту лозим аст, дар дафтар сабт шудааст ва дар зарурат намудор мешавад, – шарҳ дод пирамард.

Эрач ҳайрухуш карда, ба аспи худ савор шуда ба тарафе, ки пирамард нишон дод, раҳсипор гардид. Субҳ ба домани кӯҳе расид, ки он ҷо қалъаи баланди сиёҳ намудор буд ва дар муқобили қалъа чандин даста аскар бо байракҳо саф ороста буданд. Эрач ба канор рафту мунтазири пешомадҳо шуд.

Ҳамин ки офтоби оламтоб оламро мунаvvар соҳт, аз тарафи лашкари одамизод садои карнаю табл баланд гашт. Ҳамин вақт дарвозаи қалъаи сиёҳ қушода шуда, чандин ҳазор ҳайкали даҳшатангез карнай навохта, ба муқобили одамизод равон шуд. Аз карнайи онҳо садои ҳайвонҳои дарранда мебаромад. Аз ин садои даҳшатнок аспи Эрач рамид ва маҷбур шуд, ки ба асп савор шуда, онро нигаҳ дошта истад.

Дар ин миён аз тарафи одамизод ҷавони зебои тануманди аспсавор ба майдон баромад, танаш оҳанпӯш буд, дар сар кулоҳи оҳзанин дошт. Вай каманду камон ба китф, найзаю шамшер ба даст гирифта, ба муқобили ўрдуи дев истода, ҳариф талаб кард.

Аз тарафи девон як нафар филсавор, ки ба сар санги осиё бардошта буд, бо гурзи ҳафтмани сараш шабеҳ ба каллаи гов

ба майдон даромад ва чунон наърае кашид, ки аспон рамида, ба ду по хестанд ва замин чунбид.

Чавон чун худро ба муқобили деви кўҳпайкар дид, аспашро пеш ронда, бо шамшер ҳамла кард.

Дев низ филро ба ҳаракат оварда, шамшери ўро бо сипар рад намуду ба сари ў бо гурзи худ чунон бошиддат зад, ки камари аспаш шикаст, замину кўҳ ларзида рафт. Ба чавон аз тарафи лашкар аспи дигар расониданд.

Ў худро зуд ба болои асп гирифт ва бо шамшери даҳгазӣ ба китфи рости дев бошиддат зад, ки аз паҳлӯи вай гузашт ва дев мисли кўҳ ба замин афтол. Баъд аз он чавон чанд деви дигарро, ки пай дар ҳам ба майдон медаромаданд, ҳар кадомро бо як зарб мағлуб кард.

Ногоҳ аз ўрдуи дев Ҳенгил ном деве, ки аз ҳамаи девон чандин маротиба бузургтар буд, ба майдон даромада, ба чавон ҳамла кард ва ба сараш каманд андохт, ўро аз рӯйи зин канда карда, ба қалъа кашида бурду худ боз берун шуда, миёни набардгоҳ баргашт.

Ҳар паҳлавоне, ки зидди ў мечангид, ё дастгир, ё кушта мешуд.

Эрачро дигар тоқат намонд, ба аспаш чунон қамчин зад, ки аспаш дар як тоҳт аз болои сари дев парида гузашт. На ўрдуи дев, на лашкари одамизод то ҳол чунин родмарди чо-локро надида буд.

Эрач аспи худро дар атрофи дев чор бор чарх занонда, ба муқобили дев истод ва гуфт:

– Бисёр вақт ин тараф орзуи нест кардани туро дар дил доштам ва чӣ хуш, ки имрӯз ба ту расидам.

Ҳенгил ханда карда гуфт:

– Ту агар марди майдон мебудӣ, сипару зиреҳ медоштӣ.

Эрач гуфт:

– Он чӣ ба ман лозим аст, дар ту ҳаст ва он аз они ман мешавад.

Дев барошуфт ва ба ў ҳуҷум кард. Эрач ба як зарб рӯ кашида гирифта, ба замин партофт. Дев хост бо гурз ба

сари Эрач бизанад, ки Эрач худро канор кашид. Гурзи дев, ки агар ба кўҳ мезад, кўҳ садпора мешуд, ба замин даромада рафт.

– Акнун навбати ман! – гуфт Эрач ва аспашро пеш ронд.

Ду пойи асп ба китфи фили дев расид. Пас бо шамшери аз пирамард инъомгирифтааш ба сари Ҳенгил чунон зад, ки афтоду дигар аз чой нахест.

Лашкари одамизод табли шодӣ зад ва ба лашкари дев ҳамла овард. Як идда девҳо кушта шуданд, иддаи дигар асир афтоданд.

Акнун қалъаи девонро забт кардан лозим буд. Сардори лашкари одамизод Фирӯзи далер фармон дод:

– Ҳучум ба қалъа!

Ин замон аз тарафи қалъаи сиёҳи девон оташе бархосту ба борони санг даромехта, ба сари лашкари одамизод фурӯрехт. Лашкари одамизод наметавонист пеш равад. Зери оташи пурдуд олам торик шуд, касе касеро намедид. Аз ин ҳол лашкари одамизод ба таҳлука афтод.


Эрач, ки ба қалъа расида буд, зери оташу санг монд. Илочи пеш рафтан набуд. Ногоҳ дафттарчаро ба хотир овард ва онро аз чайбаш гирифта, кушод. Дар саҳифаи он хате пайдо шуд:

«– Эй Эрач, бо панҷ нафар ҷавони далер ба паси қалъа рав, дар он ҷо байнин горе деви оташнафас нишастааст, аз пушти сараш рафта, ба банд гир. Ҳушёр бош, ҷашмаш ба ту наафтад».

Эрач ҳамон замон бо панҷ нафар ба ақиби қалъа гузашта, девро ба банд гирифт. Ногаҳон раъду барқ ба амал омада, ба кўҳу саҳро ғулғула андоҳт ва борони саҳт борид.

Лашкари одамизод ба қалъа зада даромад.

Эрач бо чанд ҷавон ба сўйи маҳбасхонаи девон рафт. Ҷавонон қулфҳои бузурги маҳбасхонаро шикаста, дарун даромаданд. Маҳбусон бо ранги паридаю чөхраи зард noctunbon меҳобиданд ва аз ҳаёт умедаконро канда буданд. Онҳо одада



монро дида, чон гирифта, аз чо хестанд ва ашки шодй рехта пешвоз гирифтанд.

Эрач ба рўйи ҳар маҳбус як-як нигоҳ мекард, вале азбаски падарашро намешинохт, намедонист, ки кадоми онҳо падараш мебошад.

Вай ба тарафи чап нигоҳ кард, ба назараши дар қафаси оҳанин як марди зебо гоҳ дар ҳолати одами зинда ва гоҳ дар шакли ҳайкали сангӣ намудор мешуд. Эрач ба қафас ҳучум кард. Қафас ногоҳ ба ҳаракат даромада, ўро ақиб ронд.

Эрач фаҳмид, ки ин чо деви ҷодугаре ҳаст ва ин қафас дар дасти ўст. Эрач деви оташнафасро оварда, илочи шикастани қафасро пурсид.

– Зери қафас шерене хобидааст, ки агар ҷашми ўро кӯр кунӣ, қафас аз ҳаракат бозмейстад ва ҷоду вайрон мешавад, – гуфт дев.

Эрач ба зери қафас даромад, шерене дид мисли аждаҳо бузургу бадҳайбат. Шер ҷавони далерро шамшер дар даст дида, наъра зада, ба ҳамла тайёр шуд. Вале Эрач бо часорати тамом ба сари шер чунон зад, ки ҳамон лаҳза ҷашм пӯшиду ба замин афтод. Қафас аз ҳаракат монд. Эрач қафасро шикаста, марди асирро озод кард.

Ду ҷавони паҳлавон қалъаи сиёҳи девонро таку рӯ карда, байнин маҳбусон марди ҳароби нимҷонро дарёфтанд.

Эрач ўро зуд ба ҳавои тоза, ба офтобрӯя баровард. Фурсате нагузашта он мард ҷашмонашро кушода нафаси амиқ кашид.

– Шумо кистед, аз кучоед, чикораед? – пурсид Эрач.

Мард ба чехраи Эрач зеҳн монду нафаси сабук кашида гуфт:

– Ба назарам гарм менамой, эй писар, аввал ту бигӯ, ки кистӣ, аз кучоӣ?

Эрач кӣ буданашро гуфта дод.

Мард:

– Оҳ писарам, Эрачам! – гуфта, ўро ба оғӯш кашид.

Ба ҳама маълум шуд, ки ин ҳамон сангтароши машҳурест, ки дар ҷангҳои зидди душманон қаҳрамониҳо нишон дода, оқибат асири девон шуда буд. Акнун ўзод шуд ва аз нав ба ҳалқ хизмат карда метавонад.

Ана ҳамин хел Эрачи далер ҳам девҳои одамхӯрро нест карду ҳам падарашро аз марг ҳалос карда, ба зодгоҳаш бозгашта, солҳои дароз шоду ҳуррам умр ба сар бурд.

Савол ва супоришҳо



1. Афсонаро ба истҳо риоя намуда, ифоданок ҳонед.
2. Дар бораи хислатҳои қаҳрамони афсона Эрач нақл кунед. Кадом рафтори ў ба Шумо бештар маъқул шуд?
3. Эрач бо девон чӣ гуна ҷангид?
4. Аз афсона чӣ хулоса баровардед?

НАЗАРИЯИ АДАБИЁТ

Муболиға

Дар асарҳои бадей санъатҳои бисёр ба кор бурда мешаванд. Онҳо асарро ҳонданибоб ва шавқовар меқунанд, ба ҳонандагон як олам завқи эстетикий мебахшанд. Бе санъатҳои бадей асарҳо арзиши бадеии ҳудро гум меқунанд. Муболиға низ яке аз ҳамин гуна санъатҳоест, ки асарҳои бадеиро ҳонданибобу гуворо мегардонад. Он гуфтаҳое, ки ба рост будани онҳо боварии кас намеояд, муболиға ном дорад. Муболиға ҳар хел мешавад. Дараҷаи баланди онро иғроқ мегӯянд.

Эҷодкорон дар асарҳои хеш муболиғаро барои таъсирнок баромадани ҳодисаю воқеаҳои тасвиршаванда ба кор мебаранд. Муболиға барои таъсирбахшу дикқатангез шудани ҳулқу атвор ва рафтору кирдори қаҳрамонҳои асар истифода мешавад.

Санъати муболиға дар афсонаҳо бештар ба назар мерасад. Масалан, дар афсонаи «Эрачи тилисмшикан» чунин гуфтаҳои муболиғаомезро меҳонем: «Аз тарафи девон як нафар филсавор, ки ба сар санги осиё бардошта буд, бо гурзи ҳафтмании

сараш шабеҳ ба каллаи гов ба майдон даромад ва чунон наърае кашид, ки аспон рамида, ба ду по хестанд ва замин чунбид».

Савол ва супоришҳо



1. Муболига чист?
2. Эчодкорон чаро аз муболига бисёр истифода мебаранд?
3. Аз афсонаи «Эрачи тилисмшикан» гуфтаҳои муболигаомезро ёбед.

ДОНИШИ ХУДРО САНЧЕД!

1. Яке аз жанрҳои насрии эчодиёти даҳонии ҳалқ буда, асоси онро воқеаю саргузаштҳои бофтаю ҳаёлӣ ташкил медиҳад, чӣ ном дорад?
 - Чистон – масъала
 - Муболига
 - Афсона
 - Суруд
2. Ба Эраҷ ки дафтареро медиҳад, ки роҳи ҳалли ҳар як мушкилӣ дар он навишта шуда буд?
 - Модараш
 - Ҳенгил дев
 - Падараш Сафар
 - Пирамард
3. Яке аз намудҳои санъати бадеиे, ки аз ҳад берун таъриifu тавсиф кардани чизеро мефаҳмонад, чӣ ном дорад ва онро бо мисолҳо фаҳмонда диҳед?
4. _____
5. Боби «Дар олами афсонаҳо» кадом мавзӯъҳоро дарбар гирифта, мазмуну мундаричаи онҳо аз чӣ иборат будааст?
 - 6. _____

ЧИНГИЗ АЙТМАТОВ



Чингиз Тұрақулович Айтматов нависандай барчастай мақоми чаҳонидоштаи қирғиз мебошад. Вай 12-уми дәкабри соли 1928 дар дәҳаи Шакари Қирғизистон дида ба дунё күшодааст. Аз хурдй дар дасти модаркалонаш дар зери таъсири анъанаҳои миллии қирғиз тарбия мейбад. Дар оилаашон ба ду забон – қирғизй ва русй сухан мекарданд. Ин анъана ба эчодиёти серпаҳлӯи ў низ таъсири калон расонидааст. Аз ин сабаб аксари асарҳои Чингиз Айтматов якбора ба ду забон – қирғизй ва русй эчод шудаанд. Асарҳои адіб ба 170 забони ҳалқҳои чаҳон тарчума шуда, маҳбубият пайдо кардаанд. Махсусан, асарҳои «Рұ ба рұ», «Чамила», «Дилбари сарвқомати ман», «Муаллимі аввалин», «Роҳи қаҳқашон», «Алвидоъ, Гулсарый», «Киштии сафед» дар миёни хонандагони ҳалқҳои чаҳон маҳбубияти хоса доранд. Дар ин асарҳо талқини ҳаёт ва ҳаётдүстій, инсонпарварй, меҳру муҳаббати самимй, одаму одамгарй, ватандүстію ҷавонмардй васеъ тарғиб гаштаанд. Аз ин чост, ки дар асоси асарҳои болой кинофильмҳои бадей ба навор гирифта шудаанд.

Айтматов ба пешрафти романнависии чаҳон низ саҳми арзанда гузаштааст. Романҳои «Рұзе, ки ба асрҳо баробар аст» («Дуроҳай бўронй»), «Киёмат» ва «Тамғаи Кассандра» дар таърихи романнависии чаҳон ҳодисаи наве буд. Дар онҳо ғояҳои умумбашарй, тақдири Замин-Модар, соҳтани одами сунъй ва муаммоҳое, ки алҳол тамоми башариятро ба ташвиш андохтааст, ниҳоят моҳирона ба қалам гирифта шудаанд.

Нависандай соҳирқалам дар аксари асарҳояш зиндагии ҳалқи оддиро, ки ҳамеша ҳалол ва фидокорона меҳнат мекунад, хеле дилчаспу шавқовар ба қалам гирифтааст. Як қатор қаҳрамонҳои асосии асарҳои нависанда бачагоне ме-

бошанд, ки дар дил як олам орзуҳои ширин ва мақсадҳои начиб доранду баҳри амалий гардонидани он аз ҳең гуна душвориҳо намеҳаросанд. Ҳамин гуна ҳолат дар қиссаи «Киштии сафед»-и ў барчастатар мушоҳида мешавад. Дар асари мазкур таҷрибаи наслҳо ва анъанаҳои маънавии миллат тасвир ва тавсиф ёфта, арзиши олии ибрати ахлоқии ҳалқ таъкид шудааст. Фояи марказии ин асар муборизаи некӣ аз болои бадӣ мебошад. Ин ғоя ба воситай образи писарбачаи 7-солае, ки вайро падару модараш партофта рафтаанду бо бобояш зиндагӣ мекунад, кушода дода мешавад. Писарбача як умр орзу мекунад, ки падари дар киштии сафед шино карда истодаашро бинад. Вай ду афсона дошт. Яктоашро бобояш ба ў гуфта буд ва он афсонаи «Момогавазни чамбаршоҳ» ном дошт. Дуюмашро худаш оғарида буд. Дар охири қисса писарбача бовариашро ба одамон гум мекунад, ҳатто бобои дилбанду ғамхораш ҳам гуноҳ содир мекунад – гавазнро кушта, эътиқоди бача, орзуҳои вайро барбод медиҳад. Писарбача ба мавҷудияти некӣ дар ин дунё бовар накарда мемонад ва ба пешвози «Киштии сафед» шино мекунад.

Нависандай номдор Чингиз Айтматов 10-уми июни соли 2008 дар шаҳри Нюремберги Германия дар синни 79-солагӣ ҷашм аз дунё пӯшидааст.

Савол ва супоришҳо



1. Дар бораи Чингиз Айтматов чиҳоро медонед?
2. Кадом асарҳои нависандай қирғиз дар байни хонандагон бештар маҳбубият пайдо кардааст?
3. Дар романҳои Айтматов кадом ғояҳои умумбашарӣ барчастатар ба қалам гирифта шудаанд?
4. Қиссаи «Киштии сафед» чӣ гуна асар аст?

МОМОГАВАЗНИ ЧАНБАРШОХ

(Порча аз қиссаи «Киштии сафед»)

Ин воқеа замоне ба вуқӯй омада буд. Дар замони гузаштai дури дур, дар замоне, ки чангал бештар аз алаф буд ва оби кишвари мо зиёдтар аз хушкӣ, дар канори дарёи калону сард бо номи қирғизон қабилае зиндагӣ мекард. Он дарёро Онасой меномиданд. Вай аз ин ҷо ба дуродур, ба тарафҳои Сибир ҷорӣ мешавад. Ба он ҷо аспсавор дар се солу се моҳ мерасӣ. Акнун ин дарёро Енисей мегӯянд, он вакът Онасой меномиданд. Дар ин бора суруде ҳам буд:

Онасой, аз ту рӯде паҳно ҳаст?
 Онасой, аз ту мулке зебо ҳаст?
 Онасой, аз ту ғаме дунё ҳаст?
 Онасой, аз ту рӯҳе воло ҳаст?

Рӯде паҳно нест аз ту, Онасой,
 Мулке зебо нест аз ту, Онасой,
 Ғами дунё нест аз ту, Онасой,
 Рӯҳе воло нест аз ту, Онасой...

Ана чунин дарё буд, дарёи Онасой!

Он вакът дар Онасой ҳалқҳои гуногун зиндагӣ мекарданд. Аҳволашон танг буд, зеро як умр бо душмандорӣ ҳаёт ба сар мебурданд. Қабилаи қирғизро душманони зиёде иҳота карда буданд. Гоҳо яке ҳуҷумовар буданду гоҳе дигаре, ҳолатҳое мешуд, ки худи қирғизон ҳам ба болои дигарон тоҳт оварда, молашонро мебурданд, манзилгоҳҳоро оташ мезаданд ва мардумро мекуштанд. Ҳамаро, ҳар он кас, ки рост ояд, мекуштанд. Ҳамин хел як замон буд. Одам ба одам раҳм намекард. Одам одамро қир мекард. Кор то ба ҷое расид, ки кишоварзе, ҷорвопарваре, шикорчие пайдо нашуд. Зиндагӣ бо яғмогарӣ

осонтар бишуд: омаду күшту бурд. Ва аммо ба хун бо хун дучанд ҷавоб бояд гуфт, ба қасд қасди саҳт бояд кард. Ва ҳар қадар ин фурӯтар равад, хунҳои зиёд мереҳт. Ақли мардум хиратар мешуд. Ва касе пайдо намешуд, ки душманонро ба сулҳу салоҳ орад. Каси аз ҳама боақлтар ва нектар оне ҳисоб мешуд, ки душманро торумор карда тавонад, ба қабилаи бегона, то ҷонзоди охирин шикаст оварда тавонад, молашро ғорат кунад ва сарваташро ба яғмо барад.

Дар тайга мурғаки ачоибе пайдо шуд. Шаб то субҳ шикваомез месуруду мегирист, шоха-шоха гузашта пешгӯй мекард: «Мусибати азиме пеш меояд! Мусибати азиме пеш меояд!» Ва ҳамин тавр ҳам шуд. Он рӯзи мудҳиш фаро расид.

Он рӯз дар Онасой қабилаи қирғиз пешвои кӯҳансоли худро ба хок месупурд. Кулчей баҳодур солҳои зиёд сарварӣ мекард, ба юришҳои зиёде мерафт, дар бисёр муҳорибаҳо шамшерзанӣ мекард. Дар ҷангҳо саломат мемонд, аммо соати марги ў низ фаро расид. Ҳамқабилагон ду рӯз пурандӯҳ бизистанд ва рӯзи сеюм ҷамъ омаданд, ки часади пешворо ба хок супоранд. Аз рӯйи анъанаи кӯҳан бояд, ки часади пешворо ба роҳи охирин, ба соҳили Онасой, ба ҷарихо, ба ҳамиҳо мебурданд, то ки аз баландӣ рӯҳи майит аз дарёи момоӣ – Онасой ҳаво бигирад, охир «она» – модар ва «сой» – маҷрои дарёст. Бо ин роҳ мебурданд, то ки бори охирин рӯҳи ў суруди Онасойро бисарояд:

Онасой, аз ту рӯде паҳно ҳаст?
Онасой, аз ту мулке зебо ҳаст?
Онасой, аз ту ғаме дунё ҳаст?
Онасой, аз ту рӯҳе воло ҳаст?

Рӯде паҳно нест аз ту, Онасой,
Мулке зебо нест аз ту, Онасой,
Ғами дунё нест аз ту, Онасой,
Рӯҳе воло нест аз ту, Онасой...

Мебоист дар пуштаи оромгоҳ назди гӯри күшода баҳодурро тори сарҳо бардошта, ба ў чаҳор тарафро нишон медоданд: «Ана рӯдат. Ана осмонат. Ана заминат. Ана мо, ки ҳамроҳи туаз як реша ба дунё омадаем. Мо ҳам омадаем, ки туро гусел кунем. Ором бихоб!». Ба ёдгори наслҳои оянда дар сари гӯри баҳодур тахтасанге гузошта шуд.

Дар рӯзҳои дағн юртҳои тамоми қабилаҳо дар соҳил занҷирсурат қатор шуданд, то вақти часади ўро сари хок бурдан ҳар оила тавонад дар остонаи худ истода, бо баҳодур видоъ кунад, туғи сафеди мотамӣ ба замин таъзим кунаду назди он навҳагарию гиря кунанд. Ва сипас якчоя ба юртаи дигар раванд, ки он ҷо ҳам меноланду мегирянду туғи сафеди мотамӣ ҳам меқунанд ва ҳамин зайл то охири роҳ, то худи пуштаи сари хок тақрор мешавад.

Пагоҳии он рӯз, вақте ки ҳамаи тайёриҳо ба сомон расида буд, Офтоб аллакай роҳи рӯзонаро мепаймуд. Дар сари хода туғи думи аспдорро бароварда буданд, афзолу асбобҳои ҷангии баҳодур – найзаву сипарро ҳам бароварда буданд. Аспи ў бо ҷули мотамӣ пӯшида шуда буд. Карнайчиҳо барои навохтани карнайҳои ҷангӣ, нағоразанҳо барои задани нағорадуҳул чунон тайёрӣ медиданд, ки то тайга ҷунбад, то ки мурғон села-села ба осмон бипаранд ва зерубам садо бароварда давр бигарданд, то ки ҳайвоноти ваҳшӣ хурхуркунон миёни анбӯҳи дарахтон бигурезанд, то ки алаф ба замин парчин бишавад, то ки садо аз кӯҳе ба кӯҳе биравад. Занони овозандоз мӯйҳояшонро парешон карданд, ки гирёну нолон дар ҳақи Кулчейи баҳодур гӯяндагӣ кунанд. Ҷавонмардон ба як зону нишастанд, ки дар китфони пурқувваташон часади фонии ўро бардоранд. Ҳама мунтазир ва омодай бурдани баҳодур буданд. Валекин дар канори беша барои худой нӯҳ модиёни қурбонӣ, нӯҳ барзагови қурбонӣ, нӯҳ карат нӯҳ гӯсфанди қурбонӣ бастагӣ буданд.

Ва аммо он ҷо ҳодисаи қаснодидае рух дод. Онасиҳо ҳар қадар байни худ душманиҳо дошта бошанд ҳам, дар рӯзҳои

дафн ба ҳамдигар ҳамлавар шуданро нохуб медонистанд. Вале ҳоло лашкари бузурги душманон, ки дар ин сапедадам қирғизҳои турдарду аламро иҳота карда буданд, ба якборагӣ аз камингоҳҳо чунон часта баромаданд, ки ҳеч кас фурсати пой ба рикоб бурдан ва ё яроқ ба даст гирифтани накард. Задухӯрди қаснодиде сар шуд. Ҳамаро аз як сар мекуштанд. Душманон пешакӣ ҳамин тавр фикр карда буданд, то ки бо як зарба кори ин қабилаи қирғизони диловарро тамом кунанд. Ҳамаро сар заданд, то ки қаси аз ин рӯзи ғазо ёд мекардагӣ намонад, то ки интиқомҷӯ набошад, то ки вақт бо реги равон нақши гузаштаро бипӯшонад. Буд ё набуд...

Одамро зодану ба воя расонидан душвор, аммо күштан осони осон. Бисёриҳо аллакай чок-чоку оғуштаи қўли хун хобида буданд, бисёриҳо аз заҳми найзаву шамшер амон ёфта, худро ба дарё андохтанд ва дар амвочи Онасой ғарқ шуданд.

Қад-қади соҳил, қад-қади фарозу шебҳо дар масофаи як чақрим юртҳои қирғизон аланга гирифта месӯхтанд. Ҳама чизро ҳароб карданду сӯхтанд. Часади мачрӯҳонро ба Онасой андохтанд. Душманон шодмонӣ мекарданд: «Акнун ин заминҳо аз они мо! Акнун ин бешаҳо аз они мо! Акнун ин галаҳо аз они мо!»

Душманон бо ғаниматҳои зиёде бирафтанд, вале пай на-бурдан, ки ду кӯдак – писарак ва духтарак чӣ хел аз беша баргаштанд. Ин бачаҳои шӯҳу гапногир аз зодагонашон пинҳонӣ, саҳарӣ ба наздиктарин беша рафта буданд, ки барои сабадбоғӣ химча биёранд. Бозӣ-бозӣ нафаҳмида монданд, ки чӣ хел ба даруни беша даромада рафтанд. Ва вақте ки садои доду фарёди ҷанговаронро шунида пас гаштанд, падару модар ва ҳоҳару бародарони худро зинда дарёфта натавонистанд. Кӯдакон безоту бекабила монданд: онҳо гирёну нолон аз як сӯхтагоҳ ба сӯхтагоҳи дигар битохтанд ва дар ҷойе як ҷони зиндаро надиданд. Ҳамон лаҳза ятим шуданд. Дар дунёи равshan танҳо монданд. Аммо дар дуродур аз ҷанг абрегеста буд, душманон ғаниматҳои дар тоҳтҳои хунин ба даст овардаашон ва рамаю галаҳоро пеш андохта мебурданд.

Кўдакон ғубори аз зери наъли аспҳо ба осмон хестародида, аз пайи он афтиданд. Кўдакон гирёну нолон бар асари душманони қаттол тохтанд. Фақат кўдак метавонист чунин рафтор кунад. Ба чойи он ки аз қотил пинҳон шаванд, онҳо аз дунболашон афтиданд, ки дарёбанд. Ба ҳар тариқе танҳо намонанд, коре карда аз ин чойи ғоратшуда ва малъун дурттар раванд. Писараку духтарак даст ба даст гирифта аз пайи ғоратгарон метохтанд, зорй мекарданд, ки бозистанд, тавалло мекарданд, ки ҳамроҳ гиранд. Вале дар ин ғулғула, шиҳаю садои суми аспон ва дар ин авҷу ҷӯши тоҳт садои пасти онҳоро кучо мешунаванд?

Писараку духтарак маъюсу ноумед дурудароз тохтанд. Вале расида натавонистанд. Сипас ба замин афтиданд. Тарсиданд, ки ба атроф нигаранд, тарсиданд, ки аз ҷояшон бичунбанд. Барояшон даҳшатовар буд. Ба ҳамдигар ҷафс шуданд ва надонистанд, ки чӣ ҳел хобашон бурд.

Бехуда нагуфтаанд, ки ятим ҳафт толеъ дорад. Шаб ба хайр гузашт. Ҳайвоноти ваҳшӣ ба онҳо нарасиданд. Аъчубаҳои ҷангалий онҳоро кашола карда набурданд. Чун бедор шуданд, саҳар буд. Офтоб медураҳшид. Мурғон илҳон мекарданд. Кўдакон бархостанд ва боз бар асари рабудагон шуданд. Раҳораҳ меваю решашо бичиданд. Онҳо рафтанду рафтанд ва рӯзи сеюм дар кӯҳе қарор гирифтанд. Нигоҳ мекунанд, ки дар поён, дар марғзори фароҳе базми ҷамшедие барпост. Ҷанд юрт гузаштаанд, шумурда намешавад. Ҷанд гулхан месӯзад, шумурда намешавад, дар атрофи гулхан ҷанд одам ҳаст, ҳисоб надорад. Духтарон дар арғунчак бод мераванд, суруд меҳонанд. Паҳлавонон барои дилхушии ҳалқ уқобона давр мегарданд, ҳамдигарро ба замин мезананд. Он душманон ғалабаашонро ид мекарданд.

Кўдакон худдорӣ карда натавониста, аз кӯҳ фаромаданд. Соҳибон ба омадаҳо таачҷуб карда, тӯда-тӯда онҳоро ҳалқа гирифтанд:

– Шумо кистед? Аз кучоед?

– Мо гуруснаем, – чавоб доданд писараку духтарак. – Гизе бидиҳед.

Онҳо кӣ будани қўдаконро аз шеваашон шинохтанд. Ба ғалмағал даромаданд. Баҳс карданд, ки ин оилаи аз марг начотёфтаи душманро ҳамин замон бикушанд ё ба назди хон бубаранд? То баҳсу талош карданд, ки занаки раҳмдиле пайдо шуда тавонист, ки ба бачаҳо як бурдагӣ гӯшти пухтаи асп дихад. Онҳоро то назди хон кашола карда бурданд, вале қўдакон аз ҳӯрок чудо шуда наметавонистанд. Онҳоро ба юртаси сурхи баланд, ки дарбонон табарҳои нуқрагин ба даст меистоданд, бурданд. Аз қароргоҳ ҳабари пуризтиробе даррасид: маълум нест, ки аз кучо бачаҳои қабилаи қирғиз пайдо шуданд? Ин чӣ маънӣ дорад? Ҳама базму бозиро партофта, як издиҳоми бузург сўйи юртаси хон тохтанд. Хон дар як лаҳза дар болои намади мисли барф сафед бо ҷанговарони номии худ карру фарр карда менишаст. Бар қимиз асал омехта меҳӯрд, мадҳияро гӯш мекард.

Чун хон фаҳмид, ки барои чӣ ба наздаш омадаанд, ба ҳашму ғазаб даромад: «Чӣ хел ҷуръат кардед, ки маро безобита кунед? Магар мо қабилаи қирғизро решакан накардаем? Барои чӣ шумо гурехтед, ҷонҳои тарсу? Бингаред, ки дар наздатон кист? Эй пиразани Чўтуру Ланг! – хитоб кард хон. Ва вақте ки аз байни издиҳом баромад, ба вай гуфт: – Инҳоро ба тайга бубар ва ҳамчунон биқун, ки тухми қабилаи қирғиз пок шавад. Бирав. Пиразани Чўтуру Ланг, ончунон биқун, ки ман меҳоҳам...»

Пиразани Чўтуру Ланг хомӯшона итоат карда, аз дасти писару духтарак гирифта, онҳоро дуртар бурд. Онҳо ба беша дуру дароз рафтанд, баъд ба соҳили Онасой, рӯйи ҷарии баланд баромаданд. Пиразани Чўтуру Ланг дар ин ҷо бачаҳоро боздошт, онҳоро паҳлӯи ҳам сари бора гузошт. Ва пеш аз он ки онҳоро ба паст тела дихад, муночот кард:

– Эй дарёи азим, Онасой! Агар кӯҳро ба қаъри ту биандозанд, кӯҳ мисли санг метобад. Агар санавбари садсоларо

ба обат биандозанд, онро мисли пароха мебарад. Дар оби худ ду зарра рёг – ду фарзанди одамиро қабул бикун. Барои онҳо дар рўйи замин чой нест. Оё ман ба ту гўям, Онасой? Агар ки одамон ситора мешуданд, дар осмон чой намешуд. Агар ки одамон моҳӣ мешуданд, дарёю баҳр намерасид. Оё ман ба ту гўям, Онасой? Бигир онҳорову бубар! Бигузор онҳо ин дунёи манфури моро дар тифлиашон тарк гуфта, бо дили соғ, бо вичдони кӯдаконаи бо андешаи бад ва кори носазо доғдорнашуда раванд, то ки азоби одамиро нафаҳманд ва сабабгори азоби дигаре нашаванд. Бигир инҳоро, бигир инҳоро, Онасойи кабир...

Писараку духтарак зор-зор мегирянд. Вақте ки аз сари бора ба паст нигаристан даҳшатовар аст, магар ин бачаҳои пира зан ғами дарёро доранд. Дар жарфнои он мавҷҳои пурдаҳшат ҷорӣ мешаванд.

– Бачаҳо, бори охир ҳамдигарро ба оғӯш кашед, видъе бикунед, – гуфт пиразани Чўтуру Ланг ва худ остин барзад, то ки онҳоро аз сари бора бо дастонаш партояд. Ва чунин мегӯяд: – Хайр, маро бубахшед, бачаҳо. Қисмат ҳамин будааст. Ҳарчанд, ки ман ин корро бо ихтиёри худ намекунам, – аммо барои беҳбудии шумо...

Танҳо ин суханҳоро гуфта буд, ки аз наздикӣ садое омад:

– Сабр бикун, эй кабира, эй оқила, кӯдакони бегуноҳро нобуд насоз!

Пиразани Чўтуру Ланг баргашта нигоҳ кард – ҳайрон монд, назди ў момогавазни марал меистод. Чунон ҷашмони калон-калоне дорад, ки бо олам-олам ҳасрату маломат менигаранд. Ҳуди момогавазн фалла барин сафед, шикамаш мисли шиками уштурбача бо пашми бўрранг пўшида. Шоҳаш як олами зебой – паҳн ба мисли шоҳи дарахти тирамоҳӣ...

– Ту кистӣ? Чаро бо забони одамӣ гап мезани? – пурсид пиразани Чўтуру Ланг.

– Ман момогавазнам, – ба ў ҷавоб дод вай. – Ман барои он ин зайл гап задам, ки маро бифаҳмӣ, дигар хел маро намефаҳмӣ, гӯш намекунӣ.

- Ту чӣ меҳоҳӣ, момогавазн?
 - Кӯдаконро раҳо биқун, эй зани кабира, эй оқила. Хоҳиш мекунам, ки онҳоро ба ман дихӣ.
 - Онҳо ба ту чӣ лозиманд?
 - Одамон дугоники ман, ду бачаи маро биқуштанд. Ман барои худ фарзанд мечӯям.
 - Ту инҳоро сер кардан меҳоҳӣ?
 - Бале, зани кабира ва оқила.
 - Оё ту инро дуруст фикр кардӣ, момогавазн? – бихандид он пиразани Чӯтуру Ланг. – Охир онҳо одамизоданд. Онҳо калон мешаванд ва бачаҳои туро мекушанд.
 - Вақте ки онҳо калон мешаванд, бачаҳои маро кушта на-метавонанд, – ба вай ҷавоб дод марал-модар. – Ман ба онҳо модар мешавам ва онҳо ба ман – фарзанд. Магар онҳо ба-родарону хоҳарони худро куштан меҳоҳанд?
 - Оҳ, ин тавр нагӯ, момогавазн! Ту одамонро намедонӣ! – сар ҷунбонд пиразани Чӯтуру Ланг. – Нафақат ба ҷонварони беша, балки онҳо ба ҳамдигар ҳам раҳм намекунанд. Барои он ки худат дуруст будани суханони маро донӣ, ман ин яти-монро ба ту медодам, вале медонам, ки одамон ин кӯдакони туро ҳам мекушанд. Ин қадар азоб ба ту чӣ лозим?
 - Ман ин кӯдаконро ба ҷойи дур мебарам, ки касе ҷустуҷӯ намекунад. Ба кӯдакон раҳм биқун, эй зани оқилаю кабира, раҳояшон биқун. Ман ба онҳо модари мушфиқ мешавам... Пистонҳоям моломоли шир аст. Шири ман барои кӯдакон мегиряд. Кӯдаконро меҳоҳад.
 - Агар ин тавр аст, чӣ илоҷ, – андеша ва тараҳҳум бикард пиразани Чӯтуру Ланг, – бигир инҳоро ва зудтар бибар. Ин ятимонро ба кишвари дури худ бубар. Ва аммо, агар онҳо дар роҳи тӯлонӣ бимиранд, агар онҳоро роҳзанони дучоромада биқушанд, агар ин кӯдакони одамизодаи ту ба сарат рӯзи сиёҳ оранд, гила аз худат.
- Момогавазн пиразани Чӯтуру Лангро миннатдорӣ кард. Ва ба писараку духтарак гуфт:

– Акнун ман модари шумоям ва шумо бачаҳои ман. Ман шуморо ба кишвари дур, ба чое мебарам, ки байни кӯҳҳои барфпӯшу сербеша, баҳри гарм – Иссиққўл истодааст.

Писараку духтарак шодмон гашта аз пайи момогавазни Чанбаршоҳ тез битохтанд. Ва баъд монда шуданд, суст гаштанд, аммо роҳи дур аз як канори дунё ба канори дигари он мерафт. Агар ки момогавазни Чанбаршоҳ онҳоро бо шири худ сер ва шабҳо канор гирифта гарм намекард, гумон буд, ки онҳо дур рафта тавонанд. Хеле рафтанд онҳо. Ватани собиқашон Онасой қафотар мемонд, аммо то ватани нав, то Иссиққўл боз роҳи зиёде буд. Тобистону зимистон, баҳор, тобистон ва тирамоҳ онҳо аз байни чангалзорҳои анбӯҳ, биёбонҳои тафсон, регҳои равон, аз рӯйи кӯҳҳои баланд ва рӯдҳои пуртуғён роҳ паймуданд. Аз пасашон тӯдаи гургон таъқиб мекарданд, аммо момогавазни Чанбаршоҳ бачаҳоро ба дӯши худ бардошта, аз чашми ҳайвонҳои хунхӯр дур кард. Сайёдонаи тирандоз фарёдкунон аз пайи онҳо метохтанд: «Момогавазн бачаҳои одамиро рабуд! Дарёб! Бидор! Ва дартоз тир меандохтанд ва аз онҳо – аз ҳомиёни даъватнашуда момогавазни Чанбаршоҳ бачагонро рабуд. Ўз тир ҳам тезтар медавид, танҳо пи chirros мезад: «Маҳкам бидоред, баррагонам, таъқиб мекунанд!».

Билохира, момогавазни Чанбаршоҳ барраҳои худро ба Иссиққўл овард. Онҳо дар сари кӯҳ бозистода ҳайрон монданд. Атроф қаторкӯҳҳои барфпӯш ва байни кӯҳҳо бешай сарсабз, ҷашмрас баҳре мавҷ мезанад. Ба рӯии оби кабуд мавҷҳои сафед мерақсанд, бод онҳоро аз як канор ба канори дигаре меронад. Аввали охири Иссиққўл пайдо нест. Аз як канораш Офтоб барояд, дар канори дигар шаб аст. Дар атрофи Иссиққўл чий қадар кӯҳ аст, ҳисоб карда намешавад ва аз паси ин кӯҳҳо боз чий қадар кӯҳҳои барфпӯш кашол аст, инро ҳам дарёфта наметавонӣ.

– Ватани нави шумо ҳамин аст, – гуфт момогавазни Чанбаршоҳ. Ҳамин ҷо зиндагӣ мекунед, замин меронед, моҳӣ медоред, чорво мепарваред. Дар ин ҷо ҳазорҳо сол зиндагӣ

ва амонй кунед. Ҳаётатон давом мекунад ва тухматон зиёд мегардад. Наслҳои оянда шеваи шуморо, ки ба ин чо овардед, фаромӯш наҳоҳанд кард, бигузор барои онҳо ба забони худашон сухан гуфтан суруди гуворо бошад. Ончунон бизиед, ки одамӣ меҳоҳад. Ман ҳам ҳамин чо тамоми умр ҳамроҳи шумо, ҳамроҳи фарзандони фарзанди шумо мемонам...

Ба ҳамин тариқа, писараку духтарак тухмие аз қабилаи қирғиз барои худ дар ин Иссиққўли шодмону ҷовидон ватани тозае пайдо кардан.

Вақт зуд мегузашт. Писарак марди пурқуввате шуд ва духтарак зани расое. Онҳо издивоҷ карданд ва зану шўй шуданд. Аммо модаргавазни Чанбаршоҳ Иссиққўпро тарқ нағуфт, дар бешаҳои ҳамин чой зиндагӣ мекард.

Боре ҳангоми сапедадам бандоҳоҳ Иссиққўл туғён кард, ғулғула афқанд. Занак фарзанд ба дунё овардан меҳост, аммо азоб мекашид. Мардак тарсид. Тоҳта болои шоҳ баромад ва бо овози баланд фарёд зад:

– Кучой ту, эй момогавазни Чанбаршоҳ? Мешунавӣ, ки чӣ хел Иссиққўл туғён мекунад? Духтарат таваллуд мекунад. Зудтар биё! Эй момогавазни Чанбаршоҳ, ба мо мадад кун...

Ва он вақт аз дур садои марғуладоре ба сони садои занѓулаҳои корвон ба гӯш расид. Ва он садо торафт наздиктар меомад. Момогавазни Чанбаршоҳ тозон меомад. Вай аз дастаи гаҳвора шоҳаҳо гузаронида, дар шоҳҳояш гаҳвора бардошта меомад. Гаҳвора аз чӯби тӯс буд ва дар рави он занѓулаи нуқрагин садо медод. Ва то дер вақт он занѓула дар гаҳвораҳои музофоти Иссиққўл садо медод. Модар гаҳвора мечунбонад, занѓулаҳои нуқрагин садо медиҳад, гӯё ў, ки момогавазни Чанбаршоҳ дар шоҳҳояш гаҳвораи тӯсин бардошта, аз дур шитобон меомада бошад.

Ҳамин ки момогавазни Чанбаршоҳ ба фарёд даррасид, зан ҳам фарзанд таваллуд кард.

– Ин гаҳвора барои бачаи сарнахустини шумо, – бигуфт момогавазни Чанбаршоҳ. – Боз ба шумо фарзанди зиёде мешавад. Ҳафт писару ҳафт духтар!

Падару модар хушнуд гаштанд. Онҳо нахустфарзанди худро ба хотири момогавазни Чанбаршох Буғубой ном ниҳоданд. Буғубой ба воя расид. Аз тоифаи қипчоқҳо нозанинеро ба занӣ гирифт ва насли Буғу – насли момогавазни Чанбаршоҳро афзун кард. Дар Иссиқӯл қавми буғуҳо нуфуз пайдо карданд ва пурзӯр шуданд. Буғуҳо момогавазни Чанбаршоҳро чизи муқаддас донистанд. Дар болодарии юртҳои буғуҳо ҳамчун аломат шохи маралро мезаданд, то ки аз дур намояд, ки ин юрт ба қавми Буғу тааллуқ дорад. Вақте ки буғуҳо ҳуҷуми душманро зада бармегардонанд, вақте ки дар пойгаху аспазишҳо иштирок мекарданд, фарёде ба миён меомад: «Буғу!». Ва мудом буғуҳо ғолиб мебаромаданд. Ва он гоҳ дар бешазорҳои Иссиқӯл маралҳои сафеди шоҳдор гаштугузор мекарданд, ки аз ҳуснашон ситораҳои осмон рашк мебурд. Онҳо фарзандони момогавазни Чанбаршоҳ буданд. Касе ба онҳо намерасид, касе онҳоро озоре намедод. Агар ягон буғу маралро бинад, аз асп фаромада ба вай раҳи гузар медод. Ҳусни маҳбубаро ба ҳусни марали сафед баробар мекарданд...

То даме, ки як шахси хеле бадавлат ва номдор, ки лаклак сад ҳазорон гӯсфанду ҳазор-ҳазор асп дошту ҳама дар атрофи ў ба чўпонӣ омада буданд, намурд, аҳвол ҳамин хел буд. Писарони ў худоии бошукуҳе доданд. Дар худой аз гӯшаю канори олам обрӯмандон ва номдоронро хабар карданд. Барои меҳмонон дар канори Иссиқӯл як ҳазору сад хиргоҳ гузаштанд. Ҳисобе надошт, ки чанд сар мол кушта, чӣ қадар қимиз нӯшида буданд, чӣ қадар хўрокҳои қашқарӣ дода шуда буд. Барои писарони бой муҳимаш ин буд: бигузор одамон донанд, ки баъди марги ў, чӣ хел меросхӯрони давлатманду саҳӣ мондаанд, чӣ хел ўро ҳурмат мекунанд ва чӣ хел поси хотир медоранд... («Э-э, писарам, бад аст, ки мардум на бо ақл, балки бо сарват худнамой кунанд!»).

Ҳофизон ба аспҳои йўрға савор, аз тўҳфаҳои баҳшидаи писарони марҳум, телпаки пўсти самурӣ ба сар ва чомаҳои адреси инъомшуда ба бар шоду хандон гашта, гоҳи рафтсан пешзабонӣ карда, марҳум ва меросхӯрони ўро месуруданд.

– Дар зери чархи гардун боз дар кучо чунин саодатмандӣ ва чунин худоии сернозу неъматро мебинӣ? – месарояд яке.

– Аз рӯзи пайдоиши олам мисолаш рӯй надодааст! – месарояд дигаре.

– Дигар дар ҳеч кучо, фақат дар мо падару модаронро эҳтиром меқунанд, шаъну шарафи онҳоро пос медоранд, номи муқаддасашонро мӯҳтарам медонанд, – месарояд сеюмӣ.

– Эй, ҳофизони пургӯй, ин ҷо чӣ мағал меқунед? Магар дар олам арзандатар аз ин саховат сухан ҳаст, арзандатар аз шӯҳрати мардум сухане ҳаст? – месарояд чаҳорумӣ.

Ба ҳамин тариқа, онҳо шабу рӯз мусобиқа мекарданд. («Э-э, писар, бад аст, вақте ки ҳофизон мусобиқаи калимабозӣ кунанд, онҳо аз ҳофиз ба душмани суруд бадал мешаванд»).

Он чанд рӯзи худоии пуршукӯҳро онҳо ҳамчун ид тантана карданд. Писарони мутаккабири бой бисёр меҳостанд, ки дигаронро пахш карда, дар олам аз ҳама пештозӣ кунанд, то ки шӯҳраташон ба тамоми оғоқ равад. Ва онҳо фикр карда дарёфтанд, ки дар гӯрхонаи падар шохи маралро бигузоранд, то ҳама бидонанд, ки ин даҳма аз он ҷадди эшон аз қавми момогавазни Чанбаршоҳ аст. («Э-э, писарам, ҳанӯз дар давраҳои қадим одамон мегуфтанд, ки давлат ғурур мезояд ва ғурур беақлӣ»).

Писарони бой хостанд, ки ба хотири падар ин кори гӯшношунидаро биқунанд ва чизе онҳоро боздошта натавонист. Гуфтанду карданд. Сайёдонро бифиристоданд, онҳо маралро күштанду шоҳашро буриданд. Шоҳҳои сеоршина мисли болҳои күшоди уқоб буданд. Шоҳҳои марал ба писарон писанд омаданд. Ҳар қадом ҳаждаҳтой шоҳа доштанд, ки аз ҳаждаҳсола будани гавазн гувоҳӣ медоданд. Онҳо ба устоҳо фармуданд, ки шоҳро ба пештоқи гӯрхона зананд.

Мӯйсафедон ба ҳайрат афтоданд:

– Аз рӯйи қадом қоида маралро күштед? Кӣ ҷуръат кард, ки ба насли момогавазни Чанбаршоҳ даст бардоред?

Ва меросхӯрони бой ҷавоб мегардониданд:

– Марал дар хоки худамон күшта шудааст. Ва ҳар чизе, ки аз пашса то шутур дар қаламрави мо мегардаду меҳазаду парвоз мекунад, аз они мост. Ва мо медонем, ки ба моли худ чӣ тавр муомила кунем. Дафъ шавед!

Хизматгорон мӯйсафедонро тозиёна зада, ба аспҳо чаппа шинонида шармандавор ронданд.

Ва аз ҳамин ҷо сар шуда рафт... Ба сари насли момогавазни Чанбаршоҳ бадбаҳтии бузурге омад. Қариб, ки ҳама дар бешаҳо марали сафедро шикор мекардагӣ шуданд. Ҳар як буғу дар гӯрхонаи гузаштагон шоҳи гавазн гузоштанро қарзи худ донист. Акнун ин ҷиз кори хайр ва эҳтироми маҳсусе ба ёди марҳумон ҳисоб мешуд. Ва ҳар кас, ки шоҳро ба даст оварда наметавонист, ўро ношуду нолоиқ медонистанд. Шоҳи маралро хариду фурӯш, захира ва баҷо мекардагӣ шуданд. Аз қавми момогавазни Чанбаршоҳ қасоне ҳам пайдо шуданд, ки бо ҳунари худ шоҳи маралро сармояи даромад карда, ба пул ҳам мефурӯҳтанд. («Э-э, писар, ҷое ки пул ҳаст, барои сухани хуб ва зебой ҷой нест»).

Дар бешаҳои Иссиққўл барои маралҳо айёми қатл расид. Ба онҳо раҳм карда намешуд. Гавазнҳо гурехта ба қӯҳҳои дастнорас мебаромаданд ва дар он ҷой ҳам онҳоро дастгир мекарданд. Аз пайи онҳо сагони шикориро сар медоданд, ки маралҳоро пеш карда ба камингоҳ баранд, то бехато парронанд.

Маралҳоро гурӯҳ-гурӯҳ нест мекарданд, бо подаашон нобуд месоҳтанд. Бо шарту гарав, кӣ ҳамин хел шоҳҳоро ба даст меорад, кӣ чанд шоҳ зиёд дошта бошад, гӯён мепарронданд.

Ҳамин зайл марал намонд. Кӯҳҳо холӣ шуданд. Садои марал на шабу на саҳар шунида намешуд. Дар бешаю марғзорон наменамуд, чӣ хел чарад, чӣ зайл шоҳҳояшро ба пушт партофта метозад, чӣ тарз мисли мурғи бапарвозомада аз ҷарҳо парида мегузарад. Қасоне низ ҳастанд, ки тамоми умр боре ҳам маралро надидаанд? Танҳо дар бораи вай афсонаҳо шунидаанд ва шоҳашро дар гӯрхонаҳо дидаанд.

Ва бо момогавазни Чанбаршоҳ чӣ воқеа рӯй дод?

Хафа шуд вай, аз одамизод саҳт хафа шуд. Мегӯянд, ки ҳамин ки аз дасти тири сагони шикорӣ гавазни ҷондоре на-монд ва вақте ки гавазнҳои мондаро ба ангушт шумурдан душ-вор набуд, момогавазни Чанбаршоҳ ба қуллаи баландтарини кӯҳ баромада, бо Иссиқӯл видоъ кард ва охирин фарзандони ҳудро аз афбаҳои баланд гузаронида, ба қишивари дигар, ба кӯҳҳои дигаре бурд.

Дар рӯйи замин чунин корҳо ҳам мешаванд. Афсона ҳам поён ёфт. Хоҳ бовар кунӣ, хоҳ не.

Вақте ки момогавазни Чанбаршоҳ бирафт, қавл дод, ки дигар ҳеч гоҳ барнамегардад...

(Тарҷумаи Сорбон)

Савол ва супоришҳо



1. Афсонаро бодиққат ҳонед ва мазмунашро ба наздиконатон нақт карда дижед.
2. Чаро афсона «Момогавазни чанбаршоҳ» ном гирифтааст?
3. Дар афсона чӣ гуна ғоя пеш ронда шудааст? Шумо аз он чӣ ҳулоса баровардед?
4. Сабаби Иссиқӯлро тарқ кардани момогавазни Чанбаршоҳ дар чист?



ПАНДУ ҲИКМАТҲО

- Ба омӯхтани илм ҳарис бошед.
- Ҳеч кор бе илм макунед.
- Ҳеч сухан бе илм магӯед.
- Сухани ҳақро бузургтар аз осмону замин бидонед.
- Ҳосили илм аст, ки зиндагӣ омодатар бошаду зеботар: Ҳосили ахлоқ он ки зиндагӣ хуштар бошаду пурмаънитар.
- Дар илму ҳунар шарти аввал истеъдод аст, дуюм устод, сеюм саъю қӯшиш, ғайрат, аммо ин саввумӣ аз он ду дигар воҷибтар аст.

Муҳаммади Ҳиҷозӣ

АДАШ ИСТАД



Адаш Истад зодаи Самарқанди бостонӣ аст. Вай соли 1946 дар Ўрташиқ ном дехаи Самарқанд, дар оилаи хизматчӣ ба дунё омадааст. Азбаски аз хурдӣ бачаи зирақу хушзехӯ буд, мактаби миёнаро бо баҳои аъло ҳатм кард. Баъди ҳатми мактаб ҳуҷҷатхояшро ба факултаи филологияи ӯзбеку тоҷики Донишгоҳи давлатии Самарқанд супурд. Аз овони донишҷӯияш ба эҷоди бадеъ шавқу рағбати беандоза дошт ва аз ин рӯ, дар ин айём чандин ҳикояҳои фантастикии эҷодкори ҷавон дастраси хонандагон гашта буд. Вай қаламашро дар рӯзноманигорӣ сайқал додааст. Эҷодкор ҷанд муддат дар ҳафтавораи «Адабиёт ва санъат», рӯзномаи «Овози Самарқанд» дар вазифаҳои масъул хизмат кардааст. Фантастика дар эҷодиёти Адаш Истад мавқеи калон дорад. Вай тамоми истеъдод ва қувваи эҷодиашро ба ин роҳ сарф намуда, ба муваффақиятҳои калон ноил гашт. Адиг ба муштариёнаш «Мавҷи хаёлот», «Дарахти пахтакормағз», «Баъди ҳазор сол», «Суруди офтоб», «Замир», «Чароги сеҳрнок», «Парвози меъмор» барин китобҳоеро тӯхфа намуд, ки миёни хонандагони хурду калон маҳбубияти ба худ хос пайдо кардаанд. Адиг бо ин китобҳои худ ба пешрағти фантастикаи тоҷик саҳми босазо гузоштааст.

Дар асарҳои фантастикии нависанда тақдири инсон бо замину осмон пайваста, ба тасвир гирифта мешаванд. Вай кӯшиш мекунад, ки мавқеи илмро дар тақдири инсон вобаста бо ҳарактер ва кирдору рафтори ӯ ба қалам гирад. Ин чиз бузургии инсонро нисбати ҳама мавҷудоти рӯйи дунё ба таври ба худ хос инъикос мекунад.

Афсонай «Овози Рустам» ба таърихи ибраторӣ ҳалқ баҳшида шудааст. Дар он часорату ватандӯстии фарзандони шуҷои ҳалқ ниҳоят барҷаста ва ҷолиби дикқат тасвир шудааст.

Савол ва супоришҳо



1. Дар бораи роҳи ҳаёт ва фаъолияти эҷодии Адаш Истад нақл кунед.
2. Адаш Истад чӣ гуна асарҳо навиштааст?
3. Мавзӯъҳои асосии асарҳои нависанда қадомҳоянд?

ОВОЗАИ РУСТАМ

Ровиёни соҳирсухани бостон дар боби зиндагии пурташвиши айёми пиёнсолии Рустами Достон қиссаҳои яке аз дигаре ачибтар гуфтаанд. Аммо муаллифи ин сатрҳо дар натиҷаи хондани дастхатҳои қадимаи суғдӣ, ки шомили корнамоиҳои бемонанди Рустаманд, ҳикояти тозаро рӯйи коғаз овардааст.

Як ровии номаълуми суғдӣ дар ҷармпорае чунин менигорад, ки Рустами Достон баъди ҳалокати фоқиавии писари азизаш – Сӯҳроб аз муҳориба дасту дил бишуст. Ҷангҳои дилбазан ва бародаркушии қавмҳои ҳамзабони эронинажод, ки асан барои пойдории таҳти подшоҳон ва талоши молу мулк карда мешуданд, ба дилаш тамоман заданд. Ў заминҳои бисёри аз шоҳон тӯҳфа гирифтааш, тамоми чизу чораи рӯзгори худро ба мардуми камбағал баробар тақсим карда, танҳо бо як сару тан ба оворагардӣ оғоз намуд. Рустам бо камонаш мурғони даштиро шикор карда рӯз мегузаронд. Ўро дигар қуввати бардоштани гурзи гаронаш намонда буд. Кулаҳҳӯдашро низ дар кучое фаромӯш карда, танҳо бо сипари сабуки мисӣ мегашт, ки дар он сурати шеру офтоб ҷило медоду ўро бо ин нишона дар ҳама ҷо ҳурду қалони Эрон зуд мешинохтанд.

Ў ба бачаҳо дар бораи ҷангҳои гузашта, аз часорати ҳамвatanон барои ҳимояи Ватан ҳикоя мекард. Бачаҳо бошанд, аз ҳикояҳо мамнун шуда, як бурда нон ва як тоқӣ мавиз ё меваро бо ў ба ҳам медианд.

– Ман аз ин сарои дурушт ба ғайри тани фартути худ чизи дигар бо худ намебарам, – мегӯяд. – Шӯҳрату диловариҳои ман ба шумо мерос мемонад.

– Бобо, шумо дигар ба چанг намеравед? – мепурсиданд бачаҳо.

– Э, бачаҳои азизам, – мегуфт Рустам, – چанг бозӣ нест. Ҷанг қиссаҳои шавқовар нест. Ҷанг марговар аст! Вайро касе орзу намекунад!

Аз вақте ки як қисми калони лашкари девони хунхорро яксони замин намудаму ду-се нафари зиндамондаашро то Кӯҳи Қоф пеш кардам, солҳои бисёр гузаштанд. Девон табиатан нисбат ба инсон бисёртар таваллуд мекунанд. Бисёр сертуҳманд. Тахмин мекунам, ки агар онҳо бадбаҳтии ҷангҷӯиро ба бачаҳои худ нафаҳмонида бошанд, саломат бимонам, боз бо лашкари бешумори девони сиёҳкори бадбуй рӯ ба рӯ мешавам...

Ҳамин тавр ҷавоб медод Рустами Достон ба саволи бачаҳои кунҷков ва ҳабар надошт, ки девони сиёҳ дар шаҳре бо сехру ҷоду байни сарбозон даромада, онҳоро кару кӯр намуда, ҳарисона ба макидани хуни инсон сар кардаанд.

Вақте ки номабари суғдиён ба Сиистон расид, Рустами Достонро дар зери сояи беде хобида дид. Аз Рустами Достони машҳур, ки дар борааш қиссаҳои бисёре байни ҳалқ паҳн шуда ва мардум ўро кӯҳпайкару шерафкан тасаввур мекарданд, бо асорати пири осоре намонда буд. Номабари ҷавон аввал тааҷҷуб кард, ки номаро бидиҳад ё не, зеро ки Рустами лоғари ришсафед ҷавшани даридаву зангбастаро аз тани фартути худ қашида, сӯе гузошта ва сипар зери сар дар як ҳолати ҳастагиву бечорагӣ мекобид. Номабар атрофро бо диққат мушоҳида карда, аз Раҳши афсонавию гурзи даҳмании Рустам нишоне надида, зиёдтар ҳайрон шуд. Дар ботинаш яъсу ноумедӣ роҳ ёфт ва аз дил гузаронд: «Ҳаққо, овозаи Рустам беҳ аз Рустам аст».

Мегӯянд, ки хоби пирон дароз нест. Зеро кас чӣ қадар зиёдтар умр бинад, он қадар пурташвиштар мегардад. Дили Рустами пир ҳангоми хобиданаш бедор буд. Ва ё ҳис мекард, ки касе бечуръатона наздик мешавад ва дудила аст: бедор кунад ё не?

Аввал як чашми Рустам күшода шуд, ўз чөхраи номабар осори ғаму аз либосаш мусофири роҳи дур буданашро дарёфт.

— Сабил монад пирӣ, — гуфт Рустам бо овози ғафс ва даст ба чашми пӯшида бурда, пилкашро бо ангушт бардошта, онро низ күшоду ба даст такя намуда нимхез шуд. Он гоҳ номабар наздик рафта, салом дод, лўлаи номаро аз чайб ба даст гирифт ва зону зада хитоб кард:

— Падари меҳрубони мо! Девони сиёҳ ба кишвари Суғд битоҳтанду Мароқандро поймол намуданд. Аз ҷӯйҳо об, аз лабҳо табассум гум шуд.

— Уф... — гуфт Рустами Достон, — боз ҷанг сар шуд? Аз ин ҷанг одамизод кай ҳалос мешуда бошад?

Рустам дasti пирона, vale ҳанӯз бақувваташро дароз карда, номаи ҷармиро гирифт ва күшода ба он нигариста гуфт:

— Ҳатҳои шиноси бародарони ҷонии ман — суғдон... Ку, биҳон, ҷашмони ман хира шудаанд.

Номабар дasti Рустамро бӯсида, номаро гирифт ва бо ҳаяҷон ҳонд:

«Номаи мардуми Суғд ба ҷаҳонпаҳлавон Рустами Достон.

Рустамо, ҷаҳонпаҳлавоно, ҳамватано, ҳамхуно, ҳамдило, ҳамзабоно, ҳамчигаро!

Доимо бардаму бақувват бошӣ ва ба кишвари мо чун Офтоби ҷовидон нур пошӣ!

Меҳру муҳаббати бузурги моро нисбат ба ту ҷизе наметавонад ғунҷоиш бидиҳад. Мо ба ту — падар ва бародари бузурги худ арз меқунем: Рӯзҳои равшани мо ба шабҳои тира мубаддал гаштаанд. Қиштзорони сабз зард, бӯстонҳо ҳама ҳазон шудаанд. Шири модарони мо сиёҳ ва мӯйҳои қӯдакону ҷавонони мо сафед гардидаанд. Мардум ҳама безабонанд ва наметавонанд, ки ҷизе бигӯянд ва девони хунхорро дашном қунанд. Ранчи суғдиён бешумор аст. Мо умединорем, ки ба ёрии суғдиён мешитобӣ, то ки лашкари девони сиёҳро торумор ва саркардаи онҳоро несту нобуд биқуни. Мо ҳоло дар



зимистони яхинем ва чехраи нуронии туро чун офтоби навбаҳорон интизорӣ мекашем!»

— Ҳмм... — гуфт Рустам сар хорида. — Махсусан, безабон шудани онҳо кори ноҳубест. Акнун чӣ тавр мардум муттаҳид шуда, зидди адӯ мечанганд? Забон, ки нест, касе на метавонад онҳоро даъват кунаду ба

ҷанг барад. Вале ту чӣ тавр аз сеҳр ҳалос шудӣ, ки гап зада метавонӣ?

— Баробари дидани чехраи мубораки ту аз ҷоду ҳалос шудам ва қулфи забонам кушода шуд, — гуфт номабар.

— Меравам! — гуфт Рустам бо қатъият ва аз ҷой хеста қоматашро рост гирифт. — Рахш мурдааст. Вале аспи дигар меёбам. Ту бошӣ, бишитоб ва ба диёри ҳуд ҳабар расон, ки Рустам меояд. Вай очаи зори девҳоро нишон медиҳад!

Номабар ҷанд рӯз роҳ паймуда, ба Мароқанд расид ва дар бозори пуродам ҷор зад:

— Ҳой, мардум! Гӯш кунед ба ман! Ман дар зодгоҳи Рустами Достон будам. Ба вай номаи шикоятии шуморо бурдам. Рустам ба ман чунин гуфт: бишитоб ва мужда расон, ки

Рустам меояд! Девони сиёҳ сарҳои аз тан ҷудои худро дар осмони ҳафтум ҳоҳанд дид!

Бо шунидани ин ҳабари хуш қулфи даҳони ҳама кушода шуд.

– Рустам меояд! – шодона бонг зад тамоми мардуми бозор. Гӯшҳои қулфакзадаи сипоҳиён кушода ва ҷашмони пардаи сеҳргирифтай онҳо бино шуданд. Баъди соате тамоми шаҳр фарёд зад:

– Рустам меояд! Оне, ки аз пӯсти деви Ҳафтсар барои худ камарбанд сохта буд!

Ин ҳабар аз деҳа ба деҳа, аз шаҳр ба шаҳр расида, дар дили девони сиёҳ зилзила меандоҳт:

– Рустам меояд! Магар намедонед, ки чандин лашкари девонро зада гард-гард кардааст!!!

Девон танҳо як рӯз тоқат карданд, воҳимаи ҳабари омадани Рустам он қадар зўр буд, ки ҳамаи онҳо аз тарс барги бед барин ларзиданд. Субҳи рӯзи дигар тамоми девони сиёҳ думҳоро хода карданд. Онҳо савори хуку рӯбоҳу гургу мору пошахӯрон гурехтанд. Абрҳои сиёҳи осмон низ пароканда шуда, офтоби зарнисор намоён гардид. Дар ҷойҳои хушкида об ҷорӣ шуд. Ҳамин дам аз дарвозаи шаҳр мўйсафеди мусофире савори ҳари сафед даромад, ки на гурз дошту на сипар. Ўро касе намешиноҳт. Аз пирамарди оддӣ фарқ надошт, лекин Рустами Достон буд. Мардум дафу чангӯ най навоҳта, май нӯшида, дар кӯчаҳо рақсида, мағлубияти девони сиёҳро ҷашн мегирифтанд. Рустам пиёда шуда, байни мардуми дилшод баромад ва бо онҳо якҷоя рақсидан гирифт. Вай баъди чанде аз шахсе пурсид.

– Мӯчиби ин иду шодӣ чист?

– Эй, мўйсафед, магар мусофирий, ки ҳабар надорӣ? Рустам меояд! Девҳо гурехтанд!

Ин тавр бошад, зудтар ба Сиистон баргаштан лозим, – фикр кард Рустам.

– То ки маро ба ин фартутӣ мардум набинанд ва рӯҳафтода нашаванд.

Ў хари худро ёфта савор шуд ва аз шаҳр баромад.

Танҳо пеш аз рафтан дар паҳлӯи дарвоза ба девори шаҳр бо ҳалаҷӯбаш чунин навишт:

«Бародарон! Ман омада будам! Рустам».

Дар таги дарвозаи шаҳр ба пешвозигирии Рустам тайёри мединанд, чанд нафар ба роҳ об зада мерӯфтанд. Яке аз онҳо нидо кард:

– Ҳой, муйсафед! Дар таги по пилмида нагард! Рустам меояд!

Рустам лабханде карду роҳ гирифт сўйи Сиистон, бо дили пур аз фараҳ.



Лугатҳо

Бостон – кўхна, қадимӣ

Кулаҳҳӯд – тоскулоҳ, кулоҳи ҷангӣ

Фартут – солҳӯрда ва аз кор монда

Ҷавшан – навъе аз либоси ҷангӣ

Мӯйиб – сабаб, боис

Адӯ – душман, бадҳоҳ

Савол ва супоришҳо



1. Афсонаро бо овози баланд ифоданок ҳонед.
2. Ҳислатҳои Рустами Достонро як ба як такрор қунед.
3. Мақоли «Овозаи Рустам беҳ аз ҳуди Рустам» чӣ маъно доштааст?
4. Аз афсона чӣ ҳулоса бардоштед?

НАЗАРИЯИ АДАБИЁТ

Нақлу ривоятҳо

Ривоят жанри мустақили адабиёти шифоҳӣ аст, ки дар он сухан роҷеъ ба ҷойҳо шахсони таърихӣ, пайдоиши ин ё он воқеаи таърихӣ меравад. Дар жанри қисса низ чунин ҳолатро мушоҳида намудан мумкин аст. Агар дар қисса воқеа ва ҳодисаҳо муфассалтар, бо бадеияти нисбатан пурратар инъикос ёбанд, дар ривоят асосан хусусияти ахбориро доро мебошанд. Қисса аз ҷанд лавҳа ва сужети бадей иборат буда, мазмун ва мундариҷаи хосе дорад, ҳамчун як асари комилан бадей ба пеши назар ҷилвагар мешавад. Ривоят ҳамагӣ як, ду ё се лавҳаи қӯтоҳи иттилоотиро дар бар мегирад.

Дар ривоят ақидаи мардум дар бораи зиёратгоҳҳо, ёдгориҳои қадимии таърихӣ, сардорон ва ҳодимони намоёни давлатӣ, пешвоёни барҷастаи илму адабиёт, паҳлавонон ва ғайра нақл карда мешавад. Аз ин рӯ, дар гуфтугӯи одамон гоҳо ба ҷойи қалимаи «ривоят» қалимаи «нақл» омада ва гоҳо ҳардуи ин қалима якҷоя барои ифодаи як фикр хизмат меқунанд.

Нақлу ривоятҳо дар замони мо низ ба вуҷуд омадаанд ва онҳо ҳамчун намунаи эҷодиёти ҳалқи муосир дониста мешаванд, аммо онҳо ҳоло хеле кам ҷамъ карда шудаанд.

Дар бисёр нақлу ривоятҳо дар бораи қаҳрамонию корнамоиҳои паҳлавонон ва шахсони таърихӣ маълумот дода мешавад. Масалан, оиди паҳлавонию ҷангҳои Рустами Достон бо девҳою душманони кишвар, оиди Ҳочаи Хизр, оиди табибию донишмандии Луқмони Ҳакиму Абӯалӣ ибни Сино ва корнамоиҳои дигар шахсони таърихӣ ривоятҳои фаровоне мавҷуданд.

Савол ва супоришҳо



1. Ба жанри ривоят таъриф дихед.
2. Фарқи жанри қиссано аз ривоят гуфта дихед.
3. Дар бораи қадом шахсони таърихӣ ривоятҳо гуфта шудаанд?

РИВОЯТҲО ОИДИ ЛУҚМОНИ ҲАКИМ

Шикорчӣ, ду кабӯтар ва Луқмони Ҳаким

Дар замонҳои хеле қадим дар сарзамине подшоҳе будааст, ки илму донишро хеле парасторӣ менамуд. Дар дарбори ӯ шикорчие хизмат мекард, ки шоҳро аз гӯшти сайд доимо таъмин менамуд.

Яке аз рӯзҳои охири тирамоҳ баъд аз барфи аввалин шикорчӣ сӯйи кӯҳ ба шикори навбатӣ мебарояд. Ногоҳ аз қуллаи кӯҳ тармае кӯчида ўро мебарад. Тарма пас аз чанд метр ба поён ҳаракат кардан ногаҳон ба даруни ғоре пинҳон мегардад. Шикорчӣ аз зарбу воҳимаи тарма беҳуш мегардад. Пас аз чанд вақт ба ҳуш омада, худро тамоман дар олами дигар мебинад. Дар он дунёи наве, ки тамоми муҳит сабзу ҳуррам буд, барои истироҳат зери дарахtero интихоб намуда, менишинад ва аз он зебогӣ ҳаловат мебарад. Ногаҳон сӯҳбати байни яқдигарии ду кабӯтарро мешунавад, ки дар болои шоҳи дарахт нишаста буданд. Онҳо бо забони ба мард фаҳмо ҳарф зада, ба яқдигар мегуфтанд, ки ин одамизод аз дунёи дигар омадааст ва бо вай чӣ хел бояд рафтор кард?

— Биё, аввал аз худи одам пурсон шавем, — ҷавоб дод кабӯтари дуюм. Бо ин мақсад аз одамизод пурсиданд:

— Бигӯед, шумо дар қадом олам: дар ин ҷо ё дар дунёи дигар зиндагонӣ кардан меҳоҳед?

Шикорчӣ ҷавоб дод:

— Ман дунёи худро меҳоҳам, вале афсӯс, ки имконияти ба дунёи худ баргаштанро надорам.

Яке аз кабӯтарон аз марди омада боз пурсиid:

— Агар шумо ба дунёи худ баргаштанро хоҳед, мо ба шумо кӯмак мерасонем.

Кабӯтар боз ба мусофири аз ҷаҳони дигар омада мурочиат намуда гуфт:

— Фам махӯред, барои ба он дунё баргаштан ба шумо тӯشاи лозимиро ҳам медиҳем.

Кабұтари дуюм бошад, як пиёла орди гандумро оварда ба чайби марди омада андохт ва аз ў хоҳиш намуд:

— Чашмонатонро пүшед ва ба атроф назар нанамоед, мо шуморо ба маконатон мерасонем.

Шикорчй чашмонашро пүшид ва баъди чанд дақиқа пас аз чашмонашро күшодан худро дар он қуллай күхе дид, ки аз он чо ўро тарма фурӯ бурда буд. Мард бо тарсу ваҳм ва нобоварона ба атроф назар карда дид, ки аллакай дар ин чо фасли баҳор оғоз ёфтааст. Кабұтархо аз назди шикорчй ғоиб шуданд. Мард хурсандона роҳи шаҳрашро пеш гирифт. Ҳангоме ки ба гӯши шаҳраш расид, дид, ки дар ин чо марде замини худро шудгор мекунад. Дехқон шикорчиро дида ҳайрон шуд ва ба ў савол дод:

— Ту ин муддат дар кучо будӣ, ки мо аллакай худоии туро додем ва ҳама туро дар он дунё ҳисоб кардем...

Ҳангоме ки мард ба шаҳр расид, атрофиён шикорчиро дида хурсанд шуданд ва ҳабари зиндаву саломат баргаштани ўро ба шоҳ расониданд ва аз ў шодиёна талаб мекарданд...

Подшоҳ аз зиндаву саломат баргаштани шикорчй хурсанд шуд ва ўро ба назди худ даъват карда, аз аҳволи ў пурсон гардид. Шикорчй ҳамаи воқеаро, ки аз сар гузаронида буд, пурра ба шоҳ нақл кард. Баъди аҳволпурсӣ ордеро, ки он ду кабұтар дода буданд, бароварда пеши подшоҳ ниҳод. Подшоҳ ордро ба нонпаз дод, ки алоҳида ҳамир карда нон пазад. Бо фармони подшоҳ нонпаз он ордро алоҳида ҳамир карда, аз он кулчае тайёр намуд ва ба танӯр часпонд.

Дар назди дарбори подшоҳ хоркаше мезист, ки ҳар рӯз аз ҷангал хор ва ҳезум мекашонд. Аз маъракаи дарбориён ба хоркаш ҳар рӯз ҳар кас аз пеши худ, таги табақ луқмае ба ў медоданд. Ва маҳз аз ҳамин сабаб номи ўро Луқмак меномиданд (яъне аз луқма – луқмаҳӯр). Он рӯз, ки нонпаз орди овардагии шикорчиро ҳамир карда, кулчаро ба танӯр мечаспонд, ҳамин Луқмак дар пеши танӯр нишаста ба дегдон ҳезум меандохт. Ногаҳон кулчай аз орди шикорчй тайёр кардашуда

ба болои хокистари танӯр афтид. Нонпаз аз ин ҳодиса ба ҳарос афтида, аз тарсу ваҳм доду фифон бардошт ва ба сараш муштзанон хитоб кард:

— Хонаам сўхт. Акнун ба подшоҳ чӣ мегӯям? Луқмак он кулчай афтодаи хокистаролуд ва нимпухтаро ба доманаш андохта ба нонпаз гуфт:

— Ачоиб одам будай. Подшоҳ аз кучо медонад, ки нон аз кадом орд пухта шудааст?

Нонпаз маҷбур шуд, ки аз сари нав аз орди худ ҳамир карда, кулчай дигар бипазад ва онро ба дастархони подшоҳ бигузорад. Подшоҳ онро ҳӯрд, вале дар тану рӯҳи ў ягон навигарӣ ва дигаргуние ба амал наомад ва гумон кард, ки орди аз ҷаҳони дигар оварда ва нони аз он тайёр шуда, аз орди нону намаки заминаш ҳеч фарқе надорад.

Луқмак бошад, он кулчай ба хокистар олударо тоза карда, ба ҳӯрдан шурӯъ намуд.

Пас аз тановул кардани нон дар рӯҳу вучуди ў як ҷунбише ба миён омад, ақлу ҳушу хотира ва фаҳмишаш доир ба ҷаҳону муҳити атроф тамоман дигар шуд. Дигар ҳар як растаний ба вай сари таъзим фурӯ меовард ва ба кадом иллати инсон даво будани худро ҳикоя мекард. Паррандаҳо ба Луқмак ҳабарҳои гуногуни дунёро нақл мекарданд. Баъд аз чанд рӯз овозаи донишмандиву ҳамадонии Луқмак ба зудӣ дар ҳама ҷо паҳн гашт. Беморони гуногун аз тамоми гӯшаву канори ҷаҳон ба назди ў мерафтанд. Луқмак ҳамчун пизишки моҳир ва ҳозиқ ба онҳо доруву дармон медод. Шахсони нотоб аз дasti сабуки ў сиҳат мешуданд. Номи Луқмак ҳамчун донишманд машҳур гашт. Одамон бо ҳурмату эҳтироми баланд номи ўро аввал Луқмон, пас аз он Луқмони Ҳаким номиданд. Мардум аз тамоми кишварҳо ба назди Луқмони Ҳаким бо умеди шифо меоманданд. Ҳакими бузург якеро бо панд, дигареро бо даво, сеюмиро бо суханҳои меҳрубононаи худ кӯмак мерасонд. Вазъият ба ҷойе расид, ки одамон ба дарбору назди подшоҳ камтар мерафтанд. Ҳамин тавр, обрӯи Луқмони Ҳаким аз қадру қимати

подшоҳ баландтар гардид. Чунин вазъият ба подшоҳ ва маҳсусан, ба аҳли дарбор хуш намеомад. Онҳо бо нафрату ғазаб ба Луқмон назар мекарданд.

Вазирон ва маслиҳатчиёни подшоҳ ин ҳолатро дида, ба подшоҳ таъкид карданд, ки Луқмони Ҳаким бо шўҳрату ҳамадонии худ имрӯз ё фардо оқибат тахти подшоҳиро аз дasti шумо мегирад. Барои сари роҳи онро гирифтган шумо бояд дар бораи Луқмони Ҳаким ягон чораи ҷиддиро пешниҳод намоед. Подшоҳ ҳамон замон сухани вазиронашро гирифт ва фармон дод, ки Луқмони Ҳакимро бо ду писараш ба зиндан андозанд. Ҳамин тавр, Луқмони одилу ҳайрҳоҳ – муаллифи панду ҳикмат, дўстдори ҳалқҳои бечораву заҳматкаш ба зиндан афтид. Баъди чанд сол ҳарду писари ў бо азобу машақати зиёде дар зиндан аз олам ҷашм пўшиданд.

Баъди мотами ду фарзанд дар зинданни торику камҳаво саломатии Луқмон хеле бад ва ҷашмонаш қариб нобино шуданд.

Рӯзе подшоҳ ҳўрок меҳӯрд ва дар вақти таомхӯрӣ тасодуфан як устухон дар гулӯи вай дармонд. Табибони дарбор ва табибони номдори кишварҳои ҳамсоя барои ба шоҳ мадад расонидан даъват шуданд. Вале илочи дарди шоҳро ҳеч кас намеёфт. Оқибат шоҳ маҷбур шуд ба вазирони худ фармояд, ки Луқмони Ҳакимро аз зиндан ба назди ў биёранд, то ки чорае дарёбад. Вазирон сухани шоҳро тарафдорӣ намуда гуфтанд, ки дар ҳақиқат ғайр аз Луқмони Ҳаким дигар ҳеч кас дарди аз ҳад гузаштаи шуморо даво карда наметавонад. Подшоҳ аз ноилочӣ маҷбур шуд фармон дижад, ки Луқмонро аз зиндан озод намуда, ба сари бистараш биёранд, то ки он ҳакими ҳозиқу ҳамадон онро даво намояд. Вакилони шоҳ ба зиндан рафта, ҳабар ва мақсади озод шуданашро ба Луқмон расониданд.

Луқмони Ҳаким ба вакилони шоҳ гуфт: – Ҷашмонам аз сабаби дар зинданни торик рӯзҳову солҳои дароз хобидан суст шуданд ва ман набояд аз ин торикии зиндан якбора ба равшаний бароям. Илтимос, аввал дари зинданро боз кунед, то ки ман

дар муддати як ҳафта худро ба ҳавои равшану тозаи берун мутобиқ созам. Дар акси ҳол ман аз ин торикий баромада на-метавонам. Сохибзиндон бо фармони дарбориён ин амрро ичро кард. Баъди як ҳафта Луқмони Ҳаким бо чашмони бино ба хонаи худ баргашт, вале аз сабаби тамоман беҳолу бемадор буданаш имконият надошт, ки ба дарбор рафт, шоҳро муолиҷа намояд. Баъд аз даҳ рӯзи дамгирий вай каму беш ба худ омад, дар пойҳояш қувват пайдо шуд ва назди шоҳ рафт. Шоҳ дар ин муддат аз сабаби гуруснагиву ташнагӣ хеле лоғару бемадор шуда буд. Дарду гуруснагии бардавом саломатии шоҳро хеле ҳароб намуда буд.

Луқмони Ҳаким чунин ҳолати шоҳро дида, ба вай хитоб намуд:

— Дард, гуруснагиву ташнагӣ, беҳобиву беҳолӣ тани шумо-ро лоғару фартут намудааст. Аз ин сабаб давои дарди шумо хеле мушкил шудааст, вале имконияти табобати иллататон ҳоло аз миён нарафтааст ва он асосан ба амру розигии шумо вобаста аст.

Шоҳ: — Бигӯ, илочи дарди ман дар чист? Ва барои дур кардани он чӣ бояд кард?

Луқмони Ҳаким: — Ба шумо бояд бигӯям, ки танҳо марги писаратон ба дарди аз ҳад гузаштаатон метавонад дармон шавад...

Подшоҳ: — Чӣ тавр марги писарам?

Луқмони Ҳаким: — Шумо агар ба буридани сари писари худ розӣ шавед, сиҳату саломат ҳоҳед шуд. Агар ба ин розӣ на-шавед, дигар илоҷе нест.

Подшоҳ ба Луқмони Ҳаким назар андохта, бо ғазаб хитоб кард:

— Фаҳмидам. Шумо аз ман интиқоми фарзандони худро, ки дар зиндан мурдаанд, гирифтан доред! Акнун меҳоҳед, ки писари маро аз ҳаёт маҳрум намоед...

Луқмони Ҳаким оромона ҷавоб дод: — Розӣ набошед, их-тиёр ба дasti баҳтиёр. Дигар ягон илоҷе барои шифо ёфта-натон нест.

Шоҳ ба дарбориёни худ фармон дод, ки Луқмони Ҳакимро аз даргоҳаш биронанд. Дарбориён чунин ҳам карданд. Шоҳ худ ба худ бо садои хеле паст пайи ҳам тақрор мекард:

– Бигузор ман бимирам, vale барои начоти ҳаёти худ ҳаргиз фарзанди азизи худро қурбон наҳоҳам кард.

Аз байн боз ду рӯзи дигар гузашт. Бемории шоҳ бадтар шуд. Дарду тангии нафас ўро боз бисёртар азоб медоданд. Оқибат чон ба лаб омаду маҷбур шуд, ки ба қурбон намудани фарзанди худ розӣ шавад. Ў ба вакилон фармон дод, ки ба зудӣ Луқмони Ҳакимро ба назди ў оранд.

Онҳо ба зудӣ Луқмонро пайдо карда, ба назди шоҳ оварданд.

Луқмони Ҳаким баробари омадан фармуд, ки дар пеши назари шоҳ ҷодир қашанд. Пас фармуд, ки шоҳзодаро аз назди падараш ба паси он ҷодир шинонанд, то ки чӣ тавр қатл кардани фарзандашро набинад.

Дили подшоҳ аз ин лаҳзаи мудҳишу ғамангез тез мезад. Аз тарафи дигари ҷодар Луқмон таъкид намуд, ки бузро пинҳонӣ ба он ҷо оварда, гузоранд, дасту по ва даҳонашро саҳт банданд ва сарашро гиранд. «Чаллод» аз рӯйи супориши Луқмон амал карда, бузро сар зад. Бузи бечора чон медод ва хуррос мезад. Подшоҳ садои хурроси вазнини бузро шунида, чунин пиндошт, ки сари писарашро буридаанд. Аз ғами фарзанд андӯҳгин шуда, бо шиддат ва садои баланд фарёд мезад:

– Оҳ, писарам ҷавонмарг шуд... оҳ... оҳ, оҳ, писарам.

Ҳангоми бо овози баланд оҳу фарёд задани шоҳ устухон аз гулӯи ў парид ва ба замин афтид. Пас аз раҳо ёфтани аз устухон, шоҳ боз дод зада, хитоб кард:

– Сад афсӯс, ки писари худро аз даст додам. Алвидоъ, писараки азизи ман...

Дар ҳамин лаҳза Луқмони Ҳаким ҷодирро аз пеши шоҳ гирифт. Шоҳ писари зиндаву саломати худро дида, аз ҳад зиёд хурсанд шуд ва хитоб кард:

– Илоҳо, ҳазор шукур, ки ҳам устухон аз гулӯям афтод ва ҳам писарам зинда монд. Ў ба Луқмони Ҳаким наздик шуда, дар назди ў сари таъзим фуруд овард.

Подшоҳ аз марг раҳо ёфта, ба Луқмон тӯҳфаҳои зиёд дод, инчунин ба ў рутбаи вазириро пешниҳод намуд. Вале Луқмони Ҳаким ҳам аз дарбор ва ҳам аз боигариҳо рӯ гардонд. Вай ба кулбай вайронай худ баргашт. Камбағалон аз зиндан озод шудани ўро бо хурсандӣ пешвоз гирифтанд. Луқмони Ҳаким бошад, то охири умраш ба ҳалқ ҳамчун пизишк ва хирадманд хизмат кард.

Пас аз вафоташ аз ў ба одамон панду ҳикматҳои бисёре боқӣ монд.

Савол ва супоришҳо



1. Ривоятро овоз бароварда ифоданок хонед.
2. Шикорҷӣ чӣ гуна саргузаштро аз сар гузаронд?
3. Чаро Луқмон якбора донову ҳаким шуд?
4. Луқмони Ҳаким чаро ба ивази бадӣ некӣ кард?
5. Аз ривоят чӣ гуна хулоса баровардед?

ҲИКМАТҲОИ ЛУҚМОНИ ҲАКИМ

Луқмони Ҳаким дар фарҳангӣ бостониву ғании форсу тоҷик чун табиби ҳозиқ мақому манзалати муайяне дорад.

Роҷеъ ба ў дар эҷодиёти шифоҳии мардум як идда нақлу ривоятҳо арзи вуҷуд кардааст. Ҳикоёти пандомези бисёре аз номи Луқмони Ҳаким паҳн гардидааст, ки дар тарбияти насли наврас аҳамиятноканд. Дар поён аз он намунаҳо меорем:

Рӯбоҳ ва Шер

Вақте рӯбоҳе аввалин бор шереро дид, ба ҳадде тарсид, ки наздик буд аз тарс бимирад. Дафъаи дуввум аз дидани шер ошуфтаю парешон шуд, вале монанди пештара аз шер натарсид.

Дар мулокоти саввум рўбоҳ он қадар диловар шуд, ки назди шер рафт ва бо ў ба сўхбат пардохт.

Ошной ва наздикӣ самимият бор меоварад.

Писари шиновар

Писареро, ки дар соҳили дарёча машғули шино буд, мавҷе аз об даррабуд ва наздик буд ғарқ шавад. Писар ба нолаву фарёд сар кард. Раҳгузаре омад ва рўйи санги бузурге истода писаракро танбех дод:

– Эй писари шўху бебок, вақте шиноварӣ намедонистӣ, чаро дар ин дарёча дохил шудӣ? Оё падару модар надорӣ, то ба ту насиҳат мекарданд ва ё шояд ба насиҳати бузургони худ гўш намедиҳӣ?!

Писарак, ки наздик ба ҳалокат буд, аз миёни об фарёд карда гуфт:

– Лутфан аввал аз ғарқ шудан начот бидеҳ, баъд аз он маро сарзаниш кун.

Насиҳат бидуни кўмак бефоида аст.

Харчанг ва рўбоҳ

Харчанг соҳили дарёро тарқ гуфт ва марғзореро маскани хеш қарор дод. Рўбоҳи бисёр гуруснае, ки аз он ҷо мегузашт, харчангро гирифта ҳурд. Харчанг дар охирин лаҳзай ҳаёт ба худ гуфт: «Ман воқеан сазои худро дидам, зоро ман, ки табиатан мебоист дар об зиндагӣ кунам, чаро дар хушкӣ омадам?!»


Қаноат сабаби саодат аст.

Савол ва супоришҳо



- Ҳикматҳои Луқмони Ҳакимро бодиққат хонед. Кўшиш кунед, ки мазмұнашро хуб дарқ намоед.
- Хулосаи ҳар як ҳикматро бо ёрии устодатон шарҳ дихед.

АБŪАЛӢ ИБНИ СИНО



Абӯалӣ ибни Сино соли 980 дар деҳаи Афшонаи Бухоро ба дунё омадааст. Падараш Абдуллоҳ аслан аз Балх буда, дар замони ҳукмронии Нӯҳ ибни Мансури Сомонӣ ба Бухоро меояд. Модараши Ситорабону зодаи деҳаи Афшонаи Бухоро буд. Абӯалӣ бачаи тезҳуш буд, ҳар чизи дида ё шунидаашро аз хотир намебаровард. Вай хеле бармаҳал хондан ва навиштанро омӯҳт. Кӯшиш мекард, ки ҳама чизро донад, аз ҳама илмҳои олам боҳабар бошад. Дар даҳсолагиаш сарфу нахв ва илми адабро хуб омӯҳтааст.

Падари Абӯалӣ низ одами донишманд буд, илми ҳисоб, ситорашиносӣ ва фалсафаро медонист, вале дониши Абӯалиро қонеъ гардонида наметавонист. Гоҳо дар байнин падар, Абӯалӣ ва бародараши дар хусуси ин ё он масъалаи илмӣ баҳс барпо мегардид. Падар ва бародари Абӯалӣ як тараф ва худи ўмавқеи дигарро ишғол мекард. Дар баҳсу мунозираҳо ўдоим ғолиб мебаромад.

Абдуллоҳ заковати фарзанди худро дида, кӯшиш мекард, ки ўро аз илмҳои замонааш баҳравар созад. Бинобар ин Абӯалӣ аз донишмандони замонаш Нотилӣ ва Исмоили Зоҳид асосҳои мантиқ, фалсафа, фикӯҳ ва риёзиётро аз бар мекунад. Дар охир ба омӯзиши тиб шурӯъ намуда, ин илмро ба хубӣ омӯҳтааст.

Абӯалӣ ҳар як китоберо, ки ба дасташ меафтод, хеле бодиққат мутолия мекард ва боз аз паси ҷустуҷӯи китоби нав мешуд. Шӯҳрати ўрӯз то рӯз зиёд мегашт.

Дар яке аз рӯзҳо подшоҳи давлати Сомониён Нӯҳ бинни Мансур ба касалии сахте мубтало мегардад. Табибони шоҳ дар муолиҷаи касалии ўрӯз монданд. Ўро Ибни Сино табобат кард ва дар назди султон соҳиби эътибори калон гардид. Ба ивази ин хизмати босазояш барои аз китобхонаи подшоҳ истифода бурдан ичозат пурсид. Султон ин ҳоҳиши ўро қонеъ

гардонд. Ибни Сино тамоми китобҳои ноёби китобхонаро хонда баромад.

Натиҷаи чунин саъю кӯшиш буд, ки дар муддати қўтоҳ Ибни Сино ҳамчун донишманди замонаш обрўю эътибор пайдо кард.

Абӯалӣ ибни Сино ҳамагӣ 56–57 сол умр дид ва 17–18 соли он ба таҳсили илм сарф шуд. Солҳои боқимондаи умраш низ солҳои барояш пурташвише буданд. Вале дар чунин як мӯҳлати қўтоҳ чунон асарҳоे эҷод кард, ки номашро ба қатори бузургони фарҳанги ҷаҳонӣ дохил намуданд.

Абӯалӣ ибни Сино тамоми илмҳои замонаашро медонист ва доир ба ҳамаи онҳо асарҳои барҷаста эҷод кардааст. Асарҳои ў ба фалсафа, тиб, табиатшиносӣ, ситорашиносӣ, мусиқӣ ва ғайра бахшида шудаанд. «Ал қонун», «Китобуш шифо», «Донишнома» барин асарҳояш ҷандин аср дар мамлакатҳои Шарқ ва Фарб ҳамчун китоби дарсӣ ва дастуруламали толибилмон хизмат кардааст.

Ў шоири нозуксанҷ ҳам буд. Шеърҳои Ибни Сино низ монанди дигар асарҳояш дар ду забон – арабӣ ва тоҷикӣ навишта шудаанд.

Савол ва супоришҳо



1. Дар бораи ҳаёти ибратангези Абӯалӣ ибни Сино нақл карда диҳед.
2. Ҷавонии Ибни Сино чӣ ҳел гузаштааст?
3. Аз Ибни Сино ба мо чӣ мерос мондааст?

РИВОЯТҲО ДАР БОРАИ ИБНИ СИНО

Танга дар зери курсӣ

Овардаанд, ки рӯзе амири Сомонӣ Абӯалиро имтиҳон карданӣ шуд. Ў ба пешхизматони худ амр намуд, ки дар зери чор пойи курсии Абӯалӣ чор танга гузоранд. Онҳо амри ўро ба ҷо оварданд, вале Абӯалӣ аз ин кор ҳабаре надошт.

Вақте ки Абӯалӣ омада ба рӯйи курсии худ нишааст, рӯй ба чониби осмон кард ва боз ба чониби замин нигоҳ карда, аз тааҷҷуб ва ҳайрат сари худро ҷунбонидан гирифт.

Амири Сомонӣ гуфт:

– Ҳакими замонро чӣ дар тааҷҷуб андохтааст, ки ин қадар мутаҳайиранд?

Абӯалӣ гуфт:

– Ман имрӯз чунин дармеёбам, ки курсии ман ба миқдори пушти корде баланд гашта ё худ осмон ҳамон миқдор ба замин наздик шудааст.

Амири Сомонӣ ва аркони давлаташ бар камоли ҳис ва эҳсосоти ў таҳсин ва оғарин хонданд.

Бемор, мор ва косаи шир

Чунин нақл мекунанд, ки беморонро аз ҳар кучо оварда, дар сари роҳи Абӯалӣ мешинониданд. Вақте ки Абӯалӣ ҳар субҳ аз хонаи худ берун мебаромад, аввал ба як тараф нигоҳ карда, беморони дар ҳамон ҷониб нишастаро ҳолпурӣ мекард ва мегуфт: «Ин фалон қасалӣ аст, илочи вай ин аст». Дар вақти бозгаштан ба ҷониби дигар нигоҳ мекард ва бо дастури боло илочи беморонро муқаррар менамуд.

Рӯзе ба беморе бодиққат нигоҳ карда истода, дар бораи илочи дарди вай чизе нагуфт ва ба тарафи беморони дигар гузашта рафт.

Аз ин муомилаи Абӯалӣ ба он бемор ҳолати ачибе рӯй дод. Вай аз зиндагонӣ тамоман дил канд ва аз сиҳат ёфтани даст шуста, ҳоҳиш намуд, ки ўро зуд бардошта ба хонааш баранд. Дар хона ба наздикони худ гуфт:

– Эй азизон, дар фикри тобуту кафани ман бошед, кори ман нашуд, Абӯалӣ доностааст, ки дарди ман бедавост, бино бар он ба ман аҳамияте надода гузашта рафт.

Бемор ба марги худ интизор нишаста буд, ки аз сӯроҳии кунчи хона море берун шуд. Дар ҳамон вақт дар миёни хона косаи шир меистод. Мор ба оҳистагӣ худашро ба косаи шир

наздик карда, шири косаро тамоман дам кашида, пас аз чанде ба замин ғалтида печутоб хўрд ва дубора даҳонашро ба лаби коса ниҳода, шири хўрдагиашро тамоман қай кард.

Вақте ки мор ба сўроҳии хона даромада аз назар пинҳон шуд, бемор ба чунин андеша афтод: «Чун ман мурданй шуда ва дигар умедворӣ надорам, ҳолам соат ба соат бад мешавад, беҳтар он аст, ки ин ширро хўрда, чонамро аз азоб ҳалос қунам».

Ў ба чунин хулоса омада, ба пеш ҳаракат кард ва ко-саи ширро гирифта ба пуррагӣ дам кашид. Вале, баръакси интизорӣ, бемор соат ба соат сиҳат ёфтани гирифт. Бемор дубора ба худаш умедворӣ пайдо кард. Баъд аз чанд рӯз, ҳангоме ки худашро тамоман дуруст ҳис кард, фармуд, ки ўро дубора ба сари роҳи Абӯалӣ ниҳанд, то ки ба он муомилаи Абӯалӣ эътиroz баён қунад.

Хоҳиши ўро ба ичро расониданд. Вақте ки Абӯалӣ аз хона баромада бо ў дучор мешавад, дар таачҷуб афтода мепурсад:

– Эй мард, ту қайи мори афъиро аз кучо ва ба чӣ кайфият пайдо кардӣ? Илочи қасалии ту вобаста ба хўрдани қайи мори афъӣ буд. Азбаски ҳосил кардани он бисёр душвор ва ғайри имкон буд, ман он рӯз ба қасалии ту даҳл накарда будам.

Марди бемор воқеаро ҳамон навъе, ки рӯй дода буд, нақл карда медиҳад.

Абӯалӣ ва кудунгарони Самарқанд

Овардаанд, ки рӯзе аз рӯзҳо Абӯалӣ ба амири Сомонӣ гуфт, ки «вақти мутолиаи илмии ман саҳар аст, лекин айнан ҳамин вақт ҷамоаи рангрезони Бухоро тавассути кудунг ба ман халал мерасонанд ва ташвиш медиҳанд».

Амир амр кард, ки рангрезҳо минбаъд дар вақти саҳар ин корро накунанд. Баъд аз чанде Абӯалӣ гуфт, ки «Кудунгарони Самарқанд ба ман халал расонида, хотири маро мушавваш мекунанд».

Амир дар тааччуб афтод ва ба худ гуфт: «Ин чӣ навъ будааст, ки кас дар Бухоро истода, овози кудунгарони Самарқандро шунавад». Аммо дар ин бора ба Абӯалӣ чизеро изҳор накард.

Абӯалӣ донист, ки амир ин сухани ўро дурӯғ пиндошт, вале чизе нагуфт.

Ҳамин ки якчанд вақт гузашт, Абӯалӣ ба пеши амир омада гуфт:

– Имшаб овози кудунг маро беором накард.

Амири Сомонӣ фармуд, ки дарҳол ҳамон таърихро нависанд. Пас ба Самарқанд кас фиристода амр намуд, ки ҳақиқати ҳолро санчида, ба ў хабар диҳанд. Каси фиристодашуда боз омад ва хабар расонид, ки «дар ҳамон шаби ишораткардаи Абӯалӣ яке аз калонтарин кудунгарони Самарқанд вафот намуда будааст. Бино бар ин онҳо ҳамон шаб кудунг назада будаанд».

Баъди ин воқеа эътиқоди амири Сомонӣ нисбат ба Абӯалӣ хеле афзуд.

Қўдак ва ангуштарини модар

Нақл мекунанд, ки Абӯалӣ ҳангоме ки аз модар таваллуд шуд, ўро дар тағорае шустушӯ намуданд. Ҳамин вақт ангуштарини модараш, ки нигини он фирӯзай пурқимат буд, гум шуд.

Наздикони хонавода аз канизаке бадгумон шуда, ўро бисёр заданд «ва бегуноҳро монанди ҳалқаи ангуштарин дар кӯраи уқубат андохтанд ва баданашро аз зарби чӯб чун нигини фирӯзай ангуштарин кабуд соҳтанд».

Ҳамин вақт ҳолати ачибе рӯй дод: ҳар гоҳе ки ба чафо ва изои канизак машғул мешуданд, Абӯалӣ фарёд кашида, ба гиря медаромад ва беором мегардид. Ҳангоме ки аз чафои қанизак даст нигоҳ медоштанд, Абӯалӣ аз гиря истода, хомӯш мешуд.

Наздикони Абӯалӣ ин ҳолро диди, ба тааччуб афтоданд, мачбуран аз озори канизак даст кашида, ангуштаринро гумшуда ҳисоб карданд.

Он замоне, ки лаъли дурафшони Абӯалӣ ба такаллум даромад, яъне ба гап задан сар кард, аввалин сухане, ки ба забони ўзбекӣ гашт, ин буд:

— Шумо дар ҳаққи он канизак ачаб зулм ва ситаме намудед. Вақте ки маро модарам шустушӯ мекард, дидам, ки ангуштарини вай дар тағора афтод, ман сухан карда наметавонистам, ки шуморо хабардор гардонам.

Пас фармуд, ки чойи оби тағора рехташударо кофта ҷустуҷӯ намоянд. Дар ҳақиқат, ангуштарини гумшуда аз он ҷо ёфт шуд.

Савол ва супоришҳо



- Ривоятҳоро ифоданок хонед. Мазмуни онҳоро ба ҳамдигар нақл кунед.
- Дар ривоятҳо кадом хислатҳои Сино ба қалам гирифта шуданд?
- Ба шумо кадом ривоят бештар маъқул шуд? Чаро?



ПАНДУ ҲИКМАТҲО

■ Дўстро зуд душман тавон кард, аммо душманро дўст гардондан душвор бувад.

* * *

■ Чаро дўст хонӣ касеро, ки душмани дўсти ту бувад?

Унсурулмаолии Кайковус

■ Дўсти ҳақиқӣ он аст, ки айби туро бар рӯи ту бигӯяд, то душворат ояду аз он бигардӣ ва аз қафои ту бипӯшад, то бадном нашавӣ.

■ Яке дўстери, ки замонҳо надида буд, гуфт: «Кучой, ки муштоқ будам?» — Гуфт: «Муштоқӣ беҳ, ки малулий».

■ Дўстони вафодор беҳтар аз хешанд.

■ Озурдани дўстон ҷаҳл аст.

■ Душман чӣ кунад, ки меҳрубон бошад дўст?!

ЗАЙНИДДИН ВОСИФЙ



Зайниддин Маҳмуди Восифй соли 1485 дар шаҳри Ҳирот таваллуд шудааст. Падараш муншӣ, амаку тағояш шоир ва соҳибилм буданд. Амакаш Амонӣ дӯкони косибие дошт, ки дар он шоирони замон гоҳ-гоҳ гирд омада, базмҳои адабӣ меоростанд. Базмҳои мазкур дар тарбияи завқ ва ташаккули маънавии Зайниддини хурдсол бетаъсир намондааст. Вай дар мактабҳои Ҳирот таҳсил гирифта, дониши хешро такмил додааст ва аз ин чост, ки дар 12–13-солагиаш аввалин шеърҳояшро иншо менамояд.

Восифй илмҳои расмии замонашро чуқур омӯхта, дар муаммокушоӣ ва муаммогӯӣ шӯҳрат мёёбад ва дар синни 16-солагӣ ба сӯҳбати Алишер Навоӣ мушарраф мегардад.

Восифй як муддат дар шаҳрҳои Самарқанд, Бухоро ва Тошканд зиндагӣ карда, дар мадрасаҳои пешқадами ин шаҳрҳо донишашро такмил додааст. Бо одамони машҳур ва олимони гуногун шиносоӣ пайдо карда, аз илми онҳо баҳраҳо бардоштааст.

Восифй солҳои 1513–1514 ба Самарқанд рафта, имоматӣ кард. Баъди ин ў боз як муддат шаҳрҳои Осиёи Марказиро саёҳат намуда, соли 1518 ба Тошканд меравад ва то охири умр дар он ҷо мемонад.

Ашъори Восифй аз ҷиҳати мавзӯъ ва жанр гуногун аст. Аммо дар таърихи адабиёти тоҷик бо асари насринаш «Бадоеъул вақоеъ» шӯҳратманд гаштааст. Восифй аз овони ҷавонӣ то охири умраш зиндагӣ ва ҳаёти одамонро чуқур омӯхта ва ҳодисаҳои ачиберо аз сар гузаронидааст. Вай ана ҳамин саргузаштҳо ва баъзе ҳикоя ва воқеаҳоеро, ки диддаасту шунидааст, дар китоби хеш – «Бадоеъ-ул вақоеъ» («Воқеаҳои шавқовар») гирд овардааст. Восифй таълифи ин китобро соли

1517 оғоз карда, таҳриру такмили онро то охири зиндагӣ давом медиҳад. «Бадоеъ-ул вақоеъ»-ро қуллиёти осори Восифӣ номидан мумкин аст, зеро ҳама осори манзуму мансури вай дар он фароҳам омадаанд. Китоби мазкур аз як дебоча ва 54 фасл, ки «гуфтор», «достон», «ҳикоят» номида шудаанд, иборат аст. Ҳама фаслҳои асар сужети ягона надоранд. Дар «Бадоеъ-ул вақоеъ» ду хел ёддоштҳои нависанда ба назар мерасад ва аз ин рӯ асарро ба ду қисм тақсим кардан мумкин. Восифӣ дар қисми аввал ёддоштҳо, воқеаҳои дар Мовароуннаҳр, маҳсусан Самарқанд аз сар гузаронида, дидаву шунидаҳояшро ҷой доодааст. Дар қисми дуюми китоб саргузашту ёддоштҳои рӯзгори пешинаи нависанда, яъне зиндагии дар Ҳирот (Хурросон) доштаи ў ба тасвир гирифта шудааст.

«Бадоеъ-ул вақоеъ» маълумотҳои фаровони этнографиро низ дар бар мегирад, аз ҳунару қасбҳои замони муаллиф маълумотҳои муфассал медиҳад. Асари мазкур дар омӯхтани ҳаёти иҷтимоӣ-сиёсӣ ва илмӣ-маданий замонаи адиб ҳамчун сарчашмаи пурқимат хизмат меқунад.

Савол ва супоришҳо

- 
- Оиди тарҷумаи ҳоли Восифӣ чиҳоро медонед?
 - Аз Восифӣ ба мо чӣ мерос боқӣ мондааст?
 - «Бадоеъ-ул вақоеъ»-и Восифӣ чӣ гуна асар аст.

ҲИКОЯТИ «ФИРДАВСИИ ТӮСӢ»

Овардаанд, ки дар замони Султон Маҳмуди Фазнавӣ Алидайлам ном марде аз деҳқонони Тӯс буд. Ў ду писари бонуфуз дошт: Абулқосим ва Абӯмансур. Абулқосим шоири фозил ва ягонаи даврон буд. Вақте ки падарашон аз дунё реҳлат намуд, амалдорони Тӯс ба онҳо зулму тааддӣ бунёд карданд. Онҳо дӯсте доштанд, ки ўро Муҳаммад ал-Аскарӣ мегуфтанд. Онҳо бо вай машварат карданд, ки хонаю боғи худро фурӯхта,

тарки ватан ихтиёр кунанд ва савдогарӣ намоянд. Вай ризо нашуд ва гуфт:

— Султон Маҳмуд шуароро дўст мёдорад. Абулқосим бояд ба Газнин ба дарбори ў равад, бо ин роҳ аз шарри амалдор халос мешавад.

Ба ин маслиҳат розӣ шуданд ва Абулқосим ба Газнин равона шуд. Чун ба наздики Газнин расид, чорбоғе дид, ки монанди чорбоғи Ирам ороста ва чун рухсори ҳурони биҳишт пероста. Дид, ки Унсурӣ, Фарруҳӣ ва Асчадӣ дар он боғ ба шеър машғуланд. Вай пеши онҳо рафт. Чун шоирон диданд, ки шахси бегона назди онҳо меояд, гуфтанд:

— Ин шахс вақти моро нохуш хоҳад кард. Ҳилае бояд намуд, ки аз ташвиши ў эмин бошем.

Бо ҳам қарор доданд, ки ҳар кадом мисрае мегӯем, ки қофиияни чаҳорум надошта бошад ва ўро мегӯем, ки мо шоиронем, ба ғайр аз шоир касеро пеши худ намегузорем. Ҳар кас мисраи чаҳоруми рубоии моро мегӯяд, мусоҳиби мост ва илло раҳмати худ аз мо дур дорад.

Ба ин таклифи онҳо Абулқосим розӣ шуд.

Унсурӣ гуфт:

Чун рӯйи ту хуршед набошад равшан,

Фарруҳӣ гуфт:

Ҳамранги руҳат гул набувад дар гулшан,

Асчадӣ гуфт:

Мижгон-т гузар ҳамекунад аз ҷавшан,

Фирдавсӣ (Абулқосим) гуфт:

Монанди синони Гев дар ҷангӣ Пашан.

Вақте ки шоирон ин мисраъро шуниданд, бағоят писандиданд ва ўро эъзозу икром карда, аҳвол пурсиданд. Ў каме аз аҳволи худ ба онҳо гуфт. Шоирон андеша карданд, ки «агар ин шахс пеши Султон роҳ ёбад, моро қадре намемонад».

Бино бар ин ўро он ҷо гузошта рафтанд.

Фирдавсӣ ҳафтод рӯз дар Ғазнин монд, вале натавонист, ки бо Султон ошной пайдо кунад. Кор бар вай мушкил шуд. Рӯзе дар масҷиде нишаста буд ва сари тафаккур бар зонуи таҳайюр монда, ногоҳ ҷавони хубрӯй ва хушталъатеро дид, ки бо либоси фохира ба масҷид даромад. Фирдавсӣ аз шахсе пурсид:

– Ин чӣ кас аст?

Гуфтанд:

– Инро Моҳаки Мушаъбад мегӯянд, ходими хоси маҷлиси Султон аст.

Фирдавсӣ бо худ гуфт, ки шояд кори ман аз пеши вай кушише ёбад. Пеши вай рафт ва шаммае аз аҳволи худ ба вай арз кард.

Моҳакро сӯҳбати вай бағоят хуш омад ва ўро ба хона бурд ва эъзозу икроми бисёре кард. Ҳар боре, ки вай аз маҷлиси Султон ба хона бозмегашт, сӯҳбат сар мекард ва бо Фирдавсӣ вақтро бо ишрат мегузаронид.

Рӯзе Абулқосим ба Моҳак гуфт:

– Агар фурсат ёбӣ, ҳоли маро ба ҳазрати Султон арз намо.

Гуфт:

– Имрӯз фурсат буд, аммо шоироне, ки ҳикояти «Сайф-ул мулук»-ро ба назм дароварданд, ҳозир буданд ва ҳар яке достоне ба назм оварда, арз медоштанд.

Абулқосим пурсид, ки шеъри қадом писандида афтод. Гуфт:

– Аз Үнсурӣ.

Абулқосим гуфт:

– Ҳикояти «Сайф-ул мулук»-ро пештар ба назм овардаанд.

Моҳак гуфт:

– Мумкин набошад, агар мебуд, паҳн мешуд.

Абулқосим гуфт:

– Ман аз он достон дорам ва онро ба Моҳак дод.

Моҳак он достонро ба арзи Султон расонид, бисёр мақбул ва матбӯъ афтод. Султон пурсид:

– Онро аз кучо овардӣ?

Гуфт:

– Марди фозилу шоири комиле аз Тўс аз ҷаври омил гурехта омадааст ва дар хонаи ман мебошад.

Чун сухан аз ҳикояти «Сайф-ул мулук» гузашт, гуфт: «ман аз он достоне дорам» ва шояд ки онро пурра гуфта бошад.

Султон фармуд, ки ўро ҳозир кунанд, то маълум шавад, ки агар пеш аз ин гуфта бошад, заҳмат набарем.

Чун Фирдавсӣ ба маҷлиси Султон ҳозир шуд, аҳволи худ арза дошт ва гуфт:

– Ин китоб, ки шумо металабед, ман онро назм кардаам.

Пас Султон шуароро фармуд, ки дар васфи ҳатти Аёз ру-боие бигӯянд.

Дар навбати худ Абулқосим бадоҳатан гуфт:

Мастист турому чашми ту тир ба даст,
Бас кас, ки зи тири чашми ту сина бихаст.
Пӯшида зиреҳ орази ту, узраш ҳаст,
К-аз тир битарсад ҳама кас, хоса зи маст.

Султон чун бишнид, гуфт:

– Шод бош, эй Фирдавсӣ, ки маҷлиси моро чун фирдавс гардондӣ. Сипас ба ў инъоми воғир дода, ҳукм кард, ки баъд аз он ўро Фирдавсӣ гӯянд ва ба назм даровардани «Шоҳнома»-ро ба ў супориш дод.

Мегӯянд, ки ғайр аз вазири Султон Маҳмуд – Ҳоча Ҳасани Маймандӣ, дар муқаддимаи китоби «Шоҳнома» чанд кас аз аъёни даргоҳи султонро мадҳ карда будааст.

Баъзе аз дўстон Фирдавсиро насиҳат карданд, ки бояд Ҳоча Ҳасанро мадҳ кунӣ, қабул накард ва гуфт:

– Ғарази ман аз ин назм ном боқӣ гузоштан аст, на атои Султон, ки миннати девонашро кашам.

Ғаразмандони дарбор суханони Фирдавсиро ба Ҳоча Ҳасан расонданд ва адовати ўро дар дили вай ҷойгир гардониданд. Аз он дам Ҳоча Ҳасан фурсат мечуст, ки қасос гирад. Вақте ки Фирдавсӣ шаст ҳазор байт гуфта, «Шоҳнома»-ро тамом карду

ба ҳазрати Султон арз намуд, китоб ба шоҳ бисёр маъқул афтод.

Шоҳ Ҳоча Ҳасани Маймандиро фармуд, ки:

– Сад ҳазор дирам аз зари сурх ба Фирдавсӣ фирист, ки аз аҳди Одам то ин дам ҳеч кас чунин назме нагуфтааст ва наҳоҳад гуфт:

Ҳоча Ҳасан, ки кинаи Фирдавсӣ дар дил дошт, фурсат ғанимат шумурд ва гуфт:

– Ҳиммати Султон ва шеъри Фирдавсӣ аз яқдигар бартаранд, лекин ин инъом бояд ба вай ба тадриҷ дода шавад.

Султон дар ҳашм шуд ва гуфт:

– Магар дар ҳазинаи ман ин миқдор зар нест?

Ҳоча Ҳасан гуфт:

– Султон агар ҳоҳад, сад ҳазор чандин ҳаст, аммо одамий чунон ки аз ғами гарон ба ногоҳ мемирад, аз нишоти беандоза низ ҳалок мешавад ва ҳайф бошад, ки Фирдавсӣ, агарчӣ роғизӣ аст, шодимарг шавад.

Султон Маҳмуд, ки марди мутаассиб буд, ин сухан дар вай асар кард ва ба Ҳоча Ҳасан гуфт:

– Ҳудат медонӣ, чӣ хел, ки салоҳ бинӣ, ўро ризо кун.

Ҳоча Ҳасан фармуд, ки шаст ҳазор дирам ба Фирдавсӣ баранд. Фирдавсӣ дар ҳаммом буд. Вақте ки аз ҳаммом ба ромад, пулҳоро ба ў супурданд. Ў пиндошт, ки зари сурх аст, вале чун дид, ки зари сафед аст, биранҷид. Фирдавсӣ пай бурд, ки ин корро Ҳасан кардааст. Ў бист ҳазор дирамро ба ҳаммомӣ, бист ҳазорро ба касе, ки оварда буд ва бист ҳазори дигарро ба гадое доду ба оварандай пул гуфт:

– Ба Султон таъзими маро бирасон ва бигӯ, ки ин хизматро ман барои ном боқӣ гузоштан кардам, на аз барои моли фонӣ.

Ин сухан чун ба Султон расид, ба Ҳоча Ҳасан дуруштӣ карда гуфт:

– Ин фитна ту барангехтӣ ва моро бадном соҳтӣ.

Ҳоча Ҳасан гуфт:

– Эй подшоҳ, ҳар чӣ аз Султон ояд, мартабаи он бузург бошад, мебоист, ки агар мушти хoke ба ў медодӣ, онро хор

намедошт ва камҳурматиу беилтифотй намекард. Ин шахс аҳмақ аст, ки инъоми чун шумо подшоҳеро хор дошт.

Султон дар хашм шуд ва гуфт:

– Бифармоям, то ин қарматиро дар зери пойи пил андо-занд.

Чун хабар ба Фирдавсӣ расид, мутаҳайири шуд. Аз хонаи вай ба хонаи Султон роҷе буд. Ў худро ба боргоҳи султон расонид. Вақте ки Султон берун омад, Фирдавсӣ дар пойи Султон афтод ва гуфт:

– Модоме ки худованд (шоҳ) дар бораи banda (худаш) илти-фоте кардаанд, бар хилофи он нашояд кард. Аммо дар мам-лакат бар хилофи Султон аз ҳар миллат мардуме ҳастанд, ки дар сояи ҳашамати Султон рӯзгор мегузаронанд. Агар banda-ro яке аз онҳо шуморанду аз куштан эмин доранд, чӣ шавад?

Султон аз ин хичил шуд ва гуфт:

– Ба ҷонат амон додам, аммо бояд, ки гирди даргоҳи ман нағардӣ.

Фирдавсӣ замин бӯса кард ва аз хизмат берун шуд. Шоир аҳли оилаи худро ба Тӯс фиристод. Фирдавсӣ бо Аёз дӯстӣ дошт, чанд байт дар коғаз навишт ва вақти аз Ғазнин рафта-наш ба Аёз дода гуфт:

– Баъд аз бист рӯз ба Султон дех.

Аёз баъд аз муддате ин коғазро ба Султон дод. Султон ба ишрат машғул буд, онро ба Үнсурӣ дод, то ки хонад. Он коғаз ҳачвномаи Фирдавсӣ буд ва ин абёт аз он аст:

Аё, шоҳ Маҳмуди кишваркушой,
Зи ман гар натарсӣ, битарс аз Ҳудой.
Ки пеш аз ту шоҳон фаровон буданд,
Ҳама тоҷдорони кайҳон буданд.
Накарданд ҷуз хубию ростӣ,
Нагаштанд гирди каму костӣ...
Маро бим додӣ, ки дар пойи пил,
Танатро бисоям чу дарёи Нил...

Агар шоҳ Маҳмуд аз ин нагзарад,
 Мар ўро ба як ҷав насанчад хирад.
 Хирад нест мар шоҳ Маҳмудро,
 Навозад ҳаме монеи ҷудро...

Султон Маҳмуд чун ин абётро шунид, саҳт бирончиҳид ва бифармуд:

– Ҳар кас Фирдавсиро биёрад, даҳ ҳазор динораш медиҳам.

Муддате ҷустуҷӯ карданд, ўро наёфтанд. Аз ин сабаб Султон Маҳмуд Ҳоча Ҳасани Маймандиро ба қатл расонид.

Чун Фирдавсӣ аз Ғазнин рафт, дар шаҳри Ҳарӣ дар хонаи Исмоили Варроқ – писари Азрақӣ шаш моҳ махфӣ истод. Чун ҷӯяндагон бозгаштанд, Фирдавсӣ эмин шуда, аз Ҳарӣ ба Тӯс омад. Ў «Шоҳнома»-ро гирифта ба Табаристон рафт ва ба пеши Шерзод, ки подшоҳи он ҷо буд, бурда гуфт:

– Инро ба номи ту меқунам, ки ин китоб ҳама осори або ва аҷдоду падарони туст.

Шерзод ўро бинвоҳт ва гуфт:

– Эй устод, аз хизмати ту ба Султон дуруст арз накардаанд. Султон Маҳмуд худованди ман аст, ту «Шоҳнома»-ро ба номи ў бигузор ва ҳаҷви ўро ба ман бифурӯш.

Фирдавсӣ қабул кард ва ба хона рафт. Рӯзи дигар Шерзод сад ҳазор дирам фиристод ва он сад байт, ки дар ҳаҷви Султон Маҳмуд гуфта шуда буд, бихариду бисӯҳт. Баъд аз он Фирдавсиро ба Мозандарон фиристод, ки подшоҳи он вилоят шия буд ва аз ҷумлаи ходимони султон қарор гирифт.

Рӯзе ба яке аз маҳрамони он шоҳ гуфт:

– Агар мавриде ёбӣ, шаммае аз ҳоли ман ба подшоҳ арз кун ва гӯй, ки Фирдавсӣ «Шоҳнома»-ро ба номи ту ислоҳ меқунад. Ў чун ба арз расонид, подшоҳ гуфт:

– Ман аз мулозимони Султон Маҳмудам, мабодо, ки ўро талаб кунад ва кор мушкил шавад. Баъд ба Фирдавсӣ инъоми бисёр доду гуфт:

– Муносиб чунин менамояд, ки аз ин ҷо рөхлат намой.

Фирдавсӣ аз он ҷо рӯй ба Бағдод ниҳод ва чун ба он ҷо расид, ба хонаи бозургоне фуруд омад. Он бозургон ба вазири ҳалифа дӯстӣ дошт. Ӯ аҳволи Фирдавсиро ба вазир гуфт, вазир ба ҳалифа расонид. Ҳалифа ба ӯ шаст ҳазор мисқол тилло бо хилъати фохира дод ва мулизими худ таъин кард.

Чун Султон Маҳмуд ҳабар ёфт, ба дорулхилофа навишт, ки «агар он қарматиро наздики ман нафиристӣ, Бағдодро ба зери суми пил биспурам».

Баъд аз гирифтани ҷавоби нома аз вазире пурсид, ки ин дафъа ҷи гуна ҷавоб нависад?

Вазир гуфт:

Агар на ба коми ман ояд ҷавоб,
Ману ғурзу майдони Афросиёб.

Султон гуфт:

– Ин байти кист, ки аз он мардӣ меборад?

Вай гуфт:

– Аз бечора Фирдавсӣ аст, ки сӣ сол ранҷ бурд ва ҷунон китобе тамом кард, вале ҳеҷ самара надид.

Султон гуфт:

– Вақте ки ба Ғазнин расем, ӯро ба ёди ман биёр. Чун ба Ғазнин омаданд, Ҳоча Аҳмад бинни Ҳасан ба ёдаш овард. Султон фармуд, ки сад ҳазор мисқол тилло ба шутурони ҳос бор карда, ба Тӯс баранду ба Фирдавсӣ диханд ва аз ӯ узре ҳоҳанд. Ҳоча Аҳмад муддатҳо буд, ки дар ин орзу буд. Дарҳол ба он муҳим машғул шуд ва корвонро равона гардонид.

Фирдавсӣ аз Бағдод баргашта ба Тӯс даромад. Ӯ дар бозор мегашт, ки қӯдаке бо овози ҳазин меҳонд:

Чу Рустам падар бошаду ман писар,
Ба гетӣ намонад яке тоҷвар.
Чу равшан бувад рӯйи ҳуршеду моҳ
Ситора ҷаро барфарозад кулоҳ?

Чун Фирдавсӣ ин абӯт бишнид, оҳ қашид ва бехуш биафторд. Ӯро ба хона бурданд. Баъд аз се рӯз вафот кард. Аз

дарвозаи Рудбор шутурони пурбори Султонро дароварданду аз дарвозаи Разон чанозаи Фирдавсиро берун бурданд.

Дар Тўс мутаассибе буд. Вай гуфт:

— Чанозаи ўро дар гўристони мусулмонон нагузорам, ки ўрофизй буд.

Ўро дар боғи худаш дафн карданд.

Аз Фирдавсӣ Салтсултон ном духтаре монда буд. Ба ўаз инъоми султонӣ арз намуданд, қабул накард. Аз ин аҳвол ба султон арз карданд. Ҳукм омад, ки он мутаассибро аз шаҳр берун кунанд ва он инъомро ба имом Исҳоқ диҳанд, то ки дар вачҳи мазору хонақоҳу авқоғ сарф намояд. Ҳамчунон карданд.

Байт:

Намонд шавкати Маҳмуду дар чаҳон бимонд
Ҳамин қисса, ки нашноҳт қадри Фирдавсӣ.

Савол ва супоришҳо

1. Ҳикоятро бо диққат хонда бароед.
2. Сабаби оворагардии Фирдавсиро гуфта дихед.
3. Ба фикри Шумо чаро муаллифи «Шоҳнома» ин қадар хорӣ дид?
4. Аз ҳикоят чӣ хулоса баровардед?

НАЗАРИЯИ АДАБИЁТ

Ғояи асари бадей

Калимаи «ғоя» аслан арабӣ буда, маъноҳои мақсад ва ма-ромро ифода мекунад.

Он мақсади асосие, ки нависанда барои ифодаи он асари бадеиро таълиф кардааст, **ғояи асари бадеӣ** номида мешавад. Нависанда барои ҳалли мавзӯъ ва ёфтани ҷавоби масъалае онро ҳамаҷониба месанҷад ва меомӯзад. Дар ҳар асар як ё якчанд воқеа ва фикру ҳиссияти одамонро аз назар мегузаронад ва чӣ маъно доштани онҳоро муайян намуда, дар ин бора фикру мулоҳизаи худро баён мекунад. Дар натиҷа ба як фикри муайян омада, хулосаи зарурӣ мебарорад. Мо аз ин

фикру мулоҳизаҳои нависанда ва хулосаҳое, ки баровардааст, маънизи зиндагӣ ва ҳодисаҳои алоҳидаи онро мефаҳмем. Оқибат таассурот ва донишҳои мо дар бораи ҳаёт, зиндагӣ, таърих ва одамони атрофамон зиёдтар мешавад.

Фоя аз рӯйи моҳияташ ду хел мешавад: мусбат ва манғӣ.

Гояҳое, ки ба манфиати ҳаёти чомеа равона карда шудаанд, ғояҳои мусбат мебошанд. Гояҳои манғӣ бар зидди манфиатҳои ҳалқ нигаронида шуда, инсонбадбинӣ, зӯроварӣ, ҷангҳои хонумонсӯзро тарғиб мекунанд.

Фоя дар маркази ҳама гуна лавозимоти асари бадей қарор мегирад. Дар ҳикояи «Фирдавсии Тӯсӣ»-и Зайнiddин Восифӣ ғояи асосиро донишмандию бузургӣ, фарҳангдӯстию инсонпарварӣ ва меҳри беандоза доштани Фирдавсӣ нисбати забону миллат, инчунин пойдории таърихи он ташкил медиҳад.

Мо ҳангоми хондани ҳикояи боло ғояи онро ба хубӣ дарк карда метавонем, зоро нависанда аҳвол ва рӯзгори Фирдавсиро кушоду равshan ва бо маҳорати баланд ба қалам гирифтааст.

Савол ва супоришҳо



1. Фоя чист?
2. Фояи асари бадей гуфта чиро мефаҳмед?
3. Асареро хонед ва ғояи асосии онро бо ёрии омӯзгоратон мувайян кунед.



ТЕСТҲО

1. Соли 1485 дар Ҳирот қадоме аз ин адабон таваллуд ёфтааст?



А.



Б.



В.




Г.



2. Кадоме аз ин асарҳоро навиштааст?

- А. «Донишнома», «Ал қонун», «Китоб-уш-шифо»
- Б. «Чароги сеҳрнок», «Замир»
- В. «Киштии сафед», «Чамила»,
- Г. «Бадоеъ-ул вақоеъ», «Фирдавсии Тӯсӣ», «Шифо»

3. Афсонай «Овозай Рустам» ба қалами кадом адаб тааллук дорад?



А.



Б.



В.



Г.



4. Кадоме аз ин ривоятҳоро ба  нисбат медиҳанд?

- А. «Харчанг ва рӯбоҳ»
- Б. «Писари шиновар»
- В. «Рӯбоҳ ва шер»
- Г. «Бемор, мор ва косаи шир»



5. Асари  -ро муайян кунед:

- А. «Бадоеъ-ул-вақоеъ»
- Б. «Дарахти пахтажормағз»
- В. «Чамила»
- Г. «Донишнома»

Фасли 3. ЛУТФИ ЛАТИФ – ГУФТОРИ ЗАРИФ

ЛАТИФА

Ҳикоятҳои хурд-хурдеро, ки мазмуни ҳазломез, лутф ва ҳачвӣ доранд, **латифа** меноманд. Латифаҳо ҳаҷман хеле қўтоҳ мешаванду дар онҳо танҳо яқ-ду лавҳа – воқеа мухтасар нақл шуда, одатан бо лутфе (гуфтори ҳозирчавобонае) фикри асосӣ ҷамъбаст карда мешавад.

Қаҳрамонони латифа одамони шӯҳтабиати ҳозирчавобанд. Ба онҳо Насриддин Афандӣ ва Мулло Мушфиқиро мисол овардан мумкин. Эҷодкунандагони латифа бештар муаллифони номаълуманд, ки аз байни ҳалқ баромадаанд. Бинобар ин латифа жанри ҳаҷвие мебошад, ки аз қадим дар эҷодиёти даҳонии ҳалқ мавқеи қалон ва муҳим пайдо карда меояд. Дар асрҳои миёна жанри мазкур васеъ инкишоф ёфт. Намунаи барҷастаи онро дар мисоли «Ҷавомеъ-ул ҳикоёт ва лавомеъ-ур ривоёт»-и Муҳаммад Авғӣ (нимай дуюми асри XII ва нимай якуми асри XIII), «Латоиф-ут тавоиф»-и Мавлоно Фахриддин Алии Сафӣ (асри XV) ва «Рисолаи дилкушо»-и Убайди Зоконӣ (асри XIV) дида метавонем.

Хусусияти асосии жанрии латифа дар он аст, ки нақли воқеаи асосӣ зуд сар шуда, зуд ба қулла мерасад. Дар ҷараёни ба қулла расидан «таркиш» – ҳанда ба вучуд меояду мақсад ҳосил мешавад ва бо ҳамин латифа ҳам ба итном мерасад. Ҳамаи ин ҷараён дар муддати ниҳоят қўтоҳ босуръат рӯй медиҳад.

Савол ва супоришҳо



1. Латифа чист? Вай аз дигар жанрҳо бо қадом хусусияташ фарқ мекунад?
2. Қаҳрамонҳои асосии латифаҳо киҳоянд?
3. Шумо ҳам латифаро дўст медоред? Чаро?

ЛАТИФАҲО ДАР БОРАИ МУЛЛО МУШФИҚЙ

Фақат дар даруни тобут набошед!

Аз Мушфиқй пурсидаанд, ки дар вақти ба қабристон бурдани тобути мурда аз рӯйи ҳукми шаръ ба қадом тарафи тобут истодан ҷоиз аст?

Мушфиқй ҷавоб дод.

– Ба ҳар қадом тарафи тобут истед – ихтиёр ба худатон, фақат дар даруни тобут набошед, шуд.

Фақат шумо қатӣ ман мондем

Падари Мушфиқй молу ашёи зиёде дошт. Вақте ки вай мурд, қозикалони шаҳр Мушфиқиро ҷеф зада пурсид:

– Аз падарат чиҳо мерос мондаанд?

Мушфиқй гуфт:

– Аз падарам бисёр чизҳо мерос монд, аммо аз меросхӯрҳо фақат шумо ва ман мондем.

Луч гӯронед ҳам, майлаш

Мушфиқй аз хӯчаинаш пурсид:

– Агар ман мурам, чӣ навъ мегӯронед?

– Чӣ навъ мегӯронам. Чор газ карбос мегираму кафанд дӯзонда мурдаатонро ба вай печонда, ба мазор мефиристонам, ба гӯре метиқонанду мемонанд-дия, – гуфт хӯчайн дар ҷавоб.

– Ин тавр бошад, – гуфт Мушфиқй, – биёед дар вақти зиндагиам ба ман як курта-эзори карбос дӯзонда дихед. Баъд аз мурданам луч гӯронед ҳам, майлаш.

Дузд ва Мушфиқй

Шабе ба хонаи Мушфиқй дузд даромад, ҳарчанд ҳар тарафро кофт, чизе наёфт. Аммо дузд умедашро наканда токчаҳо, зери болорҳо ва таги синҷҳоро даст-даст карда медид.

Мушфиқӣ, ки бедор буд, баъд аз хеле саргардон шудани дузд ба вай гуфт:

– Бародар, беҳуда ташвиш накашед! Ман аз ин хона дар рӯзи равshan чизе намеёбаму шумо дар шаби торик чӣ мекобед?

Савол ва супоришҳо



1. Латифаҳоро ба истҳо риоя намуда, ифоданок хонед.
2. Ҳулосаи ҳар як латифаро бо ёрдами устодатон фаҳмида гиред.
3. Латифаҳои аз атрофиён шунидаатонро навишта гиред.

ЛАТИФАҲО ДАР БОРАИ НАСРИДДИН АФАНДӢ

Надониста монданд

Подшоҳ ҳамроҳи Афандӣ ба меҳмонӣ мерафт. Банохост аз сари роҳ як тӯда сагҳо аккосзанон баромада, сари роҳи аспи подшоҳро гирифтанд.

Подшоҳ оташин шуда гуфт:

– Сагҳои лаънатӣ дар пеши ман ҳам аз феъли сагонаи худ намонданд!

Афандӣ подшоҳро тасаллӣ дод:

– Тақсир, ин дафъа аз гуноҳашон мегузаред, лаънатиҳо подшоҳи худашон будани шуморо надониста монданд...

Рӯзҳои ин чоро намедонам

Афандӣ ба як шаҳри бегона ба саёҳат рафт. Вақте ки шаҳрро тамошо карда мегашт, касе аз ўпурсид:

– Имрӯз кадом рӯз аст, бародар?

Афандӣ гуфт:

– Мебахшед, ман ин ҷо мусофирам, рӯзҳои ин чоро намедонам, аз ягон қаси ҳаминҷоӣ пурсед.

Моҳ манфиатноктар аст ё Офтоб?

Аз Афандӣ пурсиданд, ки Моҳ манфиатноктар аст ё Офтоб?
Афандӣ ҷавоб дод:

– Азбаски Офтоб рӯзона мебарояд ва дар рӯз ба рӯшнӣ
эҳтиёҷ нест, вай он қадар манфиат надорад. Моҳ, ки дар шаби
торик баромада, рӯйи дунёро равшан мекунад, албатта ман-
фиатноктар аст!

Ба ҳар ҷабр мешавад

Афандӣ як ҳӯрчини пурро ба қифт партофта, худаш ба ҳар
савор шуда рафта истода буд, ки одамон ҳандида аз ӯ пур-
сиданд.

– Эй Афандӣ, ин чӣ кор аст, ки ба болои ҳар нишаста,
ҳӯрчини пурро ба қифтатон бардошта рафта истодаед?

– Агар ҳам ҳудам савор шавам ва ҳам ҳӯрчинро бор кунам,
ба ҳар бисёр ҷабр мешавад, – гуфт Афандӣ.

Савол ва супоришҳо

1. Латифаҳоро ифоданок ҳонед.
2. Мақсади ҳар як латифаро муайян қунед.
3. Ҳозирҷавобии Афандӣ дар қадом латифаҳо зоҳир гаштааст?



УБАЙДИ ЗОКОНӢ



Убайди Зоконӣ шоир ва нависандаи машҳури форсу тоҷик аст. Ӯ дар деҳаи Зокони музофоти Қазвини Эрони Шимолӣ соли 1270 таваллуд ёфтааст. Давраи ҷавонӣ ва таҳсили ибтидоии ҳудро дар Қазвин гузаронида, ба-рои таҳсили мадраса ба шаҳри Бағдод рафтааст.

Убайд баъд аз таҳсили мадраса бо номи «Наводир-ул амсол» китобе навишта, ба дарбори муғулҳои элхонии Эрон муроҷиат кард, вале қабул нашуд. Вай аз онҳо бо нафрат рӯй гардондааст:

Эй дил, пас аз ин андӯҳи беҳуда махӯр!
З-ин беш ғами будаву нобуда махӯр!

Азбаски дар он замон ба дарбори ҳокимон муроҷиат кардан расм буд, баъд аз чанде маҳрумиҳои зиндагӣ соли 1341 ба кишвари Форс ба шаҳри Шероз омада, ба дарбори амири он ҷо Ҳоча Абӯисҳоқи Инҷӯй ба сифати надим доҳил шуда, бо Ҳофизи Шерозӣ борҳо мулоқот кардааст. Ӯ то охири умр дар он ҷо ҳаёт ба сар бурдааст.

Убайди Зоконӣ табиатан шаҳси адолатҷӯй ва ҳақиқатпарвар буд. Аз ҳамин сабаб, ба меҳнаткашон муносибати золимона доштани табақаҳои ҳукмрон нафрati Убайдро зиёд мекард, ки ин маънӣ дар асарҳои ҳаҷвӣ ва танқидии адиб хеле равshan инъикос ёфтааст.

Убайди Зоконӣ нависандаи шӯҳтабъ аст. Вай латифаҳои ширини ҳалқиро ҷамъ карда, аз нав кор карда, ҳуд латифаҳо бофта, бо номи «Рисолаи дилкушо» маҷмӯае тартиб додааст. Нависанда бо ин ҳикоячаҳои хандаовар бемаънигӣ ва камбудиҳои ҷамъияти онвақтаро саҳт мазаммат кардааст.

Шеърҳои ҳаҷвӣ ва ҳикояҳои фошкунандай ў ба ҳар як хонанда завқ мебахшанд. Убайди Зоконӣ ҳамчун шоир ва нависандае, ки тарафҳои бади зиндагӣ, маҳсусан, кору бори ҳокимон, амалдорон ва рӯҳониёни замонаашро часурона танқид кардааст, машҳур мебошад.

Дар асарҳои Убайди Зоконӣ ҳазл, шӯҳӣ, ҳаҷв ва танқиди душманони ҳалқ мақоми баланд дорад. Инро дар аксари асарҳои хурду қалони назмиyu насрини «Рисолаи дилкушо», «Сад панд», «Даҳ фасл», «Ришнома», «Мушу Гурба» ва ғайра мушоҳида кардан мумкин аст.

Савол ва супоришҳо

1. Убайди Зоконӣ дар кучо таваллуд ёфтааст?
2. Оиди рӯзгори Убайд чиҳоро медонед?
3. Вай қадом асарҳоро эҷод карда будааст?
4. Матнро хонед, мазмунашро нақл карда диҳед.

ҲИКОЯТҲО АЗ «РИСОЛАИ ДИЛКУШО»

Ҳикоят

Қазвииро писар дар ҷоҳ афтод. Гуфт: Ҷони бобо! Ҷое марав, то (ин ки) ки ман бирарам, ресмон биёварам ва туро берун кашам.

Ҳикоят

Қазвийнӣ ҳар гум карда буд, гирди шаҳр мегашт ва шукр мегуфт. Гуфтанд:

– Шукр ҷаро мекунӣ?

Гуфт:

– Аз баҳри он ки ман ба ҳар нанишаста будам, вагарна ман низ имрӯз ҷаҳорум рӯз будӣ, ки гум шуда будамӣ.

Ҳикоят

Хуросонӣ бо нардбон ба боғи дигаре мерафт, то (ки) мёва бидуздад. Соҳиби боғ бирасид ва гуфт:

– Дар боғи ман чӣ кор дорӣ?

Гуфт:

– Нардбон мефурӯшам.

Гуфт:

– Нардбон дар боғи ман мефурӯшӣ?

Гуфт:

– Нардбон аз они ман аст, ҳар кучо хоҳам мефурӯшам.

Ҳикоят

Қазвинӣ ангуштарӣ дар хона гум кард, дар кӯча ҷустуҷӯ мекард, ки хона торик аст.

Ҳикоят

Қазвинӣ бо камони бетир ба ҷанг мерафт, ки тир аз ҷониби душман ояд, бардорад. Гуфтанд:

– Шояд наёяд.

Гуфт:

– Он вақт ҷанг набошад.

Ҳикоят

Хуросониро асбе лоғар буд. Гуфтанд:

– Чаро инро ҷав намедиҳӣ?

Гуфт:

– Ҳар шаб даҳ ман ҷав мөхӯрад.

Гуфтанд:

– Пас, чаро чунин лоғар аст?

Гуфт:

– Якмоҳа ҷаваш назди ман ба қарз аст.

Ҳикоят

Яке асбе аз дўсте ба орият хост. Гуфт:

– Асб дорам, аммо сиёҳ аст.

Гуфт:

– Магар асби сиёҳро савор нашояд шуд?

Гуфт:

– Чун нахоҳам дод, ҳамин қадар баҳона бас аст.

Ҳикоят

Ранчуреро сиркаи ҳафтсола фармуданд. Аз дўсте бихост.

Гуфт: – Ман дорам, аммо намедиҳам.

Гуфт: – Чаро?

Гуфт: – Агар ман сирка ба кас додамй, соли аввал тамом шудй ва ба ҳафтсолагӣ нарасидӣ.

Ҳикоят

Шахсе бо дўсте гуфт:

– Панҷоҳ ман гандум доштам. То маро хабар шуд, мушон хӯрда буданд.

Ў гуфт:

– Ман низ панҷоҳ ман гандум доштам. То мушонро хабар шуд, ман тамом хӯрда будам.

Савол ва супоришҳо



1. Латифаҳоро ифоданок хонед. Сабаби кўтоҳбаёни онҳоро дарёбед.
2. Зоконӣ дар латифаҳояш аз болои кӣ хандидааст?

АБДУСАЛОМ ДЕҲОТӢ



Абдусалом Дехотӣ 14-уми марта соли 1911 дар деҳаи Боғи Майдони Самарқанд таваллуд ёфтааст. Падараш ҳунарманди моҳир буд. Абдусалом аввал дар мактаби кӯҳна ва баъд дар мактаби нав хондааст. Вай муддати зиёд дар идораи рӯзномаву маҷаллаҳои Ӯзбекистон самаранок кор кардааст.

Абдусалом Дехотӣ адабиёти классикиро хеле дӯст медошт. Ӯ осори классиконро гаштаю баргашта меҳонд ва меомӯҳт. Дар натиҷаи омӯзиши доимӣ захираи луғавии забони асарҳои Абдусалом Дехотӣ ниҳоят ғаний гардид. Ғайр аз ин, забони зиндаи тоҷикиро бо бисёр шеваю лаҳҷаҳояш хуб медонист.

Дехотӣ на танҳо шоир, балки насрнавис, луғатшинос, тадқиқотчии адабиёти тоҷик ва муаллифи китобҳои дарсӣ низ мебошад. Вай дар жанрҳои гуногуни адабӣ асарҳо навишта, барои ташаккул ва нашъунамои адабиёти бачагонаи тоҷик ҳиссаи арзандай худро гузоштааст. Асарҳои барои бачаҳо навиштаи Дехотӣ, ки мавзӯъҳои гуногунро дар бар кардаанд, аҳамияти калони тарбиявӣ доранд. Алалхусус тезгӯяку чистонҳо ва ашъори ҳаҷвии ў бо услуби дилчasp ва хусусиятҳои ғоявию бадеии худ диққати хонандаро ҷалб мекунанд.

Дехотӣ ҳар як кори ба зимма гирифтаашро бо диққат ва хеле пухта ба ҷо меовард, ба ҷузъиёти кораш хеле аҳамият медод, ки устод Айнӣ ин пухтакории вайро борҳо таҳсин кардааст.

Дехотӣ 31-уми январи соли 1962 вафот кардааст.

ЛАТИФАҲО

Хайрият, ки шутур ба бомат набаромадааст...

Рӯзе шутуре аз қатор баромада, ба полизи як дехқони маҳаллатӣ даромад ва хеле ҷои онро поймол кард. Маҳаллатӣ ба сари воқеа расида омад ва дуд аз димоғаш баромад. Ӯ фикр кард, ки агар шутурро ҳай карда, аз даруни полиз барорад, то баровардан хеле ҷои полиз дар зери пойҳои шутур ҳароб мешавад.

Маҳаллатӣ чораи қадам назанонда аз полиз баровардани шутурро наёфта, охир ба пеши маҳмаддоно рафта маслиҳат пурсид:

– Давои ҳар дард бо балояш мешавад! – гӯён маҳмаддоно ҳамроҳи ӯ ба сари полиз омад ва баъд аз қадре фикр карда истодан ҳамсояҳоро ҷамъ карда гуфт:

– Шутурро хобонда ба чор пояш арғамчин бандетон ва гала шуда кашола карда аз даруни замин бароретон, он вақт ягон пояш ҳам ба палак намерасад!

Маҳаллатихо чунин карданд. Соҳиби полиз дид, ки дар вақти кашола карда баровардани шутур бисёр палакҳояш нобуд шуданд, пас:

– Ҳонем сўхт! – гӯён фарёд кашид. Маҳмаддоно ўро тасаллӣ дода гуфт:

– Бисёр дод нагӯй! Ҳоло хеч воқеа нашудааст. Хайрият, ки шутур ба болои бомат набаромадааст. Вагарна бомат фурӯ рафта, дар зери он монда мемурдӣ!

Ёқуб аком калон-мӣ, губур?

Вақти ҳукумати подшоҳӣ Мирзо Ёқуб ном маҳаллатӣ дар Самарқанд миршаб буд. Ҳар вақт, ки губернатори Самарқанд ба қишлоқҳо мебаромад, миршаб барои роҳ ҳолӣ кардан пеш-песи ӯ асп давонда мегашт.

Як бор губернатор бо ҳамин тантана аз дөҳаи Маҳалла гузаштааст. Як маҳаллатӣ аз дигаре пурсидааст:

– Ёқуб аком калон-мӣ, губур?

Маҳаллатии дигар ҷавоб додааст:

– Магар кӯр шудай, ки намебинӣ? Ёқуб аком пеш-пеш мераванду губур аз қафои он кас. Албатта, Ёқуб аком калон-дия!

Савол ва супоришҳо



1. Латифаҳоро ба истҳо риоя намуда, бо овози баланд хонед.
2. Дар латифаҳо қадом камбузиҳои одамон мавриди ҳаҷв қарор гирифтааст?
3. Мазмуни ҳар як латифаро байнини худ муҳокима кунед ва хулоса бароред.

Не-е, хобашон бурдагист!

Як пирамарди маҳаллатӣ ду писар дошт – якеаш калон, дигараш наврас.

Дар рӯзи бозор, ки писари калониаш ба шаҳр пиёзу картошка бурда буд, пирамард вафот кард. Писари хурдии вай дар айни гармии бозор ба акааш ҳабар бурд:

– Ако, ако! Дадем мурданд!

Акааш, ки пиёз баркашида истода буд, ҷашмашро аз тарозу наканда гуфт:

– Не-е, хобашон бурдагист. Бедор кунетон!

– Не, – гуфт додараш, – ба ростӣ мурданд, аллакай манаҳашонро ҳам баста монданд.

– Оббо, – гуфт акааш ҳайрон шуда, – ба фикрашон нарасидааст, ки ман қатӣ як маслиҳат кунанд. Охир, кас рӯзи бозор ҳам мемурдааст-мӣ?..

Равғанҳарии ширинӣ

Ба кӯчаи шириниҳо равғанфурӯш омад.

Зани як ширинӣ ба шавҳараш косаро дод, то ки кӯча баромада равған ҳарида орад.

Шириń кўча баромада нархи равғанро фаҳмид, ки аз бозор хеле арzon аст, якбора як кило харид.

Равғанфурӯш равғанро баркашида, ба коса рехт, аммо ҳамаи он равған ба он коса нағунчид.

– Ягон зарфи дигар биёред! – гуфт равғанфурӯш ба шириń.

– Дар худи ҳамин коса боз чой ҳаст, – гуён шириń косаро чаппа кард ва барои рехтани бақияи равған пушти косаро гардонида:

– Резед! – гуфт.

Вақте ки шириń равғанро гирифта ба хонааш даромад, занаш дар пушти коса фақат ду қошуқ равғанро дида, таънан занон ба шўяш гуфт:

– Марг ба харидатон, бо ин равған ош пухтан он тараф истад, кафидагиҳои дасту поро ҳам равған кардан мумкин нест!

– Бисёр гап назан, занаки чашмгурусна! Ана дар ин тарафаш ҳам ҳаст, – гуён косаро рост карда, даруни косаро ба занаш нишон дод. Албатта, дар даруни коса чизе набуд ва дар вақти роста кардани коса равғани пушти вай будагӣ ҳам ба замин рехта рафт...

Савол ва супоришҳо



1. Латифаҳоро ифоданок хонед.
2. Дар латифаҳо кадом иллати одамон зери танқид гирифта шудааст?



ТЕСТҲО



1. Намунаи барчастаи -ҳои латифаҳо кадомхоянд?

- | | |
|-----------------------|-----------------------|
| A. «Чомеъ-ул -ҳикоёт» | B. «Латоиф-ут-тавоиф» |
| B. «Рисолаи дилкушо» | C. «Донишнома» |




2. **муаллифи кадом асри латифавӣ мебошад?**

- А. «Ҷомеъ-ул-ҳикоёт» Б. «Латоиф-ут-тавоиф»
В. «Ришнома» Г. «Афсонаҳо»

3. Кадом адаб 14-уми марта соли 1911 дар Бонги Майдони Самарқанд таваллуд шудааст?



А.



Б.



В.



Г.

4. Чавоби чистон дар кадом банд дуруст нишон дода шудааст?

Он белабу бедандон,
Гап занад бо чанд забон.



А.



Б.



В.



Г.


5. Латифаи зерин: «Қазвийнӣ дар хона  гум кард,



дар кӯча ҷустуҷӯ мекард, ки  торик аст»-ро ки на-виштааст?




А.



Б.



В.



Г.

Фасли 4. САЁХАТ БА ОЛАМИ ОДОБУ АХЛОҚ

ЗАРБУЛМАСАЛ ВА МАҚОЛҲО – ДУРДОНАҲОИ ПАНДУ ҲИКМАТ

Зарбулмасал ва мақолҳо намунаи барчастай донишмандии халқ мебошанд. Онҳоро ба таври шартӣ қоидаҳои ахлоқу одоби халқ номидан мумкин. Зеро халқ дар тӯли асрҳои дуру дароз тафаккур ва таҷрибаи пурғановати хешро оиди ҳодисаҳои иҷтимоӣ-сиёсӣ, маънавӣ-фалсафӣ ва ахлоқӣ ба таври лӯндаю рехта ифода намудааст. Ин ифодаҳо дар зарбулмасалу мақолҳо акси хешро ёфтаанд. Зарбулмасал ва мақолҳо маҳсус эҷод карда намешаванд. Онҳо ҳамчун хулосаи таҷрибаи ҳаёти халқ ба вучуд меоянд.

Зарбулмасалҳо аз авлод ба авлод, аз даҳон ба даҳон гузашта, боз ҳам сайқал ёфтаву ҷилоҳои нав қасб карда, то ба мо омада расидаанд.

Зарбулмасалу мақолҳо дар мавзӯъҳои муҳталифи зиндагӣ эҷод шудаанд. Ягон соҳаи зиндагии инсон нест, ки доир ба он зарбулмасалу мақолҳо эҷод нашуда бошанд. Аз ин рӯ, зарбулмасалу мақол мисли намаке дар таом аст. Бо ёрдами онҳо сухани мо образнок, дилкаш ва нишонрас мешавад.

Зарбулмасал ва мақол ҳарчанд, ки аксар вақт якҷоя истифода бурда мешаванд, аз ҳамдигар фарқ мекунанд. Дар зарбулмасалҳо сухан, маънӣ, мақсад пӯшидаю ниҳон аст. Аз ин рӯ, дар онҳо маънои зоҳирӣ асосӣ набуда, маънои ботинии он якумдарача мебошад. Мисолҳо:

1. Аз зари падар ҳунар беҳ.
2. Бузургӣ ба ақл аст, на ба сол.
3. Сад задани сӯзангару як задани оҳангар.
4. Панҷ панча баробар нест.
5. Одам аз гул нозуқ, аз санг саҳт.
6. Об аз сар лой.

Дар мақолҳо баръакси зарбулмасалҳо фикр ошкоро, бепардаю кушод гуфта мешавад. Мисолҳо:

1. Аз бекор – ҳама безор.
2. Аввал андеша, баъд гуфтор.
3. Ҳусн ҳусн нест – одоб ҳусн аст.
4. Ҷўянида ёбанда аст.
5. Кори имрӯзаро ба фардо магузор.

Савол ва супоришҳо



1. Чаро зарбулмасал ва мақолҳоро намунаи барчастай донишмандии халқ мегўянд?
2. Зарбулмасал аз мақол чӣ фарқ дорад?
3. Ба зарбулмасал ва мақолҳо мисол гўед.

ЗАРБУЛМАСАЛ ВА МАҚОЛҲО

Меҳнат

1. Меҳнат бе роҳат нест.
2. Имрӯз меҳнат, пагоҳ роҳат.
3. Меҳнат иззату лаззат дорад.
4. Меҳнатро бисёр кун, гапро кам.
5. Тилло дар оташ, одам дар меҳнат маълум мешавад.

Дўстӣ

1. Дўст бош, безарар бош.
2. Дўст гирёнда гап мезанад, душман хандонда.
3. Дўстдорони ватан дўстдорони халқанд.
4. Дўсти ҷонӣ бош, на дўсти нонӣ.
5. Ба дўст ҷафо кардан ба душман вафо кардан аст.

Дониш

1. Илм дар ҳурдӣ – нақш бар санг.
2. Илм равшаний аст, нодоний торикий.
3. Илм бе баҳс не, мол – бе тиҷорат, мулк – бе сиёсат.

4. Илм соҳибилмро аз офат нигоҳ медорад.
5. Илме, ки ба роҳи рост набарад, гумроҳист.

Одобу ахлоқ

1. Адабро аз беадабон омӯз.
2. Адаб беҳтариҳ ганҷ аст.
3. Забони дароз балои ҷон аст.
4. Андеша беҳ аз пушаймонӣ.
5. Безабонӣ беҳ аз дурӯғгӯй.

Савол ва супоришҳо

1. Аз мисолҳои болой сето зарбулмасал ва сето мақол ҷудо карда гиред.
2. Зарбулмасал ва мақолҳои ба ҳудатон маъқулшударо аз ёд кунед.
3. Зарбулмасал ва мақолро шарҳ дода, ба дафтаратон нависед.

НАЗАРИЯИ АДАБИЁТ

Мачоз

«Мачоз» калимаи арабӣ буда, маъноҳои баракси ҳақиқат, ғайриҳақиқатро ифода мекунад. Ба маънои ғайриаслӣ истифода шудани калимаву ибораҳо дар асарҳои бадей низ «мачоз» ном дорад.

Дар натиҷаи васеъ гаштан ва ҷилои нав гирифтани маънои аслии калимаю ибораҳо маънои нави калимаҳо пайдо мешавад. Ана ҳамин маънои нави калимаҳо маънои мачозии калимаҳоро таъмин месозад. Байни маънои аслӣ ва мачозии калимаҳо алоқаи муайянे мавҷуд мебошад. Маънои мачозии калимаҳо аз маънои аслии онҳо ҷудо вуҷуд дошта наметавонад.

Маънои мачозии калимаҳо барои бештар кардани таъсир ва ҳусни калимаҳо хизмат мекунад.

Эчодкорон аз маҷоз истифода бурда, ҳодисаҳои тасвиркардаашонро боз ҳам образноктар ва ҷозибаноктар ба қалам мегиранд.

Маҷоз дар эчодиёти даҳонақии ҳалқ, адабиёти классикӣ ва эчодиёти эчодкорони имрӯза, ҳатто дар гуфтугӯи оддии ҳалқ низ фаровон ба назар мерасад.

Маҷоз бисёр санъатҳои маънавӣ – истиора, ташбех, талмех, киноя, ташхис, муболига ва ғайраҳоро дар бар мегирад.

Савол ва супоришҳо



1. Маҷоз чист?
2. Вазифаи маҷоз аз чӣ иборат аст?
3. Ба маҷоз мисолҳо оред.



ЗАРБУЛМАСАЛ ВА МАҶОЛҲО ДАР ҲИКОЁТ ВА ТАМСИЛОТ

Зарбулмасал ва маҷолҳо дар забони ҳар як ҳалқ мақоми бузурге доранд. Онҳо забонро зеботар, таъсирбахштар ва оҳангдор мекунанду ба он фасоҳату бадеият мебахшанд. Аз ин рӯ, онҳо чӣ дар адабиёти бадеӣ (назму наср) ва чӣ дар шаклҳои дигари адабиёт васеъ ба кор бурда мешаванд. Шоирон ва нависандагони забардасти тоҷик низ дар гузашта ва ҳам дар айни замон дар асарҳои хеш аз зарбулмасалу маҷолҳо фаровон истифода бурдаанд ва мебаранд. Ин ҳолро мо дар поён дар мисоли баъзе ҳикоят ва тамсилҳо дида мебароем.

Ҳикояти зоғ ва кабк

Овардаанд, ки рӯзе зоғе дар парвоз буд. Кабкero дид, ки дар рӯйи замин меҳиромид ва ба он рафтори ширину хиромидани зебо дили наззорагӣ сайд мекард.

Ба як навбат, ки сӣ ман хиромидӣ, дилам бурдӣ,
Хиромон навбати дигар биё, то чон бияфшонам.

Зоғро хиромидани кабк хуш омад ва орзуи рафтори ў дар
замири дилаш ҷой гарифт. Пас ба хизмати Кабк камар баста,
тарки хобу ҳӯрд гирифта, дар пайи он такопӯй пайваста аз
паси Кабк медавид ва тамошои ҷилваҳои ў мекард.

Эй кабки дарӣ, ҷилвакунон мегузарӣ,
Лангон-лангон ман аз ақиб меоям.

Рӯзе кабк гуфт:

– Эй девдидори тиравуҳсор, мебинамат, ки ҳамвора гирди
ман мегардӣ, мақсади ту чист?

Зоғ гуфт:

– Эй зебоҳӯи ҳандонрӯй.

Рафтори ту дил бурду ман акнун зи паят,
Фарёдкунон дар пайи дил мегардам.

Бидон, ки маро ҳоҳиши рафтори ту дар сар афтода муд-
датест, ки аз паси ту мегардам, ки он рафторро омӯзам ва
пеши ҳамсарони худ фахр кунам.

Кабк қаҳ-қаҳ зад ва гуфт:

– Ҳайҳот, ҳайҳот, ту кучову мо кучоем? Роҳи ман бар вазъи
дигар аст ва равиши ту бар вазъи дигар. Аз ин хаёл бигзар
ва ин андешаро аз даст бидор.

Зоғ ҷавоб дод:

– Ман, ки ба коре азм кардам, ба афсану афсона тарк
наҳоҳам кард.

Бечора зоғ муддате аз ақиби Кабк бидавид, вай рафтори
ӯ наомӯхта, рафтори худ низ фаромӯш кард.

Ин масал ба он овардам, то бидонӣ ки... ҷоҳилтарини
ҳалоиқ он аст, ки ҳудро дар коре афканад, ки лоиқи пеша ва
муносиби нисбати ў бошад.



Лугат

Тираарухсор – бадрўй, сиёхрўй.

Вазъи дигар – вазъияти дигар, ҳолати дигар.

Халоиқ – чамъи халқ, мардум.

Бе пир марав, ту дар бимонӣ, ҳарчанд Сикандари замонӣ

Гўянд, Искандар эҳсос карда буд, ки барои ҷаҳонкушоии ҳуд беш аз ҳар чий мӯҳтоҷ ба нерӯи ҷавон аст. Ба ҳамин ҷиҳат сарбозони мутаҷовиз аз сисоларо ба хизмат намепазирифт ва ҳатто иҷозат намедод, ки ин афрод илова ба сарбозӣ ба ҳар исму унвони дигар вориди сипоҳ шаванд ва ҷунончи: ҷунин ашҳосе ба таври махфиёна ва ўрдуи ўроҳ мейёфтанд, ба маҳзи иттилоъ нобуд мешуданд. Бо ин васф ду нафар аз сарбозони рашиду фидокори вай дар асари қасрати меҳру алоқаи ҳонаводагӣ ҳилае намуда, падари пири ҳудро дар сандуқе сарбаста ба ҳамроҳ доштанд.

Ҳангоме ки ўрду аз ҳастагии роҳпаймой дар зери осмони торики шаб ба хоб мерафт, пирамард аз сандуқ берун меомад ва бо писарони азизи ҳуд ба гуфтугӯ мепардоҳт ва субҳгоҳон боз ўро дар сандуқ карда ба роҳ меафтоданд.

Сафарҳои Искандари Зулқарнайн ҳамагӣ омехта бо аҷоибу ғароиб буд, аз ҷумла дар яке аз онҳо пас аз паймудани фарсаҳҳо роҳ дар як маъбари тангу саъбулубури қӯҳистонӣ ба садди баланду маҳкаме расиданд, ки убур аз он маҳол менамуд.

Субҳгоҳон, ки ўрдуи Зулқарнайн сар аз хоб бардошт, дасти ачибе ба панҷ ангушту бозу нуронӣ дар осмон зоҳир гардид ва ҳеч кас аз ҳуди Искандар гирифта, то пасттарин афроди ўрду натавонист аз рози ин даст огоҳ гардад.

Чизе намонда буд, ки сипоҳ маҷбур ба бозгашт шавад, то ин ки шаб, ҳангоме ки пирамард бино ва маъмул аз сандуқ берун омад, писарон моҷароро барои вай ҳикоят карданд.

Пирамард лаҳзае ба тафаккур пардохт ва сипас, рӯ ба писарон карда гуфт:

— Чунончӣ, фардо аз Зулқарнайн таъмини чонӣ барои ман бигиред, ўрдуро аз ҳамин суд убур ҳоҳам дод.

Фарзандон қазияро ба арзи Искандар расонида ва барои таъмини чонӣ хостгор шуданд. Вақте пирамард ба ҳузури Искандар расид, пас аз қавли таъмини чонӣ ва ваъдаву навиди бисёр муаммои ин дасти ачиbro ҳал кард.

Пир пас аз гирифтани таъмини чонӣ бедиранг ба муқобили сад рафт ва ду ангушти худро монанди адади ҳафт аз ҳам кушод, ҷилави он даст гирифт. Лаҳзае баъд аз он дасту сад бар ҷой намонд. Ҳангоме ки пирамард ба боргоҳ баргашт, Искандар аз вай хост, ки ҳақиқати ин розро барои ў баён кунад. Пир табассуме карда гуфт:

— Манзури он панҷ ангушт ин буд, ки чунончи, панҷ аз рӯйи ҳақиқат ба яқдигар муттаҳид шуданд, садди маҳкаму азимеро аз пеш барҳоҳанд дошт. Вале ман бо кушодани ду ангушти ба он дастғайбе ҳолӣ кардам, ки эҳтиёҷ ба панҷ нафар набуда ва ду нафар ҳам коғист ва метавонанд ин корро анҷом диҳанд.

Аз он баъд Зулқарнайн дастур дод, ки пирони равшанзамири ҳар шаҳр дар илтизоми ў бошанд, то ҳангоми сар задани мушкилот, аз тариқи машварат бо вай ҳамкорӣ намоянд. Ба ҳамин муносибат шоире шеъри зер гуфт ва он зарбулмасал шуд:

Бе пир марав ту дар бимонӣ,
Ҳарчанд Сикандари замонӣ.



Луғат

Мутаҷовиз – таҷовузкунанда.

Ўрду – 1. лашкар; 2. лашкаргоҳ, қароргоҳи қӯшун.

Иттилоъ – оғоҳ шудан, ҳабардор гардидан; ҳабар, оғоҳӣ.

Касрат – бисёрий, зиёдӣ.

Маъбар – гузаргоҳ, ҷойи муайяни киштигузари дарё.

Саъб – душвор, мушкил.

Савол ва супоришҳо



1. Ҳикояҳои болой ба қадом мавзӯй бахшида шудаанд?
2. Ҳикояҳоро хонед ва мазмуни онҳоро нақл карда дихед.
3. Луғатҳаро аз ёд кунед.

Тухмдузд шутурдузд мешавад

Рўзе тифле чанд дона тухми мурғ аз хонаи ҳамсоя дуздиду ба хонаи худ даромад. Модараш тухмҳоро дар дасти ў дид. Пурсид:

– Инҳоро аз кучо овардӣ?

Қўдак ҳақиқати амро баён кард. Модараш тухмҳоро аз дасти ў гирифт ва бо забони нарму лайн ўро маломат кард ва гуфт:

– Мабодо дигар аз ин корҳо накунӣ!

Ва ба ҷойи он ки тухмҳоро ба соҳибаш бозгардонад ва дарси ибрати дигаре ба қўдаки худ боздиҳад, онҳоро ба матбах бурду пухт ва ба иттифоқи ў хўрд.

Писарак бар асари мушоҳидай мулотафати модар ва ширкате, ки бо вай дар хўрдани тухмҳо намуд, фардо низ чанд адад зиёдтар дуздиду ба хона овард. Модараш боз ба шевай рӯзи пеш вайро ба нармӣ маломат кард, вале аз гирифттан ва пухтану хўрдани тухмҳо ҳам дареғ намекард. Ва хулоса саҳлнигории вай сабаб шуд, ки ин рафтори нақӯҳида одати сонавии қўдак гардид ва саранҷоми кораш ба ҷойе расид, ки аз гандадуздӣ тачовуз карда, рӯзе шутур бидуздид ва иттифоқан кораш барор нагирифт ва ўро ба маҳкамай қозӣ кашиданд ва доварӣ хостанд.

Қозӣ пас аз субути тақсираш ба буридани дасти вай амр дод.

Бечора ҷавон, ки ҳеч гоҳ чунин рӯзею чунин мучозотеро барои худ пешбинӣ ва тасаввур намекард ва аз кардаҳои хеш саҳт мутанаббеху пушаймон шуд ва фарёд баровард:

– Айюҳал қозӣ, агар меҳоҳӣ ба инсоғ доварӣ кунӣ, амр кун, то дасти модарамро бибуранд, чаро ки ман бегуноҳам ва «Поёни тухмдуздӣ – шутурдуздӣ мешавад».

Қозӣ тавзех хост ва ҷавон сидқи матлабро, ҳамчунон ки буд, баён кард. Қозиро дил ба ҳоли вай бисӯҳт ва ўро тавба дод ва модарашро эҳзону заҷр ва тавбаи бисёре намуд.



Луғат

Лайн – нарм, мулоим.

Матбах – ошхона, хонаи ошпазӣ.

Мулотафат – лутфу марҳамат, муомилаи нарму хуб.

Субут – исбот ва муайян кардан.

Мучозот – ҷазодиҳӣ.

Мутанаббех – ҳабардоршаванд; огоҳ.

Савол ва супоришҳо



1. Аз чӣ сабаб қозӣ дасти ҷавонро набурид?
2. Ҳикояро хонед ва мазмұнашонро нақл карда дихед.

НАЗАРИЯИ АДАБИЁТ

Тамсил

«Тамсил» қалимаи арабӣ мебошад.

Тамсил чунин жанрест, ки дар воқеаи на ҷандон қалон ҳар гуна маҳлуқот, наботот, ашё ва ғайра иштирок менамоянд. Яке аз муҳимтарин ҳусусияти тамсил дар он намоён мегардад, ки амалқунандагони ғайриинсонӣ ҳамчун инсон гуфтугӯ намуда, ҳулқу атвори одамиро қасб меқунанд. Сужети тамсил аз як воқеаи хурд иборат мебошад.

Мурод аз тамсил панд аст. Аз ин рӯ, дар адабиёти дидактикаи ҳамаи ҳалқҳо тамсил аз ҷумлаи паҳншудатарин жанрҳо ба шумор меравад. «Калила ва Димна», «Тӯтинома» ва амсоли инҳо барин асарҳо дар асоси тамсил бунёд ёфтаанд.

Аксарияти тамсилҳо дар наср эҷод мешаванду бо назм оро мейёбанд.

Тамсилҳои саросар бо назм эҷодшуда низ мавҷуданд.

Савол ва супоришҳо



1. Тамсил чӣ гуна жанр аст?
2. Чаро мурод аз тамсил панд аст?

ПАНДУ АНДАРЗҲО

Катибаҳои пандомез, навиштаҳои таълими тоисломӣ ва ҳикояту қиссаҳои хурди ахлоқиро андарз (панд) мегӯянд. Мачмӯае, ки дар он андарзҳо, суханҳои ҳикматомез ва гуфтори ибраторомӯз гирд оварда шудаанд, андарзнома (панднома) ном гирифтаанд.

Андарзномаҳо дар адабиёти қадимаи мо решай дуру дароз дорад. Вай дар адабиёти хаттӣ таърихи 2,5 ҳазорсоларо соҳиб мебошад. Дар гузашта пандномаҳо воситаи асосии таълиму тарбия ба ҳисоб мерафтанд. Шахсонеро, ки бо андарзгӯй, пандгӯй машғул мешуданд, «андарзбуд» мегуфтанд.

Дар панду андарзҳо масъалаҳои муҳимтарини таълиму тарбия, меъёрҳои ахлоқу одоб, урфу одатҳои миллӣ, муносибатҳои оилавӣ, муборизаи некию бадӣ (рӯшною торикӣ), давлатдорӣ, ростию росткорӣ, адолат, саховату ҳиммат, бевафоии олам, мазаммати зулму беадолатӣ, дурӯf, молу давлатпарастӣ, коҳилию бедонишӣ ва амсоли инҳо акс ёфтаанд. Панду андарзҳои аввалинро мо дар китоби муқаддаси «Авасто» вомехӯрем. Пандномаҳои бостонӣ бештар ба забони паҳлавӣ эҷод шудаанд. Миқдори онҳо хеле зиёд буда, машҳуртаринашон инҳоянд: «Андарзи Озарбади Маҳраспандон», «Андарзи Озарбади Зардуштон», «Андарзи Ушнари доно», «Андарзи Бахтофарид», «Андарзи Бузургмеҳр», «Андарзи доноён ва маздаяснон», «Андарзи пешинагон», «Андарзи Чамшед», «Андарзи Саена», «Андарзи кӯдакон», «Андарзи Ҳусрави Қубодон» ва ғайраҳо.

«Андарзи кӯдакон» яке аз намунаҳои адабиёти паҳлавӣ буда, аз тарафи муаллифи номаълуме тартиб дода шудааст. Мундариҷаи асар аз пандҳое иборат аст, ки мактабдор – устоди дабистон ба кӯдакон – шогирдонаш медиҳад. Пандҳои таркиби асари мазкур роҳнамои зиндагӣ ва кору бори ҳаррӯзаи кӯдакон, аз қабили аз хоб ҳестан, дасту рӯ шустан, қоидай ҳӯрдани таомро риоят кардан, падару модарро ҳурмат кардан ва ғайра иборат мебошанд.

Аз эчодкорони адабиёти классикӣ Рӯдакӣ, Балҳӣ, Фирдавсӣ, Асадии Тӯсӣ, Ибни Сино, Ансорӣ, Хусрави Дехлавӣ, Саъдии Шерозӣ, Абдураҳмони Ҷомӣ ва дигарон ба сабки нигориши андарзномаҳо асарҳо оғаридаанд ё андарзҳову пандҳои зиёдеро ба асарҳояшон доҳил намудаанд.

Панду андарзҳои бостонӣ чун дастурҳои ахлоқии хирадмандона дар замони мо низ арзиши маънавии худро гум накардаанд.

Савол ва супоришҳо



1. Чиро панду андарз мегӯянд? Андарзнома чист?
3. Дар пандномаҳои бостонӣ асосан чӣ гуна ғояҳо талқин мегардиданд?

НАМУНАҲО АЗ ПАНДУ АНДАРЗҲО

Абӯабдулло Рӯдакӣ

Бирав, зи таҷрибаи рӯзгор баҳра бигир,
Ки баҳри дафъи ҳаводис туро ба кор ояд.

* * *

Ҳар кӣ н-омӯҳт аз гузашти рӯзгор,
Низ н-омӯзад зи ҳеч омӯзгор.

* * *

Дониш андар дил ҷароғи равшан аст
В-аз ҳама бад бар тани ту ҷавшан аст.

Ҳеч ганҷе нест аз фарҳанг беҳ,
То тавонӣ, рӯй бар ин ганҷ неҳ.



Ҳеч шодӣ нест андар ин ҷаҳон
Бартар аз дидори рӯйи дӯстон.
Ҳеч талҳӣ нест дар дил талҳтар
Аз фироқи дӯстони пурхунар.

Абулқосим Фирдавсӣ

Ҳамеша хирадро ту дастур дор,
Бад-ӯ чонат аз носазо дур дор.



Касе, к-аш хирад бошад омӯзгор,
Нигаҳ дорадаш гардиши рӯзгор.



Хирадманд бошу беозор бош,
Ҳамеша забонро нигаҳдор бош!



Тавоно бувад ҳар кӣ доно бувад,
Зи дониш дили пир барно бувад.

Носири Хисрав

Дилатро рост кун, гар росткорӣ,
Ки ҳаст аз росткорӣ раstagорӣ.



Сухан дониста гӯ, чизе, ки гӯй,
Худ он оҳиста гӯ, чизе, ки гӯй.

* * *

Зи мардум зодай, бо мардумй баш.
Чй бошад дев будан? Одамй баш!

* * *

Биёмўз, он чй нашносй ту зинҳор,
Ки бар кас нест аз омӯхтан ор.
Ба шогирдй ҳар он, к-ў шод гардад,
Бувад рўзе, ки ҳам устод гардад.

Саъдии Шерозӣ

Илм чандон, ки бештар хонӣ,
Чун амал дар ту нест, нодонӣ!
На муҳаққиқ бувад, на донишманд,
Чорпое, бар ў китобе чанд!
Он тиҳимағзо чй илму хабар,
Ки бар ў ҳезум аст ё дафтар?

* * *

Дўст машмор, он ки дар неъмат занад
Лофи ёрию бародархондагӣ.
Дўст он бошад, ки гирад дасти дўст
Дар парешонҳолию дармондагӣ.

Савол ва супоришҳо



- Доираи мавзӯоти пандҳои болоиро муайян кунед.
- Пандҳои ба худатон маъқулшударо аз ёд кунед.
- Пандҳои шоирон бо кадом хусусияташон аз ҳамдигар фарқ ме-
кунанд?
- Ду-се пандро ба наср баргардонед.

«ЗАФАРНОМА» – МАЧМУАИ ПАНДУ АНДАРЗҲО

Дар адабиёти форсу точик насиҳатномаофарӣ таърихи қадима дорад. Дар ин равия китобҳои бисёре иншо шудаанд. Дар асри шашуми милодӣ дар Эрон Анӯшервон ҳукмронӣ мекард. Вай Бузургмехр ном вазири доное дошт. Бузургмехр низ барои шоҳаш пандномае офарида буд, ки саросар аз андарзу ҳикмат иборат буд. Асари мазкур бо номи «Андарзи Ҳусрави Анӯшервон» шӯҳрат ёфт.

Ибни Сино ин пандномаро дар соли 997 барои амири сомонӣ Нӯҳ бинни Мансур аз забони паҳлавӣ ба забони тоҷикий тарчима кард. Ин тарчима бо унвони «Зафарнома» дар осори шоир дохил карда шудааст. «Зафарнома» ба тарзи саволу ҷавоб иншо гардидааст.

Дар «Зафарнома» мавқеъ ва муносибати инсон дар ҷомеа, мазаммати хислатҳои ношониста, аз қабили нотавонӣ, ҳасудӣ, дурӯғгӯй, бешармӣ, чоплусию ҳасисӣ, танбалӣ, тундхӯю нодонӣ; васбу тарғиби хислатҳои ҳамида, аз қабили дӯстӣ, донишандӯзӣ, шарму далерӣ, саховатпешагӣ, тавозӯъ, нақӯкорӣ ва амсоли инҳо баррасӣ гаштаанд.

Савол ва супоришҳо



1. «Зафарнома» чӣ гуна асар аст?
2. Чаро «Зафарнома»-ро маҷмӯаи панду андарзҳо мегӯянд?

МУХТАСАРИ «ЗАФАРНОМА»

Гуфтам:

– Аз кӣ әмин бошам?

Гуфт:

– Аз дӯсте, ки ҳосид набошад.

Гуфтам:

– Чӣ чиз аст, ки биҳиштро сазовор бошад?

Гуфт:

– Илм омӯхтан ва дар ҷавонӣ ба кори ҳақ машғул будан.

Гуфтам:

– Қадом айб аст, ки наздики мардум мӯътабар намояд?

Гуфт:

– Ҳунари худ гуфтан.

Гуфтам:

– Чун дӯст ношоиста падид ояд, чӣ гуна аз вай бибояд бурид?

Гуфт:

– Ба се чиз: ба зиёраташ кам рафтан, аз ҳолаш напурсидан ва аз вай ҳочат нахостан.

Гуфтам:

– Аз ҷавонон чӣ беҳтар ва аз пирон чӣ нектар?

Гуфт:

– Аз ҷавонон шарм ва далерӣ ва аз пирон дониш ва оҳистагӣ.

Гуфтам:

– Саҳӣ кист?

Гуфт:

– Он кас, ки саҳоват кунаду дилшод шавад.

Гуфтам:

– Ҳеч ҳунар бошад, ки айб бошад?

Гуфт:

– Саҳовате, ки бо миннат бувад.

Гуфтам:

– Бадтарин марг чист?

Гуфт:

– Муфлисӣ.

Гуфтам:

– Чӣ кунам, ки бар табиб ҳочат набошад?

Гуфт:

– Кам ҳӯрдан ва кам хоб рафтан ва кам гуфтан.

Гуфтам:

– Агар илм омӯзам, чӣ ёбам?

Гуфт:

- Агар хурд бошӣ, бузург ва номдор гардӣ, агар муфлис бошӣ, тавонгар гардӣ, агар маъруф бошӣ, маъруфтар гардӣ.



Луғат

Эмин – бехавф, бехатар, дар амон.

Ҳосид – ҳасадбаранда, бадҳоҳ.

Муфлисӣ – ҳасисӣ.

Маъруф – машҳур, шӯҳратманд.

Савол ва супориши



- Чаро «Зафарнома» бо тарзи саволу ҷавоб иншо шудааст?
- Қадом саволу ҷавобҳои «Зафарнома» ба шумо маъқул шуд? Ҷаро?
- Мухтасари «Зафарнома»-ро аз ёд кунед.



ПАНДУ ҲИКМАТҲО

- Танҳо қасоне ки дилдодаи донишшанд бузурганд, ки онҳо савдогари донишшанд.
- Аз Луқмони Ҳаким пурсиданд, ки тавонгартар кист? – Гуфт: «Он, ки ақлаш комил бошад».
- Аз Суқрот пурсиданд, ки бо қадом қас унс гирифтан лоиқтар аст? – Гуфт: – Бо одами оқил ва дурандеш ва некрой.
- Хирадманд толиби камол бошад, нодон ҳоҳони мол.
- Оқил ду бор фиреб нахӯрад.
- На некӯ бувад марди доно ҳамӯш.
- Гарчӣ доно бошию аҳли ҳунар, Ҳешро камтар зи ҳар нодон шумар!


НОСИРИ ХИСРАВ

Шоир, нависанда ва мутафаккири бузурги точик Носири Хисрав соли 1004 дар Қабодиён дар хонадони бонуфуз ба дунё омадааст. Дар бораи давраи бачагӣ ва ҷавонии шоир ҳамин қадар маълум аст, ки ў маълумоти ибтидоиро дар зодгоҳаш гирифта, минбаъд бо саъю қӯшиши ҳеш илмҳои асосии замонашро аз бар кардааст. Вай вақти ҳудро асосан, ба омӯхтани илмҳои сарфу наҳв (морфология ва синтаксис), забони арабӣ, арӯз, фалсафа, ҳисоб (арифметика), нуҷум (ситорашиносӣ), тиб, фикӯ, таъриҳ, мусиқӣ ва ғайра сарф кардааст.

Ба фикри болой иқтибоси зерин, ки аз як шеъри ў оварда шудааст, асос мешавад:

Сар андар ҷустани дониш ниҳодам,
 Накардам рӯзгори ҳеш бебар.
 Ба ҳар навъе, ки бишнидам зи дониш,
 Нишастан бар дари ў ман мучовар...
 Намонд аз ҳеч дониш, ки ман з-он
 Накардам истифодат бешу камтар.
 На андар қутби Эзид мұчмале монд,
 Ки он нашнидам аз доно муфассар.

Аз мероси гаронбаҳои ба мо гузоштаи ў маълум мегардад, ки тақрибан то айёми 40-солагиаш дар Марв дар хизмати давлатӣ будааст. Шоир муддате дар дарбори султон Маҳмуди Фазнавӣ ва писари ў Масъуд хизмат карда, вазифаҳои девондорӣ ва ҷамъоварии бочу хироҷро ба ўҳда доштааст. Сонӣ, бо меҳнати ҳалолу бурдборонааш то ба дараҷаи дабирӣ мерасад.



Носири Хисрав бо мәҳнати худ ба унвонҳои фахрии «адиб», «дабири фозил», «хочаи хотир» соҳиб гаштааст.

Дере нагузашта шоири ҳақиқатпарааст аз ҳаёти дарборию ноҳақиҳои он давр саҳт дилгир мешавад ва соли 1046 ҳамроҳи бародараш ба саёҳат мебарояд. Дар муддати сафари ҳафтсолааш Эрон, Ироқ, Озарбойҷон, Арманистон, Сурия, Фа-ластин, Миср ва Ҳичзоро саёҳат карда, чор дафъа дар Макка ва се дафъа дар Миср будааст. Шоири ҳассос нобаробариҳои замонаашро чуқур омӯхт, сабабҳои зулми ҳокимонро таҳлил кард. Дар охир бар зидди сиёсати ҳукуматдорони салчуқӣ ва рӯҳониёни мутаассиби маҳаллӣ муборизаи шадиде эълон кард. Табиист, ки ин рафтори шоири далеру маорифпарвар ба табъи ҳукуматдорон хуш намеояд ва онҳо аз пайи куштани шоир шуданд. Вай як муддат пинҳон шуда гашт, сонӣ дар шаҳру деҳоти Мозандарон, Рустамдор, Гелон ва Нишопур пинҳон шудааст. Соли 1063 бо бародараш гурехта, ба Юмго-ни Бадаҳшон меояд ва дар ҳамон ҷо 25 соли охири умрашро мегузаронад ва соли 1088 аз олам мегузарад. Қабри ў низ дар ҳамон ҷост. Вай дар Бадаҳшон бо номи Шоҳ Носири Хисрав машҳур аст.

Носири Хисрав дар синни 28-солагӣ ба шеъргӯй пардохта-аст. Аз ў мероси гаронбаҳое боқӣ мондааст. Осори адабии шоир ба забонҳои тоҷикию арабӣ иншо гардидаанд. Мероси адабии ў инҳоянд: девони ашъор, маснавиҳои «Рӯшноинома» ва «Саодатнома», «Зодул мусофириин», «Ваҷҳи дин», «Ҷомеъул ҳикматайн», «Сафарнома», «Кушоиш ва раҳоиш», «Хонул их-вон», «Бӯstonул уқул».

Носири Хисрав соҳиби ду девони ашъор будааст, ки яке аз онҳо тоҷикову дигаре арабӣ мебошад. Ҳар ду девони шоир низ дар замони зиндагонии ў машҳур буданд. То ба мо танҳо девони тоҷикии ў расида омадааст. Девони мазкур аз қасидаҳо, ғазалҳо, рубой ва қитъаҳо иборат буда, ҳамагӣ 11 ҳазор байтро ташкил медиҳад.

Савол ва супоришҳо



- Носири Хисрав дар овони ҷавонӣ қадом илмҳои замонаашро омӯхтааст?
- Дар бораи саёҳатҳои шоир нақл кунед.
- Аз шоири мутафаккир ба мо чиҳо мерос мондаанд?

УҚОБ

(Тамсил)

Рӯзе зи сари санг уқобе ба ҳаво хост,
 Аз баҳри тамаъ болу пари хеш биёрост.
 Бар ростии бол назар карду чунин гуфт:
 «Имрӯз ҳама рӯйи замин зери пари мост.
 Гар авҷ бигирам, бипарам аз назари шед,
 Мебинам, агар заррае андар таги дарёст.
 Гар бар сари хошок яке пашша бичунбад,
 Ҷунбидани он пашша аён дар назари мост».
 Бисёр манӣ карду зи тақдир натарсид,
 Бингар, ки аз ин ҷарҳи ҷафопеша чӣ барҳост:
 Ногаҳ зи камингоҳ яке саҳт камоне
 Тире зи қазову қадар андоҳт бар ў рост.
 Бар боли уқоб омада он тири ҷигарсӯз,
 В-аз абр мар-ӯро ба сӯйи ҳок фурӯ кост.
 Бар ҳок бияфтиду бигалтид чу моҳӣ,
 В-он гоҳ пари хеш кашид аз ҷапу аз рост.
 Гуфто: «Аҷаб аст ин ки зи ҷӯб асту зи оҳан,
 Ин тезию тундию паридан-ш кучо хост».
 Бар тир нигаҳ карду пари хеш бар ў дид,
 Гуфто: «Зи кӣ нолем, ки аз мост, ки бар мост?!».
 Ҳуҷҷат, ту маниро зи сари хеш бадар кун,
 Бингар ба уқобе, ки манӣ карду чиҳо хост.



Лугат

Уқоб – мурғи шикории сиёҳ.

Шед – Офтоб.

Камингоҳ – чойи пинҳон шудан.

Қазову қадар – тақдир, сарнавишт.

Кост – дар ин ҷо ба маънои ғалтондан.

Савол ва супоришишҳо



1. Тамсилро ифоданок ҳонед.
2. Дар тамсил чӣ гуна ғоя талқин шудааст?
3. Шоир қадом хислати бадро танқид кардааст?
4. Байтҳои писандидаатонро аз ёд кунед.

НАЗАРИЯИ АДАБИЁТ

Вазни ҳичо ва арӯз

Дар илми адабиётшиносӣ андоза ва ҷенаки шеърро «вазн» меноманд. Вазн аз ҳусусиятҳои асосии шеър буда, онро аз сӯхани оддӣ (муқаррарӣ) – аз наср фарқ мекунонад. Бо тартибу низоми муайян паси ҳамдигар тақрор шуда омадани порчаҳои тараннумӣ (рукнҳо), бо тартиби муайян омадани ҳичоҳои дарозу қӯтоҳ ва зада дар шеър аз талаботи асосии вазн мебошад.

Вазни шеъри тоҷикӣ ду ҳел мешавад: вазни ҳичо ва вазни арӯз.

Вазни шеър ба баробарии миқдори ҳичоҳои ҳар мисраи шеър асос ёфтааст. Вазни ҳичо дар шеъри тоҷикӣ низ истифода мешавад ва он таърихи қадима дорад.

Бо тартиби муайян омадани шумораи ҳичо асоси вазни ҳичои шеъри тоҷикиро ташкил медиҳад.

Дар вазни ҳичо имкони вазнсозӣ маҳдуд аст ва аз ин рӯ, дар он 4–5 навъи вазн мушоҳида мешавад, ки маъмултарини ин вазнҳо шеъри ҳафтҳичоист. Эҷодкорон аз ин вазн бештар

дар эчодиёти даҳонии халқ ва ашъори бачагон истифода мебаранд.

Барои мисол шеъри «Меҳмони нав»-и Гулчехра Сулаймонваро иқтибос меорем:

Кй омаду кй омад?
Гирён аз дар даромад.
Бо як олам гул омад.
Бо созу гулғул омад.

Баррачаи маст омад,
Ба рӯяки даст омад,
Меҳмонаки нав омад,
Бо «Волга» даррав омад.

Дар ҳама мисраъҳои шеъри болой миқдори ҳичо 7-то аст.

Арӯз вожаи арабӣ буда, маъни арз кардан, баён намуданро дорад. Он ҳам чун истилоҳи адабиётшиносӣ ба ҳисоб рафта, дувум ченак ё мизони шеър ба шумор меравад. Вазни арӯз аз адабиёти араб дар асрҳои IX-X ба адабиёти мо ворид гардидааст.

Арӯзи тоҷикӣ ҳусусиятҳои ба худ хос дошта, аз рӯи он вазни шеър равшан мегардад. Барои дарёфти вазни шеър аввал бояд ҳичоҳои калимаҳои ҳар як мисраъ ва байтро шумурдан лозим. Бояд миқдори ҳичоҳои ҳар мисраъ ба ҳам баробар бошанд.

Бояд хотиррасон кард, ки дар шеър ҳар як сатр ё ҳатро мисраъ гӯянд. Агар ду мисраъ омада бошад, онро байт хонанд.

Шеъри арӯзӣ ба қимати ҳичоҳо асос ёфтааст. Шарти асоси-ро ҳичои дароз ва кӯтоҳ ташкил медиҳад. Дар вазни арӯз дар баробари баробарии ҳичоҳо, сифати дарозию кӯтоҳии онҳо низ аҳамияти калон дорад. Дар забони тоҷикӣ ҳичоҳои а, и, у кӯтоҳ буда, бо аломати шартии V (ҳичои кӯтоҳ), ҳичоҳои о,

й ва ў дароз буда, бо аломати шартии – (ҳичои дароз) ишорат мекунанд. Файр аз риояи миқдори умумии ҳичоҳои дарозу кўтоҳ риояи таносуби чойи ҳичоҳо низ яке аз қонунҳои асосии вазни арӯз ба ҳисоб меравад. Масалан, агар мисраи якуми шеър бо ҳичои кўтоҳ оғоз ёфта бошад, оғози ҳамаи мисраҳои боқимондаи шеър низ бояд кўтоҳ бошад.

Масалан, байти поёни Низомии Ганҷавиро ба ҳичоҳо ҷудо карда, аломати шартиашонро мегузорем:

Ба ҳар ко-ре, ки ҳим-мат бас-та гар-дад,
 V - - - /V - - - /V - -
 А-гар хо-ре бу-вад, гул-дас-та гар-дад.
 V - - - /V - - - /V - -

Аз байти болой маълум аст, ки миқдори ҳичоҳои кўтоҳу дарози ҳар ду мисраъ бо ҳам мутаносиб шуда омадаанд.

Ҳар як мисраи шеър ба порчаҳои тараннумӣ ҷудо мешавад, ки онро руқн меноманд. Руқнҳо аз 1 то 5 ҳичоро дар бар мегиранд. Руқнҳои шеър бо хати моил аз яқдигар ҷудо карда мешаванд.

Савол ва супоришҳо



1. Вазни шеър чист?
2. Дар бораи вазни ҳичо маълумот диҳед.
3. Дар бораи вазни арӯз маълумот диҳед.
4. Шеъри дар вазни ҳичо навишташударо ёбед ва ба ҳичо тақсим кунед.
5. Порчай шеъриеро интихоб карда, мувофиқи талаби вазни арӯз тақтеъ намоед.

АБДУРАҲМОНИ ҶОМӢ

Нуриддин Абдураҳмони Ҷомӣ 7-уми ноябри соли 1414 дар деҳаи Харҷурди вилояти Ҷом ба дунё омадааст. Вай аз хурдӣ зеҳни тез ва қобилияти фавқулоддае дошт. Аз ин рӯ, дар чорсолагиаш ба мактаб рафта, илмҳои даркориро аз бар мекунад. Бо сабабе оилаи онҳо ба Ҳирот мекӯчанд. Нуриддини хурдсол таҳсилашро дар мадрасаҳои машҳури ин шаҳр – Низомия ва Дилқаш давом медиҳад.

Соли 1436 ба Самарқанд меояд ва дар мадрасаи Улуғбек аз олимони забардасти он замон Қозизодаи Румӣ ва Фазлуллоҳи Абулайс таълим мегирад. Баъди хатми мадраса як муддат дар Самарқанд зиндагонӣ мекунад ва соли 1452 ба Ҳирот бармегардад.

Ҷомӣ дар давоми ҳаёти пурбаракаташ ҳафт бор ба сафар баромада, таҷриба андӯхтааст, оламу одамро шинохтааст.

Шоир ва мутафаккири забардасти тоҷик умри дарозу сермаҳсулеро паси сар карда, 9-уми ноябри соли 1492 аз олам гузаштааст.

Аз Абдураҳмони Ҷомӣ ба мо мероси бое боқӣ мондааст. Аз осори бадеии ў се девон, «Ҳафт авранг» ва «Баҳористон» то ба мо омада расидааст. Асарҳои илмии ў низ аҳамияти калони илмию назарӣ ва амалиашонро нигоҳ доштаанд.

Миқдори умумии асарҳои Ҷомӣ ба 46 адад мерасад.

Осори пурбаҳои ў аз замони зиндагиаш сар карда, чандин бор ба забонҳои Шарқу Farb тарҷума шудааст.

Савол ва супоришҳо



1. Дар бораи роҳи ҳаёти ибратангези Абдураҳмони Ҷомӣ сухан ронед.
2. Мероси ба мо гузаштаи Чомиро номбар кунед.

ПАНДУ ҲИКМАТҲОИ АБДУРАҲМОНИ ЧОМӢ

Нуриддин Абдураҳмони Чомӣ дар тӯли умри пурмазму-наш таҷрибаи бисёре андӯхт. Аз ин рӯ, ҳар як навиштаи ўсаросар панду андарзанд. Вай ҳар як суханашро дониста, аз ғалбери ақл гузаронида, сонӣ ба хонандагонаш пешкаш намудааст. Аз давраи зиндагонии Чомӣ садсолаҳо гузашта бошанд ҳам, суханҳои ҳикматомез ва ҳикояҳои ибратбахши ўарзиши тарбиявии хешро нигоҳ дошта меоянд. Дар панду ҳикматҳои шоири соҳирқалам фалсафаи ҳаёт бо тамоми ҳастиаш ниҳоят соддаву фаҳмо баррасӣ гаштааст. Аз ин рӯ, онҳо мисли тилло занг назада, аз аср ба асре гузашта, ба мо хизмати беминнат мекунанд. Чуноне ки худи устод Абдураҳмони Чомӣ мегӯяд:

Шунав панду дониш ба он ёр кун,
Чу донистӣ, он гаҳ ба он кор кун.

Намунаҳо аз панду ҳикматҳои шоир

Точи сари чумла ҳунарҳост илм,
Қуфлкушои ҳама дарҳост илм.
Бо ту пас аз илм чӣ гӯям сухун?
Илм чу ояд, ба ту гӯяд чӣ кун!

* * *

Бикин коре, ки суде дорад охир,
Ба сар борони ҷуде дорад охир.
Наҳуст аз қасби дониш баҳравар шав,
Зи ҷаҳлободи нодонӣ бадар шав.
Бувад маълуми ҳар озоду банда,
Ки нодон мурдаву доност зинда.

* * *

Аниси қунчи танҳой китоб аст,
Фурӯғи субҳи доной китоб аст.
Бувад бемузду миннат устоде,
Зи дониш баҳшадат ҳар дам кушоде.
Надиме, мағздоре, пӯстпӯше,
Ба сирри кор гӯёе, ҳамӯше.
Дарунаш ҳамчун ғунча аз варақ пур,
Ба қимат ҳар варақ зон як табақ дур.

* * *

Хуштар зи китоб дар чаҳон ёре нест,
Дар ғамкадаи замона ғамхоре нест.
Ҳар лаҳза аз ў ба гӯши танҳой
Садроҳате ҳасту ҳаргиз озоре нест!

* * *

Барои дӯстон ҷонро фидо кун,
Валекин дӯст аз душман ҷудо кун.

* * *

Ҳеч неъмат беҳтар аз фарзанд нест,
Ҷуз ба ҷон фарзандро пайванд нест.
Ҳосил аз фарзанд гардад коми мард,
Зинда аз фарзанд монад номи мард.
Чашми ту то зиндай, равшан бад-ӯст,
Хоки ту чун мурдай, гулшан бад-ӯст.
Дастат ў гирад, агар афтӣ зи пой,
Поят ў бошад, агар монӣ ба ҷой.



Чу нодонон на дар банди падар бош,
Падар бигзору фарзанди ҳунар бош.
Чу дуд аз равшаний набвад нишонманд,
Чи ҳосил з-он ки оташрост фарзанд?!



Қимати мард на аз симу зар аст,
Қимати мард ба қадри ҳунар аст.

Савол ва супоришҳо



1. Мавзўъҳои асосии пандҳои шоирро муайян кунед.
2. Кадом пандҳои шоир ба шумо маъқул шуд? Чаро?
3. Ду панди шоирро таҳлил кунед ва ба наср баргардонед.

ҲИКОЯТҲО АЗ «БАҲОРИСТОН»

1

Нобиное дар шаби торик чароғе дар даст ва кӯзае бар дўш дар роҳ мерафт. Пургӯе ба ў расиду гуфт:


– Э нодон, рӯзу шаб пеши ту яксон аст ва равшанию торикий дар чашми ту баробар. Ин чароғро фоида чист?

Нобино бихандид, ки:

– Ин чароғ на аз баҳри худ аст, аз барои чун ту кўрдилони бехирад аст, ки то ба ман паҳлӯ назананду кӯзай маро нашикананд.

Қитъа

Ҳоли нодонро зи нодон беҳ намедонад касе,
Гарчи дар дониш фузун аз Бўалий Сино бувад.
Таъни нобино мазан, эй дам зи биной зада,
З-он ки нобино ба кори хештан бино бувад.





Луғат

Дўш – китф, шона; тахтапушт.

Таън – айб гирифтан дар кори касе; сарзаниш, маломат.

2

Мўреро диданд ба зўрмандй камар баста ва малахеро даҳ баробари худ бардошта. Ба таачҷуб гуфтанд:

– Ин мўрро бубинед, ки бо ин нотавонӣ бореро ба ин гаронӣ чун мекашад.

Мўр чун ин сухан бишунид, бихандид ва гуфт:

– Мардон борро ба нерӯи ҳиммат ва бозуи ҳамият кашанд, на ба қуввати тан ва заҳомати бадан.

Қитъа

Боре, ки осмону замин сар кашад аз он,
Мушкил тавон ба ёварии чисму ҷон кашид.
Ҳиммат қавй кун аз мадади раҳравони ишқ,
К-он борро ба қуввати ҳиммат тавон кашид.



Луғат

Нерӯ – қувват, зўр.

Ҳамият – номус, ғайрат, орият.

Савол ва супоришҳо



1. Аз ҳикояҳо чӣ хулоса баровардед?
2. Ҳикояҳоро хонед ва маънидод кунед.

КАМОЛИДДИН БИНОЙ ВА ҲИКОЯТИ «КАСБИ АДАБ КАРДАНИ БЕХРЎЗ»



Шоир, таърихнигор, хаттот ва оҳангсози тоҷик Камолиддин Биной соли 1453 дар Ҳирот ҷашм ба дунё қушодааст. Вай аз ҳурдсолӣ дар дил меҳри донишандӯзӣ дошт, аз ин рӯ, қӯшиш кард, ки то ҳадди имкон тамоми илмҳои зарурӣи замонаашро аз бар намояд. Азбаски бисёр мутолиа мекард, дар дил меҳри китоб мепарварид, ин китобдӯстиаш ўро бо олами назму наво аз наздик ошно намуд.

Сари савдои кас набуд маро,
Ҷуз кутуб ҳамнафас набуд маро.

* * *

Ҳар китобе, ки иштиҳоре дошт,
Назари ман бад-он гузоре дошт.

Биной аз ҳурдӣ ба шеъргӯй шурӯъ намудааст ва ба шеърҳояш Ҳолӣ таҳаллус кардааст. Дар шеърият шӯҳрат ёфт ва ба назари Абдураҳмони Ҷомиу Алишери Навоӣ афтод.

Биной тамоми умр омӯҳт ва эҷод кард. Аз ў ба мо се девони ғазалиёт (яке бо таҳаллуси «Ҳолӣ» ва дутояш бо таҳаллуси «Биной»), се маснавӣ, қасидаҳо, як сафарномаи насрӣ, рисолаҳо оид ба илми мусиқӣ мерос мондааст.

Девонҳои ў асосан аз ғазалу қитъа ва қасидаву рубоӣ таркиб ёфта, ҳамагӣ тақрибан 10 ҳазор байтро дар бар мегиранд.

Биной дар ғазалсароӣ равияни Саъдии Шерозӣ, Ҳусрави Дехлавӣ ва Ҳофизи Шерозиро пеш гирифтааст.

Биной соли 1512 дар Насаф аз дунё гузаштааст.

Маснавии «Беҳрӯзу Баҳром» яке аз асарҳои машҳуртарини Биной ба шумор меравад.

Достони «Беҳрӯзу Баҳром» асари тарбиявӣ-аҳлоқӣ мебошад. Дар он ба воситай қаҳрамонҳои мусбат ва манғӣ масъалаҳои муҳими аҳлоқӣ ба қалам гирифта шудаанд. Шоир дар достонаш образи Беҳрӯзро меофараад ва ба воситай ин қаҳрамон адлу дод, афву карам, хоксориву тавозӯй, накӯкорию каримӣ, беозорӣ, ростию дурусткорӣ, донишҷӯиу илмомӯзӣ ва монанди инҳоро талқину тарғиб мекунад.

Дар достон образи манғӣ низ мавҷуд аст. Вай дар образи Баҳром намоён мешавад. Шоир ба воситай ин образ ҷоҳпарастию кибр, ситезакориу қинадорӣ, бухлу ҳасад, дурӯғгӯй, ҷоҳилию нодонӣ, мастиӣ, шикампарастиву серҳобӣ, фиребу найранг барин кирдорҳои бадро саҳт мазаммат мекунад.

Савол ва супоришҳо



1. Камолиддин Биной кӣ буд?
2. Мавқеи Камолиддин Биной дар адабиёти мо аз чӣ иборат аст?
3. Шоир бо образи Беҳрӯз чиро тарғиб намудааст?
4. Чаро образи Баҳром манғӣ аст?
5. Ҳикоя кадом мавзӯро дар бар гирифтааст?

ДОСТОНИ «БЕҲРӮЗУ БАҲРОМ»

Мувофиқи анъанаи достонсароӣ «Беҳрӯзу Баҳром» низ бо бобҳои анъанавӣ – муноҷоту наът, васфи ҳалифа ва тавсифи пири рӯҳонӣ оғоз мешавад. Аз қисмати муқаддимавӣ бобе, ки доир ба рутбаи камоли инсонӣ аст, аҳамияти қалони тарбиявӣ-аҳлоқӣ дорад. Умуман, шоир тамоми маҳорату таҷрибаи хешро ба кор бурда, бо ёрдами ду қаҳрамони ба ҳам зид масъалаҳои умдан аҳлоқиро баррасӣ мекунад. Дар достон бисёр ҳикояту тамсилҳое оварда шудаанд, ки барои тасдиқи фикрҳои шоир хизмат кардаанд.

Достони «Беҳрӯзу Баҳром» дар эҷодиёти шоир мақоми ба худ хос дорад. Асар дар муддати 10 сол навишта шуда, аз 7702 байт иборат аст. Шоир ин достонро дар охири солҳои

ҳаштодуми аспи XV ба навиштан шурӯъ кард ва солҳои 1506–1507 онро ба итмом расонид.

Достони «Беҳрӯзу Баҳром», ки дар боло гуфтем, аз наъту муночот оғоз мегардад. Пас аз ин шоир дар бораи сабаби назми китоб, мақсаду мароми хеш аз таълифи асар сухан мегӯяд. Баъд ду боби ба ҳам алоқаманд, меоянд, ки яке ба масъалаҳои ахлоқи нек ва дигаре ба ахлоқи бад бахшида шудаанд. Дар ин қисматҳо шоир ҳамчун қаҳрамони лирикӣ намудор шуда, муносибати худро ба ин ду масъала баён кардааст. Сипас бевосита сужети асар шурӯъ мегардад.

Дар шаҳри Ҳамадон ду бародар – Ҳоча Ҳусрав ва Ҳоча Азиз дўстона зиндагӣ мекарданд. Ҳусрав Гулҷеҳр ном духтари соҳибҷамол ва Азиз бошад, ду писар – Баҳром ва Беҳрӯз дошт. Ҳар се дар мактаб якҷоя меҳонданд. Гулҷеҳр ва Беҳрӯз бисёр нағз хонда, сари вақт вазифаҳоро ичро менамуданд. Боақлу боодоб буданд. Саъю кӯшиш, меҳнату ҳаракати Гулҷеҳр ва Беҳрӯз бефоида нарафт. Онҳо бисёр илмҳои замонаашонро ба хубӣ аз худ карда, аз илму дониш хабардор шуданд. Баҳром бачаи танбалу коргурез буда, ба мактаб ва ба омӯзиши илму дониш майл надошт. Ўбо одамони бадаҳлоқ ҳамроҳ шуда, вақти худро ба корҳои беҳуда мегузаронид. Ба ҳамин тариқ, ў ба як шахси сиёҳдил, бефарҳангӯ бедониш ва умуман, шахси заарноки чомеа табдил ёфт. Дар баробари ин, Баҳром меҳоҳад ба Гулҷеҳри зебою оқила хонадор шавад. Аз ин рӯ, ў падарашро маҷбур мекунад, ки ба хонаи амакаш рафта, духтарашро барояш хостгорӣ кунад. Гулҷеҳр ва падараш ба хонадоршавии вай розӣ намешаванд. Гулҷеҳр Баҳромро бад мебинад. Аммо Гулҷеҳр ба Беҳрӯз майлу рағбат ва муҳаббат дошт. Беҳрӯз ҳам Гулҷеҳрро дўст медошт. Вале ишқашро изҳор намекунад. Ҳусрав муҳаббати ҳар дуи онҳоро фахмида, ба бародараш Азиз мегӯяд, ки ман духтарамро танҳо ба Беҳрӯз медиҳам.

Баҳром ин хабарро шунида, ба ҳашму ғазаб меояд. Бадкирдориу бадкориаш боз ҳам зиёд мегардад. Одамкушӣ ва

дуздӣ мекунад. Аз зиёнкории ў мардум ба дод меоянд. Ўро борҳо ба маҳкамаи қозӣ бурданд. Падара什 Ҳоча Азиз тамоми сарваташро ба ивази бадкирдориҳои содиркардаи Баҳром ба товон медиҳад. Падару модар ба фарзанд ҳарчанд насиҳат мекарданд, аммо зиёнкориаш боз зиёдтар шудан мегирифт. Пас аз ин Ҳоча Азиз аз Беҳрӯз, ки дар он замон ҳамчун яке аз шахсони донишманду хирадманд ба ҳисоб мерафт, ҳоҳиш мекунад, ки ўро насиҳат карда, ба роҳи рост ҳидоят созад.

Пас аз ин қисмати дуюми достон сар мешавад. Ин қисматро «Насиҳатномаи Беҳрӯз» номидан мумкин. Насиҳатнома аз 20 боб иборат буда, қариб ҳамаи масъалаҳои тарбиявию ахлоқиро дар бар мегирад. Ҳар як боб ба масъалаҳои алоҳида баҳшида мешавад. Шоир ҳангоми кушодани масъалаҳо барои тақвияти фикр ҳикояю масалҳои ахлоқии зиёдеро меорад, ки онҳо бобҳоро шавқовар гардонидаанд.

Вале бояд гуфт, ки дар ҳамин чо хати сужети асар қанда мешавад. Ҳаёти минбаъдаи қаҳрамонҳои асосии достон Гулчехр ва Беҳрӯз ба хонанда норавшан мемонад. Маълум намешавад, ки «Насиҳатномаи Беҳрӯз» ба Баҳром то чӣ андоза таъсир расонда тавонист. Зиёнкории вай бартараф шуд ё не? Дар ин бора ҳулосаҳои дақиқ бароварданро Камолиддин Биной ба хонанда ҳавола кардааст.

Дар мавзӯи достони «Беҳрӯзу Баҳром» образи анъанавии адабиёти гузашта, муборизаи қувваҳои бадию некӣ мавқеи асосӣ дорад. Баҳром бадкирдор, бадтинат, вале Беҳрӯз хубу нексиришт аст ва Камолиддин Биной ҳам беҳтарин ақидаҳои пешқадами худро дар симои Беҳрӯз нишон додааст. Биной ба воситай кушодани ҳарактерҳо муносибаташро ба ҷомеа ва таълиму тарбияи инсон нишон додааст. Шоир дар достон ҳамчун рӯҳбардору мададгор ва ҳимоятгари омма, шахсони бечораю мазлум ба назар мерасад. Беҳрӯз дилсоф ва поквичдон аст. Ў меҳнат кардан ва бо меҳнати ҳалол нон ҳӯрданро хислати бузургу вазифаи муқаддаси ҳар як шахс ҳисоб мекунад.

Савол ва супоришҳо



1. Достони «Беҳрӯз ва Баҳром» чӣ гуна асар аст?
2. Давраи бачагии Беҳрӯз чӣ хел гузашта будааст?
3. Хислатҳои неки қаҳрамони асарро як-як номбар кунед.
4. Кадом корҳои Беҳрӯз барои ҷавонон намунаи ибрат шуда мествонанд?

НАЗАРИЯИ АДАБИЁТ

Қоғия ва радиф

«Қоғия» калимаи арабӣ буда, маънои «аз қафо омадан»-ро мефаҳмонад. Қоғия гуфта гурӯҳи калимаҳои ҳамоҳангро мегӯянд, ки дар оҳири мисраъ ва ё байтҳои шеър омада вазн ва оҳанги онро таъмин мекунанд.

Нишонаи асосии калимаҳои қоғияшаванда ҳамоҳангӣ мебошад. Нишонаи дуюми он ки ҳамоҳангии калимаҳо низ ба туфайли он ҳосил мешавад, мавҷуд будани ҳарфи **равҷ** аст. Масалан, дар байти зерини устод Рӯдакӣ калимаҳои **амирий** ва **нагирий** қоғия шудаанд ва овози **р** дар онҳо равҷ мебошад:

Гар бар сари нафси худ **амирий**, мардӣ!

Бар кӯру кар ар нукта **нагирий**, мардӣ!

Қоғияе, ки бо ҳарфи равҷ бунёд ёфтааст, **қоғияи солим** номида мешавад. Баъзан дар як мисраъ ду қоғияни ҷуфт мөояд, ки онро зулқоғиятайн мегӯянд. Мисол:

Набахшӣ ҳаме ганчу **динор** низ
Ҳамоно ки шуд пеши ту **хор** чиз.

Қоғия воситаи асосии шакли шеъри классикии тоҷик буда, аз рӯйи он навъҳои шеър муайян карда мешавад. Масалан, қоғияни ғазал ва қасида ба шакли **аа**, **ба**, **ва...**, маснавӣ **аа**, **бб**, **вв** ва ғайра мебошад.

«Радиф» низ калимаи арабӣ буда, маънои «касө, ки дар як асп аз паси каси дигар менишинад»-ро дорад. Дар истилоҳи адабиётшиносӣ калима ё иборае, ки дар охири мисраъҳо баъд аз қофия тақрор мешавад, **радиф** ном дорад.

Масалан, дар байти зерини Чалолиддини Румӣ «нашуд» радиф аст:

Ҳеч кас аз пеши худ чизе нашуд,
Ҳеч оҳан ханҷари тезе нашуд.

Радиф дар эҷодиёти шоирони классик дар жанри ғазал бештар истеъмол шудааст. Шеъри радифдор хулоҳангӯ таъсирбахш мешавад. Радиф дар назми муосири тоҷик низ истифода мегардад.

Вазифаи асосии радиф дар он аст, ки шоир мақсади асосии худро дар он мегузорад. Илова бар ин, радиф ягонагиву яклухтии шеърро ҳамроҳи қофия таъмин месозад.

Радиф метавонад аз як ё якчанд калима таркиб ёбад.

Савол ва супоришҳо



1. Қофия чист?
2. Шеъреро аз китоби дарсиатон интихоб кунед ва қофияшро ёбед.
3. Радиф чист?
4. Аз шеъри интихобкардаатон радифро ёбед.

АСАРҲОИ ПАНДУ АХЛОҚИИ ҲУСАЙН ВОИЗИ КОШИФӢ

Адиб, файласуф, воиз ва олими забардасти тоҷик Ҳусайн Воизи Кошифӣ тақрибан дар соли 1420 дар ноҳияи Байҳақи Сабзавори Ҳурросон ба дунё омадааст. Вай маълумоти ибтидоиро дар Байҳақ ва Сабзавор гирифтадаст. Соnӣ таҳсилро дар Машҳад давом додааст. Кошифӣ баъди аз бар кардани илм-



ҳои расмии замонааш ба омӯхтани илми воизӣ пардохтааст. Дере нагузашта дар илми воизӣ низ шӯҳратманд гашта, миёни мардум ҳамчун шахси воиз – нотиқи хеле ҳунарманд маъруф шудааст. Солҳои 1455–1468 ҳамчун воизи касбӣ дар Нишопур ва Машҳад умр ба сар мебарад. Дертар ба Ҳирот меравад ва то охири умраш дар он ҷо зиндагонӣ мекунад. Кошифӣ соли 1505 дар Ҳирот вафот кардааст.

Кошифӣ бо алломаҳои замонаш Абдураҳмони Ҷомӣ ва Алишери Навоӣ бисёр ҳамсӯҳбат шудааст. Вай доир ба ахлоқ, таъриҳ, тасаввуф, нучум, риёзиёт, фиқҳ ва ғайра қариб 40 асар ба мерос гузоштааст, ки муҳимтаринашон инҳоанд: «Ҷавоҳирут тафсир фӣ тӯҳфат ил амир», «Тафсири Ҳусайнӣ», «Оинаи Искандарӣ», «Ахлоқи Мӯҳсинӣ». «Анвори Суҳайлӣ», «Бадоеъ-ул-афкор-фӣ-саноеъ-ул-ашъор», «Сабъаи Кошифӣ», «Махзан-ул-иншо», «Рисолаи Ҳотамия», «Футувватнома» ва ғайра.

Мувофиқи ақидаи Кошифӣ камолоти ахлоқӣ ва ҷисмонии инсон бо роҳи андӯхтани дониш, ба амал тадбиқ намудани илм, сабру мардонагӣ, накӯкорию хушгуфторӣ, ҳурмати падару модар, раҳму шафқат, ҳаё вусъат меёбад. Адиг ғайбату дурӯғ, нотавонбинию ҳасад, зулму бераҳмӣ ва падидаҳои дигари ахлоқи бадро саҳт танқид мекунад.

«Калила ва Димна» маҷмӯаи қиссаву ҳикоёти пандомези машҳурест аз забони ҳайвонот, ки масъалаҳои муҳими ахлоқию иҷтимоиро дар бар мегирад. «Калила ва Димна» барои хонандагон на танҳо қимати бузурги адабӣ-эстетикий, балки аҳамияти калони таърихири низ молик аст. Ин асари машҳур, ки ба ёдгории мадании умуминсонӣ табдил ёфтааст, дар ҳама асрҳо арзиши бадей-ахлоқии худро нигоҳ дошта омадааст. То ҳол ин асар шӯҳрати беандоза дошта, қариб ба 60 забони ҳалқҳои ҷаҳон тарҷума ва нашр шудааст. Ба инҳо забонҳои суринӣ, юнонӣ (1080), яҳудӣ (1251), лотинӣ (асри XIII), испанӣ (1251), немисӣ (1480), итолиёвӣ (1552–1553), даниягӣ (1518), англисӣ (1570), голландӣ (1623), франсавӣ, туркӣ, ўзбекӣ (1838, 1898, 1966), озарӣ (1960), гурҷӣ, арманӣ, тоторӣ ва ғайра мисол

шуда метавонанд. Тарҷумаҳо дар асоси матнҳои Абулмаолӣ ва ё Кошифӣ ба амал бароварда шудаанд.

Ҳикоятҳои «Калила ва Димна» маҳсули фикри донишман-донаи Ҳинд мебошад. Унвони китоб аз номи ду шағол гирифта шудааст, ки ба ҳиндӣ Картако ва Дамнако буда, ба паҳлавӣ Калилак ва Димнак, ба арабӣ Калила ва Димна талафғуз гаштааст. Воқеаҳои китоб низ аз муносираи ин ду шағол ибтидо мейёбад.

Ҳикоятҳои «Калила ва Димна» аз Ҳиндустон ба сарзамини мо оварда шуд. Вай аввал ба забони паҳлавӣ, сонӣ аз паҳлавӣ ба арабӣ тарҷума карда шуд. Тарҷумаҳо бе тағиирот не, балки бо иловаҳо ба амал бароварда шуданд. «Калила ва Димна»-ро аз паҳлавӣ ба арабӣ Ибни Муқаффаъ ба амал овард. Соли 1144 Абулмаолии Насруллоҳ «Калила ва Димна»-и Ибни Муқаффаъро ба тоҷикӣ баргардон кард. «Калила ва Димна»-и Абулмаолӣ аз намунаҳои барчастаи насри асри XII ба шумор меравад.

То асри XV дар адабиёти форсу тоҷик «Калила ва Димна»-и Абулмаолии Насруллоҳ шӯҳратманд буд. Аз асри XV аҳамияти он то дараҷае кост ва кӯҳна шуд. Акнун мувофиқи талаботи замон зарурати аз нав тарҷума ва таҳrir намудани асар ба миён омад. Ин кори ниҳоят мураккаб ва масъулиятнокро Ҳусайн Воизи Кошифӣ ба ўҳдаи худ мегирад. Кошифӣ ба забони тарҷумай Абулмаолӣ баҳои баланд дода, таъқид меқунад, ки баъзе ибораҳои достон кӯҳна шудаанд.

Кошифӣ матни «Калила ва Димна»-и Абулмаолиро мувофиқи завқи муосирони худ бори дигар дар охири асри XV барои вазири Ҳусайн Бойқаро – Низомуддин Аҳмади Суҳайлӣ таҳrir карда, ба он «Анвори Суҳайлӣ» ном мегузорад. Ин китоб тез машҳур мегардаду «Калила ва Димна»-и Абулмаолӣ аз хотирҳо фаромӯш мешавад. То ҳол «Анвори Суҳайлӣ» шӯҳрати хешро нигоҳ дошта меояд. Баъди асри XV низ «Калила ва Димна» борҳо тарҷума гардид, лекин ягонтои он шӯҳрат наёфт.

Кошифӣ ба тартиб ва миқдори бобҳои китоб дигаргунӣ надаровардааст. Танҳо номи онҳоро мувофиқи мазмуни бобҳо дигар кардааст.

Кошифй қариб дар ҳамаи бобҳои китоб аз забони қаҳрамонҳои он тамсил ва ҳикоятҳои хурд-хурди аҳамияти қалони тарбиявӣ доштаро илова кардааст. Воқеаҳои ҳикоятҳо васеътар ва муфассалтар баррасӣ гаштаанд. Умуман, «Анвори Суҳайлий»-и Кошифй аз ҳар ҷиҳат мукаммал гаштааст.

Савол ва супоришҳо



1. Дар бораи роҳи ҳаёт ва эҷодиёти Кошифй нақл кунед.
2. Кадом асарҳои Кошифиро медонед.
3. «Калила ва Димна» чӣ гуна асар аст?
4. Чаро Кошифй «Анвори Суҳайлий»-ро иншо кард?
5. «Анвори Суҳайлий» аз дигар «Калила ва Димна»-ҳо бо қадом ҷиҳаташ фарқ мекунад?

ҲИКОЯТИ «ОҚИБАТИ ҲАСУД»

Овардаанд, ки дар Бағдод марде буд ҳасуд ва ҳамсояе дошт марди пок ва порсо. Мардуми Бағдод он азизро хеле эҳтиром мекарданд ва дар маҷлису маҳфилҳо аз ўзикри хайр менамуданд. Ҳамсояи ҳасуд аз ин ҷиҳат бар он некмард ҳасад мебурд ва дар ҳаққи вай ҳамеша қасдҳо мекард. Аммо ҳар тире, ки аз камони гумон меафканд, ба ин мард намерасид. Охир аз ин муомила ба танг омада, бағоят дармонд. Гуломе ҳарид ва дар бораи ўзикри ғамхориву меҳрубониҳо кард ва ба ўз борҳо мегуфт, ки «туро барои маслиҳате ва кори муҳиме тарбият мекунам, умединорам, ки дили маро аз зери он бор берун орӣ ва хотири парешони маро аз он машғулӣ фориф созӣ».

Чун муддате аз ин бигзашт, ғулом чанд навбат ба забони ниёз илтимос намуда гуфт:

— Анвои навозиш ва марҳамат дар бораи ин бечора фармудай, ки ба қуввати иборат шарҳ додан мумкин нест. Мехоҳам, ки дар ивази ин кирдор ман низ ҷонсупорӣ кунам.

Хоҷа чун дид, ки ғулом ҳоҳиши ҳақгузорӣ ва таманнойи ҳаводорӣ дорад, парда аз рӯйи кор бардошт ва фармуд:

– Бидон ва огоҳ бош, ки ман аз дасти ин ҳамсоя ба ҷон омадаам, меҳоҳам, ки ба ў накбате расонам, аммо то ҳол ин маро мұяссар нашуд ва оташи ҳасад ҳар соат дар дили ман шўъла мекашад. Туро дар ин муддат аз чиҳати ин парвардаам, ки имшаб маро бар боми ҳамсоя бикушӣ ва ҳамон ҷо бигузорӣ. Чун бомдод маро он ҷо күшта бинанд, албаттa, ўро ба тӯҳмати хуни ман бигиранд ва молу ҷони ўро талаф созанд. Эътиқоди мардум дар ҳаққи вай ба фасод анчомад.

Ғулом гуфт:

– Эй ҳоча, аз ин фикр даргузар ва чораи ин кор ба навъи дигаре пеш гир. Агар муроди ту дағъи зоҳид бошад, ман ўро ба қатл расонам.

Ҳоча гуфт:

– Он андешаи дуру дароз аст, шояд ту ба ин зудӣ ўро күшта натавонӣ. Ман дигар қуввати тоқат надорам, бархез ва ин хидмат ба ҷо ору маро аз ҳуд хушнуд гардон. Инак, ба ту ҳати озодӣ медиҳам ва ҳамёни зар низ ҳадя менамоям, то аз ин шаҳр биравӣ ва ба вилояти дигар маскан созӣ.

Ғулом гуфт:

– Эй ҳоча, ҳеч оқил ин фикр накунад, ки ту кардай. Чун ту бимириӣ, аз күштани ў ва аз шиканҷаву ҳабси ў чӣ лаззат мебардорӣ?

Чун набошам дар гулистон, лола гӯ, ҳаргиз марӯй.

Чун бирафтам аз чаман, шамшод, гӯ ҳаргиз мабош!

Чандон аз ин навъ суханон дар миён овард, фоида набахшид. Ниҳоят ғулом сари ҳочаашро бар боми хонаи ҳамсоя бибурид ва танашро, ки нанги арсаи вучуд буд, ҳамон ҷо бигзошт. Ҳуд ҳати озодӣ ва ҳамёни зар бардошта, рӯй ба Исфаҳон ниҳод ва ҳамон ҷо истиқомат ихтиёр кард.

Рӯзи дигар ҳочаи бадниятро бар боми некмард күшта ёфтанд. Некмардро ба зиндан ҳабс карданд. Чун күштани ҳасуд собит намешуд, касе ўро гунаҳкор намеҳисобид, аммо ўро аз банд низ озод намекарданд. Чанд вақт ҳамчунон маҳбус бимонд.

Иттифоқо баъд аз муддате яке аз савдогарон дар Исфаҳон ғуломро дид. Ғулом аҳволи хешовандони хоча ва ҳамсоягонро пурсид. Дар аснои ин ҳол сухан ба он некмард ва ҳабси ўрасид. Ғулом гуфт:

— Ачаб ситаме шудааст, ҳол он ки ин кор ба ҳукму фармони хоча аз ман собит гашта буд ва он марди пок аз ин муомила бехабар аст.

Пас чигунагии ҳолро ба тамомӣ боз гуфт. Хочаи савдогар ҷамъеро ба он ҳол гувоҳ гирифт ва ба Бағдод омада, сурати ҳодисаро гуфт ва он некмардро аз банду қайд озод намуд.



Луғат

Ҳасуд – ҳасадкунанда, бадҳоҳ, бадандеш.

Порсо – пок, покиза, неккирдор.

Ниёз – эҳтиёҷ; майлу ҳоҳиш.

Накбат – бадбахтӣ, саҳтӣ, машаққат.

Фасод – вайронӣ, бадаҳлоқӣ; фитна.

Арса – майдон.



Савол ва супоришҳо

1. Мазмуни ҳикояро нақл кунед.
2. Аз ҳикоя чӣ ҳулоса баровардед, баён кунед.

МУҲАММАД АВФИИ БУХОРОЙ ВА «ЧОМЕЪ-УЛ-ҲИКОЁТ»-И ВАЙ



Шоир, нависанда ва адабиётшиноси маъруфи тоҷик Муҳаммад Авфии Бухорой байни солҳои 1172–1176 дар Бухоро таваллуд ёфтааст. Таҳсили ибтидоиро дар зодгоҳаш фаро гирифтааст. Дар бораи чӣ тарз гузаштани давраи бачагии Авфӣ маълумоте нест. Вай имконияти идомаи таҳсилро доштааст, ки илмҳои таъриҳ, фиқҳ, санъати ҳаттотӣ, адабиёт ва амсоли инҳоро чуқур омӯҳт. Бо оли-

мони маъруфи давраш Доии Насафӣ, Ашрафи Самарқандӣ, Газзолии Хуҷандӣ, Шамсуддин Муҳаммади Марвӣ, ки дар Бухоро фаъолият мебурданд, ҳамсӯҳбат гашта, баҳраҳо бардоштааст.

Авғӣ баяди итномоми таҳсил соли 1201 аз Бухоро ба Самарқанд меравад ва таҳсилашро давом медиҳад. Ба хизмати дарбор даромада бисёр меҳнат меқунад ва ба мансаби соҳиби девони иншо ноил мегардад.

Авғӣ дар Самарқанд аз донишмандони замон Абӯбакри Насафӣ ва Шамсуддин Боқилонӣ сабақ мегирад.

Адиб соли 1203 азми сафар меқунад ва дар тӯли сафари шонздаҳсолааш дар Марв, Ҳоразм, Ҳирот, Нисо, Сиистон, Нишопур, Қазвин, Исфизор мешавад. Дар ин сафари тӯлонӣ, бо одамони гуногунпешаю гуногунмаслак вомехӯрад, таҷриба меандӯзад, донишашро мукаммал мегардонад.

Авғӣ соли 1219 аз сафар ба Бухоро бармегардад ва як муддат дар зодгоҳаш зиндагонии оромона ба сар мебарад. Ин зиндагонии осоишта бисёр давом намекунад. Дар охирҳои соли 1221 баяди ба Мовароуннаҳр ҳучум кардани муғулҳо ба Ҳиндустон меравад. Дар Ҳиндустон фаъолияти илмии Авғӣ ба қуллаи баланд мерасад. Вай дар ҳамин айём машҳуртарин асарҳои хешро таълиф меқунад.

Муҳаммад Авғии Бухорӣ дар Ҳиндустон хеле сермаҳсул эҷод меқунад. Вай соли 1223 ба шаҳри Учи Ҳиндустон мераҷад ва бо ҳоҳиши ҳокими вилояти Синд Носируддини Қубоча ба таълифи яке аз асарҳои машҳури хеш – «Ҷавомеъул ҳикоёт ва лавомеъур ривоёт» («Мачмӯаи ҳикоёт ва ривоёти дураҳшон») шурӯъ меқунад. Дар ин байн воқеаҳои сиёсие рӯй медиҳанду асари Авғӣ нотамом мемонад. Дертар бо ҳоҳиши вазир Шамсуддин Илтутмиш – Низомулмулки Ҷунайдӣ таълифи асари нотамомашро давом медиҳад ва соли 1233 онро ба охир мерасонад.

«Ҷавомеъул ҳикоёт» аз чор қисм иборат мебошад. Ҳар як қисми асар аз 25 боб иборат буда, ҷамъ сад бобро дар бар мегирад. Ҳар як қисм ва боби асар бо муқаддимаи муҳта-

асар сар мешавад. Дар таркиби асар зиёда аз 2000 ҳикояти таърихӣ, афсонаҳо ва ривоятҳо ҷо дода шудаанд.

Калонтарин қисмати китоб қисми аввали он буда, дар бораи шахсони машҳури соҳаи дину шариат, фазилати табиону мунаҷҷимон, ахлоқи дабирону шоирон баҳс меқунад. Дар он як қатор ҳикояҳои ибратангези тарбиявӣ оварда мешаванд. Қисми дуюми асар «Дар баёни ахлоқи ҳамида ва сияри марзия» ном дошта, дар он оиди аҳамияти шарму ҳаё, авғ, ҳалимӣ, одоби шоиста, лутфу қарам, далериву шуҷоат, сабру қаноат, шукр, аҳду вафо, ҳалолкорӣ ва амсоли инҳо ҳикоят карда мешавад.

Қисми сеюми китоб «Дар баёни ахлоқи мазмума» ном гирифтааст. Дар қисмати мазкур ҳирсу тамаъ, бухлу ҷаҳл, ҳасадхӯрӣ, макруғ фиреб, қибрӯғурӯр, дурӯғгӯй, зулму золимӣ, исрофкорӣ, хиёнат барин кирдорҳои бад зери танқид гирифта мешаванд. Барои таъсирбахшии сухан ҳикояҳои ибратангез оварда мешаванд.

Дар қисми охирини китоб, ки «Дар баёни аҳволи содир ва акоиби биҳору билод ва табоси ҳайвонот» ном гирифтааст, ҳикоятҳои гуногунмавзӯй оварда шудаанд.

Дар таркиби китоб порчаҳои зиёди шеърӣ низ ба ҷашм мепрасанд.

Савол ва супоришҳо



1. Дар бораи Муҳаммад Авғӣ маълумот диҳед.
2. «Чомеъ ул-ҳикоёт» кай навишта шудааст?
3. «Чомеъ ул-ҳикоёт» чӣ гуна асар аст?
4. Қисматҳои китобро шарҳ диҳед.

ҲИКОЯТИ «ЗАРГАР ВА НАЧЧОР»

Дар билоди Озарбойҷон заргаре ва наччореро бо ҳам дӯстӣ буд. Чунон иттифоқ афтод, ки кори эшон тарочӯй гирифт ва ҳар ду дасттанг шуданд. Қарор доданд, ки ҳар ду сафаре кунанд.

Пас бо яқдигар аҳд карданد ва рўй ба тарафи Рум ниҳоданд, дар калисое расиданд ва он ҷо бутони заррин диданд, бо худ гуфтанд:

– Магар ба ҳилате яке аз ин бутонро бишканем ва зарҳо бибарем.

Пас ҳилате карданд ва наччор ба ҳар мавзее, ки мерасид, аз чўб сурат метарошид ва дар ивази нон ба таббоҳ медод ва бад-ин ҷиҳат қут месохтанд, то ба музофоти Кустантания расиданд ва худро бар сурати роҳибон соҳта буданд ва либоси эшон пӯшида. Пас дар калисои маъруф мучовир шуданд ва муддатҳо риёзат ва муроҳидат карданд, чунонки хосу оми он диёр мар эшонро муриди содиқ гаштанд ва ба анфоси эшон табаррук намуданд, то вақте ки подшоҳи он тоифаро муҳиме пеш омад, сокинони калисоро талаб кард, то аз ҳузури эшон фоида гирад.

Эшон бирафтанд ва бутхонаро холӣ гузоштанд ва заргару наччор нарафтанд. Ва он ҷамоат чун бар эшон эътимод карда буданд, эшонро бигзоштанд. Дар он ҷо буте буд миқдори панҷоҳ ман зар. Фурсате ёфтанд ва онро бурун оварданд ва дар мавзее дур дағн карданд ва ба мақоми хеш боз омаданд.

Баъд аз чанд рӯз аҳли калисо бозомаданд ва аз ғайбати бути бузург мутаассир шуданд ва ҳар қасро тӯҳмате ниҳоданд ва ба сабаби зўҳди заргар ва наччор бар эшон гумон набурданд, валекин ҳикояти ғоиб шудани бут бо эшон бозгуфтанд. Эшон ручӯй карданд ва гуфтанд:

– Мо аввал рӯз дониста будем, ки моро дар миёни шумо сокин намебояд шуд, ки шумо дар хидмати бут тақсири бисёр мекардед ва ўро шабҳо ва рӯзҳо холӣ мегузоштед. Мегуфтем, ки мабодо он бут аз шумо ҳашм гирад ва ба осмон равад ва оқибат чунон буд, ки мо гумон бурдем.

Ва он аблажон он суханро тасдиқ карданд. Ва баъд аз он иҷозати сафар хостанд ва зоди роҳ муҳайё карданд ва бирафтанд ва зарҳо бибурданд ва чун ба диёри исплом расиданд, наччор заргарро гуфт:

– Зар дар ўҳдаи туст, ғами харӣ мехӯр. Муддате заргар ба тариқи инсоф харҷ мекард, баъд аз он иблис ўро васваса кард, ки аз ин зари ў як нисф бармедор ва кас аз ҳоли шумо намедонад, боқӣ мункир мебояд шуд.

Наччор марди оқил буд, донист, ки ба ғасбу тазвир он зар ба даст наёяд, ба ҳилате анчомид, ки ғараз ба чӣ ҳилат ба ҳусул анчомад.

Пас дар талаттуф ва таваллуд зиёdat кард ва гуфт:

– Зар маҳалле надорад ва оқил дӯсти қадими озмударо ба оламҳо нафурӯшад ва муддате бад-ин шева зиндагонӣ ме-кард ва ҳикояту амсол меовард ва пайваста ба висоқи заргар рафтӣ ва ўро ба висоқи худ овардӣ ва дар ин муддат, ки бо заргар нифоқ меварзид, дар сарои худ, дар зери замин хона сохта буд ва сурате монанди сурати заргар тарошида буд ва бар шаклу либоси ў ранг карда ва ду хирсбача оварда буд ва дар муқобили он сурат ба занҷир баста ва эшонро гурусна медошт. Ва ҳар рӯз ду пора гӯшт бар кафҳои он сурат бастӣ ва занҷир бикушодӣ, то он хирсбачагон аз кафи он сурат гӯшт мерабуданд. Пас ҳама рӯз ҷашми эшон дар он сурат нигарон монда буд ва дар он сурат ва ҳайат мутаяққин гашта.

Пас рӯзе он заргар ба хонаи дурдгар омад, ки наччор даъват карда буд ўро. Ва заргар ду писар дошт, ҳар ду бар ақиб бо худ овард. Чун аз таом фориф шуданд, заргар бирафт ва писаронро ҳамон ҷо бигузошт.

Наччор ҳар ду писарро баргирифт ва дар он хона, ки дар зери замин буд, маҳбус кард.

Чун рӯз ба охир расид ва писарони заргар бознарасиданд, заргар музтариб шуд ва ба наздики наччор омад, ки фарзандони ман кучоянд?

Наччор гуфт: – Ман чӣ донам, дар ақиби ту ба хона боз рафтанд?

Заргар бисёр биталабид ва аз писарон ҳеч асар надид, ҷома бидарид ва хок бар сар кард ва ба наздики қозӣ омад ва наччорро ба қозӣ бурд ва даъво кард. Ва қозӣ бонг бар наччор зад, ки писарони ў кучо шуданд?

Наччор пеши қозӣ гуфт: – Эй қозии мусулмонон, ҳар ду писарони заргар хирс шуданд ва ҷуз ақли қозӣ эҳтимол на-кунад, ки... дар амсол омадааст, ки дар аҳди пешин мансух шудаанд ва агар... яке ё ду мансух шаванд, чӣ аҷаб?

Қозӣ... фармул, ки муҳол магӯй, ки дар уммати Мустафо (с) мансух раво нест ва ҳеч кас мансух нашавад, аммо дидан шарт бошад.

Машоих ва маориф ҷамъ шуданд. Наччор даъвате соҳт ва қозиро бо суқот ба хона бурд ва дар зери замин хона буд, заргарро дар он ҷо бурд ва он сурат, ки бар мисоли ў буд, пинҳон кард ва заргарро ба ҷойи ў биситонид ва бо мардум қарор дод, ки агар хирсбачагон писарони ў бошанд, падари хешро аз бегона боздонанд.

Ҳамон ки заргар дар мақоми он сурат биистод ва изтиробу майли хирсбачагон ба ҷониби заргар зоҳир шуд ва биёмаданд ва дар ақиби ў мерафтанд ва ҳудро дар вай мемолиданд.

Мардумон гуфтанд: – Наччор сидқ мегӯяд.

Заргар ба ҳукми шафқати падарӣ аз тафи фарзандон воқиф шуд ва биёмад ва наччорро ба тарафе бурд ва дар канор гирифт ва узрҳо хост ва дар гӯши вай гуфт, ки валлоҳ, ки аз он зар насиби ту боқист ва мерасонам.

Наччор ҳам узр қабул кард ва гуфт... ки писарони ту ба саломатанд, чун бирасонӣ.

Ва ҳар ду бар ин сулҳ карданд ва аз даъвӣ безор шуданд ва қозӣ ва маорифро узрҳо хостанд...

Савол ва супоришҳо



1. Фояи асосии ҳикояро муайян кунед.
2. Наччор дўсташро чӣ гуна сабақ дод?
3. Аз ҳикоя чӣ гуна хулоса баровардед?



Луғат

Наччор – дурәдгар, чӯбтарош.

Тарой – пасравӣ, ба ақиб рӯй ниҳодан, таназзул.

Таббоҳ – ошпаз, пазанда.

Мучовир – муқим, бошанда.

Мутаяққин – яқин ҳосилкунанда, боварикунанда.

Мұхол – номумкин, имконнапазир.

Мансух – нест кардашуда, барҳам додашуда, бекор кардашуда.

Хоиф – касе, ки аз чизе метарсад, тарсанда.



ТЕСТҲО



1. Ин гуфтаҳо аз қадом мебошанд: «Бе меңнат роҳат нест», «Дўст бош безарар бош», «Дониш аз хониш», «Сухан бехтар аз гавҳар»-ро муайян кунед?


- A. Аз «Донишнома»
- Б. Аз «Рисолаи дилкушо»
- В. Аз «Зарбулмасал ва мақолҳо»
- Г. Аз «Ришинома»

2. Байти зерин ба қалами қадом адаб тааллук дорад?

Хеч ганче нест аз фарҳанг беҳ,
То тавонӣ руй бар ин ганҷ неҳ.



A.



Б.



В.



Г.



3. Қадоме аз ин байтҳои зерин ба қалами мансуб аст?

- А. Зи мардумзодаи бо мардумӣ бош,
Чӣ бошад дев будан одамӣ бош!

- Б. Тавоно бувад ҳар ки доно бувад,
Зи дониш дили пир барно бувад.
В. Ҳеч шодй нест андар ин чаҳон
Бартар аз дидори рӯй дўстон.
Г. Ба кор ор илме, ки омӯхтӣ,
Макуш машъалеро, ки афрӯхтӣ.



4. Шеъри  -и масть омад, Ба рӯйаки даст омад»
дар қадом вазн навишта шудааст?

- А. Ҳичо Б. Арӯз В. Озод Г. Шеъри сафед

5. Қадом мутафаккир соли 1414 таваллуд шуда, дар
соли 1492 аз олам ҷашм пӯшидааст?



А.



Б.



В.



Г.

6. Муаллифи шеъри зерин кист, муайян кунед?

Ту к-аз меҳнати дигарон беғамӣ,
Нашояд ки номат ниҳанд одамӣ!


- Абӯабдулло Рӯдакӣ
- Носири Ҳисрав
- Абулқосим Фирдавсӣ
- Саъдии Шерозӣ

7. Одоб, панд, ҳикмат ва ахлоқ гуфта чиро мегӯянд, бо
мисолҳо фаҳмонда диҳед?

8. _____

Фасли 5. ИМОН ВА ЭЪТИҚОД

ИСМОИЛИ БУХОРОЙ



Имом Бухорй 21-уми июли соли 810 дар Бухоро таваллуд шудааст. Номи аслии ў Абӯабдуллоҳ Муҳаммад ибни Исмоили Бухорй мебошад.

Падараш асосан бо корҳои савдо машғул шудааст.

Имом Бухорй аз хурдсолиаш ба илми ҳадис меҳри беандоза дошт. Вай аз ро-виёни ҳамзамонаш ҳадисҳои шунидаашро ба зудӣ аз худ кардааст. Бо устодаш Шайх Доҳилӣ дар баҳсҳои ровиёни ҳадис иштирок мекунад.

Аз ҳадисдонони машҳур Доҳилӣ, Муҳаммад ибни Салом Пойкандӣ, Муҳаммад ибни Юсуф Пойкандӣ, Абдуллоҳ ибни Муҳаммад Маснадӣ ва ғайраҳо сабақ омӯхтааст.

Имом Бухорй соли 825 бо бародараш Абдуллоҳ ва мода-раш ба Макка меояд ва ҳачро ибодат мекунад. Сипас бародар ва модарашро ба Бухоро фиристода, худаш зиёда аз шаш сол ба шаҳрҳои Ҳичзор, Макка, Мадина, Тоиф, Ҷидда, Басра, Құфа, Марв, Балх, Ҳирот, Нишопур сафар намуда, ҳадис чамъ меоварад. Баъди сафар ба Бухоро баргашта, ба тарғиби илми ҳадис машғул мешавад. Ин рафтору кирдори ў ба намоянда-гони табақаи болой, алалхусус, ҳокими онвақтаи Бухоро Хо-лид ибни Аҳмад Зухлӣ хуш намеояд. Ў аз ин рафтори онҳо ранчида, Бухороро тарқ мекунад. Аввал ба Пойканд, сонӣ ба яке аз дехаҳои наздики шаҳри Самарқанд Ҳартанг омада, то охири умраш дар ҳамон ҷо зиндагӣ ва эҷод мекунад.

Эҷодиёти Имом Бухорй сермаҳсул буда, зиёда аз 20 кито-би гуногунро дар бар мегирад. Китобҳои «Ал-ҷомеъ-ас-саҳех»

(«Мачмӯаи боварибахш»), «Ал-адаб-ал-муфрад» (Дурдонаҳои адаб), «Ат-таърих ал-кабир» («Таърихи бузург»), «Тафсир-ал-Қуръон» («Тафсири Қуръон») машҳур буда, то ҳол диққати аҳли илмро ба худ ҷалб карда меоянд.

Имом Бухорӣ қариб 600 000 ҳадисро аз ёд медонист. Ӯ ҳадисҳоро ба гурӯҳҳо ҷудо намуда, боварибахштарини онҳоро дар китоби «Ал-ҷомеъ-ас-саҳеҳ» дохил намудааст.

Ба гуфтаи Аллома ибни Салоҳ ҳадисҳои боварибахши тақроршудаи он аз 7275 ҳадис, тақрорнашавандаш бошад, аз 4000 ҳадис иборат аст.

ӽро дар илми ҳадис Амиралмӯъмин мегӯянд.

Имом Бухорӣ 31-уми августи соли 870 дар дехаи Хартанги наздики Самарқанд вафот мекунад.

Савол ва супоришҳо



1. Матнро ифоданок ҳонед.
2. Дар бораи ҳаёт ва фаъолияти эҷодии Имом Бухорӣ нақл қунед.
3. Имом Бухориро ҷаро муҳаддис меноманд? Боз қадом муҳаддисҳоро медонед?
4. Аз Имом Бухорӣ ба мо чӣ мерос бοқӣ мондааст?

ҲАДИСҲО

Маънои калимаи «имон» эътиқод, боварӣ ба ҷизе; эътиқод ба арзишҳои дину, мазҳаб мебошад. Эътиқод бошад, бовар, ақида доштан, яқин доштанро мефаҳмонад. Бинобар ин мо аз азал ба ҳар як урғу одат ва анъанаҳои ҳалқӣ эътиқод намуда, ба он амал ва риоя карда меоем. Пас аз Қуръон ба гуфтаҳои Муҳаммад (с), ки пайғамбари соҳибкитоб мебошад.

Панду андарзҳое, ки аз тарафи Пайғамбар нақл шудааст, бо номи ҳадис машҳур аст. Ҳадис баъд аз Қуръон китоби муқаддас ба ҳисоб меравад. Ҳадисҳои Пайғамбар (с), ки инсонро ба роҳи покию адолатпарварӣ, илмомӯзию инсондӯстӣ, ҳурмат намудани падару модар ва дигар хислатҳои нек ҳидоят

мекунанд. Худи калимаи «ҳадис» аз арабӣ гирифта шуда, маънои нав, чизи нав; сухан, ҳикоя ва нақлро дорад.

Адабиёти форсу тоҷик, ки дар рӯйи дунё бо ғояҳои ба-шардӯстию хирадпарварӣ машҳур аст, аз фармудаҳои Пайғамбари ислом (с) бисёр баҳра гирифтааст ва шоиру на-висанде нест, ки аз он бенасиб монда бошад. Масалан, дар ҳадиси Пайғамбар (с) омадааст: «Биҳишт дар зери қадами модарон аст».

Ҳаким Низомии Ганҷавӣ ин ҳадисро чунин ба назм овардааст:

Чаннат, ки ризои мо дар он аст,
Дар зери қудуми модарон аст.

Намуна аз ҳадисҳои Пайғамбар (с)

Қаноат сармояи тамомнашуданист.

* * *

Дӯстӣ бо мардум нисфи ақл аст.

* * *

Накӯ савол додан нисфи илм аст.

* * *

Ҳаё сар то по хайр аст.

* * *

Ба аҳли хонаат салом кун, то баракати хона зиёд гардад.

* * *

Ҳақро бигӯ, агарчӣ талҳ бошад.

* * *

Зи гаҳвора то гӯр дониш бичӯй.



Илм болотар аз ибодат аст.



Адаби мард беҳ аз тиллои ӯст.



Баракати умр дар кори нек аст.

Савол ва супоришҳо



- Ҳадис чист?
- Чаро шоирон аз ҳадисҳои Муҳаммад пайғамбар (с) истифода бурдаанд?
- Ҳадисҳоро хонед ва мазмунашонро шарҳ дижед.
- Ҳадисҳоро аз ёд кунед.

«ЧАҲОР КИТОБ» – МАҲЗАНИ ИМОНУ ЭҲТИҚОД

Дар дунё чунин шоҳасарҳое ҳам мавҷуданд, ки бо мурури замон ба онҳо эҳтиёч зиёд мешавад. Қуръони карим ва ҳадиси шариф аз ҳамин қабил китобҳоянд.

Дар ин китобҳо дар бораи шариат, маърифат ва ҳақиқати роҳи инсонӣ дастуру маслиҳатҳо дода шудаанд, лекин онҳо ба забони арабӣ буданд ва ҳалқи тоҷик бе тарҷума маънои онҳоро фаҳмида наметавонист. Саволе ба миён меояд: ба забони тоҷикӣ низ барои шарҳи масъалаҳои болой китобе навишта шудааст ё не? Чунин эҳтиёч кайҳо ба миён омада буд. Дар натиҷа «Чаҳор китоб» оғарифда шуд. Дар як муддати кӯтоҳ дар Эрону Тӯрон, Ҳинду Покистон ва Хитою Кошғар паҳн шуда, машҳур гашт.



«Чаҳор китоб» китоби дарсии мактабҳои қўҳна мебошад. Баъди хатми Қуръон ба хондани «Чаҳор китоб» шурӯй мекарданд. «Чаҳор китоб» аз чор рисолаи алоҳида мураттаб шудааст. Китоби аввали он манзум буда, ба қалами Шарафиддин ном шоир тааллуқ дорад ва ба истилоҳи онвақтаи мактабиён «Ибтидо мекунам» ном гирифта буд, бо байти

Ибтидо мекунам ба номи Худо,
К-аз ду ҳарф оғариd арзу само.

оғоз мешавад.

Чунонки қайд кардем, номи муаллифи китоби аввал Шарафиддин аст ва дар ин бора дар худи китоб низ сухан меравад:

Ин туро ёдгор аз Шараф аст,
Номи ў дар чаҳон ба ҳар тараф аст.
Аз Бухорост мавлиду насабаш
В-аз Хурросон улуму мактасабаш.

Дар бораи муаллифи китоби аввали «Чаҳор китоб» дар ягон сарчашма маълумоте нест, аз ин рӯ, як гурӯҳ зиёиёни буҳорой бо сарварии шоир Садриддин Салими Буҳорой ба деҳаи Гуломтеи ноҳияи Шофиркони вилояти Буҳоро экспедитсия илмӣ ташкил намуданд. Ба ин кор фарзанди барӯманди ноҳия Дилмурод Нуров аз наздик кўмак намуд. Аъзоёни экспедитсия ба деҳаи Гуломте рафтанд. Дар ин деҳа масциде ҳаст, ки «Хоча Шарафиддин» ном дорад. Ин ҳол ба дили олимон равшаний ва умед андохт. Бо одамони бисёре сўҳбат ороста шуд. Аксарият мўйсафедони деҳа таъкид мекунанд, ки қабри Хоча Шарафиддин дар мазори назди масcid мебошад. Ва ҳатто ҷойи онро низ нишон додаанд, лекин ин маълумотҳо ҳама даҳонӣ буд ва аз ин рӯ, дар дили олимон шубҳа боқӣ мегузошт.

Дертар аз хонадони як марди шофирконӣ – Шамсиддин-бобо Муҳиддинов ҳуҷҷате пайдо шуд, ки он хати вақф буда,

соли 1231 ҳийрӣ навишта шудааст. Дар он гуфта мешавад, ки Муҳаммад Латиф ном мард ба масциди қутб-ул-ақтоб, шайх Шараф ал-милла-вад-дунё навараллоҳу марқадаҳу замини ҳосилхезашро, ки дар назди Тали Сафед ҷой гирифтааст, вақф мекунад. Ҳати вақф бо ҳафт мӯҳр тасдиқ шудааст. Ин ҳол шубҳаро батамом аз байн бурд ва исбот намуд, ки муаллифи китоби аввали «Чаҳор китоб» зодаи деҳаи Гуломтей ноҳияи Шофиркон мебошад.

Чунонки таъкид намуда будем, китоби аввали «Чаҳор китоб» «Ибтидо мекунам» ном дошт ва соли 1325 ҳичрӣ таълиф шудааст.

«Ибтидо мекунам» аз 10 боб (70 байт) иборат аст ва дар он амалиёти ибтидоии дини ислом ба забони содда ифода гардидааст. Рисолаи дуюм бо наср таълиф ёфта, бо ибораи «Бидон» сар шудааст. «Бидон» масъалаҳои дини исломро дар бар мегирад. Рисолаи сеюм бо номи «Қоланабӣ» машҳур аст, ки дар бораи эътиқоди динӣ ва масъалаҳои шаръӣ баҳс мекунад. Рисолаи чорум низ манзум буда, аз «Панднома»-и Фариуддини Аттор таркиб ёфтааст. Онро «Ҳамди беҳад» низ мегӯянд.

Китоби охирини «Чаҳор китоб» асосан, масъалаи ахлоқу одоб ва тарбияи насли наврасро дар бар мегирад. Дар китоб хислатҳои шоистаи инсонӣ мадҳу ситоиш ва рафтору кирдорҳои ношоиста ва ношоям зери танқид гирифта мешаванд. Мисли аксари китобҳои пешин китоби мазкур низ бо бобҳои мадҳи худованду наъти пайғамбар (с) оғоз мешавад. Бобҳои «Дар фавоиди ҳомӯший», «Дар баёни сабаби оғият», «Дар баёни риёзати нафс», «Дар баёни фазилати фақирӣ», «Дар бораи осори абллаҳон», «Дар баёни ақлу оқилон», «Дар баёни он ки обрӯро биафзояд», «Дар баёни тариқи зиндагӣ», «Дар баёни насиҳат ва ҳайрандешӣ» ва ғайра панду андарзҳое оварда шудаанд, ки инсонро ба роҳи камолот ҳидоят намуда, ўро аз разолату пасттинатӣ нигоҳ медорад. Пандҳои асар хеле соддаю равон ва таъсирбахш баён гардидаанд. Маса-

лан, дар боби «Дар баёни фавоиди хомӯшӣ» чунин пандҳои ҳикматомез оварда шудаанд:

Эй писар, панду насиҳат гӯш кун,
Гар начоте боядат хомӯш кун.
Ҳар киро гуфтор бисёраш бувад,
Дил даруни сина бемораш бувад.
Оқилонро пеша хомӯшӣ бувад,
Пешай ҷоҳил фаромӯшӣ бувад.

Чунончи, аз гуфтаҳои болой бармеояд, сухани бисёр ба инсон зарар меовардааст. Дар ин бора дар адабиёти клас-сикиамон низ бисёр суханҳо гуфта шудаанд ва суханони Аттор талқини тоза ва нави ҳамин ақида аст. Инсони соҳибақлу соҳибҳунар ба сухани бисёр мӯҳтоҷ нест. Вай бо кирдори хеш дар бораи худ маълумот медиҳад ва аз ин рӯ, ҳочат ба сухани бисёр намемонад.

Дар китоб дар баёни фазилати фақирӣ низ бисёр суханҳои пандомез гуфта шудаанд:

Фақри худро пеши қас пайдо макун,
Меҳнати имрӯзаро фардо макун.
Мар туро он қас, ки ҷисму ҷон диҳад,
Ғам махӯр охир, ки обу нон диҳад.
То ба кай чун мӯй бошӣ донакаш?
Гар ту мардӣ, фоқаро мардона қаш!

Дар китоб дар бораи фурӯ бурдани ҳашму ғазаб ва баёни заرارҳои он низ сухан меравад. Тъқид мешавад, ки ҳашму ғазаб ба ҷисму ҷони одам оғати бисёр мөорад ва олами ботинии инсонро торик намуда, ба дидани ҳақиқати ҳол монеа мешавад. Касе, ки ба аспи ҳашму ғазаб менишинад, оқибат пушаймон мешавад, чунки ҳангоми омадани ҳашму ғазаб ақл ночор мемонад. Бесабаб намегӯянд, ки пушаймонии охирин

ба худат душман аст. Аз ин чост, ки дар боби «Дар баёни мазаммати хашму ғазаб» чунин андарзҳо оварда мешаванд:

Бегумон аз кибр ҳезад душманий,
Ҳосил ояд хорӣ аз коҳилтаний.
Ҳар ки гашт аз кибр боло гарданаш,
Дӯстон гарданд охир душманаш.
Хашми худро гар фурӯ нах(в)рад касе,
Оқибат бинад пушаймонӣ басе.

Баъзе бобҳои китоб мавзӯъҳоро ба таври умумӣ баррасӣ мекунанд. Дар онҳо на танҳо як мавзӯи аниқ, балки масъалаҳои умумии ахлоқу одоб тавсифи хешро ёфтаанд:

Ҳар ки гӯяд айби ту андар ҳузур,
Менамояд роҳат аз зулмат ба нур.

* * *

Дил зи қилу ғаш ҳамеша пок дор,
То тавонӣ кина дар сина мадор.

* * *

Гар ту бинӣ нокасеро дастгоҳ,
Ҳочати худро аз ў ҳаргиз маҳоҳ.

Дар «Чаҳор китоб» дар бораи одоби меҳмондорӣ низ суханони пурарзише гуфта шудаанд. Дар онҳо оварда мешавад, ки меҳмонро ҳамеша бояд нек дошт ва аз омадани ў дилро хуш бояд кард. Чунки меҳмон атои Худо мебошад Вай бо худаш ба хонадоне, ки қадам мегузорад, ризқу рӯзӣ меоварад. Касе, ки меҳмондӯсту меҳмонпарвар аст ва барои ў меҳру эъзози хешро дареғ намедорад ва илова бар ин, ўро ҳамеша бо рӯйи кушод пешвоз мегирад, ба Худованд хуш меояд. Инчунин таъкид карда мешавад, ки одам набояд ба хонаи шахси баҳил меҳмонӣ равад. Нони баҳилро хўрдан нашояд.

Меҳмон кофир бошад ҳам, бояд пазируфта шавад.

Эй бародар, меҳмонро нек дор,
Ҳаст меҳмон аз атои Кирдиғор.
Меҳмон рӯзӣ ба худ меоварад,
Пас гуноҳи мизбонро мебарад.
Мӯъмине, к-ӯ дошт меҳмонро накӯ,
Ҳақ кушояд боби раҳматро бар ӯ.
Ҳар киро шуд табъ аз меҳмон малул,
Аз вай озурда Худову ҳам расул.

Дар «Чаҳор китоб» дар бораи фоидай қаноату сабр низ мисолҳои барҷаста оварда шудаанд. Оғози ҳамаи комёбиҳо аз қаноат дониста мешавад. Касе, ки қаноатро пеша мекунад, ҳаёташро ширину гуворо мегузаронад:

Бо қаноат соз доим, эй писар,
Гарчи ҳеч аз фақр набвад талхтар.
Ҳар киро аз сидқ дил соғӣ бувад,
Хирқае бо луқмае кофӣ бувад.
Ҳар кӣ дар банди зиёdat мешавад,
Дур аз аҳли саодат мешавад.

Савол ва супоришҳо



1. Матнро ба истҳо риоя намуда, бо диққат хонед.
2. Дар бораи мураттиби «Чаҳор китоб» маълумот дижед.
3. Дар «Чаҳор китоб» чӣ гуна хислатҳои нек талқин гардидааст?

ПОРЧАҲО АЗ «ЧАҲОР КИТОБ»

(бо ёрии омӯзгор хонда таҳлил карда мешавад)

**Китоби дуюм
Фасли аввал
Дар баёни маърифати имон**

Агар пурсанд, ки: «Асли имон чист?»

Чавоб бигӯ, ки: «Атои Борӣ таъолост ва сари имон –
калимаи тайиба гуфтан аст».

Агар пурсанд, ки: «Тани имон чист?»

Чавоб бигӯ, ки: «Панҷ вақт намоз гузоридан аст...».

Агар пурсанд, ки: «Нури имон қадом аст?»

Чавоб бигӯ, ки: «Рост гуфтан аст ва торикии имон дурӯғ
гуфтан аст...».

Агар пурсанд, ки: «Пӯсти имон чист?»

Чавоб бигӯ, ки: «Шарм аст».

Агар пурсанд, ки: «Мевай имон чист?».

Чавоб бигӯ, ки: «Рӯза аст. Тухми имон илму камоли имон
сабр аст ва барги имон тақвост ва мағзи имон дуост ва бехи
имон ихлос аст ва ватани имон дил аст».

Агар пурсанд, ки: «Вочиботи имон чанд аст?».

Чавоб бигӯ, ки: «Дувоздаҳ аст: Аввал бо уламо¹ сӯҳбат
доштан; Дуввум – аз мунофиқон дур будан» Саввум – ташнаро
об додан» Чахорум – беморро пурсидан; Панҷум – дарвешро
шафқат намудан; Шашум – фарзанди худро ислом омӯхтан;
Ҳафтум – аҳл ва аёли худро намоз омӯхтан; Ҳаштум – дасти
марҳамат бар сари айтому² молидан; Нӯҳум – мурдаро шустан;
Даҳум – санге, ки бар сари роҳ бошад, дур кардан; Ёздаҳум –
падару модарро зиёрат намудан; Дувоздаҳум – тавофи хонаи
Қаъба намудан».

¹ **уламо** – олимон

² **айтом** – ятимон

Савол ва супоришҳо



1. Асли имон гуфта чиро мегуфтаанд?
2. Вочиботи имон чанд навъ мешудааст?
3. Оиди мавзӯй фикратонро баён кунед ва чои нафаҳмидаатонро аз омӯзгоратон пурсида гиред.

ШУГУНҲО

Ба болои остона нанишин, қарздор мешавӣ; агар чашматроҳ бинад, меҳмон меояд; обро ифлос накун, бемор мешавӣ; кафи дастат хорад, пул мегирий – ҳамин гуна нишонаҳои бисёре ҳастанд, ки мардуми мо ба он бовар мекунанд ва нишонаҳои мазкурро як навъ пешомад медонанд. Таваҷҷӯҳи одамон нисбат ба шугунҳо дар давраи шӯравӣ камтар гашт. Олимон шугунҳоро хурофот дониста, ба мардум зараровар гӯён талқин мекарданд. Дар асл бошад, шугунҳо дар ҳаёти мардум ҳамчун таҷриба ҳанӯз аз замонҳои қадим мушоҳида мешаванд. Ҳатто агар шугунҳои мардумиро аз сарчашмаҳои таърихӣ ҷӯё шавем, пеш аз ҳама дар «Шоҳнома»-и Абулқосим Фирдавсӣ дучор мешавем.

Аксари шугунҳо моро барои ба тартибу низом даровардани одобу ахлоқ, аз ҳар кори бад парҳез кардан, ободию тозагии хонадон, ҳатто дуруст гузоштани ҷиҳозҳои рӯзгор ва доду гирифти ҷизҳо бо ҳамсоягон даъват менамоянд.

Намунаҳо аз шугунҳо

Рӯзи шанбе ба касе аз хона чизу чора, пул намедиҳанд, ки хайру баракати хона мепарад.

* * *

Бо дастпок дар як вақт ду кас даст пок намекунад. Дар акси ҳол бо ҳам ҷанг мекунанд.

* * *

Чизи навро пўшида пеши оташ намераванд. Бо либоси нав аввал лаби об мераванд. Об рўшной аст.

* * *

Агар фароштурук ба хона лона монад, хайру барака зиёд мешавад.

* * *

Сагу гурба ғел занад, шамол мешавад, инчунин, заминчунбй шуданаш ҳам мумкин.

* * *

Чуғдак «қур-қур» кунад, хабари нохуш меорад.

* * *

Дар таги коса ё ки табақ хўрокро намемонанд. Одами ганда дар таги коса ё табақ хўрокро мемонад.

* * *

Агар мурғ бевақт тулак кунад, тирамоҳ дароз мешавад.

* * *

Агар чашматон роҳ бинад, меҳмон меояд.

* * *

Дасти рост хорад, пул медарояд, дасти чап хорад, пул ме-барояд.

Савол ва супоришҳо

1. Шугун чист?
2. Шучунҳо чий тавр пайдо шудаанд?
3. Одамон ҳозир ҳам ба шугунҳо риоя мекунанд ё не?
4. Мавзӯро хонед ва мазмунашро нақл карда диҳед.



Фасли 6. БИҲИШТ – ЗЕРИ ҚАДАМИ МОДАРОН

ЭРАЧ МИРЗО ВА «МОДАРНОМА»-И ВАЙ



Эрач Мирзо яке аз шоирони машҳури эронзамин буда, моҳи октябрин соли 1874 дар шаҳри Табрези Эрон, дар оилаи шоҳзодаи фақиргаштаи қочор, дида ба дунё кушодааст.

Аз хурдӣ ба шеъргӯй пардохтааст. Аввалин шеърҳои ўдиққати аҳли адабро ба худ ҷалб соҳтааст. Дертар дар дорулфунуни Табрез илмҳои мантиқ, фалсафа, маонӣ ва баёни чуқур омӯҳт, аз ҳунари ҳаттотӣ низ хуб ҳабардор гашт. Эрач Мирзо забонҳои русӣ, туркӣ, арабӣ ва фаронсавиро низ медонист.

Соли 1892 Эрач Мирзо ба хизмати дарбори Музоф-фаруддиншоҳ даъват карда мешавад. Дар муддати кӯтоҳ маҳорати шоирии ўвирди забонҳо гашта, ба ўлақабҳои ифтихории «Садрушшуаро» ва «Фахрушшуароро медиҳанд.

Эрач Мирзо соли 1896 дарборро тарқ карда, як муддат дар корҳои гуногун кор меқунад. Дар байни солҳои 1917–1924 дар Машҳад зиндагонӣ кардааст.

Аз Эрач Мирзо мероси гаронбаҳое боқӣ мондааст. Девони ашъори ўз аз шеърҳои гуногуни лирикӣ, ҳаҷвӣ, маснавиҳои «Орифнома», «Зӯҳро ва Мачнун» таркиб ёфтааст ва тақрибан чор ҳазор байтро фаро мегирад. Беҳтарин шеърҳои шоир дар васфи модар гуфта шудаанд. Модарномаи шоири ҳассос дар тамоми Шарқ машҳур гаштааст. Шеърҳои беҳтарини дар васфи модар навиштаи ўз инҳоанд: «Модар», «Муҳаббати модар», «Қадри Модар», «Дили модар».

Эрач Мирзо соли 1926 дар Текрон аз дунё ҷашм мепӯшад.

Савол ва супоришҳо



1. Дар бораи ҳаёт ва фаъолияти эҷодии Эраҷ Мирзо маълумот дижед.
2. Шоир бештар дар кадом мавзӯъҳо шеър навиштааст?

МУҲАББАТИ МОДАР

Писар, рав қадри модар дон, ки доим
Кашад ранчи писар бечора модар.

Бирав, беш аз падар хоҳаш, ки хоҳад
Туро беш аз падар бечора модар.

Зи чон маҳбубтар дораш, ки дорад
Зи чон маҳбубтар бечора модар.

Нигаҳдорӣ кунад нӯҳ моҳу нӯҳ рӯз,
Туро чун ба бар бечора модар.

Аз ин паҳлӯ ба он паҳлӯ нағалтад,
Шаб аз бими хатар бечора модар.

Ба вақти зодани ту марги худро
Бигирад дар назар бечора модар.

Бишӯяд кӯҳна, орояд наватро,
Чу камтар коргар бечора модар.

Тамузу дай туро соат ба соат
Намояд хушку тар бечора модар.

Агар як атса ояд аз димоғат,
Парад ҳушаш зи сар бечора модар.

Агар як сурфае бечо намой,
Хўрад хуни чигар бечора модар.

Барои он ки шаб роҳат бихобӣ,
Наҳобад то саҳар бечора модар.

Ду сол аз гиряи рӯзу шаби ту,
Надорад хобу ҳӯр бечора модар.

Чу дандон оварӣ, ранҷур гардӣ,
Кашад ранҷи дигар бечора модар.

Сипас чун по гирифтӣ, то наяфтӣ,
Хўрад ғам бештар бечора модар.

Ту то як муҳтасар ҷоне бигирӣ,
Кунад ҷон муҳтасар бечора модар.

Ба мактаб чун равӣ, то бозгардӣ,
Бувад ҷашмаш ба дар бечора модар.

Агар як рубъи соат дер ой,
Шавад аз ҳуд бадар бечора модар.

Набинад ҳеч қас заҳмат ба дунё,
Зи модар бештар бечора модар.

Тамоми ҳосилаш аз умр ин аст,
Ки дорад як писар бечора модар.



Лугатҳо

Бим – тарсу ваҳм, ҳавф

Тамуз – тобистон; гармои тобистон

Дай – зимистон; сармои зимистон

Рубъ – чаҳоряк

Савол ва супоришҳо



- Шеърро бо овози баланд ифоданок хонед.
- Дар шеър кадом сифатҳои модар тасвир ёфтааст?
- Шеърро аз ёд кунед.

МОДАР

Гўянд, маро чу зод модар,
Пистон ба даҳан гирифтган омӯхт.

Шабҳо бари гаҳвораи ман
Бедор нишасту хуфтган омӯхт.

Лабҳанд ниҳод бар лаби ман,
Бар ғунчай гул шукуфтган омӯхт.

Дастам бигирифту по ба по бурд,
То шеваи роҳ рафтган омӯхт.

Як ҳарфу ду ҳарф бар забонам
Алфоз ниҳоду гуфтган омӯхт.

Пас, ҳастии ман зи ҳастии ўст,
То ҳастаму ҳаст, дорамаш дўст.



Луғатҳо

Хуфттан – хобидан, хоб рафтсан, хоб кардан

Шеваи роҳ рафтсан – тарз, равиш, тартиб ва қоидай роҳ рафтсан

Алфоз – сухан, калом

Савол ва супоришҳо



- Шеърро ифоданок хонед.
- Шеърро байт-байт хонед ва маънидод кунед.
- Байтҳои ба худатон маъқули шеърро аз ёд кунед.
- Дар мавзӯи «Модар – фариштаи баҳт» иншо нависед.

ЛОИҚ ШЕРАЛЙ

(1941–2000)



Лоик Шералй 20-уми майи соли 1941 дар деҳаи Мазори Шарифи ноҳияи Панҷакенти вилояти Суғд (Хуҷанд)-и Ҷумҳурии Тоҷикистон таваллуд ёфтааст. Вай баъди хатми мактаби ҳафтсолаи деҳа омӯзишгоҳи омӯзгории Панҷакент ва Донишгоҳи омӯзгории Душанберо хатм мекунад.

Фаъолияти шоирии Лоик ҳанӯз аз давраи мактабхониаш оғоз ёфтааст.

Ӯ аз моҳи майи соли 1979 сар карда, сармуҳаррири мачаллаи «Садои Шарқ» буд. Нахустин шеъраш соли 1959 таҳти унвони «Ном» дар мачаллаи «Шарқи сурх» чоп шудааст.

Лоик аз ибтидои эҷодиёташ ба мероси бузурги классикон бо камоли майл ва ҳусни таваҷҷӯҳ муроҷиат карда, аз онҳо сабаки шоирию ҳунари суханварӣ меомӯзад ва навовариро идомаи қонуни анъанаҳо медонад.

Ӯ мегӯяд:

Ҳар чизи наве, ки ҳозирон ёфтаем,
Гумкардаи рафтагони пурармон аст.

Яке аз манбаъҳои асосии эҷодиёти Лоик дарку таъбири тоҷаи шеъри классикон ва лаҳзаҳои зиндагию шахсияти нотакрори онҳост. Бисёр шеърҳое бо номи «Ҷоми Хайём», «Ман зиндагии хешро бо ту шинохтам», «Илҳом аз «Шоҳнома», «Тақлиди Мавлавӣ», «Аз Боми ҷаҳон, аз номи ҷаҳон» ва ғайра дорад, ки бевосита илҳом аз афкору образҳо ва лаҳзаҳои зиндагию рӯзгори шоирони классик аст.

Лоик ба маънои том идомадиҳандай анъанаҳои гузаштагон аст. Ба фикри ӯ, на риояи вазну қофия, балки биниши

шоирона аввалин шарти шоирист. Ба ақидаи Лоиқ шоир дар рӯзгори мо «чашми замона», «фарзанди айём», «конаи давр», «сарбози миллат», «минбари вичдон»-у «кровии армони ҳалқ» аст. Ҳамин сифатҳоро мо дар шахсияти Лоиқ ва шеърҳои вай эҳсос мекунем.

Дар ашъори Лоиқ қадру манзалати инсон, рӯҳи размҷӯёнаю озодипарастона, ростию росткорӣ, инсофу тавфиқ, ору номус, меъёри мардию мардонагӣ ва номардӣ, табиати одамию хулқу атвори вай, худшиносии миллии шахс, таносуби шахсияту ҷамъият (хусусан дар рубои дубайтӣ ва ғазалҳояш) мақоми марказӣ дорад. Лоиқ ин мавзӯъҳои ҷовидонаи шеъри моро мазмуну маънни тозаю парвози баландтаре бахшид. Рубои дубайтӣ ва ғазал дар эҷодиёти Лоиқ ба зинаи сифатан нав бардошта шуд. Катибанависӣ, ки навъи шеърии фаромӯшшуда буд, аз нав эҳё гардида, рӯҳи тоза пайдо кард.

Лоиқ солҳои охир, хусусан баъд аз тарҷумай ашъори Пабло Неруда «Маскани ман – Замин» ба шеъри сафед рӯ овард.

Лоиқ барои китоби ашъори «Хоки Ватан» соли 1975 ва силсилашеърҳои «Илҳом аз «Шоҳнома» соли 1977 лауреати Мукофоти давлатии ба номи Рӯдакӣ гардидааст.

Наҳустин маҷмӯаи ашъори Лоиқ «Сари сабз» соли 1966 таҳти назари Сотим Улуғзода нашр шудааст. Баъд китобҳои ашъораш зери унвонҳои «Илҳом» (соли 1968), «Нӯшбод» (соли 1971), «Соҳилҳо» (соли 1972), «Ташнадил» (соли 1974) ба ҳуруфоти арабӣ, «Хоки Ватан» (соли 1975), «Марди роҳ» (соли 1979), «Вараки санг» (соли 1980), «Хонаи ҷашм» (соли 1982), «Рӯзи сафед» (соли 1984), «Хонаи дил» (соли 1986), «Офтобборон» (соли 1988) ва «Фарёди бефарёдрас» (соли 1997) ба табъ расидаанд.

Ў 30-юми июни соли 2000 дар Душанбе вафот кардааст.

Савол ва супоришҳо

1. Тарҷумаи ҳоли Лоиқ Шералиро гуфта диҳед.
2. Мавқеи Лоиқро дар адабиёти садаи бист муайян кунед.
3. Аз Лоиқ ба мо қадом китобҳо мерос мондааст?

ТУ МОНАНДИ ЗАМИН ТАНҲОЙ, МОДАР

Ту монанди замин танҳоӣ, модар,
Ту монанди замин яктоӣ, модар.

Замиро ҳар қадар чун моли меросӣ
Миёни ҳам басо тақсим карданд.
Замиро қитъа-қитъа ҳар қадар
фарзандони ту
Барои ҳамдигар тақдим карданд,
Вале як рӯз донистанд –
Замин қисмат наҳоҳад шуд.

Замину осмон,
Хуршеду маҳ
Мисли дили ту,
Мисли меҳри ту
Миёни кӯдакон қисмат наҳоҳад шуд.

Ҳама хуршеду маҳ доранд,
Ҳама бо худ замину осмон доранд,
Вале аслан маҳу хуршед,
Вале аслан замину осмон
Монанди ту яктою танҳоянд.

Чунон ки ҳар касеро зодгоҳе ҳаст,
Раҳе, сарманзиле, меодгоҳе ҳаст,
Вале баҳри ҳама Модар-Ватан якстост,
Ту ҳам аз баҳри мо мисли Ватан яктоӣ, эй модар.

Ту яктоиву дар ҳар ҷо,
Ту танҳоиву ту бо мо.

Түй обастани шодӣ,
Түй обастани ғамҳо.
Түй обастани имрӯз,
Түй обастани фардо.
Замину осмон,
Хуршеду Маҳ,
Модар-Ватан
Аз он азизастанд,
Ки беҳамтову яктоянд.

Ҳар он чӣ беш аз якто бувад,
Чандон муқаддас нест.

Ту монанди замин танҳой, модар,
Ту монанди замин яктой, модар.

Дубайтӣ

Модар, модаро! Шири сафедам додӣ,
Дунё баумедасту умедам додӣ.
То бар сари ман чӣ ояд аз бешу камӣ,
Ту дар сари гаҳвора навидам додӣ.

Савол ва супоришҳо



- Шеърро ба истҳо риоя намуда хонед.
- Шоир чаро модарро мисли замин танҳо ва якто гуфтааст?
- Чаро Модар-Ватан мегӯянд?
- Дар шеър боз қадом сифатҳои модар васф карда шудааст?
- Бандҳои ба ҳудатон маъқули шеърро аз ёд кунед.


ТЕСТҲО

Чу аз модар ба дунё омадам ман,
 Маро дар гаҳвора баста буданд.
 Сари гаҳвораам биншаста ёрон,
 Бароям номи лоиқ чуста буданд.

Ду дасту пои ман муҳкам бубастанд,
 Ки донам қадри дасту пои озод.
 Дилам мисли асир озодӣ ҷӯяд,
 Бичӯяд дар ҷаҳон паҳнои обод.

Маро дар гаҳвора баста буданд,
 Ки аз баҳри ҳалосӣ ёбам имкон,
 Ки то дар ҷунбиши гаҳвораи хеш
 Барои худ шавам тақдирҷунбон.

Маро дар гаҳвора баста буданд,
 Ки қадри хонаободӣ бидонам.
 Кушоям худ гиреҳ аз мушкили худ,
 Зи хурдӣ қадри озодӣ бидонам.

1. Муаллифи шеър кист? Номи ин шеърро гӯед?

2. Дар ин шеър чӣ гуна калимаҳои «пурмазмун» вучуд дорад? Онҳо кадом калимаҳоянд?

Модар –

Гаҳвора –

Дасту по –

Озодӣ –

3. Ба расми модар бо диққат нигаред. Кадом ҷиҳатҳои модар хуб ё нохуб тасвир карда шудааст?



4. Шеър ба кадом мавзўъ бахшида шудааст? Барои ба шоир ном ниҳодан ё ки барои ба озодӣ баромадани қӯдак? Ҷавоби худро нависед.

5. Калимаҳои мураккаби шеърро шарҳ дихед.

А. Ёрон	1. хешвандон, дӯстон ...
Б. Паҳно	2. бар, паҳнӣ, арз...
В. Имкон	3. қудрат, тавоной ба коре ...

6. Муаллифи шеър кист?



1



2



3



4

Фасли 7. ТО ТАВОНӢ ДӮСТОНРО ГУМ МАКУН

ДӮСТИИ АБДУРАҲМОНИ ЧОМӢ ВА АЛИШЕРИ НАВОЙ

Халқоे, ки бо ҳам аз ҷиҳати мазҳаб, тарзи зисту зиндагонӣ, урғу одат наздиқанд, робитаи мустаҳкамни сиёсӣ, иқтисодӣ ва адабию маданий дар тӯли асрҳо мустаҳкамгашта доранд. Инро дар мисоли халқҳои бародари ҷонӣ – тоҷику ўзбек возеҳ дида метавонем. Мардуми тоҷик дар тӯли асрҳои дароз бо ўзбекҳо дар як сарзамин меҳнат ва зисту зиндагонӣ карда, аз як ҷашма об нӯшида омадааст. Ин ду халқ талхиву шириниҳои рӯзгорро бо ҳам ҷашида, якҷоя ба муқобили душманони аҷнабӣ ҷангиданд. Ҳамаи ин робитаҳои иқтисодию сиёсӣ, маданию майшӣ дар адабиёти бадеии ин халқҳо акси ҳудро ёфтааст. Ҳар гоҳ ки саҳифаҳои адабиёти тоҷику ўзбекро варақ мегардонем, ба ин боз як бори дигар гувоҳ мешавем. Ин робитаҳо дар шаклҳои гуногуни адабӣ намоён мегарданд. Дар таърихи робитаҳои адабӣ ва таъсири байниҳамдигарии адабиётҳои ўзбеку тоҷик асрҳои XV–XVI як давраи ба ҳуд хос, як саҳифаи зарринро дар бар мегирад. Ба назар чунин мерасад, ки ҳамаи таҷрибаю анъанаҳои гузашта дар ҳамин давра ҷамъбаст гаштаанд. Дар ҳамин вақт зиндагӣ ва эҷод кардани алломаҳои адабиёти ду халқи бародар Абдураҳмони Ҷомӣ ва Алишери Навоӣ гӯё шукӯҳ ва қимати ин даврро даҳчанд меафзояд. Эҷодиёти пурбаракоти ин инсонҳои комил, ин ду шоири забардаст сабаб шуд, ки алоқаҳои адабӣ ва таъсири байниҳамдигарии адабиёти тоҷику ўзбек боз ҳам мустаҳкам ва ба назар намоён гардад. Алишери Навоӣ устод, пир, ҳамкор ва дӯсташ Ҷомиро дар асарҳояш ба забон гирифта, ўро са-мимона «маҳдуми нуран», «қиблა», «устод», «муқтадо», «пир» ва «пешвои аҳли илму адаб» гӯён тавсиф мекунад. Ин ҳол нишонаи эҳтироми беолоиш ва поки шогирди бовафо мебо-

шад. Мавлоно Ҷомӣ низ дар баъзе асарҳояш ба истеъдод, эҷод ва шахсияти Навоӣ баҳои баланд дода, дар қисмати хотимавии достони «Хирадномаи искандарӣ» ба тавсифу таърифи шогирд ва муридаш муфассал истода мегузарад. Ақидаҳои сиёсӣ, иҷтимоӣ ва адабии ин ду мутафаккири асри XV ҳамоҳанг буданд ва аз ин ҷост, ки онҳо дар ҳама кор ҳамдигарро дастгирӣ ва пайравӣ мекарданд.

Навоӣ яке аз аввалин қасонест, ки асарҳои устодашро ба забони ўзбекӣ тарҷума намудааст. Масалан, тарҷумай асарҳои «Нафаҳотул унс» ва «Арбаъин» ба қалами ўтааллуқ доранд. Ҳангоми тарҷума забони фасеху қаломи лутфомези Ҷомиро ба хубӣ нигоҳ доштааст.

Алишери Навоӣ пас аз вафоти Абдураҳмони Ҷомӣ дар байни солҳои 1493–1494 «Ҳамсатул мутаҳайирин»-ро иншо мекунад. Ин асар ба хотираи устоди бузургвораш бахшида шудааст.

«Ҳамсатул мутаҳайирин» ба забони ўзбекӣ навишта шудааст. Вай аз дебоча, муқаддима, се мақола ё се фасл ва хотима таркиб ёфтааст. Мавзӯи асосии асар баёни ҳаёту зиндагии Абдураҳмони Ҷомӣ ва муносибати байни онҳо, марсия дар вафоти Ҷомӣ, ёддоштҳои Навоӣ дар бораи Ҷомӣ, мактубҳои байни онҳо ва амсоли инро ташкил медиҳад.

Навоӣ дар бораи хоксорӣ, донишмандӣ, сӯҳбаторӣ ва дигар хислатҳои ҳамидаи Ҷомӣ дар муқаддимаи «Ҳамсатул мутаҳайирин» чунин менависад: «Қасоне, ки овозаи камоли он қасро шунида, роҳҳои дурро тай карда, ба сӯҳбати муборакашон меомаданд, он қасро дар байни асбоб аз ғояти ноаёнӣ мутлақо намешинохтанд; дар нишасту ҳез, гуфту шунуфт, дар ҳӯроку пӯшок дар миёни он қасро соири мулозимон тафовуте набуд. То қасе аз улуми зоҳирӣ ва маънавӣ масъалаэро ба миён наандозад, ҳаргиз сафедро аз сиёҳ фарқ карданашон маълум намегардид. Аммо пас аз ба миён гузошта шудани масъала маҳорат ва огоҳиашон ба ҳамаи илмҳо дар чунон мартабае буд, ки ҳаргиз эҳтиёҷ ба дидани китобе надоштанд».

Дар «Хамсатул мутаҳайирин» зиёда аз 28 мактуб оварда шудааст, ки 15-тоаш аз Ҷомӣ ва 13-тои дигараш аз Навой мебошад. Дар дохили мактубҳо рубой, қитъа, байт, ки дар ҷавоби якдигар суруда шудаанд, оварда мешаванд. Ин мактубҳо намунаи барҷастаи дӯстию рафоқати ин ду шахси бузург, ду марди хирадманд мебошад. Асари мазкур аҳамияти қалони тарбиявӣ дорад.

Дӯстии байни Навой ва Ҷомӣ то лаҳзаҳои охири ҳаёташон қатъ нагардид. Навой дар марги устодаш ашки ҳасрат мере-зад ва то як сол азодорӣ мекунад. Ў дар вафоти Ҷомӣ марсияи пурсӯзу гудоз эҷод кардааст.

Ба ҳамин тарик, дӯстию ҳамкории ин ду фарзанди барӯманди тоҷику ўзбек барои мустаҳкам гардидани муносибатҳои ин ду ҳалқ саҳми босазо гузоштааст. Ин дӯстию ҳамкорӣ имрӯз ҳам инкишоф ёфта, мустаҳкам мегардад.

Савол ва супоришҳо




- Чаро дӯстии байни Ҷомӣ ва Навой ба тимсоли дӯстии ҳалқҳои тоҷику ўзбек табдил ёфтааст?
- Дӯстии Навой ва Ҷомӣ чӣ гуна натиҷа додааст?
- Навой қадом асарҳои Ҷомиро ба забони ўзбекӣ тарҷума кардааст?
- «Хамсатул мутаҳайирин» чӣ гуна асар аст?
- Дар мавзӯи «Дӯст оинаи дӯст аст» иншо нависед.

ҲИКОЯТҲО АЗ «ХАМСАТУЛ МУТАҲАЙИРИН»

Рӯзе мавлоно Шайх Абдуллоҳи котиб рисолаи муночоти мавсум ба «Илоҳинома»-и муқарраби ҳазрати борӣ Ҳоҷа Абдуллоҳи Ансориро ба назди фақир овард... Фақир сафҳаи аввали он рисоларо кушода, ба ҳондани қисмати ҳамди он оғоз кардам, бо чунин ҳаёл, ки як саҳифа ё ғояташ як варақ ҳоҳам ҳонд... аз хубӣ ва равонии сухан дар ҳеч ҷо бас карда натавонистам, то рисола ба итном расид... Фардои он рӯз ҳазрати маҳдум ба бандахона ташриф оварданд. Он рисола ҳозир буд. Гирифта кушоданд ва назари муборакашонро

андохтанд. Ҳамон ҳамсўҳбатон, чунон ки оин ва одоби аҳли рӯзгор аст, воқеаи рӯзи гузаштаро аз рўйи таачҷуб ба хидмати он ҳазрат арз карданд. Он кас табассум карда, гуфтанд, ки:

– Ачаб иттифоқи амр дар байни мову ту воқеъ гардидааст. Ду-се рӯз пештар мавлоно Шайх Абдуллоҳ ҳамин рисоларо ба назди мо оварда буд. Мо ҳам аз қисмати аввал сар кардем ва то охир дар ҳеч ҷо наистода, ба итмол расонидем.



* * *

Рӯзе он кас ба ҷойе мерафтанд. Маҳдум Ҳабиб ном як девонаи ҳаммории абтари масту ошуфта аз пеши роҳи он кас баромада, суханони беадабона гуфтааст... Аммо он кас мутлақо эътино накарда ва ба ҷониби ў назаре ҳам наандохтаанд.

Боз як рӯзи дигар, ки фақир дар хизмати он кас раҳсипор будам, ҳамон девона ҳамроҳ рафта истодани фақирро дида, чун хаёлоти аҳли ҷунун ва ҳайли абтар фосид мешавад, ба гумони ин ки он кас шояд дар ҳусуси беадабии дирӯзаи ў ба фақир шаммае изҳор карда бошанд, ба он кас суханони номарбут гуфта, ба узроҳӣ шурӯй намуд.

Фақир таачҷуб карда, аз он кас пурсидам, ки:

– Узроҳии парешони ин девона аз чӣ ҷиҳат аст?

Он кас болои гапро пӯшида, аз воқеаи рӯзи гузашта чизе изҳор накарданд. Аммо аз асҳоб суханони дирӯзаи он девона маълум гардид.

Ҳар гоҳ он девона беэътидолӣ кунад, ба вай таъзир ва адаб дода мешуд. Фақир ҳоҳиш намудам, ки адаб фармоям. Вале он кас гуфтанд, ки:

– Чизе магӯ, адаб худ ба ў ҳоҳад расид.

Чанд рӯз нагузашт, ки вай ба дасти девонаи дигар кушта шуд.



Лугатҳо

Маъхуд – бо аҳду паймон муқарраршуда.

Мавсум – исм додашуда, номидашуда.

Абтарӣ – бекора, парешон.

Номарбут – новобаста, тааллуқнадошта.

Асҳоб – сўҳбаткунандагон, дўстон, аҳли сўҳбат.

ЁДДОШТИ ВОСИФӢ ДАР БОРАИ ҲАМСӮҲБАТ ШУДАНИ ҚОЗИЗОДАИ СИИСТОН БО НАВОЙ ВА ҶОМӢ

Қозии Сиистонро писаре буд зариф ва хуштабъ ва ў қасидаи мазкури мавлоно Наҳвиро ҷавоб гуфта буд ва як байти он қасидаи ҷавобӣ ин аст:

Гар айби хоки поки Сиистон кунад касе,
Дарё палид менашавад аз даҳони саг.

Вақте ки қасида ба Мир Алишер расид, гуфт, ки писари қозии Сиистон фозили комил будааст, ачаб аст, ки то ҳол бо вай маърифате надорем.

Чун ин меҳрубонии Мирро баъзе дўстони ў ба вай расониданд, ба нияти ба ҳузури Мир Алишер расидан, аз Сиистон ба Ҳирот омад.

Вақте ки Қозизода ба сўҳбати Мир Алишер расид, баъд аз пурсупос Мир ба ў гуфт:

– Шумо қасидаи мавлоно Наҳвиро ҷавоб гуфтаед, худ гӯед, ки шумо беҳтар гуфтаед ё Мавлоно Наҳвӣ?

– Ман беҳтар гуфтаам, – гуфт Қозизода дар ҷавоб.

Мир Алишер ин ҷавобро шунида дар андеша афтод, ки «Ин мавриди шикасти нафс ва хоксорӣ буд, бояд ў мегуфт, ки «Мавлоно Наҳвӣ беҳтар гуфтаанд», аз Қозизода, ки ба ҳуштабъӣ ва толибилмӣ машҳур аст, ин гуна худситой ва худписандӣ бисёр ачиб аст?». Мир бо ин мулоҳиза боз аз вай пурсиданд:

– Ба кадом далел шумо беҳтар гуфтаед?

– Мавлоно Наҳвӣ, – гуфт Қозизода дар ҷавоб, – ҳар чизе, ки дар ҳаққи сиистониён ва Сиистони мо гуфтаанд, ҳамагӣ рост ва ҳақиқат аст ва ҳар чизе, ки ман дар мадҳи он сарзамин гуфтаам, тамоман дурӯғ аст. Чун гузаштагон гуфтаанд, ки «дурӯғтарини шеър беҳтарини вай аст», шеъри ман, ки дурӯғтар аст, беҳтар аст.

Мирро ин ҷавоби Қозизода бисёр хуш омад ва ў дар ҳуҷабӣ ва ҳозирҷавобӣ, аз он дараҷае, ки шунида буд, ба назараш беҳтар ва болотар ҷилва кард ва ба ў аз ҳад зиёд инъом ва илтифот намуд.

Мир Алишер ҳамон рӯз ба мулозимати Мавлоно Нуриддин Абдураҳмони Ҷомӣ расид ва дар вақти сӯҳбат таассуротеро, ки аз сӯҳбати Қозизода гирифта буд, ба мавлоно ҳикоят кард.

Ҷомиро аз ин ҳикоят ҳаваси сӯҳбати Қозизодай мазкур пайдо шуд ва ба Алишер гуфт:

– Мо агар манзили Қозизодаро медонистем, ба мулозиматшон мерасидем.

Вақте ки Мир Алишер ба ҳонаи ҳуд бозгашта омад, ба мулозимони ҳуд фармуд, ки Қозизодаро ёфта бинанд ва ўро бо ин илтифоти Мавлоно Ҷомӣ табрик намоянд ва ба ў гӯянд, ки зудтар ба хизмати ҳазрати Мавлоно равад.

Вақте ки Қозизода аз меҳрубонии Ҷомӣ ҳабардор шуд, зуд ба ҳонаи ў рафт, то ки ўро зиёрат кунад.

Ҷомӣ дар тобистон ва зимистон ҷомаи оддии пахтадор мепӯшид ва ба сар тоқии убайдӣ (як ҳел қаллапӯши сафед, пештар дар Самарқанд медӯхтанд) ниҳода, бар вай ду-се печ дасторчай ҳурде мепечонд. Миёни ҳудро фӯтаи ҳаммомиён мебаст ва ду нӯги фӯтаро аз пеш оvezон мегузошт. Бар даст асои ҷавбеде мегирифт, ки аз қоматаш як ваҷаб баландтар буд.

Вақте ки Қозизода ба ҳавлии Ҷомӣ омад, ў дар долони дарвозаи вай поҳояшро оvezон карда, ба болои суфача нишаст ва дар он ҷо касе дигар набуд. Дар ҳамин вақт Ҷомӣ бо қиёфате, ки дар боло тасвир рафт, асо дар даст аз ҳона баромад.

Қозизода гумон кард, ки ин мард бояд ошпаз, ё ҳезумкаш ва ё ягон хизматтори оддии Мавлавий Чомий бошад. Бинобар ин аз чой барнахост, эҳтироме ҳам накард ва пурсид:

– Ҳазрати Мулло дар хона ҳастанд?

– То ин замон дар хона буданд, – гуфт Чомий дар ҷавоб ва табассуме кард.

Қозизода худ ба худ гуфт: «Субҳоноллоҳ дар мулозамати ин гуна азизони бузург чӣ гуна мардум мебошанд ва ҷавоби нодуруст медиҳанд ва бесабаб меҳанданд». Баъд аз қадре андеша карда истодан ба Чомий гуфт:

– Эй гӯли гаранг! Чӣ шавад ки равҷ ва ба ҷаноби Маҳдум арз кунӣ, ки писари қозии Сиистон омадааст, орзуи мулозамат дорад. Агар марҳамат намуда қадам ранҷа намоянд, ниҳояти илтифот аст.

Чомий бо шунидани ин супориш ҳуддорӣ карда натавониста баландтар ҳандид. Қозизода бошад, рӯй турш карда ва оташин шуда гуфт:

– Ин ҳандаи шумо чӣ балое зебанда аст!

Дар ҳамин вақт якчанд нафар аз қалонон, олимон ва фозилони Ҳирот савора ба зиёрати Чомий омаданд. Чун аз сари кӯча диданд, ки Чомий ба асо такя карда, ба пеши дарвоза рост истодааст, дар ҳамон ҷо аз аспҳо фаромаданд ва дастҳо пеш гирифта, бо камоли таъзим ба Чомий наздик шуда, ўро зиёрат ва ба ў арзи эҳтиром карданд.

Қозизода бо дидани ин ҳол зиёдтар дар тааҷҷуб афтод ва дар дили худ мегуфт: «Субҳоноллоҳ ҳазрати Маҳдумиро чӣ қадар азимат ва бузургворист, ки бузургони шаҳр ба пасттарин хизматтори ў ин ҳама арзи эҳтиром менамоянд».

Хулоса ба меҳмонхона дароманд. Чомий чунон ки одати ў буд, аз ҳама поинтар ва дар пеши дари даҳлез нишаст ва дигарон – ҳар кас ба қадри дараҷаи худ бар ҷои ҳудҳо нишастанд. Ҷои Қозизода дар паҳлӯи Амир Атоуллоҳ афтода буд ва оҳиста гӯшакӣ карда ба вай гуфт:

– Чаро ҳазрати Маҳдумро касе ҳабардор намекунад, ки азизон ба зиёраташон омадаанд ва мунтазири мулоқотанд?

— Махдумо, магар шумо аз ин шаҳр нестед? Ҳазрати Махдумий онанд, ки дар кафшгоҳ нишастаанд! — гуфт Амир Атоуллоҳ дар чавоб.

Қозизода бо шунидани ин чавоб фавран аз чой часта берун давид ва Ҷомӣ ба мардум фармуд, ки:

— Қозизодаро нагузоред, ки гурезад ва ўро дошта пеши мө оред!

Ўро дошта оварданд ва «Алғарибу қалъамо – ғарib мисли кўр аст. Худоро, маъзур доред ва аз банда даргузаред...» гўён фарёд мекард.

Ҷомӣ ўро таъзим ва ба ў мөхрублонии бисёре карда гуфт:

— Мо дар умри худ аз мулоқоти ҳеч кас он қадар хурсанд нашуда будем, ки аз мулоқоти шумо шудем.



Лугатҳо

Мулозим – хизматгузори ҳамеша дар хизмат ҳозир.

Фута – миёнбанде аз матоъ.

Савол ва супоришҳо



1. Кадом хислати писари қозии Сиистон ба Навоӣ маъқул шуд?
2. Барои чӣ Ҷомӣ низ Қозизодаро дидан хост?
3. Қозизода Ҷамиро чаро нашинохт?
4. Аз ҳикоят чӣ хулоса баровардед?

УНСУРУЛМАОЛИИ КАЙКОВУС

Бесабаб нест, ки классикони адабиёти гузаштаамон қариб дар ҳамаи асарҳои худ боби «Насиҳат ба фарзанд»-ро дохил карда ва фикрҳои доир ба тарбияни насли наврас дошта-ашонро бо ҳамин роҳ тарғиб намудаанд.

Унсурулмаолии Кайковус (1020–1099) баъд аз пайдо кардани таҷрибаҳои ғании ҳаётӣ соли 1083 «Қобуснома»-ро навишта, дар он ҳикмат ва панду насиҳати



бисёреро гирд овард. Асарро Кайковус ба фарзанди худ Гелоншоҳи наврас бахшидааст. Ин китоб аз 44 боб иборат буда, ҳар як боб аз чиҳати мавзӯъ туногун ва дар ҳар кадоме масъалаҳои муҳими одобу ахлоқ ба миён гузашта шудааст. Ба ин маъно муаллиф чунин ишорае кардааст: «Бидон, эй писар, ки ман дар ин чиҳилу чаҳор боби ин китоб дар ҳар фанне, ки донистам, чунон ки тавонистам, бо ту сухан гуфтам ва дар ҳар бобе сухане чанд туро насиҳат кардаму панде бидодам».

Ё худ: Бидон, эй писар, ки ин «Насиҳатнома» ва ин китоби мубораки шариғро бар чиҳилу чаҳор боб ниҳодам. Умед, ки бар мусаннифу хонанда ва нависандаю шунаванда муборак ва маймун афтода».

«Қобуснома»-и Кайковус агарчи дар боби зисту зиндагии ашроғзодагони чамъияти гузашта, дар бораи ахлоқи шоҳзодагон баҳс мекунад ва аз ин рӯ, завқ ва талаботи хонандай имрӯзаро ҳартарафа қонеъ гардонида наметавонад, валие он як намунаи барҷастай осори гузаштагони мост, ки панди падарро ба писар дар бар намуда, асосан, хислатҳои неки инсониро тарғиб намудааст. Даъват барои аз худ намудани касбу кор, меҳнат, донишомузӣ, ҳаётро мактаби бузурги зиндагӣ пиндоштан ва илова бар ин, нектарин панду ҳикмати ҳалқро ҷамъ оварда, ба воситай ҳикмат ва панд ба фарзанд орзуҳои неки одамиятро инъикос намудан, мазмуни асосии «Қобуснома»-ро ташкил медиҳад. Муаллифи асар чун падар яке аз онҳоест, ки роҳи ҳалосиро аз нокомиҳои ҳаёту рӯзгор дар омӯхтани касбу кор, илму дониш дида ҷавононро ба он даъват намудааст. Ба воситай образҳои Суқрот, Афлотуни ҳаким, Анӯшервони одил ақидаҳои неки одамӣ ва беҳтарин таҷрибаҳои аз зиндагии хеш ҳосил намудаашро пешкаши хонандай ҷавон намудааст.

Асар аз ҳикоятҳои ҷудогонаи ахлоқӣ-дидактикӣ таркиб ёфта, бо забон ва услуби соддаву оммафаҳм навишта шудааст.

«Қобуснома» чун осори адабӣ-бадей, дидактикӣ-ахлоқӣ қимати бузурги тарбиявӣ маълумотдиҳӣ дорад. Масалан, гуфтани муаллифро аз боби VI «Андар шинохтани ҳаққи модар

ва падар» гирем. Ин чо дар боби нигоҳ доштани эҳтироми падару модар аз тарафи фарзанд сухан меравад: «Нигар, эй писар, ки ранчи дили падару модар нахоҳй ва хор надорй... Ҳаққи модару падар агар аз рўйи дин нангари, аз рўйи хирад ва мардумй бинигар... Бо падару модари хеш чунон бош, ки аз фарзандони хеш тамаъ дорй, ки бо ту бошанд, зоро ки он ки аз ту ояд, ҳамон тамаъ дорад, ки ту аз вай зодй».

Савол ва супоришҳо



1. «Қобуснома» чӣ гуна асар аст? Асар ба кӣ бахшида шудааст?
2. Дар асар дар бораи ҳурмати падару модар чиҳо гуфта шудааст? Ҳамон ҷойҳои асарро ёфта аз ёд кунед.

БОБИ «ДАР ОИНИ ДЎСТ ГИРИФТАН» АЗ «ҚОБУСНОМА»-И КАЙКОВУС

Бидон, зӣ писар, ки мардум то зинда бошанд, ногузир бошанд аз дўстон, ки мард бебародар беҳ, ки бе дўстон, аз он ки ҳакимеро гуфтанд, ки «дўст беҳтар ё бародар?»

Гуфт: «Бародар низ, дўст беҳ».

Байт:

Бародар бародар бувад, дўст беҳ,
Чу душман бувад, бе рагу пўст беҳ.

Пас агар андеша кунӣ аз кори дўстон; нисор доштан ва ҳадяя фиристодан ва мардумий кардан...

...Бо дўстони бисёр айбҳои мардум пўшида шавад ва ҳунарҳо густурда гардад. Валекин чун дўсти нав гирий, пушт бар дўстони куҳан макун. Дўсти нав ҳаметалаб ва дўсти куҳанро барчой ҳамедор, то ҳамеша бисёрдўст бошӣ, ки гуфтаанд: «Дўсти нек ганче бузург аст».

Дигар андеша кун аз мардумоне, ки бо ту ба роҳи дўстӣ раванду нимдўст бошанд. Бо эшон некиву созгорӣ кун ва ба ҳар неку бадӣ бо эшон мушфиқ бош, то чун аз ту мардумий ёбанд, дўсти яқдили ту гарданд...

Ва он гоҳ андеша кун аз дўстони дўстон, ки онон ҳам аз ҷумлаи дўстон бошанд ва битарс аз дўсте, ки душмани туро дўст дорад, ки бошад, ки дўстии ўз дўстии ту бештар бошад.

Байт:

Бишӯй, эй хирадманд, аз он дўст даст,
Ки бо душманонат бувад ҳамнишаст.

Пас бок надорад аз бад кардан бо ту аз қабили душмани ту. Ва бипарҳез аз дўсте, ки мар дўсти туро душман дорад. Ва дўсте, ки бебаҳонае ва беҳуҷҷате ба гила шавад, дигар ба дўстии ўз тамаъ мадор.

Ва дўстони қадаҳро аз ҷумлаи дўстон машумор, ки эшон дўсти қадаҳ бошанд, на дўст...

Аммо бо бехирадон ҳаргиз дўстӣ макун, ки дўсти бехирад ба дўстӣ он биқунад, ки сад душмани оқил ба душмани накунад. Ва дўстӣ бо мардуми ҳунарӣ ва некаҳду некмаҳзар кун, то ту бад-он ҳунарҳо маъруф ва сутуда бошӣ, ки он дўстони ту бад-он маъруф ва сутуда бошанд.

* * *

Дўстро ба фарохиву тангӣ озмой, ба фароҳӣ ба зарру ҳурмат доштан ва ба тангӣ ба суду зиён. Дўсте, ки душмани туро душман надорад, вайро ҷуз ошно маҳон, чӣ он кас ошное бувад, на дўст. Ва бо дўстон дар вақти гила чунон бош, ки дар вақти ҳушнудӣ ва бар ин ҷумла дўст онро донӣ, ки туро дўст дорад ва дўстро ба дўстӣ чизе маёmez, ки агар вақте душман шавад, туро он зиён дорад ва пушаймонӣ суд накунад...

Савол ва супоришҳо



1. Кайковус дар бораи дўст ва дўстӣ чиҳо гуфтааст?
2. Кадом фикрҳои пандомези Кайковус ба шумо бештар маъкул шуданд?
3. Шумо низ дўст доред? Дар бораи дўстатон нақл карда диҳед.

САЪДИИ ШЕРОЗӢ

Саъдии Шерозӣ таҳминан дар соли 1189 дар шаҳри Шероз, ки дар қисми ҷануби ғарбии Эрон воқеъ гардидааст, таваллуд шудааст. Вай дар айёми хурдсолӣ аз падар ятим монд ва ўро амакҳояш тарбия карданد. Пас аз тамом намудани мактаби ибтидой ба шаҳри Бағдод рафт ва дар машҳуртарин мадраса – мактаби олии ин шаҳр, ки мадрасаи Низомия буд, таҳсил намуд. Лекин аз илми мадраса дида, зиндагии одамони оддӣ ва ҳаёти қишварҳои гуногун диққати ўро бештар ба ҳуд мекашид. Ҳанӯз Низомияро тамом накарда, дар дили ў ҳоҳиши саёҳат пайдо шуд ва ба сафар баромад. Вай дар давоми 20 сол сафар кард. Ҷандин бор ба Арабистон рафт, Африқаи Шимолӣ, Фаластину Сурия, Эрон, Афғонистон, Ҳиндустон, Осиёи Миёна ва дигар мамлакатҳоро дид.

Саъдӣ дар миёнсолӣ ба зодгоҳаш Шероз баргашт ва асарҳои бисёре навишт. Асарҳои панду ахлоқии ў «Бӯстон» ва «Гулистон» ном доранд. «Бӯстон» дар соли 1257 ва «Гулистон» дар соли 1258 ба охир расидааст. Ғайр аз ин як миқдори қалон шеърҳои лирикӣ ҳам дорад, ки онҳоро дар солҳои гуногун эҷод кардааст.

Дар эҷодиёти Шайх Муслиҳиддин Саъдии Шерозӣ мавзӯи панду ҳикмат ва одобу ахлоқ, тарбияи ҷавонон мавқеи хосе дорад. Дар асоси асарҳои оламшумули «Бӯстон» ва «Гулистон» одамон фарзандони ҳудро тарбия кардаанд. Аз ин сабаб аст, ки Саъдиро на танҳо дар Шарқ, балки дар Ғарб ҳам ҳамчун муаллими ахлоқ мешиносанд.

Саъдӣ ашъори ба ин мавзӯъ бахшидаашро на барои одамони алоҳида, балки барои оммаи ҳалқ дар шакли ҷамъбости муҳокимаҳо навиштааст.



Яке аз хусусиятҳои овозадор гаштани Саъдии бузург дар он аст, ки ҳикматҳоро аз худи ҳаёт гирифтааст. Аз ин чост, ки суханони Саъдӣ дар байни оммаи васеи ҳалқ паҳн гашта, дар бисёр мавридҳо ҳамчун моли ҳалқ истифода мешаванд. Саъдӣ маҳз мавзӯъ ва масъалаҳои ҳаётиро дарёфт карда, онҳоро дар шакли ҳикоятҳои хурди дилчаспи ибратбахш ба ҳалқ баргардонидааст.

Саъдии бузург дар асарҳои худ «Бўстон» ва «Гулистон» ҳаёти худро дар заминаи ҳаёту зиндагонии ҳалқаш тасвир карда, он чиро ба қалам додааст, ки худ бо он дар ҳаёташ дучор шудааст. Ин аст, ки аҳамияти таълимии онҳо низ хеле калон мебошад.

Саъдӣ чун шахси таҷрибадору рӯзгордида ба неку бади зиндагӣ баҳо дода, роҳҳои хушбахтии ҳалқро ҷуста, ба одамони табақаҳои гуногуни ҷамъият роҳи аз ҳаёт баҳравар шуданро талқин намудааст. Ў бар хилофи назарияи ирсият аз хурдӣ ба тарбияи фарзанд аҳамияти маҳсус доданро таъкид кардааст:

Туро панди Саъдӣ бас аст, эй писар!
Агар гўш гирӣ чу панди падар!
Гар имрӯз гуфтори мо нашнавӣ,
Мабодо, ки фардо пушаймон шавӣ!..
Наёбӣ беҳ аз вай насиҳатгаре,
Бубар з-ин дарахт, эй бародар, баре!

Ҳамин гуна ақида дар ҳикоятҳои пандомези «Гулистон» низ ифода ёфтааст. Саъдӣ маъннии донишмандии инсони ҳақиқиро дар ҳунари ў дида, ин фикрро чунон кӯтоҳ ифода намудааст, ки хонанда онҳоро зуд ҳифз менамояд:

Аъробии саҳроиеро дидам, ба писари худ мегуфт:
– Туро хоҳанд пурсид, ки ҳунарат чист, нагӯянд, ки падарат кист?

Писареро падар насиҳат кард,
К-эй ҷавонмард, ёд гир ин панд:
«Ҳар кӣ бо аҳди худ вафо накунад,
Нашавад дӯстрӯю донишманд».

Бесабаб нест, ки ҳар ду асари Саъдӣ – «Бўстон» ва «Гулистан» ба сифати асарҳои аҳлоқӣ нақши муҳим мебозанд.

Саъдӣ гўё ҳамаи он меваҳои болаззати дараҳтони пандро чида, дар ин ду асарашиб ғунҷонидааст, ки он меваҳо то имрӯз ҳалқро мунтазам ғизобахшанданд.

Ин ду асари пурҳикмат на танҳо то охирҳои асли XIX дар мактабҳо ба сифати китоби дарсӣ таълим дода мешуд, балки ҳамчун оинаи ибрат барои ҷавонон хизмат карда, дар китобҳои дарсии муосири тоҷик низ ба тариқи интиҳоб порчаҳои бисёр доҳил шудаанд.

Саъдӣ соли 1292 дар шаҳри Шероз вафот кардааст.

Савол ва супоришҳо

1. Дар бораи Саъдии Шерозӣ ва эҷодиёти ўчиҳоро медонед?
2. Чаро «Бўстон» ва «Гулистан»-и Саъдиро китобҳои аҳлоқӣ меноманд?

ҲИКОЯТҲО АЗ «ГУЛИСТОН» ВА «БЎСТОН»

Ҳикоят

Овардаанд, ки Нўшервони одилро дар шикоргоҳе сайде қабоб карданд ва намак набуд. Ғуломе ба русто рафт, то намак овараф. Нўшервон гуфт: «Намак ба қимат биситон, то расме нашавад ва деҳ ҳароб нагардад». Гуфтанд: «Аз ин қадар чӣ ҳалал ояд?» Гуфт: «Бунёди зулм дар ҷаҳон аввал андаке будааст, ҳар кӣ омад бар ў мазиде кард, то бад-ин ғоят расид».

Агар зи боғи раият малик ҳўрад себе,
Бароваранд ғуломони ў дараҳт аз бех.
Ба панҷ байза, ки султон ситам раво дорад,
Зананд лашкариёнаш ҳазор мурғ ба сих.

Ҳикоят

Луқмонро гуфтанд: «Адаб аз кӣ омӯхтӣ?». Гуфт: «Аз бе-адабон. Ҳар чӣ аз эшон дар назарам нописанд омад, аз он парҳез кардам».

Нагӯянд аз сари бозича ҳарфे,
К-аз он панде нагирад соҳиби ҳуш.
В-агар сад боби ҳикмат пеши нодон
Биҳонанд, оядаш бозича дар гӯш.

ГИЛИ ХУШБҮЙ

Гили хушбӯй дар ҳаммом рӯзе
Расид аз дасти маҳбубе ба дастам.
Бад-ӯ гуфтам, ки: «Мушкӣ ё абирий,
Ки аз бӯи диловези ту мастам?»
Бигуфто: «Ман гиле ночиз будам,
Валекин муддате бо гул нишастам.
Камоли ҳамнишин бар ман асар кард,
Вагарна ман ҳамон хокам, ки ҳастам».

Савол ва супоришҳо



1. Шеърро ифоданок хонед ва аз ёд кунед.
2. Аз мазмуни шеър чӣ ҳулоса баровардед?
3. Шеърро бо ёрии устодатон ба наср баргардонед.

БОЛТА ОРТИҚОВ

(1924– 2001)

Нависандаи маҳбуби бачагон Болта Ортиқов соли 1924 дар деҳаи Работи Қозиёни Самарқанд дида ба дунё кушодааст. Аз хурдӣ ба деҳа ва одамони меҳнатқарини он меҳр баст. Дар ҳамон ҷо таҳсили ибтидой гирифт ва бачагиаш гузашт. Соли 1952 факултети забон ва адабиёти тоҷики Дорулмуаллимини Самарқандро ҳатм кардааст. Вай дар ҳаёт ва эҷодиёт ба деҳааш ва мардумони он содик мондааст. Деҳаи Работи Қозиён бо меваҳои ширину шаккарин ва боғҳои серҳосилаш машҳур буд. Нависанда бо ҳасрат ва дард онҳоро тез-тез ёд мекунад. Ба тариқи мисол ба ин дарди дили адиби рӯзгордида як гӯш андозед: «Асрҳо инчониб бо боғдориву токпарварӣ машғул будем. Ҳамин қадар, ки Шӯроҳо боғҳои лайли наҳори падару бобоҳоямонро кашида гирифта, ҳудамонро зӯран ба колхоз аъзо кунонданд. Дувоздаҳ сотих рӯидарича томарқа дода гуфтанд, ки ба шумо ҳамин қадараш кифоя. Ба зиндагӣ карданатон пурра мерасад». Дар ин гуфтаҳои адиб як дарди ниҳонӣ, як армоне пинҳон аст, ки ба аксарияти мо шинос мебошад.

Болта Ортиқов дар кони меваҳо – деҳаи Работи Қозиён, ки дар он вақт ҳамагӣ аз чилу ду хонавода иборат буд, ба воя мерасад. Ҳудуди деҳаи мазкур аз шаршараи Боғи Баланд сар шуда, то роҳи оҳан кашол мейёфт. Тахминан 130 гектар замини корам дошт. Рӯидарича ба ин дохил намешуд. Онро бригадаи боғдориву токпарварӣ меномиданд.

Болта Ортиқов як муддати муайян дар бригадаи деҳа табелҷӣ шуда кор кардааст. Ин ҷараён ба ў имкон дод, ки одамонро аз наздик омӯзанд ва аз таҷрибаҳои ширину талҳи рӯзгор баҳраҳо бардорад. Нависанда ҳамин ҷараёни зинда-



гии хешро ба хотир оварда, таъкид мекунад, ки ҳангоме, ки ўдар деха табелчй буду Норов Саидмурод ном шахс бригадир шуда кор мекард, дар бригада 15 гектар токзор, ҳафт гектар анчирзор, 2500 бех дарахти зардолу, 6000 бех дарахти олуболу, 1200 бех дарахти чормағз доштааст. Себу шафттолу, ноку ношпўтй, тути балхиву биҳй, мурӯдро ба ин ҳисоб надаровардаанд. Адиб боз таъкид мекунад, ки тирамоҳи ҳамон сол 34 тонна мавиз, қариб ду баробари ҳамин ғўлунг, аз даҳ тонна зиёдтар чормағз ба давлат супориданд. «Аммо ҳукумат ҳамаи онҳоро мегирифту як граммашро ҳам ба дўконҳои шахрамон бароварда намефурӯхт. Намедонем, ки ҳамин қадар меваҳои хушкро ба кучо мебурд. Илова ба ҳамин, ба онҳо пули бисёре ҳам намедод. Ба қавле, пишак ба офтоб намебаромад. Вале мардум шабу рӯз худову ҳўчам мегуфтанд, шуқр мекарданд. Ҳама ҳалолу покиза мезистанд. Аз моли мардум саҳт ҳазар мекарданд. Аз ин чост, ки дар ҳама хонадон барака буд».

Шоистай ибрат аст, ки қариб дар ҳамаи асарҳои хоҳ барои хурдсолон ва хоҳ барои калонсолон навиштаи Болта Ортиқзода васфи деха ва Самарқанди бостонӣ барҷастаю зебо ба қалам гирифта мешаванд.

Миқдори китобҳои таълифкардаи Болта Ортиқзов аз 40-то зиёд аст. Фаъолияти эҷодии ўсерпаҳлӯ буда, чунин асарҳоро дар бар мегирад: маҷмӯаҳои «Чиянҳои қишлоқиам», «Ба қалонкардаат раҳмат», «Конфет», «Себи оруҳӯр», «Мактуби секунча», «Дандони тилло», қиссаҳои «Таътил», «Полвон», «Гули садбарг», «Бачаҳои Лолазор», «Доғи хун», «Фори ошиқон», «Писари Афандӣ», «Ҳирси дунё», «Достони Самарқанд», «Чор ҳикоят».

Савол ва супоришҳо



1. Дар бораи ҳаёт ва фаъолияти эҷодии Болта Ортиқзода нақл кунед.
2. Кадом асарҳои нависанда дастраси шумо гаштааст?
3. Нависанда оиди дехаи худ ва мардуми он чиҳо гуфтааст?

НОНИ САМАРҚАНД

Халқи мо анъанаҳои бисёр дорад. Ҳамаи онҳоро тасвир ё ҳатто номбар кардан душвор. Фақат ҳаминашро гуфтан меҳоҳам, ки дар аксари деҳаҳои мо мардум мисли аъзоёни як оила зиндагонӣ мекунанд. Онҳо чунон тифоқ ва ба ҳамдигар меҳрубонанд, ки агар яке муддате ба назар нанамояд, даррав чор нафар даромада, аз ҳолаш хабар мегиранд ва агар лозим бошад, ёрӣ мерасонанд. Ана ҳамин хел мардуми соғдил, күшодру ва ҳимматбаланд ҳастанд онҳо. Ман дар шаҳр, дар Университети давлатии Самарқанд таҳсил мекунам. Ҳамин ки ба таътили тобистона баромадам, ҳамсояҳо бо навбат ҷөф зада, маро меҳмон мекунанд. Ҳар чиз доранд, бароварда ба рӯйи дастархон мегузоранд.

Охирҳои моҳи август буд. Яке аз ҳамин хел меҳмондориҳо дар ҳавлии ҳисобчӣ барпо гардида буд. Дар пешгаҳи давра усто Маъруфи дуредгар, раис – Мардон ака, ман ва боз се-чор нафар ҳаққу ҳамсояҳо менишастем. Дар байни хона дастархони калон густурда шуда, рӯйи онро анвои меваҳо оро медод. Ҳисобчӣ дар поёни хона менишаст. Вай дам ба дам хеста чой дам мекард, таомҳои нав ба нав меовард. Меҳмононро ба ҳӯрдан таклиф менамуд.

Ба давраамон меҳмони нав, директори мактаби қишлоқамон омада ҳамроҳ шуд, ки як ҳафта пеш аз ин ба саёҳати шаҳри Самарқанд рафта буд. Ҳама аз ҷой хестем. Вай бо одамон як-як воҳӯй намуда, ду нони калони гулдорро, ки аз Самарқанд ба ҳисобчӣ савғотӣ овардааст, бароварда ба рӯйи дастархон гузошт. Кунгуракории атрофи нон сўзаниҳои майдагули қадимаро ба хотир меовард. Дар байнаш бошад, бо ҳарфҳои калон «Аз Самарқанд ба ... савғо, соли ...» навишта шуда буд. Нонро ба даст гирифта нигоҳ кунед, дар рӯяш аксатон менамуд. Ба даҳон набурда аз ҳуснаш сер мешудед. Нон даст ба даст гузашта, давраро як маротиба давр зада баромад. Таърифи нони Самарқанд авҷ гирифт.

Усто Маъруф, ки мўйсафеди пурдида, зиндадил ва ҳозирчавоби қишлоқамон ба шумор мерафт, ривояти ачибе гуфт. Нони Самарқанд дар Мовароуннаҳр аз замонҳои хеле қадим маълуму машҳур будааст. Дар ҳеч кадом шаҳру вилояти он ба нон то ба ин дарача бино монда, онро ин қадар зебо ва ширин пухта наметавонистанд. Ҳатто Захириддин Муҳаммад Бобур дар китоби худ «Бобурнома» навишта будааст, ки самарқандиён нонпазони хуб доранд.

– Рост-дия, ба таъриф меарзад, – усто Маъруф нонро ҳамчунон аз даст намонда гап мезад. – Бинед, ба шикастан дили кас намешавад. Фақат тамошо куну шин. Ба пазандаат оғарин!

– Барои ҳамин ҳам дар урфият мегӯянд, ки «орди гандум ҳама ҷо, пазанда ҷо-ҷо» – луқма партофт яке.

Мардонака, ки чанд дақиқа ин ҷониб ҳомӯш менишаст, бо тамасхур норозиёна сар ҷунбонд.

– Усто, – гуфт вай ба Маъруфбобо нигариста: – гап фақат ба орду гандум не. Ин ҳўриш дорад, ҳўриш. Вақте ки ман дар Самарқанд меҳондам, ҳамаашро пурсида гирифта будам. Ба ҳар килои ордаш чандсадграммӣ орди нақд ҳамроҳ мекардаанд. Ба ҷойи об бошад, фақат шири нав ҷӯшидагиро меандохтаанду сонӣ ин нони Самарқанд мешудааст. Агар ҳамин ҳўришҳоро муҳайё кунед, зани шумо нони аз ин ҳам аълотар мепазад.

Мардонака суханашро гуфта аз як сар ба даҳони одамон зеҳн монда баромад. Ӯро ҳеч кас тарафдорӣ накард. Усто Маъруф бошад, ҷашмонашро нимкоф карда ҳандид. Ин нишонаи тан надодан буд.

Баъзехо боз нонро ба дасташон гирифта, ба пешу пушти он назар афканданд. Баъзеашон онро гаштаву баргашта бӯй карда мегуфтанд, ки ягон қатра ҳам шир қатӣ кардагӣ не. Агар мебуд, нон бӯй шир медод.

Ҳамин вақт ҳисобчӣ ҳам ҳунарашро ба кор андохта, аз ёд ҳисоб карда мегуфт, ки агар ҳўриши Мардонака гуфтагиро ҳамроҳ кунанд, ба нархи ҳаридаи директор рост намеояд.

Далели нав ба усто Маъруф қувваи тоза бахшид. Вай ба гуфтаҳояш мустаҳкамтар исрор мекард. Аммо Мардонака ҳам аз он касоне набуд, ки ба осонӣ сар ҳам кунаду аз фикри худ гардад. Мунозира қариб ним соат тӯл кашид. Ниҳоят, ҳозирон онҳоро бо чунин таклифе ба ифоқа оварданд, ки асрори нони Самарқандро ман гуфта диҳам. Вале ман чӣ гӯям? Рост, ки чор сол боз дар Самарқанд меҳонам. Медонам, ки Самарқанд шаҳри хеле қадима буда, ба он қадами Абдулҳасани Рӯдакӣ барин одами бузург расидааст. Самарқанд ба Ҷомию Навоӣ барин симоҳои намоёни адабиёти тоҷику ўзбек таълим до дааст. Мирзо Улуғбек барин олимонро ба воя расонидааст, ки ўро ҳамаи олам мешиносад. Медонам, ки Самарқанд бо манораҳои сар ба фалак кашидаву гунбазҳои осмонбӯсаш машҳури ҷаҳон гардидааст. Нақшу нигор, кошинкориҳои онро дид, ҳуш аз сари бинанда мепарад.

Ман медонистам, ки Самарқанд бо боғу бӯстонҳои хушҳаво, бо чаман-чаман гулзорҳои назаррабояш машҳур аст. Анҷири Боги Баланду ҳусайнӣ Боги Майдон, кишмиши Сочаку зардҷаи Кони Гил дар ширинӣ қанду асалро ҳам ба як нӯл мезананд. Аммо намедонистам, ки нони вай то ин дараҷа маълуму машҳур будааст. Афсӯс меҳӯрам, худамро даруннокӣ сарзаниш мекардам, ки ҷаро ба ҳамин гуна нонҳои зебои он эътибор надодаам? Ҷаро аз ягон рафиқи самарқандиам пурсида нағирифтаам, ки ҳамири онро аз чӣ хел орд мекунанду ба қадом тариқа мепазанд.

Илочи дигар набуд. Рости гапро гуфтаму ба усто Маъруфу Мардонака, ба аҳли сӯҳбат ваъда додам, ки ба Самарқанд мераваму ба ин савол ҷавоб меёбам ва ба онҳо мактуб менависам. Онҳо розӣ шуданд.



Рӯзи аввали таҳсил хурсандии донишӣ ён интиҳо надошт. Ҳар кас ҷизҳои дар таътил дидашро гуфта, таассуроти рафиқонашро мешунид.

Аммо ман дар ташвиш, дар фикри он будам, ки сирри нони Самарқандро аз кӣ пурсам. Чӣ кор кунам, ки аз ордбезӣ сар карда, то ба танӯр часпонидани нон – ҳамаашро худ бинам. Боз ду рӯзи дигар хаёл карда гаштаму аз ҳамкурсонам Назокатро ба каноре ҷеф зада, мақсадамро ба ў гуфта додам.

– Шумо одами ғалатӣ-дия, Қосим ака – гуфт хандида Назокат, – худи ин ҳеч кор нею «хаёл карда гаштаам», мегӯед.

Назокат Ҳабиба ном дугонае доштааст. Мактаби миёнаро тамом карда, ду сол инчониб дар заводи нонпазӣ кор ме-кардааст. Ба ғайр аз ин, Ҳабиба ба пухтани нонҳои гулдори Самарқанд ҳамто надоштааст. Кадом вақте ки ба шаҳр меҳмонҳои мӯътабар оянд, нони гулдорро ба Ҳабиба мөфар-мудаанд.

– Табъи дили ман будааст, – шӯҳиомез гуфтам бағоят хур-санд шуда. – Акнун дasti ману домони шумо.

Ҳавлии Ҳабибанио чандон васеъ набуд, аммо айвон ва хонаҳои бошукуҳ дошт. Аз пеши айвон ҷӯйчае мегузашт, ки обаш зулол буд.

Саҳни ҳавлӣ пур аз гул: гулҳои кӯшқдорӣ, ҳиногӣ, точи ҳурӯс, ошиқи печон, намозшомкушо. Ҳулоса, сад хел гул бо ҳазор ранг метофт, ҷашми касро мебурд.

Аз дари хона як кампири тақрибан шастсолае баромад, ки қоматаш андаке ҳамида бошад ҳам, бардаму далер ва мар-дона қадам партофта меомад. Ман салом додам.

– Биёед, биёед, писарам, – гуфт кампир алек гирифта. – Шарм надошта омадан гиред.

Кампир моро ба сояи дарахти дилафрӯз, ба рӯйи таҳтакате тақлиф кард, ки кӯрпаҳои нав густурда шуда буд.

– Писарам, дурусттар шинед, – боз меҳрубонӣ намуд кам-пир.

– Шарм надоред.

Кампир тез-тез қадам партофта ба сӯйи хонааш рафт.

– Қосим ака, – гуфт ҳамин вақт Назокат, – шумо ҳам шарм медоштед-дия, ду бари рӯятон алав барин сурх шуд.

– Албатта, – иқрор шудам ман. – Охир, одами ҳеч гоҳ на-
дидаам...

Ин буд, ки даричаи пешгаҳи ҳавлӣ кушода шуду аз он як
дуҳтари миёнақади мӯяш ғуллӣ ва сип-сиёҳ гузашта омад.

– Ҳабиба, – гуфт Назокат ба ман нигоҳ карда. Сӯҳбатамон
бурида шуд. Ман аз ҷоям хестам.

– Ассалом, – гуфт бо ҷеҳраи кушод ба ман даст дода
Ҳабиба. – Биёед, биёед.

– Мо қайҳо омада будем, – ба ҷойи ман сухан кард Назокат. – Соҳиби хона нестанд.

Кампир дастархон ва лаълии ширавор бардошта омад. Ман
саросема ба ҷойи аввалаам баромада нишастам.

Кампир ҳам ба рӯйи кат баромаду дастурхони овардагиаш-
ро кушод. Лаълии шираворро дар мобайнни он гузашта, якбора
ду нони қалонро шикаст.

Ҳабиба дар ду табақча мева гирифта омад. Ҷойники ҷойро
дар пеши Назокат гузашту ҳудаш ҳам дар як лаби таҳтакат
нишаст.

– Гиред, писарам, гиред, – гӯён кампир ба ҷону ҳолам на-
монд. – Ҳаргиз шарм надоред. Нон баҳонаю шумо омадед.
Набошад, мо кучову шумо кучо.

Риштаи сухан ёфт шуд. Ман воқеаи дар хонаи ҳисобчии
ҳочагиамон рӯйдода ва баҳсу мунозираи усто Маъруфу Мар-
дон акаро муҳтасар гуфта додам. Ҳикояти маро онҳо бо завқи
тамом гӯш карданд.

– Мақсади шуморо ман акнун фаҳмидам, – гуфт бо табас-
сум ҷашмонашро бозӣ доронда Назокат. – Ҳа, шумоён балоча.
Ҷӣ тавр пухтани нони Самарқандро мебинеду рафта ба раи-
сатон мегӯед. Раисатон ба занаш мегӯяд. Сонӣ зани раис...

Ҳар сеяшон баробар ҳандиданду кампир:

– Майлаш, майлаш, – гуфт ва идома дод: «Орзуро айб
нест» мегӯянд. Ба рӯйи як дафтар навишта гиранд. Зани раис-
мӣ, дигараш-мӣ, аз рӯи навишти ҳамин кас пухтан гирад, ме-
шавад.

– Даррав ба навишта гирифтанатон розӣ намешавем-дия, – Ҳабиба ҳам ба гап қатӣ шуд. – Ҳар касе, ки нонпазиро омӯхтан меҳоҳад, аввал бояд ба ҳамир об андозад, чорзону нишаста мушт кунад, ду-се маротиба ба танӯр алав монад, ана сонӣ...

Ҳазли Ҳабиба ба ман малҳам барин фориду беихтиёر ҳандида фиристодам.

Баъд аз ҳамин кампир ба дастархон фотиҳа хонд. Ҳама баробар хестем. Назокат кори зарур дорам, гӯён бо мо ҳайру хуш намуд.

Ҳабиба маро ба ҳамирхона бурд. Ордро пеш аз омадани ман бехта монда будааст. Аз як пуд чор кило чириш мебаровардаанд.

Ҳабиба дар таги дар, барои ман курсӣ оварда монду дасту остин бар зад, орди бехтаашро ба тағора андоҳт. Кампир ба тағора андак-андак об мерехт.

– Шуд, шуд, – гуфт Ҳабиба. – Мулоим мешавад. Кампир баромада рафт. Ҳабиба сари зону нишаста ба мушт кардани ҳамир сар кард.

Ман ба кори ўзекин мондам. Вале аз кораш дида ҳуснаш маро бештар ба худ мекашид. Дастони Ҳабиба сап-сафед буданд. Лабу даҳони базебаш ғунчай нав шукуфтаи гулро ба хотир меовард. Чөхраи гандумгунаш ҳам як ҷозибае дошт, ки ҷашм қандани кас намеомад.

Ҳабиба ҳамирро якзайл мушт мекард. Ба назарам, ҳамир об мебардошт. Агар модари ман мебуд, ба он як косаи дигар об меандоҳту ҳамирро ба рӯйи сурфа мегирифт.

Аммо Ҳабиба ин тавр намекард. Вай ба ҳеч чиз аҳамият надода, бо тамоми қувва, ҳамаи вазнашро бар болои ҳамир партофта мушт мекард.

Рости гап, ки ба Ҳабиба раҳмам омад. Гуфтан мумкин, ки вай танҳо аз орд, аз орди хушк ҳамир кард.

Боз чунин ҳамире соҳт, ки резин барин бо қашидан қанда намешуд.

– Менгнаташ хеле зӯр будааст, – гуфтам ман.

– Як сирри нони Самарқанд ҳамин ки – гуфт Ҳабиба, – ҳамири онро аз ҳад зиёд саҳт мекунанд. Мушт карда-мушт карда, ба як ҳисоб ордро дар тағора мепазанд. Дар ҳамир зарра барин ҳам об намемонад. Агар монад, нон дар танӯр намеистад. Ман ҳам ба нақли Ҳабиба гӯш мекардам.

Ҳабиба аллакай ҳамирро зувола гирифта, болои онро бо латтаи сафед мепӯшид.

– Қосимака, – гуфт вай бо табассум, – ба дафтаратон навишта нагирифтед-ку?

– Дар дилам навишта истодаам.

Ҳабиба қоҳ-қоҳзанон хандид.

– Дар дилатон фақат ҳамирро навишта истода бошед, майлаш-куя, метарсам, ки чизҳои дигарро ҳам нанавишта бошед.

Дуямон ҳам баробар хандидем. «Духтарак шӯҳ будааст» гуфтам дар дилам.

– Гардед, берун мебароем, – гуфт Ҳабиба.

Ҳар ду баромадем. Ман омада боз ба лаби кат нишастам. Ҳабиба ҳамири дастонашро ба оби ҷӯйча шуста, як даста чиннирайҳонро оварда ба ман тӯхфа кард.

Кампир омад. Ҳабиба ба танӯрхона рафт. Сӯҳбатамон авҷ гирифт. Аввал хешу таборҳои маро кампир пурсид. Баъд худаш ҳикоят кард. Вай писар надоштааст. Ду духтари калонияш ба шавҳар баромада, бачаву качадор шуда будаанд.

Ҳабиба ана ҳамин модари пирашро гуфта, аз хондан, аз қатори дугонаҳояшон чудо шуда мондааст. Кампир боз чизҳои дигарро нақл кард. Лекин охири нақлаш ба гӯшам намедаромад. Зеро даҳонам ба кампир «ҳа, ҳа» мегуфту чашмонам Ҳабибаро ҷустуҷӯ мекарданд.

Инак, Ҳабиба омада гуфт, ки ҳамир расидааст. Вай ҳамирро рост карда, ба рӯяш гул мебарорад. Модараш бошад, ба танӯр алав мондан мегирад.

Боз дар болои курсӣ нишаста, ба кори Ҳабиба нигоҳ мекардам. Духтар дасту остинҳояшро бар зада, мӯйҳои сип-сиёҳи ғуллиашро ба пушти китфаш гирифта партофту ба кор сар кард.

Дасташ ба дасташ намерасид. Зуволаҳоро дар рўйи тахтаци сарпўшмонанде рост карда, ба рўяш аз хамири ресмон барин маҳин тофта гулҳо мебаровард. Ман аз курсӣ ҳеста ба наздаш омадам. Гӯё ба чашмонам бовариам наомада истода бошад, гулҳои рўйи хамирро даст-даст карда дидам.

– Ин гулҳо дар вақти ба танӯр часпониданатон вайрон на-мешаванд?

– Не, хамираш саҳт. Танӯрро бо алави тез муддаои табъ метасфонем. Фақат ба пушти хамир нағзакак об дода тавонем, нонро худи танӯр кашида мегирад. Гулҳо вайрон на-мешаванд.

Ҳабиба дар андак муддат хамири дувоздаҳто нони гулдорро рост кард. Онҳоро ба рўйи нонсабад гузошта, ба назди танӯр гирифта омад.

Танӯр бағоят калон буд. Одам ба дарунаш бемалол даромада мерафт. Танӯр аз баландии оташ тафсида сап-сафед шуда буд. Лахчай оташ то рафт баландтар ҳил медод.

Ҳабиба ба сараш рўймолчаero баста гирифту рўйи лахчай ҳил дода истодагиро бо тунукае пўшид. Нонҳоро ба рўйи рафида гузошта, тез-тез ба танӯр часпонидан гирифт. Ин кор устогӣ ва чолокиро талаб мекардааст. Ҳамин ки нон часпонида шуду алавпўшакро аз рўйи лахча гирифт, Ҳабиба як нафаси дароз кашида ба сўям нигоҳ кард. Мулоимакак табассум кард. Чехрай вай лола барин суп-сурх шуда буд. Баъд аз чанд дақиқа вай ба даруни танӯр як чашм давонду ба рўйи нонҳо об зад. Сонӣ дили алавро оҳиста-оҳиста кушод. Лахчаҳо суп-сурх шукуфта, аз сари нав ҳил доданд. Нонҳои гулдор майдо-майдо хол партофта, рўяшон тадриҷан сурх мешуд...

* * *

Пухтани нони Самарқандро бо чашми худ дидам. Вале, ҳайҳот, акнун сухани муаллимон ба гӯшам намедаромад. Чехрай зебои Ҳабиба аз пеши назарам дур намерафт.

Фақат Ҳабибаро дидан меҳостам. Чанд рӯзи дигар хаёл карда гаштamu фикру андешаҳо маро ба заводи нонпазӣ гирифта омад.

Зане ба дарун даромада истода буд. Номи Ҳабибаро гуфтам, мешинохтааст. Фурсате нагузашта Ҳабиба баромада омад.

— Салом, Қосимака, — гуфт вай бо даҳони пур аз ханда.

— Ин чоро чӣ хел ёфта омадед?

Чехраи кушоди ӯро дида хеле далер шудам.

— Дил амр кунад, кас ҳама чоро ёфтан мегирифтааст, — гуфтам.

— Дилатон нағз будааст, Қосимака! — гӯён боз хандид Ҳабиба. — Агар илоҷаш бошад, аз ҳамон дилатон камтарашро ба ман медодед.

— Камтарашро не, Ҳабибаҳон, — гуфтам ман ҳам ба шавқ омада,— ба шумо ҳамаашро ҳадя мекунам.

— Сонӣ худатон чӣ кор мекунед? — ҷашми шӯҳашро бозӣ доронда пурсид Ҳабиба. — Одами бедил...

Ҳабиба ба соаташ нигоҳ карда гуфт:

— Понздаҳ дақиқа мунтазир мешавед? Ман корамро ба сменаи дуюм супорида мебароям.

Ҳабиба модараш барин дуҳтараки хушфеълу содда, дилсафеди бекина буд. Муносибатҳоямон рӯз ба рӯз нағз шуда, муҳаббати ниҳониамон ошкор гардид. Инро на фақат ману Ҳабиба ва Назокат, балки ҳатто модараш ҳам медонист. Аммо худро ба нодонӣ мезад, кордор намешуд.

Ҳар боре, ки ба ҳавлиашон меомадам, кампир бо чехраи кушод ба пешвозам мебаромад.

— Биёед, биёед, писарам! — мегуфт. — Шарм надоред, омадан гиред.

Ба ҳавлӣ даромада баҳри дилам кушода мешуд. Ҳама, ҳама чизро фаромӯш мекардам. Вале як ҳолат ғашамро месовард. Ин ҳам бошад, Ҳабибаро ё дар назди танӯр ё ки дар сари тағораи ҳамир медиdam. Нони гулдор мепухт.

Имрӯз фалончӣ ба Душанбе рафтани, ҳашто нони гулдор фармудааст. Пагоҳ ба Самарқанд аз ким-кучо мөҳмонони мӯътабар меомадаанд, даҳто нони гулдор. Рӯзи дигараш боз ду одам ба Тошканд равон будааст. Ин нонпазии Ҳабибаву ба чор тараф савғотӣ бурдани одамон поён надошт...

Савол ва супоришҳо



1. Ҳикояро бо диққат ва ифоданок хонда бароед.
2. Кадом ҷиҳатҳои ҳикоя ба Шумо маъқул шуд?
3. Сирри нонпазии самарқандиёно ба аҳли оилаатон гуфта дихед.
4. Аз ҳикоя чӣ хулоса баровардед?



ПАНДУ ҲИКМАТҲО

- Ба як ҷавон чил ҳунар кам.
- Ҳар ки илми бештар дорад, ўро бузургтар доред.
- Ҳар кӣ аз омӯхтан нанг дорад, ўро мардум мадоред.
- Касе, ки фикр надорад, ба вай ватан ҳайф аст. Гуле, ки буй надорад, ба вай чаман ҳайф аст.
- Кори имрӯзаро ба фардо магузоред.
- Сабру қаноат сарватест, ки ҳаргиз поён намепазирад.
- Сабр калиди мушкиниҳост.
- Сӯҳбат бо ноаҳлон мадоред.
- Рози дил ба душман фош насозед.
- Душманро бузург донед, ҳоли худро аз дӯсту душман ниҳон доред. Ҷоё, ки роз гӯянд, гӯш мадоред.
- Кори зимиғонро дар тобистон маяфканед.

Анӯшервони Одил

Фасли 8. АСРОРИ ОЛАМИ БАЧАГЙ

УБАЙД РАЧАБ – ШОИРИ БАЧАГОН

Убайд Раҷаб 15-уми майи соли 1932 дар ноҳияи Панҷакент дида ба дунё кушодааст. Падараш дехқон буд. Соли 1954 Донишгоҳи давлатии педагогии Душанберо хатм намудааст. Солҳои 1954–1961 ҳодими адабӣ ва мудири шӯъбаи рӯзнома, ҳодими адабии мачаллаи «Машъал», солҳои 1962–1975 мудири шӯъба ва сармуҳаррири мачаллаи «Садои Шарқ» буд. Убайд Раҷаб шоири бачагон аст. Ашъори ў дар маҷмӯаҳои «Орзуҳои ширин» (1958), «Саду як барг» (1970), «Рӯйи замин» (1974), «Ҳӯшаи гандум» (1979), «Ману ҷӯраҳои ман» (1981), «Дурдона» (1984) чоп шудаанд.

Қаҳрамонҳои ашъори Убайд Раҷаб кӯдакони фаъолу ҳушёр, ростқавлу меҳнатдӯстанд. Шеърҳои ў барои бачагон аҳамияти қалони тарбиявӣ доранд. Тарғиби ҳусну одоб ва ватандӯстӣ, меҳнатдӯстӣ мавзӯъҳои марказии асарҳои ўст. Шеърҳои Убайд Раҷаб аз ҷиҳати услуб ва забон равон буда, аз ҷиҳати мавзӯъ ва мазмун ба синну соли кӯдакон мувофиқанд. Убайд Раҷаб аз эҷодиёти даҳонакии ҳалқ эҷодкорона истифода кардааст. Лирикаи Убайд Раҷаб дар маҷмӯаҳои «Пайроҳа» (1967), «Рози обшор» (1979), «Саррез» (1982) ва ғайра гирд омадааст. Дар шеърҳои ў мавзӯи Ватан, тасвири манзараҳои он мавқеи муҳим дорад. Шеъру достонҳои У. Раҷаб ба бисёр забонҳои ҳалқҳои хориҷа ва бародар (чехӣ, сербу хорватӣ ва булғорӣ) тарҷума шудаанд. Шеърҳои шоирони рус, ҳалқҳои бародар ва Фаронсаву Булғорияро ба забони тоҷикӣ тарҷума кардааст. Узви Шӯрои адабиёти кӯдакон ва наврасони Тоҷикистон, Лауреати Мукофоти ба номи Ҳ.Ҳ.Андерсен (1984) мебошад.

Убайд Раҷаб нахустин шеърҳояшро дар матбуоти даврӣ аз соли 1951 ва дар маҷмӯаҳои ҷудогонаи адабӣ аз соли 1954



нашр намудааст. Маҳсули адабии Убайд Рачаб барои бачагон дар маҷмӯаҳои «Орзуҳои ширин», «Қиссаҳои модаркалон» (1958), «Ҳамсӯҳбати ширинзабон» (1963), «Нинӣ чӣ ном дорад?» (1964), «Рӯйи замин» (1974) гирд оварда шудаанд. Ба ашъори бачагонаи Убайд Рачаб низ дар қатори аксарияти адабони нисбатан ҷавони тоҷик, ки дар солҳои 50-ум ба адабиёти хурдтарақон дохил шудаанд, пайравӣ ба фолклор хос мебошад. Ў бо номи «Фароштурук» дар асоси мазмуни афсонаи ҳалқии тоҷикӣ барои бачагони синни хурди мактабӣ афсонаи манзум навишта буд. Афсона хеле шавқовар буда, хонандагон онро ниҳоят дӯст медоранд.

Убайд Рачаб соли 2004 вафот кардааст.

Савол ва супориши



1. Дар бораи ҳаёт ва эҷодиёти Убайд Рачаб нақл кунед.
2. Кадом китобҳои ба бачагон бахшидаи шоирро медонед?
3. Мавзӯъҳои асосии ашъори шоирро номбар кунед.

МОДАРАМ

- Маро саҳар кӣ ҳезонд?
- Модарам.
- Чой ба ман кӣ резонд?
- Модарам.
- Кӣ куртаи маро дӯхт?
- Модарам.
- Оши болаззат кӣ пухт?
- Модарам.
- Кӣ майда бофт мӯям?
- Модарам.
- Кӣ мучҷӣ кард рӯям?
- Модарам.
- Гул кӣ ба дасти ман дод?
- Модарам.
- Кӣ ба мактаб фиристод?
- Модарам.

- Маро кӣ гуфт қобил?
- Модарам.
- Кист ба ман чону дил?
- Модарам.

Савол ва супоришҳо



1. Шеърро ифоданок хонед ва аз ёд кунед.
2. Дар шеър образи модари меҳрубон чӣ хел тасвир карда шудааст?

НОНИ ГАРМ

Лахча чун гул шукуфта,
Лахча таги хокистар.
Танӯри пури лахча,
Чун қўраи оҳангар.

Рӯйи сурфа пури нон,
Болои ҳам хобида.
Оромие надорад,
Остинчаву рафида.

Нон мечаспонад очам,
Андар танӯри тафсон.
Дар осмон ситора,
Мечаспад ба чойи нон.

Очам нӯги алавро
Андак-андак мекобад,
Ду рӯяш чун рӯйи нон,
Дар чашми ман метобад.

Оби хунук чун арак,
Мешорад ба рӯйи нон.
Нони гандум мешавад
Монанди рӯйи дехқон.

Нон, ки гарам мешавад,
Рӯйи шиф, пеши танӯр.
Бӯйи хуши тобистон
Хонаро мекунад пур.

Аз нони гарми очам,
Бӯйи марза меояд.
Бӯйи доси даравгар,
Бӯйи дарза меояд.

Бӯйи банду чигина,
Бӯйи вал, бӯйи хирман...
Ояд аз нони очам,
Бӯйи падарчони ман.

Савол ва супоришҳо



1. Шеърро ба истҳо риоя намуда хонед.
2. Дар шеър кадом хусусиятҳои нон тасвир шудааст?
3. Шумо ҳам ҷараёни нонпазии модаратонро оё тамошо кардаед?
Аз нони пухтаи модаратон бӯйи чӣ меояд?

АМИНЧОН ШУКҮХЙ



Аминчон Шукүхй 10-уми июни соли 1923 дар деҳаи Румони ноҳияи Хучанд, дар оилаи деҳқони камбағал дида ба дунё кушодааст. Таълими ибтидоиро дар деҳааш гирифта, сонй ба курси муаллимтайёркунӣ дохил мешавад ва онро бомуваффаққият хатм мекунад. Баъд аз он дар мактабҳои Хучанд муаллимӣ кардааст. Дар солҳои муалимиаш вай олами пурасрор ва бетакрори кӯдаконро аз наздик меомӯзад. Барои худаш олами онҳоро кашф менамояд. Ин олам ўро як умр сеҳр карда мемонад ва намегузорад, ки аз он дил канад.

Солҳои 1947–1952 дар рӯзномаи «Ҳақиқати Ленинобод» ба вазифаи мудири шӯъба фаъолият нишон додааст. Соли 1955 муҳаррири рӯзномаи «Тоҷикистони советӣ» буд. Солҳои 1961–1967 котиб ва ҷонишини Раиси Иттилоқи нависандагони Тоҷикистон шуда кор кардааст.

Наҳустин шеъри ў соли 1942 дар рӯзномаи «Стахановчӣ» чоп мешавад. Соли 1948 бошад, аввалин маҷмӯаи шоир – «Суруди ҷашмасор» аз нашр мебарояд. Ин ҳол ба ў боз ҳам илҳом мебахшад ва нисбат ба пештара бештар ҷустуҷӯ мекунад. Эҷодиёти хешро ҳам аз лиҳози мавзӯъ ва ҳам жанр васеътар гардонида, ба оҳистагӣ бошад ҳам, ба дили хонандагон роҳ меёбад. Дертар маҷмӯаҳои ў «Ватани сулҳ», «Рӯзҳои мо», «Муҳаббат ва оила», «Садои дил», «Нафаси гарм», «Арзи қалам» ва «Ҷормағз» рӯйи чопро мебинанд.

Аминчон Шукүхй на танҳо шоири бомаҳорат буд, балки дар наср низ шӯҳрати хосае дорад. Аввалин асари насрини ў ҳикояи «Шаҳло» мебошад. Дертар повести «Имзои шахсӣ» ва «Печутоби роҳҳо» аз чоп мебароянд. Повести «Парии ҷазира»-и ў низ хонандагони хешро соҳиб гашт.

Аминчон Шукӯҳӣ барои бачаҳо низ чӣ бо назм («Ил-18 омад», 1968; «Баррачаи гурезпо», 1964) ва чӣ бо наср («Об аз қуҷо меояд?», 1969; «Асад ва Самад», 1973; «Боғи шакарханд», 1977) барин асарҳо навиштааст. Асоси мазмуну мундариҷаи ашъори бачагонаи ўро ҳодиса ва воқеаҳои ҳаррӯзаи ҳаёти хурдсолон ташкил медиҳад. Яке аз ҳусусиятҳои барҷастаи назми шоир мазмуни завқовар ва образҳои воқеӣ мебошанд. Шоир бо роҳҳои гуногун ба табъу завқ ва руҳияти хурдтарақон мувоғиқ, ба воситаи образҳои паррандаҳою ҳайвонот ҷиҳатҳои неку бади ҳаёти одамонро тасвир намуда, ҷаҳонбинӣ ва доираи дониши онҳоро васеъ мегардонад. Барои қаҳрамони хурдакаки шоир ҳама чизи гирду атроф аҷоибу ғароиб менамояд, ҳисси кунҷкобӣ, завқи фаҳмидани ҷизҳои дидаву шунидааш ўро ором намегузорад.

Гов нашуда кал шуда монд
Гӯсолаи алочаям,
Алочай балочаям,
Ду шоҳ бар сараш дамид,
Зи шодӣ ҳар тараф давид.
Думаш ба мисли хода кард,
Мағал миёни пода кард:
Ки ман калону зӯрдаст,
Натарсам аз баланду паст.
Кучост буққаи калон,
Ки очааш дихам нишон?
Кучост гургу шеру фил,
Ки табъашон кунам хичил?

Ба ин ғуруру ман-манӣ
Намуд бас занозанӣ.
Ба шоҳ қабзай алаф
Гирифту зад ба ҳар тараф.
Чӣ бар ҷалак, чӣ бар сабад,
Бизад ба қаҳр қӯшлагад,
Зи тасфи ин даводавӣ,
Кашокашию якравӣ,
Бизад ба шоҳ қалламех
Ду шоҳ шуд ҷудо зи бех.
Гӯсолаи алочаям,
Алочай балочаям,
Масъалааш ҳал шуда монд,
Гов нашуда кал шуда монд.

Савол ва супоришҳо

1. Матнро бо диққат хонед.
2. Дар бораи роҳи ҳаёти адиг нақл кунед.
3. Адиг ба бачагон қадом асарҳоро тӯхфа намудааст?
4. Шеърро ифоданок хонед ва ба наср баргардонед.



ОБ АЗ КУЧО МЕОЯД?

(Порча аз қисса)

МОҲИ АСАД

Аз ҳама гармтарин моҳ кадом аст? Моҳи июл. Дехқонон ин моҳро моҳи асад меноманд. Дар ҳамин моҳ ҳамаи меваҳо мепазанд. Дар дехаи Лаклакон бачагон чунин месароянд:

Дар моҳи асад,
Олу мепазад.
Мечинем аз он
Мо сабад-сабад.

Аммо ин суруд ба Асад, ки ҳоло шашсола аст, тамоман маъқул нест. Ба фикри ў, бачагон гӯё ин дубайтиро барои масхара кардани ў месароянд. Фақат Самад, ки ҳамсоли Асад буда, онҳо ҳамсояи девордармиён мебошанд, ин сурудро намехонад. Бинобар ин онҳо дўсти наздиканд ва ҳама вақт ҳамроҳ бозӣ мекунанд. Асаду Самад бачаҳои хеле қобил ва дидадаро мебошанд ва онҳоро ҳама вақт падару модарони бачаҳои шӯҳу якрав ба фарзандони худ ҳамчун намуна нишон медиҳанд.

Имрӯз аз пагоҳ ҳаво хеле гарм буд. Дар ҳавои гарм аз ҳама машғулияти форамтар чист? Албатта, оббозӣ! Самад монанди ҳаррӯза ба ҳавлии Асадино омад. Аммо дар ҷӯй об набуд. Бинобар ин онҳо дар болои реги нами ҷӯй нишаста, ба бозӣ машғул буданд. Дар болои рег қӯчаҳои нав, каналу ҷӯйборҳои нав месохтанд.

Сагчай гӯшбуридаи Асад, ки номаш Калта буд, ба бозии бачаҳо нигоҳ карда, гӯё дилаш танг мешуд ва ҳар боре частухез карда, онҳоро ба даводавӣ даъват мекард. Аз байн қариб як соат гузашт. Ногоҳ шилдир-шилдири об ба гӯш расид. Асаду Самад ҳар ду беихтиёр ба ақиб нигоҳ карданд.

– Ура! Об омад! – Хурсандона фарёд кардан онҳо ва зуд куртаҳои худро кашида, дарун-даруни об давидан гирифтанд.

Ба Калта ин кори бачаҳо хеле маъқул шуд. Мурғхое, ки дар таги анор якпоя рост истода, пичир-пичиркунон ба ҳам гӯё сўхбат мекарданд, аз ғалофула ва частухези Калта хўсида, ба тарафи чў нигоҳ карданд.

Мурғҳо махлуқи хеле ачибанд. Ҳаво ҳар қадар гарм шавад, онҳо оббозӣ кардан намехоҳанд.

– Барои чӣ мурғҳо оббозӣ намекунанд? – пурсид Самад.

– Метарсанд, ки либосашон тар мешавад, – ҷавоб дод Асад.

– Охир ҳаво гарм, зуд хушк мешавад. Биё, ба онҳо оббоzioni ёд медиҳем, сонӣ мурғобиҳо барин обро, ки диданд, ба об даромадан мегиранд, – маслиҳат дод Самад.

– Аввал ба ҳурӯс ёд додан даркор. Ҳурӯс – раиси онҳо. Агар вай сар кунад, дигар мурғҳо ҳам ёд мегиранд, – илова кард Асад.

Ин фикр ба ҳар дуи онҳо маъқул шуду зуд аз паси ҳурӯс давиданд. Ҳусусан Калта бо завқи тамом ҳурӯсро пеш мекард. Аммо доштани ҳурӯс кори осон набуд. Бачаҳо аз даводавӣ монда шуданд. Ҳатто Калта забони худро як ваҷаб берун бароварда, тез-тез нафас мегирифт.

– Ҳурӯс ганда, бефаҳм. Мурғи чипорро медорем, – таклиф кард Самад.

Асаду Самад мурғи чипорро зуд дошта оварда, ба обғутониданд. Аммо мурғ ба ин кор ҳеч розӣ набуд ва болу пар зада доду фифон мекард. Ҳурӯс ба болои танӯр баромада, болҳои худро ба ҳам зада овозҳои гуногун мебаровард ва гӯё тамоми мурғҳои деха ва одамонро ба ёрӣ даъват мекард.

Асаду Самад ба оббозӣ доштани мурғи чипор машғул буданд. Аммо доду фифони мурғҳо модари Асадро водор кард, ки бо дasti ҳамиролуд аз айвон барояд. Вай дар он ҷо ҳамир мекард.

– Аҳ, ин чӣ номаъқулӣ? – гуфт кори Асаду Самадро дида, – ҷаро мурғро азоб медиҳед? Сар диҳед!

– Мо мурғро оббозӣ медорем, аз гармӣ мурда истодаасту оббозӣ намекунад, – гуфт Асад.

– Мурғ моҳӣ не.

– Хола, мурғ оббозӣ нақунад, баданаш чиркин намешавад? – пурсид Самад.

Модари Асад табассуме карду гуфт:

– Не, вай баданашро бо хок тоза мекунад. Хокбозии вай оббозио оббозиаш ҳам хокбозӣ.

Бачаҳо мурғро сар доданд. Вай зуд болу пари ҳудро афшонда, ба назди ҳурӯс давида рафт. Ҳурӯс бошад, дар атрофи вай чарҳ зада, қуд-қудкунон гӯё мегуфт: «Ана, дидӣ, ман модари Асадро ҷеф зада, туро ҳалос кардам. Ман набошам, ҳаром мемурдӣ...»

Модари Асад боз ба айвон даромада рафт. Дар ин вақт Мошон як калламуши калонро дошта омада, дар болои заминкан бароварда ҳӯрд ва бо қайфи тамом мӯйлабҳояшро лесидан гирифт.

– Биё, Мошонро оббозӣ медорем, – гуфт Самад.

Бачаҳо аз паси мошон давиданд. Аммо Калта аз паси Мошон давидан нахост. Чунки вай аз Мошон метарсид. Ҳамин хел баъзе сагчаҳо аз гурба метарсанд ё натарсанд ҳам бо онҳо ҳазлу шӯҳӣ кардан намехоҳанд.

Мошон аз одам намегурехт. Асаду Самад ўро зуд дошта ба лаби ҷӯ оварданд. Аммо Мошон ҳам ба об даромадан намехост. Бинобар ин Асад аз ду пойи пеш ва Самад аз ду пойи ақибаш маҳкам дошта, ба об ғӯтонидани шуданд. Мошон аз нияти бачаҳо пай бурда, якбора бо тамоми қувват зӯр зад ва дasti Асаду рӯйи Самадро ҳарошида хуншор карду ҳалос шуда гурехт.

Асаду Самад баробар гиляро бардоштанд. Калта бошад, ба ду пойи ақибаш нишаста, ҷашмонашро милт-милткунон ба онҳо нигоҳ мекард ва гӯё мегуфт: «Нагуфтам, ки ба лаънатии Мошон кордор нашавед, вай ҳазлро намедонад».

Овози гиряро шунида, боз модари Асад аз айвон давида омад. Вай аз воқеа огоҳ шуда, ба чойи ин ки Мошонро коҳиш кунад, гуфт:

— Ачаб кардааст, чудо хуб шудааст. Кі ба шумоён ёд дод, ки гурбаро оббозӣ доред? Ана, ҷазоятонро дидед. Кай ақли шумоён медарояд-а? Бо ин аҳвол соли оянда чӣ хел ба мактаб меравед? Одам ба гулҳо, ба ниҳолҳо бояд об диҳад, на ин ки гурбаю мурғро оббозӣ дорад.

Ба болои сӯхта намакоб гуфтағӣ барин, модари Асад ҷойҳои гурба ҳарошидаро шуста, йод молид. Асад бошад, ба Мошон, ки ба лаби бом омада минг-минг мекард, мушташро нишон дод. Калта ҳам тарафи Асадро гирифта, се бор ба Мошон «ав-ав-ав» гуфт.

Мошон бо Асаду Самад «ҷанғӣ» шуд...

Савол ва супоришҳо



1. Ҳикояро ифоданок хонед
2. Ба Асаду Самад – қаҳрамонҳои ҳикоя тавсиф дихед.
3. Аз ҳикоя чӣ хулоса баровардед?

НАЗАРИЯИ АДАБИЁТ

Портрети қаҳрамони асари бадей

Портрет калимаи фаронсавӣ буда, маънои тасвир, суратро ифода мекунад. Вай дар адабиёти бадей тасвири симо, қадду қомат, сару либос ва умуман зоҳири қаҳрамони асар мебошад. Портрет дар асари бадей вазифаҳои гуногунро ичро мекунад. Дар баъзе ҳолатҳо фақат як ҷиҳати асосии симо ва қаду бости қаҳрамони асар портретро ташкил кунад, дар ҳолати дигар тасвири муфассали намуди зоҳирии қаҳрамон портрети ўро дар бар мегирад.

Устод Садриддин Айнӣ дар портретофарӣ маҳорати калон доштааст. Портретҳои қаҳрамонҳои асарҳои ў ба дилу хотираи хонандагон тез ва дуру дароз нақш баста мемонанд.

Дар адабиёти бадей портрети психолог низ бисёр мушоҳида мешавад. Дар портрети психолог эчодкор дар ҷараёни тасвири зоҳирин қаҳрамон олами ботинӣ ва ҳарактери ўро низ кушода медиҳад.

Умуман, дар оғаридани образҳои хурду қалони бадей мавқеи портрет қалон аст.

Савол ва супоришҳо



1. Портрети асари бадей чист?
2. Портретҳои асарҳои бадеии хондаатонро ба дафтарчай алоҳида навишта гиред.



ПАНДУ ҲИКМАТҲО

- Бо душманон эҳтиёт бошед.
- Бо мардуми нокасу бадасл роҳ маравед.
- Пеш аз ҳарҷ ҳамёнро аз назар гузаронед.
- Аз ҳамсояи бад парҳез кунед.
- Бе дӯст сафар нақунед.
- Аз беилмон илм омӯзед.
- Аз қарздорӣ ҳазар кунед.
- Аз навкиса қарз магиред.
- Таом пинҳон махӯред
- Ба нони касон ҷашм мадоред.
- Забонро ба бад гуфтан одат мадиҳед.
- Назди ошною ноошно суханро дониста гӯед.
- Ҳарфи носазо қасро байнни мардум беобрӯ меқунад.

Муҳаммади Ҳичзорӣ

ҒАФУР ҒУЛОМ

Дар адабиёти ўзбек симоҳои машҳури адабӣ бисёранд. Яке аз ҳамин гуна эҷодкороне, ки тамоми иқтидорашро ба пешрафти адабиёти ўзбек баҳшидааст, Ғафур Ғулом мебошад. Ин эҷодкори номдор зодаи шаҳри бостонии Тошканд мебошад. Вай соли 1903 таваллуд шудааст. Дар синни 9 солагиаш аз падари меҳрубонаш ҷудо гаштааст. Вай маҷбур мешавад, ки барои ба модара什 ёрдам додан кор кунад. То 15-солагиаш корҳои гуногунро карда гашт. Соли 1918 ба курси ҳаштмоҳаи муаллимтайёркунӣ, ки дар Боку кушода шуда буд, рафта меҳонад. Аз соли 1919 сар карда фаъолияти омӯзгориашро дар «Урфон» ном мактаби Тошканд оғоз мекунад.



Аввалин маҳсули қалами ў шеъри «Бачаҳои Фелекс» мебошанд. Вай бо ин шеъраш ба олами адабиёт қадам гузошт.

Ғафур Ғулом барои бачаҳо китобҳои бисёре иншо намудааст. Қалами сеҳрноки ў ба хонандагон китобҳои «Мукофот», «Шеърҳо», «Суруди субҳидам», «Ҳамааш аз они ту», «Бачаи шум», «Мурдаи зиндашуда», «Ёдгор» ва амсоли инҳоро тӯҳфа намудааст. Ў соли 1966 аз олам чашм пӯшидааст.

Шумо ҳар сол тавассути «оинаи нилгун»-и Ўзбекистон кинофилми «Бачаи шум»-ро тамошо мекунед. Асоси ин филми бадеиро қиссаи Ғафур Ғулом «Бачаи шум» ташкил менамояд. Дар қиссаи мазкур ҳаёти басо душвори овони бачагии худи шоир ва ҳамсолони ў ба қалам гирифта шудааст.

Савол ва супоришҳо



1. Дар бораи роҳи ҳаёти Ғафур Ғулом нақл кунед.
2. Шоир қадом асарҳоро навиштааст?
3. Шумо кинофилми «Бачаи шум»-ро тамошо кардаед?

БАЧАИ ШУМ

(Порча аз қисса)

... Байни асру шом аз пешам як дарёи калон баромад. Азбаски бо ин чойҳо шинос набудам, намедонистам, ки ин кадом дарёест ва номаш чист? Аз дарё пиёда гузаштан мумкин не, шино карда гузаштан аз он ҳам мушкилтар буд. Ақиб гаштан ҳам мумкин нест. Дар лаби дарё мунтазири ягон роҳгузари савора шуда нишастам. Ашўлаи сайёҳони машҳури аз пешашон дарёи калон баромадаро бо мавҷҳои пуршӯри дарё нигоҳ накарда меҳондам:

Дарё равон аст, равон,
Наметонам, гузаштан-е, ёр-ёр.
Аспам харобу раҳ дур,
Наметонам расидан-е, ёр-ёр.
Кардаст хароб аспамро
Сангҳои чошу пош-е ёр-ёр.
Кардаст рангамро зард,
Вай қаламқош-е, ёр-ёр.
Ўсма бикаш ба қошате,
Сурма бикаш ба чашмакат.
Гулъизорам-е, ёр-ёр,
Қадат чу навниҳол аст.
Дар само-е, ёр-ёр.
Дар баракат куртаи шол,
Чӣ дилбар-е ёр-ёр.

Магар аз мо ҳам хубтар
Ту дорӣ ёр-е, ёр-ёр?
Ўсма бикаш ба қошакат,
Сурма бикаш ба чашмакат.
Эй дилфигорам-е, ёр-ёр.
Он сўйи дарё кӯзааст,
Тиллогин-е, ёр-ёр.
Даркор аст аз барои
Нозанин-е, ёр-ёр.
Аз дарё то бигзарӣ,
Дил даркор-е, ёр-ёр.
Сурма бикаш ба чашмакат,
Ўсма бикаш ба қошакат.
То равад он мусоғир,
Ташнаи зор-е, ёр-ёр.

Ашўла хонда, як каф обро бо лаззат нӯшида истода будам, ки аз дур чанг намоён шуд. Аз даруни чанг як пирамарди ангурфурӯши байталсавор пайдо шуд. Ман ба домани вай часпида, илтимос кардан гирифтам, ки маро ҳам аз дарё гузаронида монад. Ангурфурӯш: «Байталам лоғар, ба наздикӣ зоидагӣ, борам бисёр гүён баҳона оварад ҳам, ман шилқинӣ кардан гирифтам. Пирамард ноилоч ба гузаронда мондан розӣ шуд.

Номи ин дарё Калас будааст. Җойи ҳозир баромадаамон ба шарафи ин дарё Кури Калас ном доштааст. Җойи рафтан ва ошною шиносе надоштам. Ангурфурӯш bemakon будани маро фаҳмида, баъзе маслиҳатҳо дод. Дар ин қишлоқ Сарибой-бӯлис ном як заминдори калон будааст. Дар ҳазор таноб барин себзори вай доим хизматгори чолоқе зарур шуда мемондааст. Алалхусус, ҳозир дар вақти себпазӣ одамони мисли ман дар ғами шикам гаштаю кам муздгирандаро аз дари хонааш намерондааст. Қарор додам, ки имшаб дар хобгоҳи хизматгорони вай меҳобам. Ангурфурӯш ба ман роҳбалад шуда, он чоро нишон дод. Тахминан бист нафар хизматгорони пиру солхӯрдан бой ҷуворигӯҷаи шабона меҳӯрданд.

— Ассалому алайкум, — гуфта даромадам ман. Хизматгорон маро бо меҳрубонии зиёд ба давраи худ қабул карданд. Арзу додамро ба онҳо гуфтам. Яке аз хизматгорони пирттар чунин маслиҳати муҷмал дод:

— Умрат дар хонаи Сарибой бекора гузашта меравад, ука, чавон будай. Аз пайи ягон касби дигар равӣ, беҳтар мешуд. Хайр майлаш, то худатро андак дошта гирифтан даҳ-понздаҳ рӯз кор карда ист. Соnй шояд роҳатро ёфта гирий...

Ба як табақи сафолини холй як кафлес гүча андохта до-
данд. Ин ошро бо ду бурда нони чойдорй мазза карда хўрдам.

Дар байни ҳамин хизматгорон хобидам. Аз қуттихое, ки дар онҳо себҳои нағзро ҷой карда, ба шаҳрҳои дур фиристодани буданд, дутоашро паҳлӯи ҳам гузашта кат соҳтам. Ба таги сарам аз пешрандаҳои себ мепечондагӣ болишт соҳта, роҳат карда хобидам.

Ин хоб назар ба хонақоҳи эшон хоби шоҳона буд. Ҳар чӣ бошад, дар ин ҷо дар вақти намози бомдод фарёд карда, ғулдургулдурур ҳар хел дуоҳо хондани сӯфиёни авродчӣ хоби касро вайрон намекард. Пагоҳӣ ба назди бӯлис рафтам. Бой баъд аз хеле талоши савдо ба ман барои ҳаққи хизмат ҳар моҳ ду пуду ҳафтдаҳ қадоқӣ сеъби хому пухтагӣ аралаши аз ширимодар ҳам ҳалол доданий шуд. Дар ҳамин дам авзои бойро

дида, раги ҳилакории ман ҳам ба чунбиш даромад. «Аз ман чй меравад, як шарт монда бинам, ягон рўз ба сарам мушкилие ояд, бо ҳамин баҳона шояд ҳалос шуда равам» гўён бо ин хаёл ба бой гуфтам:

— «Бойбобо, акнун-ку савдомо пухт. Аз рўйи шариат дар вақти фурӯхтани мол кас ҳама айби молро гуфта фурӯшад, ҳалол мешудааст. Ман ҳам як айб дорам, ҳаминро пешакӣ гуфта монданам беҳтар».

— Ҳўш, чй айб дорӣ? Мезакин ҳастӣ, касалии саръ дорӣ?

— Не, айбам ин не, айбам ин аст, ки як чиз аз бачагиам одат шуда мондааст: гоҳ-гоҳ беихтиёр дурӯғ гуфта мемонам, аз ин ваҷҳ коҳиш нақунед, бас аст. Ҳаққи хизмат майлаш ба гуфти шумо шавад.

— Оббо бачағар-е, ҳилагар мәнамой-а? Хайр, майлаш, майлаш. Лекин бисёр дурӯғ нагӯй.

Корҳои мекардагиам чандон ҳам душвор не. Ба дарахтҳои себ тиргак мемонам, себҳои ба замин рехтаро чида қоқ мекунам, боғро посбонӣ мекунам. Баъзан, агар ба ҳӯчаин пул зарур шуда монад, себҳои хом-хаталаро ба ароба бор карда, ба қишлоқҳои ғаллакори атрофи Дарбоза, Сариоғоч бурда фурӯхта меоям. Себҳои ҳайвонот намехӯрдагиро ба дашт бурда, аз дехқонони даравгар ба ивази як қадоқаш ду қадоқ гандум мегирам.

Сарибой бўлис дар байни ҳӯчаинҳои то ҳол дидаам аз ҳама худозадагӣ, зиқнатаринаш буд.

Агар ба назди вай бо ягон кор равед, одаташ ҳамин буд, ки даркору нодаркор «сонеш баъд» гуфта мепурсид. Ана ба ҳамин «сонеш баъд» ҷавоб дода натавонед, онетонро аз Учқўргон медидед. Бо қамчин ба китфатон мефуровард. Чунончӣ, ба пеши вай рафта «себи қандил пухтааст» гўед, вай ба шумо «сонеш баъд?» гуфта мепурсад. Ва ҳол он ки дар ҳамин ҷо худи гап тамом, ба саволи «сонеш баъд?» ҳеч ҳочат нест. Ана дар ҳамин гуна маврид ҷавоб ёфта наметавонеду аз бой калтак меҳӯред.

Сарибой бо Юсуф-контор, аз қишлоқи Чувалчи қиморбозӣ карда, мевазорҳо, қўргончай даруну берун, тамоми дову дасттоҳи ўро бурда будааст. Бояи Юсуф-контор, алалхусус шипанги барҳавои ба хўчайнини мо маъқул шуда, вай дарҳол аз ҳамон чо як қирғиззани хушрӯякеро гирифта, як баромада равад, даҳ-понздаҳ рӯз ба Калас барнамегаштагӣ шуд. Себҳо пухта ба замин рехта истодааст. Бе рухсати хўчайн ба чидани себ ҳеч кас ҷуръат намекунад. Барои аспҳо ему хошок нест. Хизматгорон гурусна, лекин ҳеч кас ҷуръат карда наметавонад, ки ба назди вай равад. Ҳама аз саволи «сонеш баъд?», ки баъди ҳар гап дода мешавад, метарсанд.

Як бегоҳӣ бо хизматгорон нишаста маслиҳат кардам, ки чий навъ карда бойро ҷеф зада биёрем. Фикр кардем, ки кий ба назди вай меравад ва чий гуфта ҷеф зада меоварад, то ки аз дарди «сонеш баъд» худи бой ҳам безор шавад.

Қуръа ба ман афтод.

Пагоҳӣ ба аспе савор шуда, ба назди бой равон шудам. Дар роҳ ба ҳазор хаёл мерафтам. Ба «сонеш баъд» чий тавр карда ҷавоб ёфтган даркор?

Ба манзил расида, аз асп фуромадам. Бой дар шипанг бо гӯшти калла ношто карда нишаста будааст. Ман салом дода оҳиста ба пойгах дузону нишастам.

– Ҳўш?!

– Ҳамту худам, шуморо ёд карда, як дидани омадам.

– Бисёр хуб, бисёр хуб, боракалло. Чандон ҳам бекор наомадагистӣ, ягон корат будагист, ҳўш барои чий омадӣ?

Дар ҳамин дам шарте, ки барои хизматгари бой шудан монда будам, ба ёдам расид. «Дурӯғи шарт мондаатро ҳозир нагӯй, кай мегӯй?», гуфтаму гап сар кардам:

– Ана ҳамон, инхелӣ, корди дастааш устухонии шумо шикаст, ҳамин хабарро расониданӣ омадам.

Ана баъд аз ҳамин гап саволи «Сонеш баъд» ба сарам боридан гирифт:

– Ҳўш, сонеш баъд, чий хел шуда шикаст? Дар рӯзғор ғайр аз корди ман дигар корд набудааст-мӣ?



будааст?

– Ҳа, гўшти аспи тўруқи қашқаи худамонро ҳўрда мурд-дия, аспи бегона не.

Бой саросема шуд.

– Ҳай-ҳай бача, дониста гап зан, аспи тўруқи қашқа мурд гуфтй-мӣ? Ҳўш, тўруқи қашқа аз чӣ мурд?

– Ҳеч ба ароба баста нашуда будааст, мо вайро ба ароба баста об мекашондем, маъюб шуда мурд.

– Чӣ гуфта истодай, ҳаромӣ, ҳамин қадар аспҳои боркаш истода, омада-омада ягона аспи қўбкоритозии парваришкардаи маро ба обкашонӣ кор мефармоед-мӣ, падарлаънатҳо?!

– Ҳа, вақте ки сўхтор рӯй дод, ба қўбкоритозӣ будани вай нигоҳ карда мешинанд-мӣ, аспи рост омадаро ба ароба баста, як сатил бошад ҳам об кашондан мегиранд-дия.

Бой гўшти яхнии хоидаистодаашро фурӯ дода натавонист. Гўштро аз даҳонаш гирифта монду чашмонашро аз косахона бароварда, ба ман нигоҳ карда гуфт:

– Ту чиннӣ-пиннӣ шудй-мӣ? Сўхтор шуд гуфтанат чӣ маъно дорад, кучо сўхт, барои чӣ сўхт?

– Ман соқу саломат, ҳўчайн, аввал оғилхона сўхт. Бечора аспҳо ҳама нобуд шуданд, ҳўчайн.

– Э, дар оғилхона алав аз кучо пайдо шудааст?

– Фикри ман, фикри дигар хизматгорҳоятон ҳам ҳамин, ки оташ эҳтимол аз анбор гузашта бошад.

– Охир дар анбор чизи оташ мегирифтагӣ нест-ку! Гандум буд – дуруст, биринч буд – дуруст, равған буд, газвор буд – дуруст, аз ҳамин чизҳо оташ мебарояд-мӣ?

– Саросема нашуда гапро то охир шунавед, ҳӯҷаин, оташ аз қўргон ба анбор гузаштааст. Ба оғилхона аз анбор гузаштагист. Ҳамин тавр шуда аз яке ба дигаре гузаштааст-дия.

– Э, ҳоло қўргон ҳам сўхт гўй!

– Қўргон ҳам сўхт, анбор ҳам сўхт, оғилхона ҳам сўхт, аспҳо мурданд, сагатон ҳам мурд, кордатон шикаст.

– Ба қўргон аз кучо оташ афтодааст?

– Аз шамъ оташ гирифтааст, аз шамъ.

– Ҳӯҷаин, худатон ҳам одамро бисёр хит карда мефиристыондед-дия! Ба арвоҳи як одами дуппа дуруст шамъ нагиронда, лампа мегирананд-мӣ? Арвоҳи омадагӣ ба шўълаи чӣ бозӣ мекунад? Охир, як коса об пур карда ба болояш шохчай дарахти себро мемонанд. Арвоҳи омадагӣ аввал ба болои шохча мешинад. Баъд аз як муддат дам гирифтан бо шўълаи липп-лип кардаистодаи ҳамон шамъ бозӣ мекунад.

Аз гапҳои подарҳавои ман бой саросема шуда монд. Гуёки ин гапҳоро шунидан намехоста бошад, оҳиста тарсида-тарсида пурсид:

– Кӣ мурд?

– Дар ҳамин вакт ман чеҳраамро ғамгин нишон дода, ҳунгос зада гиря кардам.

– Писари кенчаатон Бўрибойбачча ба дарахт баромада, бачаи гунчишк мегирам гуфта, ғалтида, як бор «дада» гуфту «ғиқ...» карда чон дод.

Бой ҷумлаҳои охирини гапи маро шунид-мӣ, нашунид-мӣ, намедонам. Пиёлаи чойи нӯшидаистодаашро ба сараш зада, чаккаашро кафонду торҳои ришаашро канда, додгўён гиря саркард. Ман ҳам ба вай ҳамроҳ шуда гиря мекардам.

Баъд аз як муддат айюҳаннос гуфта гиря кардан ман гиряро бас кардам, бой ҳам бас кард. Азбаски шуши бойро хеле

пора кардам, акнун барои ўро дилдорӣ додан аз худам ягон гап бофтаний шудам.

— Хӯчайн, — гуфтам, — Худо аз додааш маҳрум накунад, хафа нашавед, гарчи писаратон мурда, хонаатон сӯхта, аспҳо мурда, саг нобуд шуда, корд шикаста бошад ҳам, ман як хушхабар овардам, ки чойи ҳамаи инҳоро мегирад.

Бой ўҳ гуфта аз чой хеста пурсид:

— Марг ба хушхабарат, падарлаънат, чӣ хел хушхабар?

— Духтари миёнаатон Адолатапа ба дунё як писарчаи арзанда зоиданд.

— Э!.. гуфт бой чашмонашро аз косахона бароварда, — Адолатапаат ҳоло ба шавҳар набаромадааст-ку!

— Мо ҳам аз ҳаминаш ҳайронем, хӯчайн. Худо медиҳам гӯяд, ба шавҳар набаромада ҳам медодааст. Бачаро гӯед, бачаро, набераатонро гӯед-а, хӯчайн. Бадал ном аробакаш доред-ку, афташ айнан худи ҳамон барин.

Бой дигар тоқат карда натавонсит. Аз ҳуш рафта афтид. Ман ҳам зарбаи қамчинро нася карда, аз он ҷо баромада рафтам. Баъд аз ягон соати ба хона омадани ман, бой ҳам савори аспи саманди бидав, барҳои ҷомааш овезон, саросема, як чашм ба замин, ҷашми дигараш ба осмон, дастаи қамчинро ба қоши зин саҳт зер карда, гирякунон даромада омад.

Ман «боз ягон фалокат рӯй надиҳад» гуфта худамро ба як канор қашидам. Аҳли хонадон гиря карда омадани бойро шунида, «эҳтимол ягон фалокат рӯй дода бошад» гӯён худашон ҳам аз хона гиря карда баромадан гирифтанд. Онҳо яқдигарашонро оғӯш карда, чунон гиря мекарданд, ки арасоти қиёмат сар шуд.

Баъд аз тамом шудани гиря аз яқдигарашон таги гапро пурсидан гирифтанд. Сонӣ маълум шуд, ки на асп мурдааст, на саг, на қўрғон сӯхтааст, на корд шикастааст.

Бўрибой бошад, оби даҳон резонда худаш баромада омад. Ҳамон рӯз ман худамро нишон надода гаштам. Рӯзи дигар бой маро кофта ёфта, аз ду дасту поям бардоронда гирифта

омад. Аввал сару чашм аралаш созакак бист қамчин шатта хўрда гирифтам. Сонй бой пурсид:

- Ҳой сагбача, ин қилиқат чй маънӣ дорад?
- Охир, аввали кор байъ карда будем-ку, аз саратон гардам, хўчайн, гоҳ-гоҳ як гапи дурӯғ мезанам гуфта будам.
- Ин ҳамон гапи дурӯғат-мӣ?
- Лекин на ҳамааш.
- Э, ин ҳоло ҳамааш не-мӣ? Тамоми дурӯғро гӯй, ман хонавайрон мешудаам-дия. Хез-е, бар падарат лаънат, шикамат аз ош сер нашавад, ҷувонмарг шав! Пеш кунед, ин қаззобро!

Маро пеш карда бароварданӣ шуданд. Пеш аз рафтан аз бой ҳақ талаб кардам, чунки дар хонаи бой як моҳу нуздаҳ рӯз кор карда будам. Бой бисту ду тин чойпулии то ин вақт до-даашро нигоҳ дошта, аз себҳои пӯсидаю кирмхӯрда ду пуд ба як ҳалта андохта дод. Ман ба ҳамин ҳам шукр карда, ҳангоми намози шом ба роҳ баромадам.

Боз ҳамон балои дарбадарӣ, боз ҳамон бемаконӣ. Мисли бачаи аз лона ҷудошудаи қуку барои нишастан шоҳу бутоқ нест. Болотар аз Калас ба тарафи баландӣ мерафтам...

(Тарҷумаи Ҳабиб Аҳрорӣ)

Савол ва супоришҳо



1. Матнро ба қисмҳо тақсим намуда, ба ҳар яки он ном гузоред.
2. Образи бачаи шум ба шумо бо қадом ҷиҳаташ маъқул шуд?
3. Аз ҳикоя чй ҳулоса баровардед?

НАЗАРИЯИ АДАБИЁТ

Ҳарактери бадей

Дар ҳаёт одамони дар рафтору гуфтор, завқу шавқ, хислату одат ба ҳамдигар батамом монанд мавҷуд нестанд. Ҳар як инсон бо маҷмӯи хислату рафторҳояш аз ҳамдигар фарқ

мекунад. Ин ҳолат дар дугоникъо низ мушоҳида мешаванд. Нависандагон ба қаҳрамонҳои худ мачмӯи кирдор, рафтор, гуфтор, чаҳонбинӣ, хулоса карда гӯем, хислатҳои фардиеро мӯчассам мекунанд, ки онҳоро дар якҷоягӣ **характери бадеӣ** меноманд.

Инсон бо характеристи хеш дар ҷамъият мавқеъ пайдо мекунад. Атрофиён низ ба ў, мувоғиқи характеристаш баҳо медиҳанду муносибат мекунанд. Аз ин рӯ, нависандагон ба қаҳрамонҳои худ таваккал карда характеристер интихоб намекунанд. Қаҳрамонҳои оғаридаи онҳо бо характеристи фардиашон ба дили хонандагон роҳ меёбанд, маҳбубият пайдо мекунанд. Хонандагони асарҳои бадеӣ ба қаҳрамонҳои характеристи мусбатдошта пайравӣ мекунанд, аз амалу рафтори онҳо ибрат мегиранд. Ба қаҳрамонҳои характеристашон манғӣ бо назари нафрат нигариста, аз рафтору гуфтори онҳо ҳазар мекунанд.

Ба характеристҳои қаҳрамонҳояш эътибори маҳсус додани нависанда аҳамияти бузурги тарбиявиро молик мебошад. Аз ин чост, ки онҳо ба дили хонандагон абадӣ монда, тӯли асрҳо хизмат мекунанд.

Савол ва супоришҳо



1. Характери бадеӣ чист?
2. Аз матни дар боло хондаатон характеристи бачаи шум ва бойро нависед.



ОЙБЕК

Ойбек (писари Мусо Тошмуҳаммад) 10-уми январи соли 1905 дар шаҳри Тошканд дар хонаводаи суфбоф ба дунё омадааст. Аввал дар мактаби миёна, сипас дар омӯзишгоҳи педагогӣ таҳсил мегирад.

Солҳои 1925–1930 ба факултаи фанҳои иҷтимоии Донишгоҳи давлатии Осиёи Миёна дохил шуда, баъди ҳатми донишгоҳ дар ҳаминчо муаллимӣ низ меқунад.

Наҳустин қадами Ойбек ба саҳнаи адабиёт маҷмӯаи шеърии «Эҳсосот» (1926) аст. Сипас достонҳои шоир аз қабили «Дилбар – духтари замон» (1931), «Қасос» (1932), «Бахтигул ва Соғиндиқ» (1933), «Ҷӯраи оҳангар» (1933) пайиҳам табъу нашр мешаванд.

Ойбек дар баробари истеъододи шоирӣ доштанаш маҳорати насрнависӣ низ доштааст. Асарҳои насрини калони ў романҳои – «Хуни муқаддас» (1940), «Навой» (1944), «Шаббодаи водии зарнисор» (1949), «Офтоб сиёҳ нагардад» (1958) мебошанд.

Ба қатори онҳо ҳикояҳои «Бобои ҷароғбон», «Мусича», «Умеди шикаста», «Бозёфти тиллпо» ва «Апаи Гулнор»-ро доҳил кардан мумкин аст. Яке аз ҷиҳатҳои асосӣ дар он аст, ки баъзе қаҳрамонҳои ин асарҳо баъдтар ҳам дар тасаввур ва хаёли нависанда зиста, эҷодкорона ташаккул ёфтааст. Пас аз гузашти вақт қаҳрамонҳои болой дар романҳои калон ҳамчун қаҳрамони асосӣ ба майдон баромадаанд. Яке аз чунин асарҳо «Бобои ҷароғбон» мебошад, ки дар соҳои 30-юми асри гузашта навишта шудааст.

Ойбек 1-уми июли соли 1968 дар синни 63-солагӣ аз дунё ҷашм мепӯшад. Пас аз вафоти ў асарҳояш дар бист ҷилд табъу нашр мешаванд. Ў соли 2001 бо нишони «Буюк хизматлари учун» (Барои хидматҳои шоиста) тақдир гардонида шудааст.



БОБОИ ЧАРОГБОН

(ҳикоя)

Кўчаи тангу кацукилеб дар шабҳои тира бо нурҳои парокандай танҳо як чароғе, ки дар болои дарвозаи пӯсидаи Турсунқулака овезон буд, тобон мешуд. Ҳар рӯз як пирамарди қадпости ожангруй омада он чароғро равшан мекард. Мо ўро «Бобои чароғбон» ном мебурдем. Бобо бениҳоят фурӯтан ва камгап буд. Ҳар гоҳ ба назди дарвоза меомад, нардбони хурдаки худро такя гузошта, ба чобукӣ ба он мебаромад ва аз каш рӯмолчай гардпоккуниашро ба даст гирифта, бо эҳтиёт шишии чароғро тоза мекард. Чароғро равшан намуда, ба поин мефаромад ва ба мисли обкашҳо нардбончай худро ба дӯш гузошта, бо як чашмпӯшӣ аз назарҳо ғоиб мешуд.

Замоне, ки чароғро гузошта буданд, тамоми аҳли маҳалла хурсанд шуда, ба он бо меҳр менигаристанд. Сабабҳое пеш омаду ин меҳру алоқа дер напоид. Бо мурури вақт одамон ба чароғ бепарво шуда монданд.

Гайри чашмдошт, дар миёни чароғу мо – бачаҳои гузар душмании боварнакарданӣ ба вучуд омад. Ҳар гоҳ дар гирди он ҷамъ меомадем, ба ҳамдигар дарафтида, тӯппиҳои яқдигарро ба самти он ҳаво медодем. Ҳамин ки касе тӯппиро ба чароғ мегӯшонд, бо мергании худ мағрут шуда қабат-қабат гӯшт мегирифт. Чанде гузашту аз ин бозии худ дилзада шудем, чаро ки чароғ тӯппиҳои пистончадору бо наҳҳои ранг ба ранг муҷаллоро ба сар кашида боз ҳам зеботар намоён мешуд ва ин гӯё ба ғаши мо мерасид. Аз ин рӯ, ба даст санг кулӯҳ гирифта ба сӯйи чароғ ҳуҷум карданро одат кардем. Дар муқобили ин ҳамлаҳо чароғак хеле нотавон буд: сели кулӯху сангчаҳо чашмаки шишагини чароғи бечораро шикаста ба замин мерезонд. Рафта-рафта Бобои чароғбон ноилоч монда, ҳафтае се-чор бор ба чароғ «чашмак»-и нав мебаст. Ба маҳзи ин ки дур мешуд, мо дубора чашмакро «кофта» мегирифтем. Бо ин ҳама, Бобои чароғбон лом-мим намегуфт. Ин одати ӯ бароямон маъқул набуд, меҳостем моро поида гардад ва

ҳатто касеро аз байнамон дошта лату кўб кунад. Аммо ин гуна орзуи мо амалй намешуд.

Як рўз, ҳангоми намози шом буд, ки мо як гурӯҳ дар қўча чамъ омадем. Дар байнамон бачаи аз ҳама нотарсу баттол Қосими ланг буд. Ў яке садо баланд карда ба гап даромад, ки ҳама бо чехраҳои хоколуд ба сўяш дида андўхтем:

– Бачаҳо! Ҳамин замон Бобои чароғбон меояд. Мо чароғро мешиканем, бубинем чӣ кор мекунад, – ва худаш, пеш аз ҳама, аз пайи чизе гашт, ки барои задан ба даст ояд...

Сангу кулӯхи беҳисоб шуввоссанон ба парвоз даромаданд ва дар як зум чашмаки шишагини чароғ сўроҳ-сўроҳ гардид. Ҳамин дам аз дур қомати қўтоҳу ҳамидаи Бобои чароғбон на-мудор шуд. Ба маҳзи расидан ба чойи лозим, нардбонча аз дўш поин омаду бо таъзим ба девор такя кард. Бобои чароғбон ба болои он баромад, «ҷирт» гўгирид зад: чароғ ба монанди хонае, ки ба чор тараф афтида бошад, шакли ачибу ғарибе дошт ва сараш ҳатто ба як сў кач шуда меистод. Мо ҳама бо ғурур гардан ёзонда нигоҳ мекардем, баъзеҳо «пик-пик» бо мазоҳ ҳандида монданд. Пирамард ба сони одамҳои бемор баргашту оҳиста ба поин фаромад. Ў аз зери абрувони ғафс бо чашмони пўшида илтиҷоомез ба сўйи мо рӯ овард ва бо овози маҳин арз кард:

– Эй бачаҳои аз худ рафта, ин чӣ гап? Ба ҳамин чароғ нарасед, осмон омада ба замин мечаспад? Он дар боло сари ҷояш истаду шумо ҳам дар поин бозӣ карда гардед намешавад?

Бачаҳо чиму сокит ду дида ба мўйсафед шуданд.

– Шумо ҳоло ҷавон, чашмони тез доред. Бароятон чи то-рикию чи равшани фарқе надорад. Вақти хуфтан нарасида ҳамаатон дар оғӯши модарони худ хур-хур ба хоб меравед. Барои мо – пирони солхўрда бошад, чароғ бениҳоят зарур аст, – гуфт Бобои чароғбон. Бачаҳо гўшу ҳуш ба ў буданд. – Парерӯз шабона борони сахте омад. Гузорам ба ҳамин тарафҳо афтид, қўча тип-торик буд. Аз шишаи сўроҳи чароғ шамол даромада онро ҳомӯш кардааст. Чун аз канори ҷўй мегузаштам, пай бурдам, ки чизе обро шалаппос мезанонад. Ё пирам, чӣ бошад гўён нури фонусчай кисагиамро ба сўйи ҷўй

равона кардам. Диdam, пирамарде аз ман ҳам солхўрдатар наметавонист аз об берун ояд. Ҳамоно аз дасташ дошта, бо як азоб ба соҳил кашидам, тамоми сару танаш лойолуд ва шип-шилта тар буд.

Яке аз бачаҳо гуфт:

– Эҳ бечора, тасаввур мекунам он лаҳза чӣ сурату ришу фаше дошт...

Мӯйсафед илова кард:

– Ҳама ҷояш касифу гилолуд буд... Баъд ўро кашола карда то хонааш бурдам.

Бобои ҷароғбон ҳар чӣ мегуфт, дар пеши назари ман возеху равшан мұчассам мешуд. Қосими ланг сухан дар миён овард:

– Дурӯғ, ин гап дурӯғ!

Аз байнин бачаҳо яке бо эътиroz сухани ўро бурид:

– Бобо рост мегӯяд!

Ба таъииди ин эътиroz Аҳмад бо субот гап зад:

– Акнун ҳар кӣ ҷароғро шиканад, ўро дастгир карда ба бобо месупорем!

Бобои ҷароғбон хушҳол шуд:

– Боракаллоҳ, дигар намешиканед-а?

Ҳамоно бо як овоз ҷавоб додем:

– Не, не!

Мӯйсафед нардбони ҳурдакро ба дӯш гузошта дар торикий ғоib шуд.

Аз он пас, дар ҳақиқат, касе ба ҷароғ зарар нарасонд. Ҳоло ба ҷойи он як ҷароғаки барқӣ аз даруни тғри симин атрофро мунаvvар месозад. Барои он на касе лозим аст, ки равшан кунад, на кибрит, на равған. Ягон бача ҳам беодобӣ карда санг намезанад. Дар равшании ин ҷароғак гашта лавҳаҳоеро аз наврасӣ ва Бобои ҷароғбон ба ёд меоварам.

Тарҷумаи Юнуси Имомназар

Савол ва супоришҳо



- Дар бораи ҳаёт ва эҷодиёти Ойбек нақл кунед.
- Ҳикоя ба қадом мавзӯй бахшида шудааст?
- Ҳикояро хонед ва мазмуни онро гуфта дехед.

САРЧАШМАҲОИ ИСТИФОДАШУДА

1. Алла, чонам, аллаё/Мураттибон Баҳроми Шермуҳаммадиён ва Дадоҷони Обидзода. – Душанбе: Нашрдавтоҷик, 1963. – 53 с.
2. Афсонаҳои ҳалқи тоҷик/Масъули чоп Дадоҳони Эгамзод. – Ҳуҷанд: Нашриёти давлатии ба номи Раҳим Ҷалил, 2005. – 374 с.
3. Баёзи фолклори тоҷик. Иборат ва 6 ҷилд. Ҷилдҳои 1–6. – Душанбе: Ирфон, 1985–1986.
4. Бобоев Ю. Назарияи адабиёт. Қисми 1. Муқаддимаи адабиётшиносӣ. – Душанбе: Маориф, 1987, 234 саҳ.
5. Гулчини зарбулмасалу мақолҳои ҳалқҳои ҷаҳон. Гирдоварӣ, тарҷума ва таҳияи Дилшод Раҳимов. – Душанбе: Истеъодод – 2012, 136 саҳ.
6. Зеҳнӣ Т. Санъати сухан. Нашри ҷорум. – Душанбе: Адиб, 2007.
7. Коллектив. Каҳқашони орзу. – Тошканд: Ӯзбекистон, 2000, 136 саҳ.
8. Қамарзода А. Гулистони адаб (Маъҷмӯаи интихобии асарҳои адабони муосири тоҷикони Ӯзбекистон). – Тошканд: Шарқ, 2007, 686 саҳ.
9. Маниёзов А., Мирзоев А. Луғати имло. – Душанбе: Маориф, 1991, 248 саҳ.
10. Мусулмониён Р. Назарияи адабиёт. – Душанбе: Маориф, 1970, 234 саҳ.
11. Тазкираи адабиёти бачагонаи тоҷик. Иборат аз 5 ҷилд. Ҷилди 1.– Душанбе: Маориф, 1980, 376 саҳ.
12. Тазкираи адабиёти бачагонаи тоҷик. Иборат аз 5 ҷилд. Ҷилди 2.– Душанбе: Маориф, 1980, 342 саҳ.
13. Тазкираи адабиёти бачагонаи тоҷик. Иборат аз 5 ҷилд. Ҷилди 3.– Душанбе: Маориф, 1982, 350 саҳ.
14. Тазкираи адабиёти бачагонаи тоҷик. Иборат аз 5 ҷилд. Ҷилди 4.– Душанбе: Маориф, 1982, 303 саҳ.
15. Тазкираи адабиёти бачагонаи тоҷик. Иборат аз 5 ҷилд. Ҷилди 5.– Душанбе: Маориф, 1984, 480 саҳ.
16. Унсурулмаолии Кайковус. Оини рӯзгор. (Аз «Қобуснома»). – Душанбе: Адиб, 1991, 62 саҳ.

17. Ўзбекистон миллий энциклопедияси. 1–12-жиллар. «Ўзбекистон миллий энциклопедияси» Давлат илмий нашриёти. – Тошкент, 2000–2006 йиллар.
18. Фарҳанги забони тоҷикӣ. Иборат аз ду ҷилд. Ҷилди 1. – Москва, 1969, 951 саҳ.
19. Фарҳанги забони тоҷикӣ. Иборат аз ду ҷилд. Ҷилди 2. – Москва, 1969, 950 саҳ.
20. Фарҳанги тафсирӣ забони тоҷикӣ (иборат аз 2 ҷилд). Ҷилди 1. Душанбе, 2008.
21. Фарҳанги тафсирӣ забони тоҷикӣ (иборат аз 2 ҷилд). Ҷилди 2. Душанбе, 2008.
22. Чаҳор китоб. Душанбе: Адиб, 1990.

МУНДАРИЧА

Дарси аввал – дарси истиқлол.....	3
Назарияи адабиёт. Асари бадей.....	5

Фасли 1. Савту садои суруду тарона

Суруд ва хелҳои он	7
Навъҳои суруди алла	8
Сурудҳои таъриҳӣ	10
Чистон	14
Чистон-афсона ва чистон-масъала.....	17

Фасли 2. Дар олами афсонаҳо

Афсона – намуди қадимтарини эҷоди бадей	22
Назарияи адабиёт. Муболига	36
Чингиз Айтматов.....	38
Момогавазни чанбаршоҳ (порча аз қиссаи «Киштии сафед»)	40
Адаш Истад.....	54
Овозаи Рустам.....	55
Назарияи адабиёт. Наклу ривоятҳо.....	61
Ривоятҳо оиди Луқмони Ҳаким.....	62
Ҳикматҳои Луқмони Ҳаким	68
Абӯалӣ ибни Сино.....	70
Ривоятҳо дар бораи Ибни Сино.....	71
Зайнiddин Восифӣ.....	76
Ҳикояти «Фирдавсии Тӯсӣ».....	77
Назарияи адабиёт. Фояи асари бадей.....	85

Фасли 3. Лутфи латиф – гуфтори зариф

Латифа.....	88
Латифаҳо дар бораи Мулло Мушфий.....	89
Латифаҳо дар бораи Насриддин Афандӣ.....	90
Убайди Зоконӣ.....	92
Ҳикояти аз «Рисолаи дилқушо»	93
Абдусалом Дехотӣ	96

Фасли 4. Саёҳат ба олами одобу ахлоқ

Зарбулмасал ва мақолҳо – дурданаҳои панду ҳикмат	101
Зарбулмасал ва мақолҳо	102
Назарияи адабиёт. Маҷоз	103
Зарбулмасал ва мақолҳо дар ҳикоёт ва тамсилот	104
Назарияи адабиёт. Тамсил	109
Панду андарзҳо	110
Намунаҳо аз панду андарзҳо.....	111
«Зафарнома» – маҷмӯаи панду андарзҳо	114
Мухтасари «Зафарнома».....	114
Носири Хисрав.....	117

Уқоб (тамсил)	119
Назарияи адабиёт. Вазни ҳичо ва арӯз	120
Абдураҳмони Чомӣ	123
Панду ҳикматҳои Абдураҳмони Чомӣ	124
Ҳикоятҳо аз «Баҳористон»	126
Камолиддин Биной ва ҳикояти «Касби адаб кардани Беҳрӯз»	128
Достони «Беҳрӯзу Баҳром»	129
Назарияи адабиёт. Қоғия ва радиф	132
Асаҳрои панду ахлоқии Ҳусайн Воизи Кошифӣ	133
Ҳикояти «Оқибати ҳасуд»	136
Муҳаммад Авғони Бухорой ва «Ҷомеъ-ул-ҳикоёт»-и вай	138
Ҳикояти «Заргар ва начкор»	140

Фасли 5. Имон ва эътиқод

Исмоили Бухорой	146
«Чаҳор китоб» – маҳзани имону эътиқод	149
Порчаҳо аз «Чаҳор китоб»	155
Шугунҳо	156

Фасли 6. Биҳишт – зери қадами модарон

Эраҷ Мирзо ва «Модарнома»-и вай	158
Лоиқ Шералий	162

Фасли 7. То тавонӣ дӯстонро гум макун

Дӯстии Абдураҳмони Чомӣ ва Алишери Навоӣ	168
Ҳикоятҳо аз «Ҳамсатул мутахайирин»	170
Ёддошти Восифӣ дар бораи ҳамсӯҳбат шудани қозизодаи Сиистон бо Навоӣ ва Чомӣ	172
Унсурулмаолии Кайковус	175
Боби «Дар оини дӯст гирифтан» аз «Қобуснома»-и Кайковус	177
Саъдии Шероӣ	179
Ҳикоятҳо аз «Гулистан» ва «Бӯston»	181
Болта Ортиқов	183
Нони Самарқанд	185

Фасли 8. Асрори олами бачагӣ

Убайд Рачаб – шоири бачагон	195
Модарам	196
Аминҷон Шукӯҳӣ	198
Об аз кучо меояд? (Порча аз қисса)	200
Назарияи адабиёт. Портрети қаҳрамони асари бадей	203
Faғfur Гулом	205
Бачаи шум (Порча аз қисса)	206
Назарияи адабиёт. Характери бадей	213
Ойбек	215
Бобои ҷароғон (ҳикоя)	216

Азимов, Юнус.

А37 Адабиёт: Умумий ўрта таълим мактабларининг 5-синф ўқувчилари учун дарслик / Ю. Азимов, Ж. Эшонқулов. – Т.: «O'zbekiston», 2020. – 224 с.
I. Эшонқулов, Жуманазар.

ISBN 978-9943-01-740-5

УДК: 821.512.133(075)+133(075)
ББК 83.3(0)

O'quv nashri

Yunus Azimov, Jumanazar Eshonqulov

АДАБИЁТ

Umumiy o'rta ta'lif maktablarining 5-sinf o'quvchilari
uchun darslik

(Tojik tilida)

Рассом *M. Юлдашев*
Мұхаррир *И. Эшонқулов*
Мұхаррири бадей *Х. Кутлуков*
Рассоми муқова *К. Зокирова*
Мұхаррири тәхникىй *Т. Харитонова*
Саҳифабанди компьютерй *Ф. Хасанова*

Литсензияи нашриёт А1 №158, 14.08.2009. Ба чопаш 17-уми июня соли 2020
иҷозат дода шуд. Коғази оғсетӣ. Андоzaи 70×90¹⁶. Гарнитураи Arial Tj.
Кегли 12, 10. Бо усули оғсет чоп шудааст. Ҷузъи чопии шартӣ 16,38.
Ҷузъи нашрию ҳисобӣ 10,29. Адади нашр 7255 нусха.
Шартномаи № 20-277.

Дар хонаи эҷодии табъу нашри «O'zbekiston» чоп карда шуд.
100011, Тошканд, кӯчаи Навоӣ, 30.

Чадвали нишондиҳандаи ҳолати китоби ба ичора додашуда

№	Ному насаби денишомӯз	Соли хониш	Ҳолати китоб ҳангоми гирифтан	Имзои роҳбари синф	Ҳолати китоб ҳангоми супоридан	Имзои роҳбари синф
1.						
2.						
3.						
4.						
5.						

**Чадвали боло ҳангоми ба ичора дода шудан ва дар охири соли хониш
баргардонида гирифтан, китоб аз тарафи роҳбари синф аз рӯйи меъёрҳои
зерин пур карда мешавад:**

Аъло	Ҳолати китоб ба дарҷаи аъло аст
Хуб	Муқовааш яклухт, аз қисми асосии китоб ҷудо нашудааст. Ҳамаи варақояш ҳаст, надаридаст, ҷудо нашудааст, дар саҳифаҳо навишт ва ҳатҳо нест
Қаноатбахш	Муқова қаҷ шудааст, канорҳояш коҳида, якчанд ҳатҳо кашида шудаанд, ҳолати аз қисми асосӣ ҷудошавиӣ дорад, аз тарафи истифодабаранда қаноатбахш таъмир шудааст. Вароқҳои ҷудошудааш аз нав таъмир гардидаст, дар баъзе саҳифаҳо ҳат кашида шудаанд.
Ғайри- қаноатбахш	Дар муқова ҳат кашида шудааст, даридааст, аз қисми асосӣ ҷудо шудааст ё ки умуман нест, ғайриқаноатбахш таъмир гаштааст. Саҳифаҳо дарида, варақҳо намерасанд, ҳат кашида, ранг карда шудааст, китоб барқарор карда намешавад.

Азимов, Юнус.

А37 Адабиёт: Умумий ўрта таълим мактабларининг 5-синф ўқувчилари учун дарслик / Ю. Азимов, Ж. Эшонқулов. – Т.: «O'zbekiston», 2020. – 224 с.
I. Эшонқулов, Жуманазар.

ISBN 978-9943-01-740-5

УДК: 821.512.133(075)+133(075)
ББК 83.3(0)

O'quv nashri

Yunus Azimov, Jumanazar Eshonqulov

АДАБИЁТ

Umumiy o'rta ta'lif maktablarining 5-sinf o'quvchilari
uchun darslik

(Tojik tilida)

Рассом *M. Юлдашев*
Мұхаррир *И. Эшонқулов*
Мұхаррири бадей *Х. Кутлуков*
Рассоми муқова *К. Зокирова*
Мұхаррири тәхникىй *Т. Харитонова*
Саҳифабанди компьютерй *Ф. Хасанова*

Литсензияи нашриёт А1 №158, 14.08.2009. Ба чопаш 17-уми июня соли 2020
иҷозат дода шуд. Коғази оғсетӣ. Андоzaи $70\times90\text{ cm}_{16}$. Гарнитураи Arial Tj.
Кегли 12, 10. Бо усули оғсет чоп шудааст. Ҷузъи чопии шартӣ 16,38.
Ҷузъи нашрию ҳисобӣ 10,29. Адади нашр 922 нусха.
Шартномаи № 20-278.

Дар хонаи эҷодии табъу нашри «O'zbekiston» чоп карда шуд.
100011, Тошканд, кӯчаи Навоӣ, 30.